

ప్రభాత ప్రచురణలు - 4

ప్రథమ ముద్రణ  
2000 ప్రతులు  
మార్చి 1947

మె 4-0-0

మద్రాసు :  
“దివ్యవాణి” పత్రికావారి  
క్రీనివాసా ప్రింటింగ్ వర్క్సు  
శికింద్రాబాద్.

రథస్యైకం చక్రం భుజగయమితా స్సప్తతురగాః  
నిరాలంబో మార్గశ్చరణ రహిత స్సారథిరపి  
రవిర్యా త్యేవాంతం ప్రతిదినమపారస్య నభాసః  
క్రియాసిద్ధి స్సత్వేభవతి మహతాం నోపకరణే॥

## స మ ర్పణ

నిత్య సిద్ధాంతాలైన  
సత్య - అహింసలను  
ప్రబోధించిన అనుసరించిన  
అన్నిమతాల అన్నియూగాల  
ఋషుల, ప్రవక్తల, భక్తుల  
స్థితప్రజ్ఞుల, పూర్ణపురుషుల  
పవిత్ర స్మృతికి

తన దోషాలను, వైఖ్యాలను, సంపూర్ణంగా  
తెలిసికొన్న ఒక హృదయపూర్వక  
అహింసారాధకుని సమర్పణ



మహాత్మా గాంధీ





## విజ్ఞప్తి

గాంధీ తత్వానికి సంబంధించిన సాహిత్యం తెలుగులో అంతగా వెలువడలేదు. ఆ లోపాన్ని యధాశక్తి తీర్చవలెననే మా సంకల్పానికి ఈ పుస్తక ప్రచురణద్వారా ముందుకు సాగుటకు ప్రోత్సాహ మిచ్చిన రచయిత శ్రీ పట్టాభి సీతారామయ్యగారికి అనువాదకులు శ్రీ కొడాలి ఆంజనేయులుగారికి మా ధన్యవాదాలు.

మునుముందు ఇట్లే ఆంధ్ర రచయితల ఆదరాభి మానాలు పొందగలమని ఆశిస్తున్నాము.

నానాటికి పెరుగుతున్న కాగితపు కరువురోజుల్లో, ముద్రణ సౌకర్యాలు చాలా తక్కువగానున్న ప్రదేశంనుంచి ఇంత పెద్ద పుస్తకాల ప్రచురణకు కాలయినా ఊహని మా సమితి పూనుకోవడం సాహసమే. అయినా ఆంధ్ర పాఠక లోకంపై మాకు సంపూర్ణ విశ్వాసం ఉన్నది. మే మిప్పటికి ప్రచురించిన మూడు పుస్తకాలకు చూచిన ఆదరాభి మానాలనే మునుముందు కూడా ఆంధ్ర ప్రజానీకం చూపగలదని విశ్వాసం.

పుస్తక ప్రాశస్త్యాన్ని గురించి పాఠకులకు విన్నవించడం దీపంతో సూర్యుని చూపటం వంటిది.

## విషయ సూచిక

అధ్యాయము	పేజీ
1. గాంధీ - ఆయన వ్యక్తిత్వము	1
2. అహింస	37
3. సత్యాగ్రహం	95
4. సత్యాగ్రహం - యుద్ధం	152
5. సత్యాగ్రహము - దాని నైపుణ్యము	213
6. ఉపవాసాలు	235
7. మతము	275
8. ఆశ్రమాలు	298
9. గాంధీ సేవాసంఘము	307

## మా ప్రచురణలు

1. హైదరాబాదు రాజ్యాంగ సంస్కరణలు - శాసనసభ :

వెల 0—8—0

రచయిత : శ్రీ కోదాటి నారాయణరావుగారు

“ఇది చక్కని భాషలో సుబోధమగు శైలిలో వ్రాయబడి మన రాజ్యాంగసంస్కరణలలోని వివరములను, అందలి దోషములను ప్రస్ఫుటముగా వ్యక్త పరచజాలి యున్నది. నిజాంరాష్ట్ర ఆంధ్ర ప్రాంతములోని వారీ యుత్తమ రచనను బాగుగా చదివి లాభము పొందెదరని నమ్ముచున్నాము.”

ఆంధ్ర పితామహులు

శ్రీ మాడపాటి హనుమంతరావుపంతులుగారు

2. హైదరాబాదు రాజ్యాంగ సంస్కరణల పాటలు :

వెల 0—4—0

“సంస్కరణల బహిష్కరణను విజయవంతం చేసిన ప్రచార గేయాలు”

3. నల్లగొండజిల్లా ప్రజల దురవస్థలు :

వెల 0—1—6

రచయిత : శ్రీ ద్వారకానాథ కచూరీ

“నల్లగొండజిల్లా ప్రజలపై ప్రభుత్వం సాగించిన మిలిటరీ హింసల గాథ”



## తొలి మాట

“ గాంధీ-గాంధీతత్వము ” ను గూర్చి గ్రంథము వ్రాసి పంపవలసిందని నిరుడు వేసగిలో కితాబిస్థానంవారు నన్ను కోరినారు. అందువల్ల ఆ విషయంలో నాకుగల అభిప్రాయాలను తిరిగి కూర్చుడానికి ఈ నూతనప్రయత్నం చేశాను. మొట్టమొదట క్రైస్తవ కళాశాలలలో దీర్ఘకాలం పొందిన శిక్షణవల్లనూ, పిదప 1905 లో వంగదేశంలో ఉద్యోతమైన నూతనచైతన్య వికాసంవల్లనూ, తరువాత మహాసంగ్రామం నాటి (1914-1918) డాక్టరు బెసెంటు హోమోయూరాలు ఉద్యమంవల్లనూ రెండు దశాబ్దములుగా దున్ని పదునుచేయబడిన మనోజ్ఞేత్రములో ఈ అభిప్రాయములు నాటుకొని దోహదము చేయబడి మతి ఇరువది సంవత్సరాలనుండి పెరిగి పెద్ద వృత్తా వచ్చినవి. యుద్ధం ముగియడంతోనే భారత రాజకీయ నైతిక ఆర్థిక విషయాలలో అదీ ఇదీ ఏమిటి భారతదేశ సర్వతోముఖ పునరుద్ధరణ విషయాలలోనే గాంధీజీ కం ప్రారంభమయింది.

౧౯౪౭ లో మొదటి భారత స్వాతంత్ర్య సంగ్రామం జరిగింది. దానికి ఒక కారణముంది; నాయకుడున్నాడు; జండా ఉన్నది. కాని అది సరియైన కట్టుబాట్లలో జరుగలేదు. దాని ఉద్దేశంగానీ, పద్ధతిగానీ మహాన్నతములైనవి కావు. అది అంతా హింసాపద్ధతివీధి నడిచింది. కాంగ్రెసు ౧౯౪౫ నుండి భారత స్వాతంత్ర్య సంపాదనకు పూనుకొన్నది, కాని

30 సంవత్సరములవరకూ అది ఆలోచనా ప్రపంచాన్ని చాటి వెళ్ళలేకపోయింది. ౧౮౫౭ లో ప్రారంభమైన తలలు పగలు కొట్టేవని ౧౯౧౯ నాటికి నెలుసులు వెదకడంలోకి దిగింది. తరువాత అల్పబలయుగం ప్రారంభమయింది. పశుబలానికి బుద్ధిబలానికి సంబంధించిన కార్యక్రమాలన్నీ దానితో మటుగు పడ్డాయి. ఈ యుగపురుషుడైన గాంధీ డెబ్బదిరెండవ జన్మదిన జయంతి ఇప్పుడే జరిపాము. ఆయన జీవితంలో అనేక పోరాటాలు చేశారు. ఇప్పుడాయన చేసేది చివరిపోరాటం. ఇదివరకాయన పోరిన పోరాటాలన్నిటిలోకి నిస్సందేహంగా ఇది పెద్దది. మనదేశంలో కారాగారశిక్ష ననుభవించినవారిసంఖ్యను బట్టికాదు ఈ పోరాటం గొప్పదనడం- తనకృషికి పరమావధిగా ఉపవాసవ్రతమూలమున- బహుశా అది ప్రాయోపవేశమే కావచ్చును- మాతృదేశ చరణములకు పూజాపుష్పం కావడానికి నిశ్చయించుకొన్నాడాయన.

ఈ పోరాటంలో ప్రతీసంవత్సరమూ మనము మన వీరులకూ, మృతజీవులకూ (Martyrs), యోగులకూ, రాజకీయ చతురులకూ, శిబ్బులకూ, కవులకూ, జన్మజయంతలు జరుపుతున్నాము. ఇంతకుపూర్వము దాదాభాయి ఫిరోజీషా మెహతాలకూ, గోఖేలు తిలకుమహాశయులకూ, సురేంద్రనాథ్ బిసిసచంద్రపాలులకూ, లజపతిరాయి దేశబంధుదాసులకూ మనము మన స్తుతిగీతములను సమర్పించాము. కాలమనే ఇసుక దారులలో వారి అడుగుజాడలు మాసిపోలేదు. వారింకనూ మనకు మార్గదర్శకులే. వారి స్మృతి మన భావోత్సాహం

అను చిగిరిస్తూ మన జాతీయ జీవితానికి నూతనచైతన్యం కలిగిస్తూన్నది; మన ఆదర్శాలనూ అభిప్రాయాలనూ మహాన్నతపథాలకు తీసికొనిపోతూన్నది. కాని వారు దురదృష్టవశమున భావిసంతానము పాడుకోవడానికి మిగిలిన స్మృతిగీతములుగా మాత్రమే నిలిచిపోయినారు.

గాంధీ ఆలాకాదు. నేడు జీవంతోఉన్న భారత భాగ్యవిధాత ఆయన. ఆయన జీవితం దీర్ఘమైనకొలదీ భావాలు గంభీరము లవుతున్నాయి. ఉపాయాలు (Plans) ఉన్నతస్థాయిని పొందుతూన్నవి. ఆయన కర్మక్షేత్రం విశాలమవుతున్నది. ఆయన ఆదర్శవాంఛలు సింగిముట్టుతున్నవి. ఆయనమందు గాలిలో అవ్యక్తంగా ఉగులాడే సమస్యలు లేవు. ఆయనకు నిన్నటి పగటికలలు నేటికి ఘనీభవించిన అభిప్రాయాలు. అవి రేపటికి ఉపాయాలుగామారి ఎల్లుండికి రూపందాల్చిన ఒక స్పష్టమైన కార్యక్రమంగా పరిణతి పొందుతవి. ముప్పై ఐదుకోట్లజనం ధరిస్తూన్న 72 కోట్ల రూపాయిల విలువగల విదేశీవస్తుం ఇండియాకు రాకుండా ఆపవలెనంటే ఒక పాతరాత్తుంతోనూ చాలీచాలని ఖద్దరు ధోవతీతోనూ ఆయన పని ప్రారంభిస్తాడు. నాలుగైదుకోట్ల మందియొక్క అంటరానితనమును రూపుమాపడానికి అమరణాంతోపవాస వ్రీతం అవలంబించి తద్వారా “దైవం కూర్చిన కూర్పు విచ్చిన్నం కాకుండా” హరిజనులను హిందూసంఘంలో నిల్పచూస్తారాయన. త్రాగుడుద్వారా వచ్చిన పాపపు రాబడిని రద్దుచేయడానికి ఆయన రాష్ట్రీయమంత్రుల కార్యానతిని



నైతిక సంస్కారమార్గములకు పట్టించారు. హిందూమహమ్మదీయ సభ్యతకొరకు ఆయన 1924 లో ౨౦ నాళ్లు ఉపవాసం చేశారు. నేడాయన తన 72 వ యేట 1940 లో హిందూదేశాన్ని యుద్ధప్రయత్న బాధ్యతనుండి తప్పించడానికి వైస్రాయితో రాయబారములద్వారానూ, సత్యాగ్రహోద్యమం ద్వారానూ భగీరథప్రయత్నాలు చేస్తూన్నారు. ఉత్త ఆయుధవిస్త్రస కార్యక్రమంకిందకాక, అహింసా సిద్ధాంతంలో నైతికసూత్రము ననుసరించి, ఆయన సైనికసన్నాహములులేని భారత కేంద్రప్రభుత్వాన్ని భావింపగలుగుతూన్నారు.

గాంధీ నాయకత్వంకింద నడచిన రెండు దశాబ్దములలో ఆయన భారత జాతీయసాధానికి అంతరువులపైన అంతరువులు నిర్మించడమేకాక దాని మూలముకూడ క్రిమంగా వైశాల్యంచేశాడు. ఆయన 1928 నాటికే భారత రాజ్యాంగంలో సంస్థానాలు పొందవలసిన ప్రాముఖ్యతను గుర్తించి, భారత స్వరాజ్యప్రణాళికలో వాటి అర్హతనాన్ని ఆంగీకరించాడు. తరువాత సంస్థానప్రజా మహాసభ దాని శాఖోపశాఖలతో ప్రత్యేకసంస్థగా నుండనక్కరలేదని ప్రబోధించి మహాసభా కార్యవర్గమూ, కాంగ్రెసు కార్యవర్గమూ రెండూ ధాబాపు లీనమయ్యేటట్లు చేశాడు. సంస్థాన ప్రజామండలి కిరోజున గాంధీ కొండంతబలం, అంతేకాదు; రాష్ట్రాలకూ, సంస్థానాలకూ, సంస్థానాధిపతులకూ, సంస్థాన ప్రజలకూ గాంధీజీ కొలికిపూస.

గాంధీ ఇండియాకు వచ్చినప్పటినుండి పూర్తిగా ఆయన వ్యవహారములను పటం (Graph) లో చిత్రిస్తే ఆయన నడక లోని ఎచ్చుతగ్గులు మంచి అనుభవాన్ని చేకూరుస్తవి. 1915-1919 సంవత్సరాలమధ్య ఆయన జీవితంలో ముందుకు తోసుకొనివచ్చే స్వభావమున్నట్లు కనపడదు. 1919 లో అమృత సరం కాంగ్రెసునాడు ఒక్కసారిగా పైకివచ్చి కలకత్తా, నాగపురం కాంగ్రెసులనాటికి (1920) నాయకత్వం వహించగలిగినాడు. ఒక పదిహేనుమాసములు చేసిన గట్టి కృషి ఫలితంగా ఆయన జైలుకు పంపబడి 1924 లో తిరిగి విడుదలయినాడు. తరువాత మూడునాలుగు సంవత్సరాలవరకూ, 1926, 1927, 1928 సంవత్సరాలలో రాజకీయాలలో జోక్యం కలిగించుకోకుండా కేవలం నిర్మాణ కార్యక్రమంలోనే నిమగ్నుడైపోయినాడు. 1928 లో తిరిగి కలకత్తా కాంగ్రెసులో ముఖ్యపాత్ర వహించాడు. పిదప ఏడాదియైనా నిండకుండానే 1929 డిశంబరు 23 తేదీన, పూర్ణస్వరాజ్యం సిమిత్తం యావద్భారతోద్యమం ప్రారంభింపబోతున్నానని ఇర్విన్ ప్రభువుకు శ్రీముఖం పంపించాడు. దీనిఫలితమే 1930-1934 వరకూ జరిగిన సత్యాగ్రహోద్యమం. తరువాత ఆయన కాంగ్రెసునుండి విరమించి కొన్ని కార్యక్రమంలో ఎక్కువ ఉత్సాహం కనపరచలేదు. 1937 లో వైస్రాయి దగ్గరనుండి “హమీలు” సంపాదించడానికి చురుకుగా రాయబారాలునడిపించాడు. ఇవే రాష్ట్రీయ మంత్రివర్గ నిర్మాణమునకు కారణభూతములైనవి. కడలిలో ఈతగానివలె ఆయన “పోటు” లో

పైకివస్తూ “అటు” లో కనపడకుండా లోపలికి పోతుంటాడు. హింసాసంగ్రామ సముద్రకల్లోల తరంగములనుండి కాంగ్రెసు నౌకను ఒడ్డుచేర్చడానికి ఆయన నేను కొండమీది కొడిదీపం. ఆయనకు మార్గంప్రధానం; అవధికాదు; ప్రయత్నంప్రధానం. ఫలితంకాదు; ఉపాయాలు ప్రధానం. పర్యవసానాలుకాదు; ఉపాయాలు పరిశుద్ధములై, ప్రయత్నం మంచిదై, మార్గం తిన్ననిదైతే, అందుకు తగినఫలం కలుగనే కలుగుతుంది. అవిధంగా వచ్చిన ఫలితం శాశ్వతంగాకూడా ఉంటుంది. అంతే కాదు. ఆఫలితం పొందే ప్రతివాని శాశ్వత సౌభాగ్యానికీ అది తోడ్పడుతుంది.

కాబట్టి గాంధీ సిద్ధాంతాలనూ సూత్రాలనూ ఆయన వాటిపైన నిర్మించిన రాజకీయార్థిక సాంఘిక పునర్నిర్మాణ విధానములనూ భారత స్వరాజ్యమునకు ముఖ్యంగములుగా సమన్వయం చేసుకోవడానికి ఈ గ్రంథమును ప్రచురణ నిమిత్తం “కితాబిస్థాన్” కు సమర్పించినాను.

బందరు,  
28-12-1941.

} భో. పట్టాభి సీతారామయ్య.



డాక్టరు పట్టాభి



# గాంధీ - గాంధీతత్వము

## హేతువాదం

గాంధీ ఉద్యమానికి యే హేతువాదం కలదో అదంతా దాదాపు గాంధీభాషలోనే సంగ్రహంగా ఇక్కడ వ్రాస్తాము. అదే ఈ పుస్తకానికికూడా మూలం కాగలదు.

గాంధీ భావోద్రేకం లేనివాడుకాదు. కాని ఆయనబోధలు కానీ సిద్ధాంతాలుకానీ దానిపైన ఆధారపడి ఉండవు. దేవుడు సర్వాంతర్యామియని ఆయన విశ్వాసం. “నాస్తికని నాస్తిక్యం” కూడ ఆయనకు దైవస్వరూపమే. ఆయన దేవుడు సత్యం (సతీ); ఆయన సత్యం జ్ఞానం (చిత్); నిజమైన జ్ఞాన మున్నచోట ఆనందముంటుంది. కాబట్టి ఆయన సచ్చిదానంద స్వరూపంలో దేవుణ్ని తెలుసుకొంటూన్నాడు. పూర్ణసత్యం తెలుసుకోవడమంటే తననుతాను తెలుసుకోవడమూ తన పరమావధి యేమిటో తెలుసుకోవడమూను. అంటే పూర్ణపురుషుడవడం. అందువల్లనే గాంధీ “మన జీవితానికి సత్యమే ఊపిరి కావాలని” వదేపదే చెబుతూంటాడు. మనమహాభారత మహర్షులవలెనే ఆయన త్రాసుకు ఒకవైపున సమస్త యజ్ఞములనూ మఱొకవైపున సత్యాన్నీ ఉంచి తూస్తాడు. రెండోది మొదటి దానికంటే ఎక్కువ తూగుతుంది. కనుక సత్యాన్వేషణమే భక్తియని ఆయన శ్లాఘ్యం. ఒకరికి సత్యంగా తోచినది

రెండవవారికే సత్యంగా తోచకపోవచ్చు. అందువల్లనే సత్యం సహనభావాన్ని సాధించమంటుంది. “మనమంతా సత్యాన్ని వివిధ దృక్పథములలోనుండి కొద్దికొద్దిగా మాత్రమే చూస్తూ ఉంటాము.”

“అహింస ప్రాణాలేని కట్టేసిద్ధాంతం కాదు. అది సజీవమూ ప్రాణవృద్ధమూను. అది ధైర్యవంతులకు నైజము. అదేవారి సర్వస్వము. అది ఆత్మయొక్క ప్రత్యేకప్రకృతి. అందువల్లనే అది ఉత్కృష్ట ధర్మంగా పేర్కొనబడుతున్నది. అహింసా భానూదయంతో అసూయా, కోపం, ద్వేషం మొదలైనతమో గుణాలు విరిసిపోతవి”. గాంధీ.

కాబట్టి ఆయనప్రకారం “అహింస లేకుండా సత్యా న్నేషణు దుర్లభం.”

“నన్ను హిందూమతాన్ని వివరించమంటే నేనొక్క మాటలో ‘అహింసద్వారా సత్యాన్వేషణము’ని చెప్పివేస్తాను.” అంటాడు గాంధీ. అన్నిప్రాణులనూ ప్రేమించడమే అహింస. భారత సంతానానికి మాతృదేవిగానూ, ఔరీకలపంటగానూ పరిగణింపబడే ఆవు జంతుప్రపంచంలో అహింసకు చిహ్నం!\*

కాబట్టి అంటరానితనమును అట్టేడంచడం హింసా కళంక మునకు పాల్పడడమే. అంటరానితనాన్ని ఉంచడం మనం గర్వపడే అహింసా సిద్ధాంతాన్ని తృణీకరించడమేనని గాంధీ శ్రద్ధిపూరితం. కాబట్టి దానిని శాశ్వతంగా నిర్మూలించాలి. చట్టంద్వారాకాదు; హిందూ అంతరాత్మ విజృంభించి తనం

\* ఈ విషయం వివరంగా అనుబంధంలో వర్ణించబడినది.

తట తాను ఈ సిగ్గును తుడిచివేసుకోవాలి. అప్పుడే ప్రేమ అహింసకు పరమావధి అనీ, మానవ సంబంధమునకు మూల కందమనీ అర్థమవుతుంది. అహింస శ్లోయంవల్లనో పిటికితనము వల్లనో నాశనమవుతూన్నది. అహింసను అవలంబించి తీర వలెనని చెప్పని మతంలేదు. అయితే ఒక్కొక్కప్పుడు మతం హింసను అంగీకరించి ఉండవచ్చును. కాని మనం అభివృద్ధి పొందినకొలదీ ఆ అంగీకారంకూడా మన మతసిద్ధాంతాలలో నుండి పోవాలి. పిటికితనంకంటే హింస మంచిదికావచ్చు. కాని అహింస హింసకంటే మంచిది. అహింసలో తాను బాధ పడడమున్నది. ఆ బాధ ఫలప్రదం కావలెనంటే అది పవిత్ర వంతంగా ఉండాలి. పవిత్రతనుబట్టి బాధ తీవ్రమవుతుంది. బాధా తీవ్రతనుబట్టి ఫలితముంటుంది. కాబట్టి మనం ప్రేమ వల్లనే ఇతరులుపెట్టే క్షేమమునూ వెలిసి భరిస్తాము. కుటుంబ ప్రతిష్ఠనూ ఆస్తిని పోగొట్టుకోవడానికి ఒప్పుకొంటాము. అటు వంటి పరిస్థితులలో ప్రతిక్రియ చేయకుండా ఉండవలెనంటే ఆత్మనిగ్రహం అవసరం. కాని ఆత్మనిగ్రహమనేది కేవలం మిన్నికుండడమే (Passive Force) కాదు. అందువలన సేవా తత్పరత సర్వతోముఖం కావాలి. నిరంతర సేవాసక్తి త్యాగ మునకుదారితీస్తుంది. ఈ త్యాగసిద్ధాంతం మానవులందరికీ అను ల్లంభు నీయముగా ప్రతిపాదించబడినది. మనవాళ్ళంతా ఉద యమూ సాయంకాలమూ భోజనానికిపూర్వం జపించే మంత్రా లలో ఈ విషయమే గ్రంథితమైఉంది. కాని చిరస్మరణీయమైన త్యాగచిహ్నముగా నుండవలసిన ఈ సిద్ధాంతం కాలక్రమేణా



అర్థంలేని అభ్యాసమయిపోయింది. హిందువుడైనవాడు భోజనమునకు పూర్వం రెండుపూటలా అయిదు చిన్న అన్నపుకడు శ్మను విస్తరిచుట్టూ ఉంచుతాడు. అవి ధర్మ, ధర్మరాజు, చిత్ర, చిత్రగుప్తులకూ సర్వదేవతలకూ అంకితం చేయబడుతూన్నవి.† భోజనం చేయడానికిముందు పరిష్కేచనంపిమ్మట నడుపబడే ఈ క్రియ దాతృత్వబుద్ధిని ప్రజ్వలంపచేయడానికీ, ప్రతిరోజూ మానవుడు నిర్వర్తించవలసిన ధర్మాన్ని స్మరింపచేయడానికీ ఉద్దేశింపబడ్డది.

దీనినిబట్టి భోగలాలసత్వము, ఎక్కువగా డబ్బు కూడబెట్టుడము, నికృష్టంగానూ అవాంఛనీయంగానూ తలపబడుతూన్నవి. శరీరకష్టం-మగ్గంమీద పనిచేసినా, రాత్తుంమీద పనిచేసినా పొలంలో పనిచేసినా, మిల్లులో పనిచేసినా, చెప్పులుకుట్టినా, దొడ్డిఊక్చినా యేకనియైనాగానీ- పరమధర్మంగా యెన్నిబడుతూన్నది. నూలుపడకడం నిరాడంబరమైన నిష్కళంకమైన శరీరకృషికి చిహ్నం. కాబట్టి అది విధేకాదు సంస్కారం కూడాను. కనుక నీవు గ్రామాలయెడలనూ గ్రామ పరిశ్రమలయెడలనూ నీ ప్రథమధర్మాన్ని నిర్వర్తించవలసి యున్నది, గ్రామపరిశ్రమలే నిజమైన స్వదేశీవస్తువులు. వాటిలో అందచందాలు లేవని భావించకూడదు. నిజమైనశిల్పం ఆంతరంగికమైందికాని బహిర్గతమైందికాదు. ఆశిల్పమే అందం. ఆఅందమే సత్సం-ఆసత్యమే అహింస-ఆ అహింసయే ప్రేమ. ఆప్రేమయే

† ధర్మాయనమః ఓమ్, ధర్మరాజాయనమః ఓమ్, చిత్రాయనమః ఓమ్, చిత్రగుప్తాయనమః ఓమ్, సర్వదేవభ్యోనమః ఓమ్.

గ్రామస్థులు తమ చేతిపనులతో పొట్ట పోసుకోవడానికి సహాయ  
కారి అవుతుంది. పూర్వకవి ఒకాయన ఇలా గానంచేశారు.

“అందమే సత్యమూ  
సత్యమే అందమూ  
తెలిసిందదేసీకు  
తెలియ వలసిందదే”

గాంధీజీ ఇలా అంటున్నారు :

“నీజమైన ఇల్లం ఆత్మజ్ఞానం కలగడానికి తోడ్పడాలి. మన తోడి  
వారు సంతోషంగా ఉన్నప్పుడూ అందుకు మనం ఎంత స్వల్పంగా  
నైనా సరే సహాయపడ్డప్పుడూ మాత్రమే మనకు ఆత్మజ్ఞానం కలుగు  
తుంది.”

ఈ అభిప్రాయాలను మనమంగీకరించినట్లయితే మన విద్యా  
విధానమే మారిపోవాలి. జాతీయసంస్కారంద్వారానే యువక  
హృదయాలు శిశితములు కావాలి. అప్పుడు బుద్ధి చేయూ  
హృదయమూ కలిసి అవిగర్భమైన ఏకసంస్కృతి కలిగిఉండ  
డానికి వీలవుతుంది.

“అనుభవంలేని సిద్ధాంతం కుళ్ళకుండా రక్షింపబడిన శవం  
వంటిది. అది బహుశా చూడడానికి అందంగా కనిపిస్తే కనపడ  
వచ్చునుగాని యేవిధమైన భావోత్కృష్టతనూ ప్రేరేపించదు” అని  
గాంధీజీ అంటారు.

ఇటువంటి ఇంగ్లీషువిద్య “భారతీయ విద్యార్థుల నరాలు  
తోడి వారిని ఆంగ్లమానస పుత్రులనుగా చేస్తూన్నది” అని  
కూడా గాంధీజీ విశ్వాసం. మన భాషద్వారాన మన మతంపై

పేరేమా గౌరవమూ కలుగతవి. మనమతమును గౌరవించడం తెలిస్తే ఇతరమతాలకూడా సత్యాన్నే ప్రతిపాదిస్తున్నది కాబట్టి వాటినిగూడా మనం గౌరవించగలుగుతాము.

ఈ ప్రధానసిద్ధాంతాలన్నిటినీ అంగీకరించినప్పుడు సత్యాగ్రహం సనాతన ధర్మమొక్క వ్యక్తస్వరూపమేనని వెంటనే గ్రహిస్తాము. సత్యాగ్రహం అనగా సత్యానికి నిలబడడమే; పశుబలానికి విరుద్ధమైన సత్యబలం లేక ఆత్మబలా; జగత్తుకు సత్యం మూలం. సత్యాగ్రహం అసత్యాన్ని అరికట్టడానికి సత్యాన్ని అంటిపట్టుకొని ఉంటుంది; చీకటిని నిరోధించడానికి వెలుతురుతో ఉంటుంది; చావును జయించడానికి బ్రతుకుతో నిలబడుతుంది. కాబట్టి ఎక్కడ కూర్గత్యమున్నాసరే- అది వ్యక్తి దికానీ, సంఘానిదికానీ, ప్రభుత్వానిదేకానీ-దానిని సత్యం ధైర్యంగా ఎదుర్కొంటుంది. సత్యాగ్రహం చేదుగును అరికట్టటంతవరకు ఓటమిని యెఱుగదు. సత్యాగ్రహంద్వారా ఆదర్శాలను అందుకోవలెనంటే శాధానపీష్ఠత ఒక్కటే మార్గం. కాని అది ఎడతెగనిశాధ అయినప్పుడు ఓటమివలె కనిపించవచ్చును. అయితే అది గెలుపుకు మొదటిపెట్టు. ఒకప్పుడా శాధవలన చావుకూడా తటస్థించవచ్చును. అప్పుడుకూడా దానివిలువ కొరవడదు. ఏది ఎలాఉన్నా ఒక్కసంగతిమాత్రం మనం జ్ఞాపకం ఉంచుకోవాలి. సత్యాగ్రహం ఎప్పుడూ ఇతరుల రక్షణకు భంగంరానీయదు. సత్యాగ్రహి తనకు తాను శాధను అవ్వనించుకొంటాడు. ఇతరులను సత్యాగ్రహం అవలంబించమనికూడా నీవు బలవంత పెట్టరాదు. అది కూర్గత్య

మనిపించుకొంటుంది. అందువల్ల నీవు బలకరచదలచుకొన్న ఉద్యమానికి కీడు కలుగుతుంది. సంఘంలోనుండి వెలిబెట్టడం గాని సాంఘిక సహాయం నిరాకరించడంకానీ నిజంగా ఒక విధమైన క్రూరత్వమే. సంఘమర్యాదలను అతిక్రమించినవానితో మనం బుజాలు రాచుకొంటూ తిరుగకపోతే తిరుగకపోవచ్చు. కాని వానియింటికి మంగలి చాకలి మొదలయిన పనిబాగుల వాండ్లను రానీయకపోవడం తప్పు. మొట్టమొదట ఒకరి మధ్య వర్తిత్వాన్ని అంగీకరించి తరువాత వారితోపుకు :ట్టుబడనంత మాత్రాన యెవరినీ సంఘబహిష్కారం చేయకూడదని గాంధీ విశదీకరించే ఉన్నాడు.

“వాని పెండ్లివిందులలాటి సాంఘిక సమావేశాలలో మనం పాల్గొనకపోవచ్చు. వానిదగ్గరనుండి మనమేమీ బహుమతులు గ్రహించకపోవచ్చు. కాని వానికి సాంఘిక సేవనుమాత్రం నిరాకరించకూడదు. సత్యాగ్రహి ఆజాతకతువు.” (గాంధీ).

ఉపవాసమూ ప్రార్థనా- ఈ రెండూ సత్యాగ్రహణకు మార్గాలు. పూర్వముఖాలూ యోగులూ మనకోసం సత్యాగ్రహణకు తగిన పద్ధతిని ధోరణిని యేర్పాటుచేసిపోయినారు. అసహాయోద్యమం, నాత్వికనిరోధం, శాసనోల్లంఘనం, సత్యాగ్రహం, ఇవన్నీ సత్యాగ్రహణముయొక్క వివిధపరిణామాలు. సహాయ నిరాకరణం పరిణతదశలో అరమరలేని నిష్కళంక ప్రేమగామాటి జీవితమంతా ఆవరిస్తుంది. దానిదృష్టిలో రాజకీయమే మతము; మతమే రాజకీయము; దానికి రహస్యమంటే గిట్టదు; కుండ పగులకొట్టినట్లు ప్రవర్తించవలసినదే. భయమున్ని

దులిబి వేస్తుంది; సత్యానికి జంకదు; ప్రభుత్వాలను సౌమ్యంగా తృణీకరిస్తుంది. కాని క్రమశిక్షకులోబడి శాసనాలకు విధేయులుగా ఉండేవారుమాత్రమే సత్యాగ్రహములుగా కొన్ని ప్రత్యేకచట్టములను నిరాకరించడానికి అర్హులు. అన్యాయచట్టాలను నిరాకరించినందువల్ల (Civil Disobedience) కల్లాలము కలుగుతుందని భయపడడం కేవలం పొరపాటు. న్యాయచట్టాలను తృణీకరిస్తే (Criminal Disobedience) కల్లాలము కలుగుతుంది. సత్యాగ్రహమునకు పేమ, భౌతృత్వము, మర్యాదా - ఇవి మూలం. అందువల్ల సత్యాగ్రహి యెన్నడూ న్యాయచట్టాలను తృణీకరించడు. కాబట్టి చెడుగును నిర్మూలించేటందుకు సర్వగుణసంపన్నుడైన ఒక్క సత్యాగ్రహియే చాలు. అసౌంసాపూర్వకమైన సాత్విక నిరోధము తప్పకుండా మంచిఫలితాలను చేకూరుస్తుంది. కాని నాయకుడుమాత్రం తనస్థానాన్ని గుర్తించుకొని మూకలకు లోబడిపోకుండా వుండాలి. ఇటువంటి ప్రణాళికపైన ఆధారపడిన ఉద్యమం ఒక్కొక్కప్పుడు కస్మికంగానూ మహాశివరాత్రి చాలా నెమ్మదిగానూ అభివృద్ధి పొందవచ్చును. సత్యాగ్రహంలో సంస్కారోద్యమ బీజాలూ విప్లవోద్యమ బీజాలూ కూడా ఉన్నవి. భారతీయులమైన మనము కలియుగంలోనుండి తిరిగి ఎన్నడో గడచిపోయిన స్వర్ణయుగమనబడే కృతయుగంలోకి తొందరలోనే రాబోతున్నాము. ఈమార్పుక్షణంలోవచ్చి మరుక్షణంలోపోయేదికాదు. మనంకృతయుగం (సత్యయుగం) చేరుకోవలెనంటే సత్యాగ్రహమొక్కటే శరణ్యం.

## అధ్యాయం ౧

“గాంధీ - ఆయన వ్యక్తిత్వము”

౧

మానవసంతానం పరిశీలించవలసిన మహాత్మ్యం విషయం మనిషినిగూర్చినదే అయినట్లయితే తన సమకాలికులలోనేగాక పూర్వీకులలోకూడా మహాపురుషుడుగా భావింపబడుతూన్న వాని జీవిత సూక్ష్మాంశముల పరీక్ష అత్యుదాత్తమ మైనదిగా భావించవలసి యున్నది. సాధారణంగా మనం, మన మహా పురుషులు కర్మక్షేత్రమునుండి విరమించినంతనే వారికి దైవత్వ మాపాదిస్తాము. వారిచుట్టూ ఒక అగ్రాహ్యమైన ఊహితీత మైన తేజస్సును సృజిస్తాము; వారిని మనం అందుకోలేనంత ఉన్నతపథాలలో ఉంచుతాము. వారి యశోగీతాలు గానం చేస్తూ ఉంటాము. ఇది మనకీర్తిమైనపని. గాంధీ విషయంలో ఇదంతా అన్యథా పరిణమించింది “కీర్తిపథములు కాటికే కేలుచూపు” నని కివీశ్వరుడు గీతం పాడి ఉండవచ్చును. కాని గాంధీయొక్క కీర్తిపథము లాయనజీవితంలోనే, ఆయన పేరు ప్రతిష్ఠల ననుసరించి ఆయనకు దైవికశక్తులూ అద్భుతచర్యలూ ఆపాదించబడకపూర్వమే, ఆయన సహచరులకు ప్రత్యక్షము లైనవి. గాంధీ పూర్ణపురుషుడనని ఎన్నడూ అనలేదు. ఆయన మనుష్యులలో మనుష్యుడూ దేవతలలో దేవత.

ఆయన వ్యక్తిత్వము.

గాంధీ సామాన్య మానవుడుగాజన్మించి మహాపురుషుడైరాడు. ఆయన తన అర్థబలంవలన అనుచరులను సంపాదించుకోలేదు.

అసంతృప్తివలన సంపాదించుకొన్నాడు. కొత్తసిద్ధాంతాలను ఆచరణలో పెట్టినందువల్లనే ఆయన కనుచరవర్గం చేరింది ఆయన తాను సేవింపబడుటవలన గాక మానవ సేవమూలమున మంచి మనసుకు నచ్చినవాడైనాడు. ఆయనది ప్రత్యక్షసిద్ధాంత వాదం. ఆయన జీవితం నిరాడంబరమైనది; ఆదర్శపూర్వకమైనది; ఉదాత్తమైనది; గాంధీ సేద్యగాడూ నేతగాడూను. మానవహృదయంలో తిరిగి మహాకరుణ ప్రేమను ఆయన ప్రజ్వలంపచేశాడు; మానవ స్వాతంత్ర్యాన్ని పునఃప్రతిష్ఠితంగా చేశాడు. ఆయనబోధ మానవకృషికి మర్యాదను చేకూర్చినది. ఖిడానికి ఖిడానికి, సంఘానికి సంఘానికి, స్త్రీకి పురుషులకూ ఉండే భేదాలన్నీ ఆయన చూపుమేరలో లేనేలేవు. కాబట్టి అవన్నీ పోయిపోయాయి. అవి పోకపోతే ఆయన నిరంతరానంద మనుభవించే మహామహావైఖరితో కంటికి మంటికి ఏకధారగా కన్నీరుకారే కరుణామూర్తులతోనే కలసి మెలసి ఉంటాడు. “ఆయన వ్యక్తిత్వము ఇతరులపైన ప్రసరించడమే సృజనశక్తి. అది వారిదృష్టిని విశాలంచేసి సామర్థ్యమును పెంపొందిస్తుంది” అన్నాడు ప్రొఫెసరు మ్యాక్ ముర్రే ఆయననుగూర్చి. ఆయనను ప్రజలనేకులు అనేకవిధాలుగా తలుస్తారు. అర్థంకాని మనిషి అనీ, రాజకీయచతురుడనీ, యుద్ధాలకు వ్యతిరేకి అనీ, ప్రజాప్రభుత్వ వాది అనీ, సాంఘిక విప్లవకారుడనీ, అభివృద్ధినిరోధక పూర్వార్వాచార పరాయణుడనీ, కైతవనీతికోవిదుడనీ, అడ్డంగా ఆలోచించే చపలచిత్తుడనీ, యోగి అనీ, అడవిమనిషి అనీ, జెహోవా అనీ, జోవ్ అనీ, జీసస్ క్రైస్తు అనీ,

మొస్సయ్య అసీ, మైగంబ్ అసీ, వలె అసీ, అందరూ తలాక్ విధంగానూ అంటారు. ఆయన ఏమైనా ఏమీ కాకపోయినా, యుద్ధాలతోనూ రక్తపాతంతోనూ చిందరవందర అవుతున్న రోజులలో, అంత రాజీయ వివాద పరిష్కారమునకూ అంతరంగిక నియతిని సంరక్షించేటందుకూ, ఆరణ్యక న్యాయ్యమైనహింసయే ప్రయోగింప బడుతున్న ప్రపంచంలో, ప్రజాభిప్రాయాన్నీ అంతరాత్మనూ అణగద్రొక్కి ప్రభుత్వశాసనమనేపశుబలప్రయోగం శాంతిస్థాపనపేరుతో పీతం పెట్టుకొనిఉన్న సంఘంలో, ఆయన ప్రేమ, సేవ, త్యాగం, బాధాసహిష్ణుత మొదలగు సిద్ధాంత ములద్వారా మానవునికి తన గొప్పతనంలో విశ్వాసం చేకూర్చి తిరిగి అతనికి అంతరాత్మను అధిష్టానదేవతగా ప్రతిష్ఠించడానికి సహాయపడ్డాడు. మానవ సౌభాగ్యంకోసం ఆయనచేసిన విశాల కృషివల్లనే ఆయనను వేదాంతి అసీ, యోగి అసీ, సంఘసంస్కారి అసీ, విజ్ఞానవేత్త అసీ, ఆర్థికశాస్త్రవేత్త అసీ, రాజకీయ ధురంధరుడనీ, ధర్మప్రతిపాదకుడనీ, పోరాటమునకు అతిరథుడనీ, యెవరికి తోచినట్లు వారు పరిపరివిధాల చెప్పకోవడానికి సావకాశం కలిగింది. ఆయనపద్ధతులు కొన్ని అసందర్భాలుగానూ సంబంధరహితాలుగానూ కనిపించవచ్చు. కాని కొంచెం దూరదృష్టితో చూచినా, లేదా కొంచెంకాలం వేచియున్నా, ఆయన కార్యక్రమంలోని వివిధవిషయములకుగల పరస్పర బాంధవ్యం గోచరం కాకపోదు. అప్పుడది శాస్త్రానుగుణంగా తీర్చి దిద్దబడినట్లు గ్రహించగలిగియున్నాము.



ఆయన ఉపదేశాలు.

ఆయన ఉపదేశములు మూలమున త్రాగుబోతు మితాహారి అయినాడు. ఆయన ఆశీర్వాదమువలన వ్యభిచారిణి గృహిణిగా మారిపోయింది. ఆయన శిక్షణకింద సోమరిపోతు కష్టజీవి అయినాడు. ఆయన సర్వసంగ పరిత్యాగం పేదరికానికి పెద్దరిక మిచ్చినది; ఆయన చిన్నమాట బానిసకు మోక్షమిప్పించింది; ఆయన నిట్టూర్పుతో అచేతనముగా వ్యవహరింపబడుతున్న స్త్రీ చైతన్యంపొంది సంఘంలో బాధ్యతగలిగిన సభ్యురాలయింది. ఆయనది సర్వమత సమన్వయం. కాని ప్రధానంగా ఆయన హిందువు. ఆయన సంఘసంస్కారేకాని ముఖ్యంగా పూర్వాచార పరాయణుడు. గ్రామ పునరుజ్జీవన మాయనకిష్టం. కాని తిరిగి పురాణయుగంనాటికి పోవాలని కోరడు. ఆయన గ్రామాన్ని ప్రేమిస్తాడు. పట్టణాన్ని ద్వేషించడు. ఆయన బ్రిటనుతో పోరాడినా బ్రిటిష్ వానితో స్నేహం చేయగలడు. ఆయన పాపాన్ని నిరసిస్తాడు. కాని పాపిని ద్వేషించడు;

గాంధీ దృష్టిలో స్వేచ్ఛ అంటే దుర్బలుల సర్వస్వమూ అపహరించడానికి బలవంతులకిచ్చే పట్టాకాదు. ప్రతిపౌరుడూ బహిరంగంగా ఆలోచించుకొని ఆయన అభిప్రాయాల కనుగుణంగా ప్రవర్తించడానికి హక్కు ఉండడమే గాంధీ స్వాతంత్ర్యానికి అర్థం. అన్ని అధికారాలకువలెనే ఈ స్వాతంత్ర్యాధికారానికి కూడా కొన్ని షరతులూ మేరలూ ఉన్నవి. పక్కవాని స్వేచ్ఛకు మొదలే నీ స్వేచ్ఛకు చివర. (పక్కవాని స్వేచ్ఛకు నీ స్వేచ్ఛ అడ్డంకాకూడదు.) పక్కవాని ఈ హక్కును నీవు గుర్తించు.

చడమే నీధర్మాన్ని గ్రహించడం. అదే అహింసకు పునాది. అప్పుడది కేవలం నిర్బలనశక్తిగాక నిర్బాణశక్తి కాగలదు. స్వాతంత్ర్యమనే మాటను ఈవిధంగా గ్రహించినట్లయితే రాజకీయార్థిక సాంఘిక విషయాలకు కొలలుకొత్తవి కావలసివస్తవి. ఈ కొలతనుబట్టి బాహ్య పరిశుద్ధత ఒక్కటే సమిత్రతకాజాలదు. వేషమే గౌరవభాజనం కాజాలదు. ధనమువలన గౌరవంకాని పుట్టుకవలన ఉత్కృష్టతగానీ కలిగినట్లు తలంపబడదు. ఆయుధ బలంవలన శక్తి వస్తుందనికానీ అధికారంవలన పలుకుబడి వస్తుందనికానీ నమ్మము. సంఖ్యాబలమే ప్రజా ప్రభుత్వముగానూ చట్టమే న్యాయమైనట్లూ భావించము. సంస్కారమంటే విద్వత్తనగానీ, సాగరికత అంటే సంప్రదాయమనిగానీ అనుకోము. వివేకమంటే కేవలం లౌకికమనీ మోక్షమంటే స్వర్గమనీ కూడా ఊహించము. మతమంటే వైదిక కర్మలనీ ప్రార్థన అంటే వట్టి మాటలనీ గ్రహించము. పాపిత్యమంటే పదాడంబరం కాదని భక్తి అంటే సన్న్యాసం కాదనీ తెలుసుకోగలము. నాయకత్వం వోట్లతో వచ్చేది కాదనీ గవర్నమెంటంటే నిరంకుశత్వం కాదనీ నిజం తెలుసుంది.

### ఆయన తత్వం.

గాంధీ పూర్తిగా ఆధ్యాత్మిక నైతిక తత్వం కలవాడు. ఆయన ఆర్థిక సిద్ధాంతాలుకూడా ఆ తత్వము ననుసరించినవి నిర్మింపబడ్డవి. ఆయన బౌద్ధార్యమే ఆయన ఉత్కృష్టతకు కారణం. ఆయన సిద్ధాంతాలకూ ఆచరణకూ భేదం లేనందువల్లనే ఆయన ప్రభావము సర్వతోముఖమయ్యింది. ఆయనకు ప్రజాసామాన్యంలో

ఎక్కువ విశ్వాసం. కాని తన ప్రతిష్ఠాకోసం వారిని వినియోగించు కోడు; వారిని సేవించడమే ఆయనమతం. ఆయన న్యాయదృష్టి చట్ట సంప్రదాయాలంటే సహించడు. అవి సాంఘిక నైతిక మర్యాదలపైన ఆధారపడి ఉంటుంది. ఆయనకు భారతీయ పురాతన నాగరికతపైన భక్తి. కాని ఆ పూర్వచారములవలన సంకుచితహృదయుడు కాలేదు. ఆయన సంస్కారం పాండిత్యంవలన కలిగినదికాదు. పుట్టుకనుబట్టి పరిసరములనుబట్టి కలిగిన ఆత్మశిక్షణ చురుకులన లభ్యమైనది. ఆయన కేవలం భౌతికదృష్టితో నడచుకొనే ఓచ్చిప్రపంచంనుండి విరమించుకోడు సరిగదా వారిలో నిరుపేదవానితో కలసి వాని అభివృద్ధికోసం కృషిచేస్తాడు. ఆయన చాలా దైవభక్తి కలవాడు. అయితే ఆయనప్రార్థన త్రికాల సంధ్యావందనమూకాదు; పంచ నమాజీకాదు; ఆదివారపు పూజాకాదు; ఆయన ఆత్మనూ సత్యమునూ మాత్రమే దైవముగా భావించి, ప్రపంచాన్ని సేవించడంద్వారా ఉపాసిస్తాడు. ఇల్లెల్లా మనిషి మనిషి దగ్గరకూ తిరిగి సంపాదించిన వోట్లమూలమున ఆయన నాయకుడుకాలేదు. ఆయన ఉపదేశాలను హృదయ పూర్వకంగానూ స్వచ్ఛందంగానూ అవలంబిస్తూన్న తన అనుచరవర్గంద్వారా ఈ మానవలోకాన్ని నడుపుతూన్నాడు. ఆయన ప్రజలను త్యాగశీలురుగా నడిపినాడేకాని వెనుక ఎక్కడో ఒకమూల ఉండి పదిలంగా నడుచుకోవలసిందని ఉపదేశించలేదు.

ఆయన మహాత్ముడు.

గాంధీ మహాత్ముడు. ఆయనకీపేరు అకారణంగా వచ్చినదికాదు. అది సార్థకనామం. మనకు రెండు వ్యక్తిత్వాలన్నట్లు ప్రతిరోజూ

కలిగే అనుభవమువల్ల తెలుస్తున్నది. అవి ఉచ్ఛము - నీచము. అంతేకాక జాగ్రదవస్థలో ఒక వ్యక్తిత్వం స్వప్నావస్థలో మరొక వ్యక్తిత్వం కూడా ఉన్నవి. వివిధవిధములగు జాగ్రదవస్థల గ్రంథాలలో వివరింపబడడమేకాక అనుభూత విషయములుగాకూడా ఉన్నవి. మనము కలగని లేచినవెంటనే మొలకువలూ గూడా ఆ కలలోగలిగిన భావోద్దేశకాలను అనుభవిస్తూ మన మంతకుపూర్వము కన్నది కల అని గ్రహించగలుగుతూన్నాము. మనము జాగ్రదవస్థనూ స్వప్నావస్థనూ ఈవిధంగా అనుభవిస్తూన్నప్పుడు చేతనాతీతావస్థ (Super Conscious State) మహాకటి ఉండడానికి వీలుకలదని గ్రహించవచ్చును. అది వునీ తులు, స్వార్థరహితులు, విరాగులు విశ్వప్రేమగల మహానుభావుల అనుభవములూ మాత్రమే కలదు. ఆ అనుభవము మహాత్ముల యొక్కయూ కీవస్తుక్తుల యొక్కయూ సొమ్ము. అందువల్ల కోట్లాది ప్రజలకు గాంధీమాట అంటే స్మరణార్హము. ఆయన వాణీ వ్రాతా యెంతపని చేయగలవో మానంకూడా అంతపని చేస్తుంది. ఆయన వాణిచూపు నీ హృదయంలోదూర పాప పుణ్యాలను పరిశీలిస్తుంది. ఆయన ఎత్తిన చిటికినవ్రేలు సముద్ర ఘోషనకూడా చల్లారుస్తుంది. ఆయన బోసినవ్యవృత్తి తొలకరిమెలుపు వలె మెరిసి వర్ణించరాని వెలుతురును వెదజల్లుతుంది.

ఆయన ముఖవికాసం పరిసర ప్రదేశాన్ని ప్రభావంతంగా చేస్తుంది.

ప్రపంచంలోని కాలుష్యాన్ని కడిగివేయడానికి గాంధీ భూమి పైకి దీనిన అవతారపురుషులలో ఒకడు. వారు భూమండలానికి

శిక్షకులుగానూ రక్షకులుగానూ కూడా వస్తారు. వారు తమ పరిసరములలోని పరిస్థితుల కత్యంత సన్నిహితులుగానుండి అక్కడి జనసామాన్యంతో కలసిమెలసి పనిచేస్తూ వారి నిరీతకార్యమును ముగించుకొని, యెక్కడనుండి శిష్టరక్షణమూ దుష్టశిక్షణమూ చేయడానికి ఇహలోకానికి వచ్చారో తిరిగి ఆ శాశ్వతలోకానికి చేరుకొంటారు.

## ౨

కాలమే మహాపురుషులు జన్మకారణమనేమాట కేవలం స్వభావోక్తి.. 19 వ శతాబ్దపు మొదటి పాతిక సంవత్సరాలలో కలిగిన ప్రాచ్య పాశ్చాత్య నాగరికతల కలయికయే శ్రీ రాజా రామ మోహన రాయలవారి మతసిద్ధాంతాలకూ, వారి సంస్కృతికీ మహత్కార్యములకూ కారణభూతమయినది. ఆయన మరణించిన మఱియొక అర్ధశతాబ్దమునకు భారత జాతీయతకూ లోక సంస్కృతికీ ప్రవక్తయైన మఱియొక మహాపురుషుడు జన్మించినాడు. ఆయన భావాలు దక్షిణ ఆఫ్రికా యుద్ధమువలననూ, 1914-1918 లలో జరిగిన ఐరోపా మహాసంగ్రామము వలననూ ఘనీభూతములయి యుంటవి. పెన్సి డెంటు విల్సన్ నూతన ప్రపంచాన్ని గూర్చి కలలుకన్నాడు. టాలస్టాయి, కొపోస్కినులు ఆ విషయంలో చాలావారైారు. ఘోరకృత్యాను చూస్తే మానవస్వభావం తిరుగుబాటు చేసేమాట నిజమేగాని తరువాత వాటిని త్వరలోనే మఱచిపోతుంది. మఱచిపోవడమేకాదు; తిరిగి ఆ పనిలోకే దిగుతుందికూడా ఒక్కొక్కప్పుడు. గాంధీమాత్రం ఈ సందర్భంలో తన కాలకింధ గరిక మొలువనీయలేదు. ప్రత్యక్షముగా తామునుభ

వించిన దానినిబట్టి, తాము కల్యాణారా కనినదానినిబట్టి, మానవ లోకం గుణపాతం నేర్చుకొనేటట్టు చేయడమే ఆయన జీవితా దర్శము.

తన చుట్టూఉన్న పరిస్థితుల ననుసరించి మనిషిశీలం ఉంటుంది. శీలం అనగా రోడ్డుమీద పడిఉన్న నగను పోలీసువారి స్వాధీనం చేయడంకానీ, దోచువారి తేలుకనిపిస్తే దానిని చంపకుండా తొలగి పోవడంకానీ, రోడ్డుమీద బాధపడుతూన్న జంతువుకో మనిషికో సహాయం చేయడంగానీ మాత్రమేకాదు. శీలమనేమాటకు అంతం గానీ అవధిగానీ లేదు. అది వయస్సుతో పెరుగుతుంది; అనుభవంతో మెరుగుగతుంది; లోహాలకు కొన్నివస్తువులతో కలిగిన సంపర్కంవల్ల తుప్పుపట్టినట్లుగానే మనిషి శీలంకూడా కళంకితం కావడానికి సావకాశమున్నది. కాబట్టి మానవుడా పరిసరాలకు దూరంగా ఉండాలి. లేదా వినాశ హేతుభూతములైన ఆ పరిస్థితుల అవగుణాలు తనపైన ప్రసరించకుండా నిరోధించగలిగి ఉండాలి. సేవ పరిస్థితులకు అతీతంగా ఉండడానికి నిరంతరమూ ప్రయత్నించాలి.

### సంఘ వ్యవస్థ.

మన జీవితంలో తటస్థించే అనుకూల ప్రతికూల పరివర్తనముల పర్యవసానమే మానవ ప్రవర్తనమునకు లేక సంఘవ్యవస్థకు మూలము. మనమా పరిణామాకు కేంద్రస్థానమువంటివాళ్ళము. లేదా త్రాసుముల్లు మొన వంటివాళ్ళము. ఒక్కొక్కప్పుడు ఒక్కొక్క విషయాన్ని దిక్కిప్పుడమే ఒక కొత్త చిత్రం. అనగా మానవవ్యవస్థ అనే త్రాసుముల్లు మొనను. ఒక వెలుగుండి మణి

యొక్క వైపుకు మొగ్గేటట్లుగా చేయ ప్రయత్నించడ మన్నమాట. కొన్ని ప్రత్యేకాదర్శముతో ప్రారంభమైన ఉద్యమాలు వివిధ మతములుగా పరిణమించవచ్చును. అసత్యాన్ని నశింపచేసి సత్యమునూ, మృత్యువును రూపుమాపి ప్రాణమునూ, చీకటిని పోగొట్టి వెలుతురునూ రప్పించవలెనంటే రైలుపట్టాలవంటి దోవ పనికిరాదు. రోడ్డుమీద మెలికలు తిరిగిపోయే మోటారుదారివలే ఉండవలసివస్తుందది. అందువలనే నిర్మాణంలో గానీ, కార్యవిధానంలోగానీ, యెంత సన్నిహిత సంబంధం కలిగిన మతమైనా, కొద్దిరోజులలోనే అభిప్రాయభేదాలకు తావలమై పక్షాలుగా చీలిపోవడానికి వీలు కలుగుతున్నది. ఆ పక్షాలలో కొందఱు మొదటిస్థానంలోకొకటి కట్టుబడి ఉంటారు. మఱి కొందరు వాటికి చాలా దూరంగా ఉంటారు. ఇందుకుదాహరణం లెనిన్, టాట్స్కిన్ లాంటివారు. ప్రథమంలో మన కౌన్సిల్స్, కాలేజీలు, కోర్టులు బహిష్కరణము, తరువాత కౌన్సిల్స్ ప్రవేశము, మంత్రితృప్తి స్వీకరణము, రాజనామాలనూ కూడా ఇందుకు తార్కాణంగా చెప్పవచ్చును. ఈ సందర్భంలో కౌంట్ హార్మన్ కీసర్లింగ్ ఇలా అన్నాడు.

“ప్రత్యేక ఉద్యమాలకు సంబంధించిన ప్రత్యేకాభిప్రాయాలను లెక్కలోకి తీసుకోకూడదు. అవి సాధారణంగా అపార్థాలకు ఆస్పదాలుగా ఉంటవి. ముఖ్యంగా ప్రతిఉద్యమంలోనూ దానిమీదకు విించిన ఉద్దేశాలు విషయాలూ ఇమిడిఉంటవి. నామరూపాలకూ వాటివెనుకనున్న నిజమైన శక్తికీ యేమీ సంబంధంలేదని కాలక్రమేణా తెలిసిపోతుంది. ఇది చరిత్ర చెబుతున్న విషయం. ఒక ప్రత్యేకాదర్శముతో ప్రారంభ

మైన ఉద్యమం కొంతకాలంలో దానికి భిన్నమైనదిగా పరిణమించడం నిత్యమూ జరుగుతూనే ఉన్నది. కాబట్టి ప్రపంచోద్యమాలను గురించి నేడు చలామణీలో ఉన్న యే పేరునూగూడా సరియైన పేరుగా నే నెంతమాత్రమూ విశ్వసించను. ప్రజా పరిపాలనకోసమే, సోషలిజం కోసమే, స్వాతంత్ర్యంకోసమే, నాస్తికత్వముకోసమే పోరాడుతూ న్నామని నటించే ప్రపంచంలోని యే జాతీకూడా తాననుకొన్నది పైకి చెప్పడంలేదు. నిజానికి వాళ్ళ పరమావధి యేమిటో వాళ్ళకే తెలియక చీకట్లో తడువుకొంటూన్నారు. వారి ఆదర్శములిప్పుడే మొలకెత్తుతున్నవి. ఆవి కొంచెం పెరిగి మారాకు దొడిగినప్పుడుగాని వాటిని గుర్తుపట్టడం కష్టం. మనకాలంలోని ఈ మానవులు పోరాడుతున్న యే ఒక్క ఆదర్శమూకూడా చివరకు విజయంపొందడం కష్టం. ఎందువల్లనంటే నేటి మానవప్రపంచం పరస్పర మహాసంఘర్షణముల కాక రములయిన భీష్మశత్రులకు కేంద్రములుగా విభజింపబడి యున్నది. ఈ తరుణం కడచినపిమ్మట మిగిలిఉన్న వివిధ సిద్ధాంత సమ్మేళనమే- అటువంటి సమ్మేళనం కలగడం చాలాకష్టమే- పర్యవసానానికి ఇతర మైన యే ఒక్క సిద్ధాంతంకంటెనూకూడా మేలుగా ఒడిదుడుకులు లేని ప్రపంచనియతికి కారణం కాగలదు.

### 3

గాంధీ తత్వజ్ఞానియూ లేక అజ్ఞేయవాదియూ అనిగానీ, ఆయన దేవుడు రూపం కలవాడా లేక భావకల్పితుడా అనిగానీ, ఆయనకు వ్యప్తిప్రార్థనలలో విశ్వాసమూ లేక సమష్టిప్రార్థనలలో నమ్మకమూ అనిగానీ, ఆయనమతం భక్తిజ్ఞానమూనూ లేక కర్మమూలమూ అనిగానీ, యెవ్వరూ ప్రశ్నించనక్కరలేదు. ఆయనజ్ఞానం భక్తిగా పరిణామంపొందింది. ఆయనభక్తి కర్మగా



ఘనీభవించింది. ఈ సమన్వయమే గాంధీ లక్షణానికి సహజత్వం కల్పించి దానిని అత్యంతాదరప్రాతంగా చేసింది.

ఈ విషయంలో జాన్ మార్లర్ ఇలా అన్నాడు :

“మానవ స్వభావముయొక్క విజ్ఞాన నైతిక తాకిక భాగముల సమన్వయమును-బుద్ధి, ప్రేమ, ఇచ్చ ఈ మూడింటియొక్క ఆచంచల సహకారమును-సూచిస్తుందది. ప్రేమకు విరుద్ధమైన పనిని దేనినీ బుద్ధి సూచించదు. అది కావలెనన్న యేపనినీ బుద్ధి కాదనదు. ఇచ్చ శక్తికి రెండుశక్తుల నమస్తి కోరికలను మన్నిస్తుంటుంది.

గాంధీకి గాంధీ పరికరమనేది లేదు. ఆయనచేసే ప్రతిపనిలోనూ ఆయనఆడే ప్రతిమాటలోనూ, ఆయనమతం ప్రతిఫలిస్తుంటుంది. ఆయన తన మతమని దేనినీ, యెక్కడా వేదంవలె, కొర్రాన్వలె, వ్రాసిపెట్టలేదు. కాని ఆయన ఉపదేశం ఆయన సమకాలికులకే కాక భావి సంతానానికికూడా అందుబాటులో ఉన్నది. ఆ స్త్రీని త్యజించిన జితేంద్రియుడు, బాహ్యశత్రువులనేకాక అంతశ్శత్రువులనుకూడా జయించినట్లే. జితేంద్రియునకు కోరికఉండదు. కోరిక లేనివానికి భయముకూడా ఉండదు. కోరిక - భయమూ ఈ రెండూ ఇంద్రియవికారమనే బొమ్మకు రెండువైపులు. గాంధీ ఇరవులకోసం జీవిస్తున్నాడు. సంఘం గాంధీకి కోమల. సేవ ఆయన పూజావిధానం. మానవసంతానంపైనే ఆయన ఉత్కంఠ. ఆయనదైవం సత్యమొక్కటే. అహింసద్వారానే దానిని చేరనిచ్చగించును. ఆయన ప్రార్థన లోకంలోని ప్రాణులతో భిన్నముకాని విశ్వాత్మకు.

గాంధీ మతమంటే కొన్ని సూత్రాలూ, సిద్ధాంతాలూ, నియమాలూ, మర్యాదలూ, విధులూ, నిషేధాలూ కాదు. అది ఒక జీవిత విధానం. అది మన జీవిత సమస్యలకు కొత్త దృక్పథాన్ని సూచిస్తుంది; లేదా పాతవైఖరినే వునరుద్ధరిస్తుంది; అంతేకాదు “ఆధునిక సమస్యలకు సనాతన పరిష్కారములను తెలియజేస్తుంది.”

సర్ రాధాకృష్ణ ఈ సందర్భంలో ఇలా వ్రాస్తున్నారు :

“జాతీయ స్వేచ్ఛమునకూ ప్రపంచవ్యవస్థకూ కూడా నూతనజీవిత విధాన మొకటి మూలము కావాలి. అది అన్నితరగతుల, అన్నిజాతుల, అన్నిదేశముల ప్రజల ప్రయోజనములనూ కాపాడగలిగి ఉండాలి. ఎవరైతే స్వార్థమునే ఆవిధ్యాంధకారమునుండి తప్పించుకొని బయటపడ్డారో, వారే ప్రపంచశాంతికోసం పాటుపడి దానిని స్థాపించగలవారు. ప్రపంచశాంతి అంటే మానవకోటియొక్క జీవితంలోనూ, ప్రవర్తనలోనూ, కొన్ని సార్వలౌకిక సిద్ధాంతాలూ, ఆదర్శాలూ రూపం దాల్చడమే. అందుకోసం నీతిని వికృతముచేయని, మానవజీవితమును వినాశనము చేయని, ఆయుధములద్వారా మనము పోరాడాలి. ఈ ప్రయత్నంలో మనకట్టి కష్టనష్టాలు తటస్థించినా, మనము ఓర్చుకోడానికి సుసిద్ధంగా ఉండాలి.”

అయితే మనమిక గాంధీ తత్వాన్ని పరిశీలించాలంటే ఏమి చేయాలి? గాంధీ జీవితమును, ఆయన మహత్కార్యములనూ, ఆయన సంశయములనూ చిక్కులనూ, దృక్పథమునూ అర్థంచేసుకోవడమే ఆయన తత్వాన్ని పరిశీలించడం. “శాశ్వత శతం జయేత్” చెడుగును చెడుగువలననే జయించవలెనడం తగదు. “చెడుగును మంచిచే జయించాలి.” నీకపకారం చేసినవారికి ఉపకారం చెయ్యి. నిన్ను తప్పుపట్టేవారెవరూ లేరని ఇతరులను

తప్పుపట్టకు. నిన్ను అవమానం చేసినవారిని మన్నించు.” అని క్రైస్తు సందేశం. మన ఇతిహాసాలు కూడా ఈవిషయంలో ఇంత గట్టిగానూ చెప్పినయి చూడండి “నీకుజరిగిన అపకారానికి ప్రత్య పకారం చేయకూడదు. కాని ఆ అపకారియెడల ఎప్పుడూ మంచిగా, దయగా ప్రవర్తించాలి. ఎందుకంటేవా, ఎవరికైనా ఏదైనా అపకారం చేయతలచుకొన్న దుర్మార్గుడు తనంతట తానే నాశనమైపోతాడు. †

ఈ ప్రధానసూత్రాలు హిందువులకూ క్రైస్తవులకూ కూడా దేశకాల పాశ్చాత్యస్థలతో నిమిత్తం లేకుండా సమంగా వర్తిస్తవి. గాంధీజీ మాటలూ చేతలూ, ఆయన ఇతరుల మాటలనూ చేతలనూ గూర్చి చేసిన విమర్శలూ, ఈ అన్నీ గాంధీ తత్వాన్ని పరిశీలించడానికి మార్గదర్శకాలు.

“ఈ మతాలన్నీ తమ తీవ్రవాదాన్ని తగ్గించుకొని, కొంచెం నిజమైన మత తత్వాన్ని, కొన్ని ఆధ్యాత్మిక సిద్ధాంతాలతో చేర్చుకొన్నట్లయితే, పరస్పర ప్రేమాలింగనం చేసుకొని ఉండేవి. ఈ మతసిద్ధాంతాలన్నింటిలోనూ, ఉంచుకోదగిన మహత్తర విషయాలూ ఉన్నవి, తీసివేయదగిన మహాపరాధ విషయాలూ ఉన్నవి.”

### ౪

ఇంతవరకు మనము గాంధీని స్థూలంగా ఆలోచించాము. ఇప్పుడిక గాంధీ తత్వమును సూక్ష్మంగా పరిశీలించాలి. ఇజం అంటే పేరు. కాబట్టి గాంధీజం అనగా గాంధీపేరు అన్నమాట.

గాంధీ, ఆయన పేరూ, కొన్ని ప్రధాన సూత్రాలకూ విధానాలకూ సంబంధించి ఉండకపోతే వాని ప్రయోజనమేలేదు. గాంధీ తత్వశాస్త్రం అంటే, ఆ ఉపదేశాలూ విధానాలే. అదే గాంధీ జీవితాన్నీ ప్రవర్తననూ తీర్చిదిద్దింది. అదే ఆయన సుభాషితాలకూ ఉపదేశాలకూ, మహాత్మా ర్యాలకూ కారణభూతమయింది.

గాంధీజం అనేమాట దాదాపు అందరికీ సుపరిచితమైనదే. ఈ మాటను గాంధీ మొదటిసారి, గాంధీ-ఇర్విన్ ఒడంబడిక జరిగినదిప, కరాచీలో కాంగ్రెసు జరిగేముందు ఒక బహిరంగ సభలో ఉపయోగించాడు. “గాంధీ మరణించవచ్చును కాని గాంధీజం మాత్రం శాశ్వతంగా ఉంటుంది” అన్నాడు. ఈ మాటను బహుశా, ఆయన అప్పటికప్పుడే సత్యాహింసల మూలమైన తన సిద్ధాంతమంతకూ సూత్రప్రాయమగు సంగ్రహనామంగా కల్పించి ఉంటాడు.

1936 మార్చిలో సయోలీలో గాంధీ సేవాసంఘ సభ్యులకు గాంధీయే ఈ విధంగా చెప్పినాడు.

“గాంధీమతా మనేది (Gandhism) ఎక్కడా లేదు. నా ఆనంతరం అటువంటి మతస్థులు ఉండవలెనని కూడా నేను కోరను. నేనొక కొత్త పద్ధాంతాన్నో మతాన్నో స్వయంగా సృష్టించినట్లుగా చెప్పుకోవడం లేదు. మన నిత్యజీవితంలోని సమస్యలకు శాశ్వత సత్యములను అనువర్తింప చేయడానికి మాత్రమే నేను ప్రయత్నించాను... నా అభిప్రాయాలు కానీ, నా నిర్ణయాలు కానీ, మారువనడానికిపాలుపేదు. రేపు వాటిని నేను మార్చుకోవచ్చును. నేను ప్రపంచాని ముపదేశించవలసిన కొత్త సంగతి యేమీలేదు. సత్యాహింసలు కొండలు పుట్టిననాడు పుట్టినవి. నా సాధ్య

మైనంత పెద్ద యెత్తులో వాటిని ప్రయోగించి చూడడమే నేను చేసిన దంతా. ఈ సా ప్రయోగాలలో నేను కొన్నిసార్లు పొరపాటుచేశాను. ఆ పొరపాట్ల మూలన నేను చాలా నేర్చుకొన్నాను. సత్యాహింసలను ఆచరణలో పెట్టడంలో జీవితమూ అందుకు సంబంధించిన సమస్యలూ నాకు పరీక్షలుగా పరిణమించినవి. స్వతస్సిద్ధంగా నేను సత్యవాచినే కాని హింసా తత్పరుడను కాను. నిజానికి నా సత్యాన్వేషణ ప్రయత్నంలో నేను అహింసను తెలుసుకోగలిగినాను... నేను చెప్పినదానిలోనే నా సిద్ధాంతమంతా — ఈ పెద్దపేరే ఉండనియండి-ఇమిడిఉండి. దానిని గాంధీ మతమని పిలవకండి! దానిలో మతమేమీ లేదు.”

గాంధీ సిద్ధాంత ధోరణులను తెలుసుకోవలెనని కోరేవారు, గాంధీ సేవా సంఘాధ్యక్షులు శ్రీ కికోరీలాల్ మశూర్ వాలా, దేశ స్వాతంత్ర్యవాంఛ కలవారంతా అవలంబించవలసినదని సంగ్రహగాంనూ సమగ్రంగానూ వర్ణించిన, ఈ క్రింది ముఖ్యసిద్ధాంతాలను గమనింపవలెను.

- ౧ జీవితమును సేవకొరకు అర్పించడం,
- ౨ మంచిప్రవర్తనా ఆదర్శమూ కలిగిఉండడం,
- ౩ ఆత్మనిగ్రహమూ, నియతీ కలిగిఉండడం. వ్యర్థ కాలక్షేపమునకూ భోగపరాయణతకూ విముఖుడుగా ఉండడం.
- ౪ ఆత్మంత నిరాడంబరత్వమూ, పేదరికమూ, కష్టసహిష్ణుతా కలిగి ఉండడం.

గాంధీ యెప్పుడూ తాను గురువీథంలో కూర్చొని శిష్యులకు బోధించలేదు. “నాకు శిష్యులులేరు. నేనే శిష్యుణ్ణి గా ఉండగోరి గురువుగోసం వెతుక్కొంటూన్నాను” అన్నాడు. కాని రమేగొప్ప

ప్రవక్తా తాను గురువునని చెప్పకోలేదు. గాంధీ తాను చెప్పకోనా చెప్పకోకపోయినా, ఆయన నూతన ప్రపంచవ్యవస్థకు మూలపురుషుడనేమాట కాదనడానికి వీలులేదు. గాంధీ, గాంధీ సిద్ధాంతమూ, మానవాభ్యుదయమునకు అనంతశక్తిని ప్రసాదించినసంగతి ప్రపంచం విస్మరింపజాలదు.

గాంధీ మహాపదేశాలన్నీ సత్యహింసలకు సంబంధించినవే. 'దౌర్జన్యం చేయడానికి తగినంత కోపకారణం కలిగినప్పుడుకూడా, మన సావాచా కర్మణా హింస లేకుండా ఉండడమే అహింసకు ఒరిపిడి రాయి. మంచితనమూ మార్దవమూ కలచోట సామ్యంగా ఉండడం గొప్పతనంకాదు. ప్రపంచంలో ఎటువంటి వ్యామోహమివ్వనినారే నిగ్రహించగల మహత్తమశక్తి కలది అహింస. జీసస్ క్రైస్తవ విశ్వాస ఘాతుకులను ఎఱుగును. వారికిపేరు పెట్టడంలోకూడా ఆయన ఏమీ సంపాదించలేదు. కాని ఆయన దేవునియెదుట, వారయెడల దయ-మాఫు మన్ని కోరినాడు. 'వారు చేస్తూండిన పని వారు తెలుసుకోలే' దన్నాడు. నేనుచెప్పిన ప్రతిమాటకూ తగిన ఉదాహరణాలను చూపించాను. నేను క్రైస్తవమత ప్రచారకులకు మిత్రుణ్ణిగా భావిస్తూన్నాను. వారిలో అనేకులతో నాకుసంతోషకరములైన సంబంధాలున్నవి. కాని నామిత్రీత్వము, నాస్నేహితుల పరిమితులనుకానీ, వారు ప్రోత్సహింపచే పద్ధతులనూ, సంస్థలనుకానీ తెలుసుకోజాలనిది కాదు. బౌద్ధమతమును గూర్చిన తప్పు అభిప్రాయాలవల్లా, ఇతరుల మనసులను నొప్పిస్తామేమోననే భయం వల్లా, తటమగా చాలామంది వారిభావమును విప్పిచెప్పక తుట్టుతుడకు కాపట్టుమునకుకూడా గుఱి అవుతున్నారు. కాని వ్యక్తులలోగాని, సంఘాలలోగాని, జాతులలోగాని, అహింసాభావం అభివృద్ధి పొందవలెనంటే, తాత్కాలికంగా ఎంత అప్రియంగానూ కఠినంగానూ కనిపి

చినా, సత్యమే చెప్పితిరాలి. అహింసా భావంలేని అహింసాకర్మ, నిష్ప్రయోజనం. అది ఎప్పుడూ వ్యాపకం కాదు. మాటలకంటెనూ క్రియలకంటెనూ కూడా, భావానికి ఎంతో ఎక్కువశక్తి ఉందని మనకు తెలియనే తెలియదు. భావము, పలుకు, పని, ఈ మూటినీ పోల్చిచూస్తే మొదటిదానికి పరిమితిలేదనీ తక్కిన రెంటికి పరిమితి ఉందనీ తెలుస్తుంది. నేను 'భావము' అన్నప్పుడు పలుకులొకటి పనిలొకటి మారనున్న సజీవ భావమని మాత్రమే అర్థం చేసుకోవలెనని వేరుగా చెప్పనక్కరలేదు. శక్తి లేని ఊహలు గాలిలో మేడలు. వట్టి పొగ." — గాంధీ.

### సర్వమత సమన్వయం

అన్ని మతాలూ పరస్పర వైషమ్యాలతో మనిషిని మనిషిని, జాతిని జాతిని, వేరుచేస్తూన్న సమయంలో గాంధీజం, యాదృచ్ఛికంగా వాటిలో తటస్థించే ఆ పోరాటాలను సమన్వయం చేయడానికి సహాయపడుతూ, సోషలిజం, కమ్యూనిజం, ఫాసిజం, యూనివర్సలిజములలోని ముఖ్యసూత్రాలకు సమాధానం కుదర్చడానికి ప్రయత్నించినది మా అభిప్రాయం. ఈ సమాధాన ప్రయత్నంలో గాంధీ ఇరవైయై దేండ్లు సాచివ్యం వహించి, శ్లాఘింపదగిన ఫలితములను పొందినాడు. ఏమత ప్రవక్తగానీ, యే తత్వవేత్తగానీ ఇంతకుముందు తాను జీవించియుండగానే, తనకళ్ళయెదుట, గాంధీ గడించినంతమంది అనుచరవర్గాన్ని గడించి యుండలేదు. ఈమతాలనూ ఈసిద్ధాంతాలనూ, మేము స్థూలంగా ప్రాచ్య పాశ్చాత్య మతములనిగానీ, ఆధునిక సనాతన మతములనిగానీ వ్యవహరిస్తూంటాము.

కాని అవి సాధారణముగా రెంటి మిశ్రమముగానూ ఉంటవి. కేవలం యే ఒకటో అయ్యుండదు. ప్రతి సూతనస్థితాంతమునూ కూడ పూర్వుల అడుగుజాడలను కొంతవరకై నా అనుసరించడం చేత, ఆకలయిక తప్పనిసరి అవుతుంది. మఱొకమాటలో చెప్పవలెనంటే ప్రతిస్థితాంతానికి ఒక కేంద్రము, ఒక కైవారము ఉంటుంది. ఆలాగే గాంధీస్థితాంతానికికూడా. ఆయన కేంద్రము భారతీయము. ఆయన కైవారం పాశ్చాత్యము లేక సార్వలౌకికము. గాంధీజం కొత్త మతంకాదు. హిందూ ధర్మమునకు ప్రధానములైన ఆధ్యాత్మిక, నైతిక సూత్రముల కనుగుణముగా శతాబ్దాలకిందట రూపందాల్చిన ఆర్థిక, సాంఘిక నిర్మాణమే అది. దాని సంపూర్ణ స్వరూపాన్నీ, ఆధునిక పరిస్థితులలో అది పనిచేసే విధానాన్నీ తిరిగీ ఆయన దివ్యదృష్టితో చూచినట్లు చూడగలిగినాడు. గాంధీజం కొత్తది కాకపోవచ్చును, కాని మౌలికం. మౌలికమంటే లేనిది సృష్టించడంకానీ, ఉన్నది కనుక్కోవడంకానీ. కనుక గాంధీజం మౌలికమని అంటున్నాము. అనగా కొత్త భావాన్ని వ్యాపకం చేయడంకానీ, లేదా పాత భావాన్నే కొత్తరూపంలో చెప్పడంకానీ అవుతుంది. మితపానాన్నీ, మద్య నిషేధాన్నీ బోధించినవా రనేకమంది ఉన్నారు. స్వదేశీవస్తు స్వీకరణము విదేశవస్తు బహిష్కరణమునుగూర్చి కూడా చాలామంది ఉపదేశించారు. “తిరిగీ భూమి దున్నుకోండి” అనీ “గ్రామాలకు పొండి” అనీ చెప్పిన నాయకులు వందలాది కలరు. కలువైషమ్యాలనూ, సాంఘిక పోరాటాలనూ, అంటరానితనమునూ నిరసించిన మతప్రచారకు లసంఖ్యాకులు. కాని



భారతజాతీయ సాధనిర్మాణాన్ని సంపూర్ణంగా ఈయనవలె మనోన్వేతంతో చిత్రించుకొని చూచిన శిల్పిమాత్ర మెక్కడా లేడు. ఈయన జ్ఞానచక్షువులలో ప్రతిఫలించిన జాతీయ భవన ములలో సమస్తమానవకోటికి మఱి తగ్గించడానికి వీలులేని సమాన హక్కులూ, సమానావకాశాలూ, సమానస్థానమూ, సమాన స్థితి యేర్పాటు చేయబడ్డది. దానికి పునాది భారతీయగ్రామం. అది స్వయంశక్తి, స్వయంసంపూర్ణతా, స్వయంప్రతిభా కలిగి, పరస్పర భ్రాతృభావంతో, ప్రశాంతంగా జీవించే ప్రజలతో నిండి ఉంటుంది. యేసుక్రీస్తు మహానుభావుని సుభాషితాలు బైబిలులో ఉన్నవి. అవి వారం వారం ప్రపంచంలోని క్రైస్తవులందరికీ ఉపదేశింప బడుతునే ఉన్నవి. కాని ఆ క్రైస్తవజాతులే నేడు ఆధునిక విజ్ఞాన శాస్త్రము కనిపెట్టగలిగిన మారణయంత్ర సాధనములతో పరస్పర హత్యాకాండకు దిగి, తమ కోసం పరాయిదేశముల నాక్రమించుకొంటూ, తక్కిన ప్రజలను పస్తులు చేయిస్తున్నారు. మతమంటే ఆదివారపు ఆర్భాటం కాదనీ, అది ప్రతిక్షణమూ మానవుని ప్రతిపనికి మార్గదర్శకంగా ఉండి, ఆతని తత్వంలో ఇమిడిపోవాలనీ ఉపదేశించడం గాంధీ పని అయింది.

స్వదేశీ, వంగరాష్ట్ర విభజనకు ప్రతికీర్తిగా ప్రబోధింపబడ్డప్పుడు, మాతృదేశప్రేమా విదేశీయులయెడ ద్వేషమూ ఆ ఉద్యమానికి పునాదులయినవి. కాని దానివలన మాతృదేశస్వరూపం సరిగా ప్రస్ఫుటం కాలేదు. ఆంగ్ల విధ్యాధికులు ప్రజాసామాన్యంతో కలసి మెలసి ఉండడమనేది అప్పడూహింపబడలేదు.

అనగా పట్టణాలు, గ్రామ సాభాగ్యంకోసం పాటుపడే ప్రాంతా లిక వారిదృష్టిలో లేదు. స్వదేశీ సిద్ధాంతప్రకారం నేతగానికి లాభం చేకూరిందికాని, వడికే మనిషినిగూర్చి ఆలోచనే లేకపో యింది. చేతిపరిశ్రమను అభివృద్ధి చేయడానికి ప్రయత్నం జరి గినా, పనిచాగులవాండ్రు పనితనమునూ, పరికరములనూ భగ్నం చేయ వూనుకోన్న యంత్రములు దౌష్ట్యమునకు ప్రతిక్రియ చేయబడలేదు. పైపెచ్చు గ్రామప్రజల అవసరాలకు భిన్నంగా కూడా అది కొనసాగింది. బ్రిటనుతో మనకుగల విరోధము బ్రిటిషు వస్తువుల బహిష్కరణమునగూర్చి ఎలుగెత్తి చాటడంతో బాగా వెల్లడిఅయింది. అందువల్ల బ్రిటనుకు ఆర్థికంగా నష్టము కలిగింది. బ్రిటనుపైన ద్వేషం పుట్టించడం వరకే మనకుకలిగిన లాభం. కాబట్టి స్వదేశీ ఆందోళనలో నిర్మాణశక్తికంటే నిర్మూలనశక్తి యెక్కువ ప్రస్ఫుటంగా కనిపించింది. తరతరాలనాటి సిద్ధాం తాలతోనూ, సంప్రదాయాలతోనూ పునర్నిర్మింపులైన నిజాదర్శ ములుగల జాతి అప్పటిప్రజల దృష్టిలో లేనేలేదు. వంగరాష్ట్ర విభజనాందోళనము ప్రారంభమయిన తరువాతకూడా ప్రజ లలో ఉత్తమోత్తములయినవారు పాశ్చాత్య విజ్ఞాన వ్యామో హితులై బహిరంగంగా చెప్పకపోయినా, రహస్యంగానైనా మనస్సులో విదేశీయులు ఆశ్రయంకింద ఉద్యోగాలూ బిరుదులూ సంపాదించవలెననే కోరికతో ఉండేవారు. కాబట్టి గాంధీ 1915 లో ఇండియాకు వచ్చేసరికి ఇండియాప్రజలూ కాంగ్రెసువా దులూ కూడా రెండుపక్షాలుగా విడి ఉన్నారు. గోల్డ్ మెన్ నాయ కత్వంకింద బ్రిటిష్ రాజభక్తులూ, తిల్క్ నాయకత్వంకింద

“ప్రభువుపైనా, ప్రజలపైనా కూడా అభిమానంగా ఉండే వారూ” పనిచేస్తూన్నారు. ఈ రెండూకాక, బెసెంటు ప్రేరేపణతో బ్రిటిషు సామ్రాజ్యాధికారానికి లోబడి ఇండియా స్వతంత్రం కావాలనే మణియొక పక్షంబయలుదేరింది. వీరెవ్వరూ కూడా పాతపడ్డ బ్రిటిష్ పారతంత్ర్యాన్ని మూలముట్టుగా నిర్మూలించేసి, ప్రతివానికీ చాలినంత అన్నం, వస్త్రం, ఇల్లూ లభించేట్టు. ప్రాచ్యదేశీయ భావానుగుణమైన నూతన సాంఘిక ఆర్థిక నిర్మాణం చేయాలని ఎక్కడా చెప్పిఉండలేదు. నాటి విద్యాధికులకీ భావం కొత్త. వారిఘనత ఎంతవరకూ పరీక్షలలో ఉత్తీర్ణత పొందడమీద ఉండేది. వారిదృష్టిలో సంస్కార మంటే యూనివర్సిటీ డిగ్రీ. ఆధిక్యత అంటే గవర్నమెంటు ఉద్యోగాలూ, బాగా డబ్బు సంపాదించే వృత్తులూ, ప్రభుత్వ శయంవల్ల లభించే గౌరవపదవులూ, రాజభక్తి చిహ్నంగా ఆరోపించబడిన బిరుదులూ అలంకారాలూను. ఇటువంటిస్థితిలో మన సమస్యలను నూతన దృక్పథంతో పరిశీలన చేసినవాడు గాంధీ.

‘పెన్సిల్వేనియన్ విశ్వవిద్యాలయోపన్యాసకుడు అమెరికన్ జీవితాన్ని వ్యాఖ్యానం చేసినట్లుగా) గాంధీ మానవజీవితముయొక్క ఈ నూతన కథనాన్ని ఈ విధంగా వ్యాఖ్యానిస్తూన్నాడు.

“మానవజీవితము ఉత్తేజకరమైన ఒక గీతమువంటిది కాదు, ఒక దార్శనిక మహాకావ్యం వంటిదీ కాదు. సర్వతోముఖమైన స్వార్థానికి, ఒక న్యాయం కోసమే ఒక సమదృష్టంతోనమే ఒక ఆదర్శంకోసమే నిలబడి ఉండనలెక్కనే కోరికలూ, మానవ హృదయములో కిరంతరమూ నడిచే

సంగ్రామ నాటకమే అది. అనేకమంది, ఆదర్శాలకాలా అంతరించి దనీ, సైతికసిద్ధాంతాలను సెప్పుదిగా జారవిడిచి, వివిధవిధానాని మన స్వప్రయోజనాల కేవిధంగా ఉపకరిస్తవో జాగ్రత్తగా చూచుకొంటూ, అవసరాల కనుగుణంగా ప్రవర్తించవలసిన తరుణ మాసన్నమైనదనీ, చెప్పితే చెప్పుదురుగాక. మానవహక్కులనేవి కావ్య కల్పితములనీ, మన వ్యక్తిసౌఖ్యమూ, సౌభాగ్యమూ చేకూర్చని ప్రజాపాలనములో మనకు అభిమానపాత్రైనదేదీ లేదనీ, తనపక్షంలో కలసి వోటుచేసి తనకో, తనవారికో యేదో ఒకఉద్యోగం సంపాదించుకోవడమే, పౌరుని పరమ ధర్మమనీ చెప్పేవారుకూడా ఉంటే ఉండవచ్చును. ధనం సంపాదించడమే పరమావధి అనీ, ధనంఉంటే అన్ని మంచిపనులనూ చేయవచ్చుననీ కూడా కొందరనవచ్చును. 'మనము భాగస్వాములుగా నున్న పరిశ్రమలనుకానీ, వ్యాపారాన్నికానీ, కంపెనీనికానీ పెంపొందించడమే మనం చేయవలసినపని. ప్రపంచంలో బలవత్తముడే బ్రతుకుతగినవాడనే న్యాయాన్ని వ్యాపారం ప్రతిపాదిస్తుంది. కాబట్టి మన వ్యాపారం నిలిస్తే మనం బ్రతుకుతగినవాళ్ళ మన్నమాట ఋజువువుతుంది.' అని కొందరుచెప్పవచ్చును. ఈ లోకంలో బ్రతుకుతెరువు తెలిసిఉండడంతప్ప తక్కినద తా ఏమీలేదనీ- వట్టి మాయ, స్వప్నం, వేదాంతం అనీ-మనం చావదగిన సమద్యమ మేమీ లేదనీ ఆ ఆదర్శాలకాల మిదివరకే అంతరించిందనీ మఱికొందరనవచ్చును.

"ఎవరైతే ఈ క్రూరసిద్ధాంతాన్ని ఉద్ఘాటిస్తారో, జపిస్తారో, హృదయాలలో విశ్వసిస్తారో వారి జీవితాల కనువర్తింపజేస్తారో వారికినిజంగా ఈ ఆదర్శాలకాలా అంతరించింది. అయితే ఇకవచ్చే దేమికాలము? ఒక వర్గానికి మఱొక వర్గానికిమధ్య పెరిగిపోయే ఘోరమైన అసూయ యుగమా? ఉన్నవాళ్ళకూ లేనివాళ్ళకూ మధ్య కలిగే ద్వేష పోరాటాల యుగమా? పెద్దపెద్ద పేర్లుమాత్రం తగిలించుకొని సిద్ధాంతాలను విడచి

పెట్టి “డొల్లు బుచ్చకాయ పక్షాలు” యెన్నికలలో వ్యర్థంగా పోటీచేసే యుగమా? ఒకపక్క భోగలాలసత్వమూ, మఱొకపక్క దరిద్రదేవతా తాండవమాడే యుగమా? ఒకపక్క మేడలూ మఱొకపక్క పాడు గోడలూ ఉండే యుగమా? ఒకడు అపైశ్వర్యాలతో తులతూగుతూంటే మఱొకడు చూపోపమితో సుక్కిపోయే యుగమా? ఏవోవిధంగా వెల్లడిలోకి రావాలనే బడాయితో కోతులకు విడులు చేసి, సంభావన లిచ్చి, వ్యర్థకాలక్షేపం చేసిన 400 మంది ధనమదాంధులైన బుద్ధిహీనుల బొమ్మలనూ వార్తలనూ పత్రికలలో విస్తరించుచూచి ఆనందించిన 40 లక్షలమంది కబుర్లరాయస్థులకుండేయుగమా? ప్రజాపరిపాలకుల భీతినుండి రక్షణనుకొనుకొని జీవించే సుస్థానాధిపతులయుగమా? పేదవాళ్ళభీమా ధనములకు రక్షకులమని చెప్పుకొంటూ, వాటిని లాభాలకింద ధనవంతుల భోగాలకోసం పంచి యిచ్చేవారి యుగమా? బంగారు నిచ్చినలమీదుగా పక్కనున్నవాళ్ళ పైకెక్కి తమగుట్టు బయట పెట్టుతామని బెదిరించే వారి కొరడావిడల్చి వినగానే కామ్యునీకి, బూతులుతిట్టే పత్రికలకు భయపడి, వెంటనే కిందికి దిగివచ్చేవారి యుగమా? రాజకీయ దుర్వృత్తమనే కొండచిలువ, రాజ్యాలనూ రాజధానులనూ పెనవేసి చుట్టుకొని, ఋజువర్తనమునూ స్వాతంత్ర్యమునూ కుత్తుకనులిమి లొంగదీసుకొనే యుగమా? పూర్వ విజ్ఞాన దీపముల వెలుతురును వెదజల్లే దేవతామందిరముల దిక్కుకు పోని సాస్తికులకూ అవపేశనపరులకూ ప్రత్యక్షమయ్యే యుగమా? కలుషీభూతమయిన, అనర్థదాయకమయిన, లజ్జాకరమైన యుగమా? పురాతన మహర్షులనూడీ వారి అనుయాయీకులనుండి పరంపరాగతుగా సంక్రమించిన జీవిత మూలగల మాకు, స్వాతంత్ర్య చ్ఛాయల కింద మానవత్వమంటే యేమిటో తెలుసుకొన్న మాకు, ఆ యుగం రానక్కరలేదు. మతాన్ని దేవుణ్ణి విడిచిపెట్టిన ఆ దురదృష్టపు రోజులు మాదేశాని కనలేవద్దు. పురాతన భారతీయాదర్శ దేవతాప్రతిమ

న్యాయబృహస్పితో, నిష్కళంకహృదయంతో, సమజాహువులతో, మాకు కళ్ళకు కట్టినట్లు కనిపిస్తున్నది. నేటి పోరాటంతోకూడ పక్షాభిమానులు కాక సర్వమానవ సాభాగ్యంతోరే వైర్యసంపన్నులూ ఋజుప్రవర్తకులూ అయిన యోధులు మాకు కనబడుతున్నారు. మన పురాణ యోధులు నెత్తురు ధారపోసి సంపాదించిన హక్కులను మనం కష్టపడి రక్షించుకొని తీరవలెనని మా తాత్పర్యం. ("నిజమైన భవిష్యత్ప్రక్షితో మన పితరులు చేసిన పనిఅంతా మనం కాపాడుకొని తీరాలి.")

“భావిగతి తెలిసి పితరు లేవి చేసి

రవియ రక్షింప బడవలె నందు మేము”

వీటికి భంగము తీసికొనివచ్చే యే అధికారమునూ సహించకూడదు. వీటి కపాయముచేస్తే యే శాసన వ్యతిరేక కల్లోలమునూ అంగీకరించకూడదు. వీటిని గౌరవించని లేక వీటి కెదురుతిరిగే యే వర్గమునూ మన్నించకూడదు. పూర్వమే ఆకలుషిత జీవితంతోసం మనపెద్దలు జీవిస్తూ ఉండే వారో మనంకూడా అందుకే జీవించాలి. మనము పోరాడదగిన పోరాటమొకటి ఉన్నది. ప్రజల ప్రాథమిక హక్కులకోసం, అన్నసమస్యల కోసం పోరే పోరాటం. మన ప్రజలను నిజమైన స్వతంత్రులనుగా చేయడం, మనస్వేచ్ఛను బంధించే పాశాలను తెగిచివేయడం, రాజకీయార్థిక సాంఘిక దుర్వ్యవస్థనుండి మన జాతీయ జీవితమును నిర్మలంగా ఉంచడం, ఉపదేశంవల్లా ఉదాహరణవల్లా కూడా భారతీయ యువతీ యువకులకు హిందూస్థానమును నేవించే ఉత్కృష్ట ధర్మాన్ని ప్రబోధించడం, ఇవన్నీ భారత స్త్రీ పురుషులలో ఉత్తమోత్తములైన వారు చేయవలసిన పనులు. యెవరిపని చేయడానికి జన్మించారో వారిజన్మ ధన్యమయినది. యెవరిపని చేయడానికి గర్వపడుతూ పెరిగినారో వారి పెంపు పావనమయినది. ఈ పనియొక్క అర్థాన్నీ, అవసరాన్నీ యెవరు గ్రహించారో వారివిద్య కృతకృత్యమయినది. వారి త్యాగం

కానీ వారి కార్యవీక్షగానీ యెన్నటికీ వ్యర్థంకాదు. మానవ భాగధేయ మనే ఉన్నతాకాశములో, ప్రజావిశ్వాసము, స్వార్థరహిత ధైర్యము, అదర్శనిష్ఠ అనే మూడుచుక్కలు వెలుగుతూన్నంతవరకూ మహర్షుల యొక్కయు వారి అనుయాత్రికుల యొక్కయూ ఆశాజ్యోతి యెన్నటికీ చల్లారనే చల్లారదు.

శ్లో

గాంధీ ఉపదేశా లెక్కడా సూత్రప్రాయంగా వ్రాయబడలేదు. కాని ఆయన వ్రాతలలోనుండి మాటలలోనుండి గ్రహించి కొంత వరకు “స్టీవెన్ హాప్ పాన్” ఈ దిగువ ప్రకారం వ్రాశాడు.

౧ అహింస (నిరపకారం లేక దౌర్జన్య రాహిత్యం) అంటే అత్యుత్కృష్టమైన ప్రేమ. అది ఉత్తమోత్తమమైన ధర్మం. అది ఒక్కటే మానవ సంతానానికి క్షేమం చేయవలసింది.

౨ అహింసలో నమ్మకం కలవాడు, చైతన్యంగల దేవునిలో నమ్మకం కలిగి ఉంటాడు.

౩ అహింస కేవలం నోటితో ఉపదేశింప బడేదికాదు. మనఃపూర్వక ప్రార్థనా ఫలితంగా చైవానుగ్రహంవలన అది మన హృదయంలోనే చిగురిస్తుంది.

౪ అత్యంత ధైర్యమూ అత్యంత బలమూ కలవారికే అహింస ఆయుధం. నిజమైన దేవుని మనిషికి కత్తిని ఉపయోగించడానికి తగినబలం ఉంటుంది. కాని ప్రతిమనిషీ దేవుని రూపమేనని తెలుసుకొని దానిని ఉపయోగించడు.

౫ నెత్తురే చిందవలసివస్తే మన నెత్తురే చిందనీ! చంపకుండా చచ్చి పోయేటందుకు, నిమ్మకు నీరెత్తి నట్లు నిలబడగల ధైర్యాన్ని అలవాటు చేసుకో!

ప్రేమ ఇతరులను దహించదు. కాని సంతోషంగా ఆమరణాంతం జాడపడుతూ తనను తాను దహించుకొంటుంది. మనసా వాచా కర్మణా అది ఇంగ్లీషువానికికూడా ఉద్దేశపూర్వకంగా వివిధమైన హాసీ చేయను.

2 ఇండియా విజేత లనబడేవారిని హిందూదేశం ప్రేమతో జయించాలి. స్వయానా ప్రేమ అన్నా, దేశభక్తి అన్నా మనకు ఒకటే అర్థం. హిందూదేశాన్ని నేపించడానికి నేను ఇంగ్లండుకు గానీ జర్మనీకి గానీ హాసీ చేయను.

౩ సత్యానికి అహింసకూ అవినాశావ సంబంధం.

4 సత్యాన్నిమించిన దేవుడులేదు. సత్యాన్నేమణమే ప్రధానము.

౧౦ దేవునిచే నడపబడుతూన్న మన పవిత్ర యుద్ధములో దాపరికమేమీ లేదు. మాయకు సావకాశంలేదు. అసత్యానికి స్థానంలేదు. ప్రతిష్ఠ శత్రువు కట్టెదుట జరుగవలసినదే.

౧౧ సత్యాగ్రహ (సత్యశక్తి లేక ఆత్మశక్తి) మనకు, ఆత్మనిగ్రహం అవ సరం. అందుకు ప్రార్థన చేయాలి.

౧౨ తాను చేసిన ప్రతిపనిలోనూ సత్యాగ్రహి తన ప్రత్యర్థి అవసరాలను గమనించాలి. ఆయన ప్రత్యర్థియెడల యెప్పుడూ సామ్యంగానూ దాక్షిణ్యంతోనూ ప్రవర్తిస్తాడు. కాని అన్యాయమైన చట్టాలను గానీ అజ్ఞులనుగానీ మన్నించడు.

౧౩ సత్యాగ్రహి న్యాయ్యపథమునుండి ఒక్క అడుగైనా తొలగడు. కాని కాంతికోసం తపతహలాడు తూంటాడు. ఆతనివిశ్వాసం అచంచలం, అతని సహన మనంతం. అతనిఆశ అమోఘం.

౧౪ మొత్తముపైన మానవస్వభావమంతా ఒకతీరుగానే ఉంటుంది. కాబట్టి దౌర్జన్యపరుడు చివరకు తప్పకుండా ప్రేమకు బదులు తీర్చక తప్పదు.



౧౫ గాంతవృత్తమూ, ఆచంచల సంకల్పమూ, చైవభీతి గల యే జాతినీ ప్రపంచంలో యేకక్షేత్ర ఆర్జింపలేదు. అవనిపైగల అంత ఆయుధ సామగ్రికంఠెనూకూడా, అహింస యెక్కువ శక్తివంతము.

౧౬ చైవభీతి గలవాండ్లను మృత్యువు భయపెట్టలేదు.

౧౭ యుద్ధరంగంలోని ధైర్యం మనకు సాధ్యమైన పనికాదు. శరీరక్షుత్తిని గూర్చిన భయం, రోగభయం, మృత్యుభయం, కుటుంబప్రతిష్ఠ, ఆస్తిపాస్తులూ పోతవనే భయం-ఇవి లేకపోవడం అత్యవసరం. ఈ ప్రపంచంలో ఏదీ మనదికాదు.

౧౮ అహింసకు నిజమైన వినయం కావాలి. యెందువల్లననగా దానివలన మనము మనపైనకాక దైవముపైన ఆధారపడవలసి యున్నదిగనుక.



# అధ్యాయము ౨

అహింస

౧

**ప్రతి సూతనసృష్టి(Invention)అవిష్కరణమూ (Discovery)**  
 కూడా వెలడి చేసినతరువాత చాలా తేలికగా కనిపిస్తుంది. బుర  
 దను బురద కడిగివేయలేదనిగానీ, సైతాను సైతానును సంస్క  
 రించలేదనిగానీ, హింసను హింస తొలగించలేదనిగానీ చెప్పడం  
 చాలా తేలిక. హింసయొక్క చిత్రగతులను నిరోధించవలెనంటే  
 అహింసయే మార్గం. హింసను హింసయే నిరోధించగలదనే  
 సూత్రము నవలంబించినట్లయితే, మానవ సంఘంలోని చెడుగు  
 లను తొలగించడానికి రోజురోజుకూ యెక్కువ హింస చేయవలసి  
 వస్తుంది. ఎందువల్లననగా తక్కువహింసను నిరోధించడాని  
 కంతకన్న ఎక్కువహింస చేయకతప్పదు. ఈ విధంగా హింస  
 నానాటికి పెమెట్టులోకి పోతూ ఉంటుండేకాని ఎన్నడూ తొలగి  
 పోదు. హింసను తొలగించడానికి ప్రయత్నించిన వారిలో  
 గాంధీయే మొట్టమొదటివాడు కాదు. జీసస్ సంఘమునకు  
 చెందిన ఇగ్నాటియస్ లాయోలా వంటివారనేకమంది, బ్రహ్మ  
 చర్య మవలంబించి, కామ మమకారములకు దూరులై హింసా  
 పథము నడగించి ఉండిరి.

ప్రపంచాభ్యుదయమునకూ సత్యస్థాపనకూ శ్రమచేసిన మహా  
 సుభావులందరో కలరు. వారంతా ప్రత్యక్షంగానో పరోక్షం  
 గానో అహింసా సిద్ధాంతము నుపదేశించినవారే. పార్శ్వము

(Parsva), బుద్ధుడు, మహావీరుడు లాట్సు (Lautsu), జీసస్ క్రైస్తు, పాల్ ఆఫ్ టార్సుస్ (Paul of Tarsus), పీటర్ వాల్టర్, జె కిఫ్, హస్ (Huss), సైనన్సు, జార్జి ఫాక్సు, జాన్ ఫూల్ మన్, విలియం పెన్, తోరే (Thoreau), టాల్స్టాయి-వీరందరూ కూడా మంచి వైద్యకులు, అహింసా ప్రవక్తలూ ప్రమాణ పురుషులూను. రష్యాలో అహింసా సిద్ధాంతమునకు మూల పురుషులైన టాల్స్టాయి, క్రోప్షిన్ లున్నారని, తోరే, ఎడ్వర్డు కా ర్బెంటులున్నూ ఇండియాలో చాలామందికి చిరపరిచితులైన వారే. బ్రదర్ గెల్సు, జాన్ ఫూల్ మన్, మైకేల్ కోట్సు ది క్వేకర్, ఈశ్వరనిందకు ఓడింపబడిన 17 వ శతాబ్దపునాటి జేమ్సు నేలర్, అరణ్యవాసం చేసిన గూఢ తత్వవిదుడు జాకబ్ బెహ్మె, ఆయన అంగణమును విల్లియంలా, టాల్స్టాయికి ముందువాడైన 16 వ శతాబ్దపు పీటర్ షెల్ షిక్ (Chelchizki), ధర్మయోగం ప్రాణా ల్పించిన సోక్రటీస్, గియార్డినో బ్రూనో, సర్విటన్ మొదలయిన మృతజీవులూ కూడా చాలామందికి తెలిసినవారే. టాల్స్టాయి, క్రోప్షిన్ ల మార్గాన పనిచేసినవారెంతమందో జర్మనీలో కలరు. వారు కుర్టు ఈస్నర్ (Kurt Eisner), గుస్తవ్ లాండర్ (Gustow Landauer), కార్వాన్ ఒస్టిట్జ్ కి, ఈరిచ్ మిహాసాన్, థియోడర్ లెస్సింగ్. వీరుగాక ఆల్ఫ్రెడ్ వాలెన్, వాషింగ్టన్ కోస్కిన్స్కీ (Washington Koscinsko) లభయెట్టి, కార్క్ సన్, విల్బర్ ఫోర్సు, డేవిడ్ లాయడ్ గ్యారిసన్, అబ్రాహం లింకన్ లు ఉన్నారు. వీరికి మకుటాయమానంగా ఇంకా కొందరు ప్రపంచ విఖ్యాతపురుషులున్నారు. వారు

“సృష్టి కనుగుణంగా నిరాడంబరమైన నిరుపేదజీవితమును గడపిన” సెంటు ఫ్రాన్సిస్ ఆఫ్ అస్సీసి, తత్వజ్ఞానీ భావుకడూ అయిన సెంటు థామస్ ఎక్వినాస్. ఈ యోగులయొక్కయు దివ్యజ్ఞానులయొక్కయు జాబితాకు గాంధీ పేరుకూడా మేము చేరుస్తున్నాము.

### ప్రయోగాలకు అవకాశం

పరాధీనమయిన భారతదేశపు వింతవరిస్థితులు, గాంధీ తనప్రయోగములను, ఇదివర కేమతగురువులకూ సాధ్యంకానంత విరివిగానూ స్థిమితంగానూ సాగించడానికి సావకాశం గలిగించినవి. ఏది ఎలా ఉన్నప్పటికీ ఈ యుగంలో అహింసాభావం కొంత ఉన్నత స్థాయికి చేరినదనిమాత్రం చెప్పకతప్పదు. అందువల్లనే ఉన్మాదాశ్రయాలు (Lunatic asylums) మానసిక చికిత్సాలయములు (Mental hospitals), కారాగారాలు (Jails) పశ్చాత్తాప మందిరాలూ (Penitentiaries) అయినవి. మైనరు నేరస్తులు సంస్కార మందిరములకు (Reformatories) పంపబడుతున్నారు. శిక్షకు బదులుగా నిరోధమే ఉపయోగింపబడుతున్నది. రోగచికిత్సకు బదులుగా ప్రజారోగ్యసూత్రాలు పరిపాలింపబడుతున్నవి. నేరాలుచేసే గుంపులకు విద్యాబుద్ధులు చెప్పి, కొత్తగా మళ్ళీ సెటెల్మెంటులలోకి తీసికొని వస్తున్నారు. నేరం చేసిన తరువాత నేరస్తుణ్ణి శిక్షించడంకంటే ప్రేమపూర్వకమైన ప్రయత్నంవలన నేరం చేయకుండానే చూడవచ్చునని నిరూపించడానికివి సక్యతుగా అక్కడక్కడా చేయబడే ప్రయ

తాము. పిచ్చివాణ్ణి నేరస్తుణ్ణి విద్యాబుద్ధులు చెప్పి సంస్కరించినట్లుగానే, యుద్ధప్రియులనూ దురాశాపూరితులైన రాజులనూ ప్రజాపీడితులైన పాలకులనూ, కోపిష్టియైన సోదరుణ్ణి, కసిపట్టిన భర్తనూ, పెంకెబిడ్డనూ-వీరందరినీకూడా మనము సంస్కరించవలసి యున్నది. గాంధీ వీరందరినీ ఒకే గుంపులో చేర్చి, ప్రేమ అనే నూతన చట్టప్రయోగమునూ అహింస అనే నూతన సిద్ధాంతాచరణమునూ అనువర్తింప చేశాడు.

నిజమైన మతము బుద్ధిచేత గాక హృదయముచేతనే గ్రహింపబడ దగినదైతే, యెవరికీ అది కొర్రగా ఉండడానికి వీలులేదు. ప్రతివాడూ అటువంటి మతమును తన హృదయమునుండియే వికసింప చేసుకోవచ్చును. సత్యమూ అహింసా ఆత్మనిగ్రహమూ, ఇవి గాంధీ అనుయాయులలో ప్రతివాడూ అవలంబించవలసిన ముఖ్య సిద్ధాంతాలు. అహింస కేవలం నిషేధాత్మక మైనది కాదు. విధియుక్త మైనది కూడా. “కుక్కకాటుకు చెప్పుదెబ్బ” వలె అపకారం చేసినవానికి ప్రత్యపకారం చేయకపోవడమే అహింస కాదు. చెడుగును మంచితో జయించడం అహింస. నీకపకారం చేసినవారి కుపకారం చేయడం అహింస. నీపైకి వచ్చినవాండ్రను తమించడం అహింస. ధోవతీ దొంగిలించిన వాడికి ఉత్తరీయం బహుమతీచేయడం అహింస. అంటే అహింసా సిద్ధాంతంలో ప్రత్యపకారం చేయడమనేది లేదు. మనస్సులో రోషం పెట్టుకోవడం తగదు. కసిపట్టుకోరాదు. రహస్యంగా చేసే ఖూనీ గానీ బహిరంగంగా చేసే యుద్ధంగానీ పనికిరాదు. మనస్సులో, మాటలో, క్రియలో, హింస కూడదు. కోపం తప్పు.

ఇదంతా మానవాతీతమయిన విషయంగా కనిపించవచ్చును. కాని శారీరకంగానూ మానసికంగానూ చేసే కఠినమైన కష్టములైన అభ్యాసాలు (exercises) నీకు ఆత్మవిశ్వాసాన్ని గలిగించి, సంతోషమునూ ఆధ్యాత్మిక శక్తిని పెంపొందింప చేస్తవి. ఇవి చేయడంలో ఎప్పుడు నీవు తప్పిపోయినా సిగ్గు విచారమూ కలుగుతాయి. ఎప్పుడు నీవు జయంపొందినా విశ్వాసమూ ఉత్సాహమూ కలుగుతాయి. కాబట్టి ఈ సందర్భంలో జయం వలె జయం పొందేదికానీ, అపజయంవలె అపజయం పొందేది కానీ మతొకటి లేదని నిశ్చయంగా చెప్పవచ్చును.

మానసిక ప్రవృత్తులను ప్రోషింపచేసే చర్యగానీ, ఉద్దేశం కానీ, ఊహాకానీ హింసకిందకే వస్తుంది. అనగా గర్వము, అపహేళనము, అసహ్యత, కోపం, అసహనం, గునియడం, కసి, కోపం, చంపడం, గాయపరచడం, భయపెట్టడం, దుర్వినియోగం చేయడం, మోసగించడం, విషంపెట్టడం, చెడుగును ప్రేరేపించడం, ముఖస్తుతిచేయడం, బుద్ధిభూర్వకంగా శీలాన్ని పాడుచేసుకోవడం-ఇవన్నీ హింసారూపాలే. సాత్విక నిరోధకుడు నిరంతరమూ మంచి పరిసరములనూ మంచి పరిస్థితులను కల్పించుకుంటూ ఉంటాడు. అది పవిత్రీకరణం.

అహింస అచేతనమైన, అనాచరణ యోగ్యమైన, ఆదర్శ వాక్యం కాదు. ఊహజన్యమైన చిత్తప్రవృత్తి కాదు. అది మానవుల నైతిక స్వభావములో సజీవమైన, క్రియారూపకమైన ఒక సుగుణము. అది ఎటువంటి మందాత్మనైనా, ఉదాత్త మానసిక శక్తులతోనూ, నిస్వార్థ నిష్ఠగలిగిన ఆదర్శంతోనూ ఉజ్జీవింప

చేస్తుంది. అది నీచమైన స్వప్రయోజనమునుండి మానవులను విముక్తులనుగా చేస్తుంది. అటువంటివారి సహవాసం ఉదార భావపాతువు కాగలదు.

అహింస శాస్త్రమూ శిల్పమూ కూడాను. అన్ని శాస్త్రాల వలెనే దీని షేకుక కూడా ఒక చరిత్ర, ఒక సిద్ధాంతమూ ఉన్నది. ఇది కాలానుగుణమైన నూతన కల్పనకాదు. శతాబ్దాల కొలదీ స్పర్థా ద్వేషములతో, కామక్రోధములతో, భౌతిక వాంఛలతో, దౌర్జన్యంతో, పూడిపోయియున్న శకలరాసిలోనుండి పునరుద్ధరింపబడి ప్రత్యేకం చేయబడ్డది. పురాతన నాగరికతావశేషమైన ఈ గినిని తప్పి పైకి దీయడానికి, మహర్షులూ యోగులూ అప్పడప్పడు ఉద్భవించారు. కాని దానిని కనుగొని తేజోవంతంగాచేసి, దురాశా క్రోధములతోనూ స్పర్థా ద్వేషములతోనూ కుంగి కృశించిపోతున్న మానవజాతికి వెలుగువలె ప్రసాదించే భాగ్యం గాంధీకి దక్కినది.

అహింసలో మొదటిపాఠాలు

అన్ని శాస్త్రాలకూ శిల్పములకూ వలెనే, అహింసకూడా మొదటి పాఠాలున్నాయి. నీ తల్లి దండ్రులు విశ్వవిద్యాలయ పరీక్షలలో ఉత్తీర్ణులయినంత మాత్రాన నీవు ప్రాథమిక పరీక్షలో కూడా ఉత్తీర్ణుడవు కాలేవు. ఒక్కొక్కప్పుడు పరంపరాగతంగా పితరులనుండి కొంత శిల్పజ్ఞానం కలిగితే కలగవచ్చును. ఒక గాయకుని కుమారుడు స్వతస్సిద్ధంగా మూడోయేటనుండి కొన్ని కొత్త సంగతులు వినుచుతూ పాడితే పాడవచ్చును. కాని శాస్త్ర

ఘటువంటిది గాదు. అది బాగా అన్యాయం చేస్తేనేగాని అంటాడు. సంగీతానికి చెవిలేనివాడు దానిలోని మార్దవం గ్రహించలేక వట్టి ధ్వని అంటాడు. ఆలాగే చిత్రకళాజ్ఞానం లేనివానికి యేబొమ్మ చూచినా వట్టిరంగులూ గీతలూ కనిపిస్తవి. కవిత్వంలో సారస్యం గ్రహించలేనివాడు వ్యాకరణపు తప్పులు చూస్తాడు. వాక్యరచన తలక్రిందులుగా ఉన్నదంటాడు. అంతకు తప్ప భావంలోనూ లయలోనూ ఉన్న సౌందర్యాన్ని అనుభవించలేడు. కాబట్టి అటువంటివాళ్ళు విమర్శలకు నిలువలేదు. ముక్క జబ్బున్నవాళ్ళకు పన్నీటి పరిమళమూ, కటికి చెమిటి వాళ్ళకు ఫిరంగిచప్పడూ, పుట్టు గుడ్డివాళ్ళకు వస్తుసౌందర్యమూ తెలియనటుగానే కళాభిజ్ఞత లేనివాళ్ళు కాయా కళలలోని శిల్పము తెలియరాదు. పుట్టుకతోవచ్చిన లోపాలుగానీ తెచ్చి పెట్టుకొన్న వికారాలుగానీ అలా ఉన్నప్పటికీ, ప్రతిమనిషికీ, సంస్కృతియొక్క కళలను ప్రశంశించదగిన ఒకవిధమైన గ్రహణ శక్తి అతని ప్రకృతిలోనే నిహితమై ఉంటుంది. అది పెరిగి పెద్దది కావడానికి శిక్షణమూ సంస్కరణమూ అవసరం. రైతు పొలంలో ఎక్కువపంట పండించాలంటే అతనందుకు చేపే కృషి పైన ఆధారపడి ఉంటుందది. అహింసనుగూర్చి అనేకమంది అదియోయే విమర్శలు చేశారు. వట్టి విమర్శలేకాదు; అవాళ్ళలూ చవాళ్ళలూ ఘాట్లాడారు. దానికి కారణం వాళ్ళ శిక్షణ వాళ్ళ వాతావరణం కేవలం అందుకు భిన్నమైనవిగా ఉండడమే.

భయం తెలియని పసిబిడ్డ తేలుకొండే పట్టుకొని లాగుతుంది. ఎగిరే కప్పమీదా పాకే చీమమీదా చేతులు వేస్తుంది. అబద్ధ



అన్న, దానిని కొడితేనో విసిగిస్తేనో వాణ్ని కొట్టినట్లుగా నటించి మనం పసిబిడ్డకు అప్పుడప్పుడే కలుగుతున్న కసి దీర్చు కోవాలనే కోర్కెను సంతృప్తి పరుస్తాము. ఇద్దరుపిల్లల కేదైనా రోడ్డుమీద పేచీవస్తే వాళ్ళు తమ బలాబలాలును చూపించు కొంటారు. క్లాసులో అల్లరిచేసినా, పాఠశాలకు ఆలస్యంగా వెళ్ళినా పిల్లవాణ్ని ఉపాధ్యాయుడు బెత్తంతో కొడతాడు. పరీక్ష తప్పిన కొడుకును తండ్రి శిక్షిస్తాడు. వంట ఆలస్యమైతే మొగుడు పెళ్ళాన్ని తిట్టి కొడతాడు. ఆమె పిల్లలను కొడుకుతుంది. పిల్లలు దాసీదానిపైకి పోతారు. దాసీది యజమానిపైన కోపం తెచ్చుకొంటుంది. ఈవిధంగా కోపం కొంపంతా చుట్టుకొంటుంది. మ్యాజిస్ట్రేటు చిన్న జేబుదొంగను శిక్షిస్తాడు. వాడు జైలులోనుండి పెద్దవాడై వచ్చి మేజిస్ట్రేటు ఇంటికే కన్నంవేసి దొంగిలిస్తాడు. అంతటితో వాడు గజదొంగయిపోతాడు. పురుషులనూ స్త్రీలనూ గుంపులు గుంపులుగా నేరాలుచేసే అనాగరిక జాతులకింద లెక్కవేసి వాళ్ళందరిపైనా ప్రభుత్వంవారు కాపలా పెడతారు. వాళ్ళు, రాత్రిళ్ళు తప్పించుకొనిపోతే కనుక్కొని పట్టుకొని వచ్చి పోలీసులు ఖైదులో పెడతారు. వాళ్ళు చాలా కాలం ఖైదులో ఉండడంవల్ల మఱిత గట్టిపడి "స్లట్ టోపీ" ల సహవాసంతో కొత్త గుంపులను కట్టుకొని రాజధాని మొత్తం మీదనే నేరాలు సాగిస్తారు. చివరకీ మామూలు నేరాలు ఖాసీల కిందకు మారి ఖాసీలు ఉరిశిక్షలకు కారణాలవుతాయి. ఈవిధంగా నేరమూ శిక్షూ, ఒకటితరువాత ఒకటి అందులేని గొలుసువలే

సాగుతూనే ఉంటుంది. అందువల్లనే శాంతిభద్రతలు కాపాడేటందుకు బలప్రయోగం అవసరమనే సిద్ధాంతం అంగీకరించబడ్డది.

## 2

హింసాహింసల విభేదం ఋగ్వేద అధర్వ వేదాల కాలంనాటి నుండి వస్తున్నది. ఎప్పటినుండో మన మెఱుగనప్పటినుండికూడా యజ్ఞాలు జరుగుతూనే ఉన్నప్పటికీ శ్రీరామచంద్రుడుకూడా జీవబలికి సంబంధించిన యజ్ఞాలు చేసినప్పటికీ, పశుబలికి వ్యతిరేకంగా అప్పటికే కొంత ప్రబలమైన అభిప్రాయం కలదు. అందువల్లనే పిష్ట మృగబలిని అప్పటి మహర్షులు కొందరు ఉపదేశించారు. ఉపనిషత్తులనాటి కథ ఒకటి ఉంది. నాచీతుడనే బ్రాహ్మణబాలునితో యముడేవిధంగా అంటాడు “సృష్టి అంతలోనూ ఒకే ఆత్మ వ్యాపించిఉంది. సృష్టిలోఉన్న ప్రతిజీవి హృదయమూ, దానికి నివాసస్థానమే. హింస అనగా ఏమిటో ఎప్పుడూ ఎఱుగనివాళ్ళకు మాత్రమే అటువంటి ఆత్మ ప్రత్యక్షమవుతుంది.” సత్యాహింసలను ప్రధానములుగా ఉద్ఘాటించిన అనేకమంది మహర్షులు యజ్ఞాలలో పశుబలిని పూర్తిగా నిరసించారు. సత్యమూ సత్ప్రవర్తనములు ఆధారములుగా చేసికొని ఉదాహరింపబడిన నియమావళియే ధర్మంగా వ్యవహరింపబడి ప్రపంచమునకు మార్గదర్శకముగా నున్నది. వేదాలూ ఉపనిషత్తులనిండా విశ్వప్రేమకు సంబంధించిన కథలూ ఉపాఖ్యానాలే. యజ్ఞాలలో జీవబలి లేకుండా చేయవలసిందని ప్రజలకు చాలా సచ్ఛచ్ఛినవాళ్ళు మహర్షులు. జైన సాహిత్యంలో

ఇటువంటి ఉదాహరణాలింకా ఎక్కువగా ఉన్నవి. నెమిందు డనే 22 వ తీర్థంకరుడు శ్రీకృష్ణుడు ఉనేవానికి అహింసా ప్రబోధము చేయగా ఆయన యజ్ఞాలలో పశుబలిని మాన్పించడానికి తన పలుకుబడిని వినియోగించాడు. విశ్వామిత్రుడు రాజ్యపరిత్యాగం చేసి హిమాలయములకు తపస్సుకోసం పోయిన కారణం ఆయన సైనికబలం వశిష్ఠుని మంశ్రబలంమందు ఎందుకూ కొరతగాకుండా పోవడమేకదా! విశ్వామిత్రుడు మహర్షి యైనతరువాత అహింసా గుణాన్ని అభినందిస్తూ ఆయన యెన్నో పాశాలను రక్షించి నట్లుకూడా అనేక కథలున్నవి. ఈ పురాతన పుట్టు పూర్వోత్తరాలు కలిగిన అహింసను తమ ప్రధాన సిద్ధాంతంగా చేసికొని జైనులు ఎంతో పెంపొందించారు.

ఈ అహింసా జ్యోతిని మూలమూలకు తీసికొని వెళ్ళినవాడు బుద్ధుడు. అహింసను శిల్పంగానూ శాస్త్రంగానూ కూడా పరమావధికి తీసికొని వచ్చినవాడు గాంధీ. దాని నాయన జీవితంలోని అన్ని విషయాలకూ అనువర్తించేటంత విశాలంగా చేయగలిగినాడు. తాను దానిని అడుగుడుగుకూ ఆచరణలో పెట్టి స్థిత ప్రజ్ఞానినైన మధిష్ఠించాడు. స్థితప్రజ్ఞుడనగా కామాన్ని జయించినవాడు; ఉద్వేగం లేనివాడు; సుఖదుఃఖాలను సమంగా చూచుకొనేవాడు; భయక్రోధాలు లేనివాడు; రాగద్వేషములను జయించిన సర్వసంగ పరిత్యాగి; అహింస వైదికులకు సన్నాహములకు, బౌద్ధ భిక్షుకులకు, జైనమునులకు వీరందఱికి సమంగా అనువర్తించే ప్రభవభర్మం. ఉద్దేశంలానూ (Intention) వాక్కులానూ క్రియలానూ అహింస ఉండవలసిందే నని శోరించుకు

చేతులూన్నట్లు, మనస్సు (Thought) విషయం చెప్పనట్లు, మనస్సును ఉలేహాలు 1922 లో బాగా ఆలోచించి తమ అభిప్రాయాన్ని వెల్లడిచేశారు. అహింసను ఆచరణలోకి తెస్తే అన్ని అవగుణాలూ కోపం, అహంకారం, భోగాసక్తి, ఆశ, చేయరాని సంభాషణలు చేయడంవల్ల వచ్చే విషాదభావాలూ నశిస్తాయి. ఈ గుణాలన్నీ మానవునికి ఉన్నాదావస్తను కల్పించి హింసాతత్వాన్ని పెంపొందింప చేస్తవని జైనుల విశ్వాసం. ప్రేమకు పరమావధియైన అహింసను ఆచరణలో పెట్టినందు వలననే జీవితములోని వివిధశక్తులూ వాటికి సంబంధించిన ఆయారంగాలూ ఆయాపనులను సక్రమంగా నిర్వర్తిస్తవి. అలా నడవకుండా ఆయా శక్తులను నిరోధించడమే హింస అవుతుంది. అహింసా కీర్తిని గానంచేసిన కథలు బౌద్ధ సాహిత్యంలో చాలా ఉన్నవి. “నాగానందం” లో చెప్పబడిన త్యాగకథ కొంతవరకు ఉన్నతభావాలను కలిగిస్తుంది. ఇతిహాసాలలోనూ మనుస్మృతిలోనూ కూడా అహింస పరమధర్మమని పదేపదే చెప్పబడడమే కాక అనేక ఉదాహరణాలతో ఋజువుచేయబడ్డది. “అహింస పరమధర్మ మని అంటారుకదా అయితే యజ్ఞములలో మౌనమును వేల్చడం వలన శితరులు తరిస్తారని చెప్పే ధర్మంతో, అహింసాధర్మాన్ని యెలా సమన్వయం చేస్తారు?” అని ధర్మరాజు భీష్మాచార్యులవారిని ప్రశ్నించాడు. “మౌనాన్ని యజ్ఞాలలో వేల్చడం మౌనసాక్ష్యకే అహింస పరమధర్మం. పోయోకు పుణ్యంవస్తుంది. నేనెలకూ అశ్వమేధయాగంచేస్తే వచ్చే అన్నిభూతాలూ వాళ్ళకు కలుగుతేవీ, అందువలన వాళ్ళకే అది

ముఖ్యం" అని భీష్మాచార్యులవారు కచ్చితంగాజవాబిచ్చారు. మనకు పాఠశాలలో చెప్పిన ఈ పురాణగాథలను ఒకదాని తరువాత ఒకటి చెప్పతూండడం ఇక ఆనవసరం. అయినా "గోవ్యాఘ్ర సంవాదమనే" పేరుతో వ్యవహరింపబడుతున్న ఒక అద్భుతమైన ఉపాఖ్యానమును చెప్పి ఈ భాగాన్ని ముగిస్తాము.

### గోవ్యాఘ్ర సంవాదం

ఒక బ్రాహ్మణునికి మంచి సాధువైన పాడిఆవు ఉంది. అది కేవలమూ సాధుత్వంయొక్క అవతారమే. ఒకరోజున అది అడవిలో మేస్తుండగా ఆసుకోకుండా అమాంతంగా ఒక పెద్దపులి వచ్చి పైకుటికి పట్టుకొంది. అప్పుడాగోవు "ఆగు: నీవు నన్ను తిందువుకాని; నాకోకన్నే కోరికఉంది తీర్చు" అన్నది. పులి "ఏమిటదని" ఆశ్చర్యంతో ప్రశ్నించింది. "నాకోక బిడ్డవుట్టి ఎనిమిది రోజులయింది. అది ఇంకా మేత పట్టలేదు. నీకు కావలసింది నా మాంసమేకదా. నేనుపోయి చివరనారి నాబిడ్డకు పాలిచ్చుకొని వస్తాను. నీమీదు కంగీకరిస్తే నీకుచాలా పుణ్యముంటుంది" అని రాసున్న తనబిడ్డ నిస్సహాయతనుగూర్చి ఆవు కళ్ళనీళ్ళు పెట్టుకొన్నది. "బలవన్మరణమునుండి తప్పించుకొన్న యేజంతువూ కూడా చచ్చిపోయేటందుకు ఎన్నడూ తిరిగిరాదు. ఇది ప్రపంచానుభవంలో ఎక్కడాలేదు. ఎన్ని ప్రమాణాలు చేసినప్పటికీ ఈ మాటమాత్రం నమ్మడానికి వీలులేదు. నేను నీన్ను నమ్మను" అంటూ పులి అంతటితో ఊరుకోక "ఒక బ్రాహ్మణుడు పంది ధూపాన్ని పొంది కూడా పూర్వ వాదానప్రకారం ఆ జీవాన్ని

వదిలిపెట్టలేక పోయినాడు. ఎవరికైనా పాపముంటే అంతటికి అని ఉదాహరణంగా ఒక కథకూడా చెప్పింది. అందుకు బదులుగా ఆవు లోకం సత్యంమీదనే నిలిచిఉందని, మదనలేఖ అనే రాజకుమార్తె తన మానసంరక్షణం చేసుకొని యేవిధంగా తన వాగ్దానాన్ని చెల్లించుకొన్నదో వివరించింది. మదనలేఖ రాక్షసునికి ఆహారంగా తనను అర్పించుకొన్నప్పుడు రాక్షసుడు సత్యాహింసల నేవిధంగా గ్రహించాడో ఆవు వరించింది. అప్పుడు మనస్సు కఠిగి ఆవుతో “సేమాట చెల్లించుకొంటావా?” అన్నది ఫలి. ఆవు చండాలుడంటే అబద్ధం చెప్పినవాడేనని జవాబు చెప్పింది. అప్పుడావును విడిచిపెట్టింది ఫలి. అప్పుడావింటికివెళ్ళి సావకాశంగా దూడకు పాలిచ్చుకొని మిగిలిన పాలను బ్రాహ్మణుణ్ణి పిదుక్కినిచ్చి, దూడకు చెడు సహవాసాలకు పోవద్దని అజాగ్రత్తగా ఉండవద్దని బుద్ధులుచెప్పి తిరిగి అడవికి పోయింది. ఈలోగా ఆవు రాలేదని ఫలి అరుస్తూ అటూ ఇటూ పరవళ్ళు తొక్కుతూఉంది. సరిగా ఆ సమయంలోనే ఆవు ఫలిదగ్గరకు పోయి “ఇదుగో నేను వచ్చా! నన్ను తిని నాకు పుణ్యమియ్యి” అంటూ తన తలను ఫలి నోటిదగ్గరకు చాచింది. కాని ఫలి తెల్ల పోయింది. ఇటువంటి దృశ్య మెన్నడూ అది తన జీవితంలో ఇది వరకు చూచిఉండలేదు. దాని హృదయం కఠిగింది. దాని చిత్తవృత్తి మారింది. “సృష్టిలో ఎప్పుడూ ఇటువంటిసంగతి నేను చూచిఉండలేదు. అటువంటిప్రాణికి నే నెలా హనిచేయగలను. ఆపాపం నేను భరించలేను. సత్య ధర్మాలు నిన్ను రక్షించినయి. నిన్ను తినడానికి నాకు బుద్ధిపుట్టడంలేదు. వెళ్ళు” అన్నది ఫలి.

తనను ఇంటికి వెళ్ళనిచ్చి కొంత సేపుండి రావడానికి వీలు కలిగించి నందుకు కృతజ్ఞతను తెలియచేస్తూ ఆవు తనను తినవలసిందని పులిని తిరిగి కోరింది. అది వినినంతనే పులి మనస్సు తిరిగి పోయింది. ఈ కథ స్వర్గంలో దేవతలకకూడా ఆనందం కలిగించింది. పులి తినడానికి వస్తే ఆవేమిచేయాలని ఒకవిద్యార్థి ప్రశ్నించినప్పు డీగ్రంథకర్త పూనాలోని ఫెర్దునాన్ కళాశాలలో ఇదేకథను చెప్పగా విద్యార్థి “బ్రిటిష్ పులి ఈ కథలోని పులి అంత సాధు పుగా మెత్తనిమనస్సు కలిగి ఉంటుందా” అని తెలివైనప్రశ్న వేశాడు. “ఆవును రక్షించింది పులి సాధుత్వంకాదు. ఆవు మనః పూర్వక మైన అహింసావలంబనముతో చేసుకొన్న ఆత్మార్పణమే పులికి సాధుత్వం కలిగించింది. మన త్యాగమూ, ఆత్మార్పణబుద్ధి కూడా ఆ ఆవువంటి నిష్కళంకములైనవే అయితే బ్రిటిష్ వారి మనసుకూడా కఠిగిపోతుందనడానికిమీ సందేహంలేదు” అని తిన్నని జవాబియ్యబడింది. అక్కడి 2500 మంది విద్యార్థులూ అధ్యాపకులూ కూడా ఈ అభిప్రాయంతో ఏకీభవించారని వేటుగా యిక్కడ వ్రాయవలెనా?

### 3

కాంగ్రెసు వాదులకు కాంగ్రెసు తత్వంలో విశ్వాసమును నిలుపు కోవడానికి అహింస ఒక మంత్రమయింది. తదితరులకది వశం చేసుకోవడానికి వీలులేనిది సరికదా అభ్యసించేటందుకు ప్రయత్నించడానికి కూడా సాధ్యంకాని ఒక మానవాతీత శక్తిగా తలపబడుతున్నది. ఏ విషయంలోనైనా అభివృద్ధి పొందవలె

నంటే మంచి విశ్వాసంతో పని ప్రారంభించాలి. సంశయంతో ప్రారంభించిన పని విజయం పొందదు. సంశయం మనిషిని నిరుత్సాహం పరుస్తుంది. నిరుత్సాహం అపజయానికి దారి తీస్తుంది. అన్ని లోక వ్యవహారాలనూ మన మెక్కువ విశ్వాసంతోనే ప్రారంభం చేస్తాము. ఒక పిల్లవాణ్ని విశ్వ విద్యాలయానికి పంపితే కొన్నియేండ్లయిన తరువాత పట్టపరీక్షలో ఉత్తీర్ణుడై వస్తాడని మనకు గట్టిగా తెలుసు. అహంసా పట్టపరీక్ష కూడా అటువంటిదే. దీనికి కూడా బాగా కష్టపడి శిక్షణ పొందాలి. ఇల్లే పాఠశాల. పాఠం తానే. నీ వాచరణలో పెట్టని యే పాఠాన్నీ ఇతరులకు నచ్చచెప్ప లేవు. సత్ప్రగ్రహ సిద్ధాంతం నీవు చేసి మఱి చెప్పవలసిందని ఆదేశిస్తుంది. నీవు మాటి మాటికీ కోపంతో మండిపోతూ ఇతరులను సహనం కలిగి ఉండవలసిందని చెప్పజాలవు. తాను అభివృద్ధి పొందవలెననే నిజమైన కోర్కెతో తనకు తాను పశ్చాత్తాపపడి, తనను తాను మందలించు కోవడమే ఆత్మ సంస్కారానికి ఆవశ్యకం. మొట్టమొదట మనకు కోపం వచ్చిన సంగతి మనం గ్రహించాలి. తన తప్పును తాను తెలుసుకొన్నప్పుడే తిరిగి తెప్పిరిలడానికి వీలు కలుగుతుంది. నీ వెన్నిసార్లు తప్పు చేశావో లెక్కపెట్టుకో-ఎన్ని పర్యాయాలు నీవు నీ పిచ్చికోపాన్ని చూపించావో ఆలోచించుకో. కోపం వచ్చినప్పుడు నీ కుమారుణ్ని నీకు జూపకం చేయమను. తరువాత నీకా అబ్బాయి కనిపిస్తే చాలు నీతప్పు నీకు తెలిసిపోతుంది. ఇంకా కోపం చలారకపోతే నీ భార్య వచ్చి నీముందు నిలబడితే అప్పుడైనా గుడ్డ తిప్పుకోవడానికి వీలు కలుగుతుంది. అదికూడా



చాలకపోతే అటువంటి సందర్భాలలో నీ ఎదురుగా అడ్డం తెచ్చి చూపించ వలసిందని ముందుగానే ఎవరికైనా చెప్పిఉంచు. అడ్డంలో కోపంతో ఉన్న నీమొగం ఎంత వికారంగా ఉంటుందో నీవు చూచుకోగలవు. కోపంతో ఉన్న మనిషి ముఖమంతా ఋడ తలుపడి అచ్చంగా కోతవలే ఉంటాడు. అడ్డం చూడడంతోనే నిన్ను గుఱించి నీవు సిగ్గుపడతావు. ఈ కోప నివారణోపాయాలను ఎంత వృద్ధులైనా అవలంబించవచ్చు. మన ప్రవర్తనలో కొత్త అధ్యాయాన్ని ప్రారంభించవలెనంటే వయస్సు వచ్చినంత సూత్రాన సమయం మించిపోయినట్లుగా భావించకూడదు. ముసలితన మయనప్పటికీ తక్కిన లోకస్థితిని మన్నిస్తూ ఉన్నట్టే కోపాన్ని ఆపుకోవడం కూడా విధిగా భావించాలి. నీకీ ఆత్మ నిగ్రహం అలవడిన తరువాత ఈ సూత్రాలనే నీ ఇలాల్లికీ బిడ్డలికీ అనువర్తింపచేయి. అనేకసార్లు మనం మన భార్యబిడ్డల యెడల చాలా పిచ్చిగా ప్రవర్తిస్తాము. అటువంటి సందర్భాలలో పాప మామె యోగ్యతవల్ల వాళ్ల నిస్సహాయతవల్ల మాత్రమే మనం మర్యాదగా బతికే బయట పడుతూ ఉంటాము. ఒక్కొక్కప్పుడు తనను కొట్టవద్దనీ, తనకు వచ్చిన కోపాన్ని మనస్సులో ఉన్న కళ్యాణములను లాగిపట్టి అపుకొన్నాననీ ఆరోగ్య బిడ్డకూడా మనకు అర్థమయ్యేటట్లు చెప్పే అదృష్టం తటస్థిస్తుంది. అటువంటి అనుభవాలు మన జీవితాలకు చాలా మార్పును కలిగిస్తాయి. సత్యాగ్రహి ఇటువంటి ప్రయత్నాలను ముందు తనకూ, తరువాత తన కుటుంబానికీ, చిట్టచివరకు సంఘానికీ అనువర్తింప చేయాలి. ఈ విధంగా వ్యక్తుల యొక్కయూ సంఘము యొక్కయూ చిత్త

వృత్తిలోనూ, శీలములోనూ, వ్రోవర్తనలోనూ కలిగిన నూతన వికాసమువల్ల ప్రభుత్వ నీతిలోనే కొత్త ఆదర్శాలు ఆచరణలోకి వస్తవి. జే. హెచ్. హెబ్బాచ్యు సంగ్రహంగా ఇలా అన్నాడు:

ఇతరులు వ్యక్తినిగా చెప్పినదానినే గాంధీ ప్రపంచోద్ధరణ కోసం సంఘ కార్యక్రమంగా పరిణమింప చేశాడు.

బీజము - వృక్షము.

మొక్క చిగురించి పూచి కాయాలంటే చాలాకాలం క్రిందటనే విత్తనం నాటబడి ఉండాలి. కొత్త ఉద్యమాన్నింటికి ఈ ఉదాహరణం సరిపోతుంది. అటుమామిడి చెట్టుయొక్క మొదటి కాయలను ఊరికే తుంచువేస్తారు. వాటిని పండనిస్తే చెట్టుకే మొప్పం కలుగుతుంది. ప్రతి చెట్టుకూ దానికి కావలసిన ఆహారాన్ని వేళ్లద్వారా కింద భూమిలోనుండి, అకులద్వారా పైన వాతావరణం నుండి తీసికొని బలిష్ఠమవడానికి సావకాశ మియ్యాలి. అప్పుడే అది యజమానికి తగిన ఫలితాన్ని చేకూరుస్తుంది. విత్తనం నాటిన తర్వాత ఖలం చేతికి వచ్చేసరికి ఎంతో కాలం పడుతుంది. పనసచెట్టు పన్నెండేండ్లకుగాని ఫలితానికి రాదు. అటువంటిప్పుడు అహింసవంటి నైతికోద్యమం సరియైన రూపం దాల్చి మానవసంస్థలకు ఒరవడి పెట్టగల యోగ్యతను సంపాదించాలంటే 25 సంవత్సరములు పట్టడం ఒక అబ్బురం కాదు. ప్రతి చరిత్రాత్మక సంఘటనమూ మనకు ప్రత్యక్షంగా కనిపించడానికి ఇరవై అయిదు సంవత్సరాలు పడుతుందని కొంటు హర్మాన్ కీసర్లింగు (Count Hermann Keyserling) చెప్పిన మాట కిదే అర్థము. అంతేకాదు ఉద్యమోద్దేశా

లకూ కార్యక్రమాలకూ కూడా తండ్రికి కొడుకుకూ పోలిక లోనూ ప్రవర్తనలోనూ ఎంత భేద ముంటుందో అంత భేద ముంటుంది. ప్రతి కొత్త ఉద్యమమూ అదివరకు ప్రచారంలో ఉన్న నమ్మకానికి విరుద్ధంగా బయలుదేరుతుంది. అభివృద్ధి అనే త్రాసుముల్లు ఒక వైపునుండి మఱొక వైపుకు మొగ్గడం స్వభావ గుణం. కాబట్టి గాంధీ సత్యాహింసలపైన ఆధారపడి శాసనోల్లంఘన సత్యాగ్రహోద్యమాలను బోధించినా, అహింస అంటే హింస లేకపోవడమే కాక బాధా సహిష్ణుత, త్యాగ బుద్ధితో కూడిన కార్యశూరత్వము కూడా కలిగి ఉండడమని ఆయన వివరించినా, దేశంలో పోలీసునూ సైన్యమునూ లేకుండా చేసి ఒక విధమైన ఆధ్యాత్మిక అరాచక తత్వాన్ని స్థాపించ నూహించినా ఇదంతా ఆయన కలియుగాన్ని సాధ్యమైనంత త్వరగా కృతయుగంగా మార్చివేయవలెనని చేసే ప్రయత్నమే తప్ప భారతీయ చిత్తవృత్తి కర్థంకాని కొత్తపని యేదీకాదు. “సాంఘిక నైతిక వివర్తనాలు (Evolutions) ఆకస్మికంగా వెంటవెంటనే సర్ రాధాకృష్ణ చెప్పినట్లు రాకపోవచ్చును. కాని వివర్తనం నెమ్మదిగా జరిగినకొద్దీ విప్లవం రావడానికి వీలు న్నది. విప్లవం రాకుండా ఆపాలంటే వివర్తనం (evolution) తొందరగా జరిగేటట్లు చూడాలి.” గాంధీ తన సన్నిహిత పరిసరములకంటే చాలా ముందు పరుగెత్తడానికి ఒకే అరం చెప్ప వలసి ఉంది. అదేదంటే సంఘం నిమోక్షాన్నతాలను సరిచేసు కోవడానికి ప్రయత్నిస్తుంది గనుక తాను పరుగిడినకొద్దీ తనవెంట సంఘం వస్తుందనీ, సంఘం వెనుక పడ్డప్పుడు తాను అప్పుడే వెను

కకు తగ్గవచ్చుననీ ఆయన ఉద్దేశ మైనట్లు అర్థం చెప్పకోవాలి. అందువల్లనే గాంధీ సలహాప్రకారం కాంగ్రెసు కేంద్రప్రభుత్వం నుండి సైన్యమును తీసివేయడానికి సంజేహించింది. రాష్ట్రాలలో పోలీసును ఉంచడానికి గాంధీ అయిష్టంగానైనా అంగీకరించాడు.

౪

అహింస ఒక సమిష్టి పదం. ఒక సమగ్ర సిద్ధాంతం. ఒక సత్కార్యం చేయడమో, ఒక ఉపకారం చేయడమో మాత్రమే అహింస కాజాలదు. దానిలో ప్రేమవల్ల కలిగే అన్ని సుగుణాలూ ఇమిడి ఉన్నవి. “ప్రేమ అనగా ఎడతెగని బాధ” అన్నాడు ఏనుకీస్టు. ఈ “ఎడతెగని బాధ” లోనే సత్వ సహన తుమా గుణాలు ఇమిడి ఉన్నవి. అందులోనే ఎవరూ ఇతరుల యెడ చెడతలంపులను కలిగి ఉండకూడదని అర్థమున్నది. చెడ్డ తలంపే కోపానికి, కక్షకూ, కసికీ కారణం. తన అనుచరుడు తానన్న మాటనే తప్పిపోయినప్పుడు, తన ఆశ్రమవాసి ఆశ్రమ నియమాలకు విరుద్ధంగా నడచుకొన్నప్పుడు, శాసనసభాసభ్యుడు గాంధీ సిద్ధాంతంలో అవిశ్వాసాన్ని ప్రకటించినప్పుడు, బానిసత్వం నుండి తప్పించుకోవాలని కోరే జాతియొక్క ఆత్మను లొంగదీసుకోవాలని ప్రభుత్వం నిర్బంధచర్యల నవలంబించినప్పుడు ఇంకా ఇటువంటి అనేక సందర్భాలలో గాంధీ చూపించే సహనశక్తి అద్భుతం. ఇందులో ఒక్కొక్కటి ఒక్కొక్కసారి తటస్థించినా, అన్నీ ఒక్కసారిగా తటస్థించినా ఆయన యేమీ ఖోభ పడడు, కాని కార్యజన్యమైన ఆయన

కోపం తక్షణం కారణజన్యమైన విషాదంగా మారుతుంది. ఒక మనిషి తన ప్రతికక్షిపైన చూపించిన ప్రేమ ఫలవంతమై ప్రతి కక్షిని మార్చజాలక పోయినందుకే ఆయన విషాదం. అసహనం దౌర్జన్యమొక్క రూపమే. గాంధీ సహనమూర్తి గనుక తొందరపడి యేపనీ చేయడు. కాని దాని పరిణామం మాత్రం శరీరంమీద ఉండకపోదు. ఆయన మనోద్వేగాన్ని అనేకసార్లు అణచుకోగలిగినప్పటికీ అది ఆయన హృదయంపైనా రక్తనాళాల పైనా విపరీత పరివర్తనములను కలిగించి “రక్తత్వర”ను (Blood Pressure) అప్పుడప్పుడూ భయంకరంగా ఎక్కువ చేస్తూ ఉంటుందంటే ఆశ్చర్యం లేదు. యుద్ధవిజయాలకంటే శాంతి విజయాలు ఎక్కువ సన్నతినప దగ్గరని చాలామంది అంటారు. కాని మతీంత రక్తపాత హేతువై నూతన యుద్ధానికి బీజంగా పరిణమించి యుద్ధాన్నిమించిన సంధియైన వర్సెలీస్ నాటి శాంతివంటి శాంతి యుద్ధాలను తుదముట్టినప చాలవు. ప్రపంచంలో “సౌహార్దమూ సౌభ్రాతృత్వమూ” పెంపొందించే శాంతియే శాంతి. గాంధీ ఇండియా సరిహద్దు రాష్ట్రాలలో పొందిన అఖండ విజయమే ఆయన కటువంటి శాంతిలోగల విశ్వాసమునకు తార్కాణం. అక్కడి వీరజాతులలో వ్యాపించిన అహింసా తత్వాన్ని ఆయన ఇలా వర్ణిస్తున్నాడు.

ఆ దృశ్యం నేను చూస్తానని అనుకోలేదు. వాళ్ళందరూ అడుగుగూర్చి చాలా శ్రద్ధగా ఉన్నారు. వారి హృదయాలలో దానియందు విశ్వాసం భాగా నాటుకొనిపోయింది. అహింసలో ఆజాత్యోత్తిని వారంతట వారు

చూస్తూన్నారు... ఇంతకుపూర్వం అంతా అంధకారం. అక్కడ రక్త ప్రవాహాలతో కూడిన కుల కలహాలు తప్ప కుటుంబాలు లేవు. గుహతో పులులవలె జీవిస్తూ ఉండేవారు. పతాను లెప్పుడూ కత్తులూ తుపాకులూ బల్లెములూ పుచ్చుకొని తిరుగుతూన్నప్పటికీ వాళ్ళ పై ఉద్యోగులను చూస్తే తమ నౌకరీలు పోతయ్యేమోనని భయపడుతూ ఉండేవారు. ఇప్పుడు డనేకవేలమందిలో ఈ చిత్తవృత్తి మారిపోయింది. ఒకళ్ళ నొకళ్ళు ఖాసీలు చేసుకొనే కులకలహం లిప్పుడంతరించి పోయినాయి. ఇదంతా ఖాన్ సాహెబు యొక్క ఆహింసోద్యమ ప్రభావం. పతాను లిప్పుడూ చిల్లర నౌకరీలమీద ఆధారపడి లేరు. వారు పొలిం డున్న కొనే దృష్టిలో ఉన్నారు. ముందు ముందు పరిశ్రమల వైపునకు కూడా వారి చూపు వెళ్ళగలదని వారి మాటలనుబట్టి తెలుస్తుంది.

గాంధీజీ ఆహింసయుందుగల విశ్వాసాన్ని గమనించవలెనంటే ఆయన మ్యూనిచ్ రోజులలో వ్రాసిన వాగ్దేవతనుబట్టి చూస్తే తెలుస్తుంది. ఆయన కందులో ఎంత నమ్మకమున్నదో వాగ్దేవత అంత శక్తివంతంగా ఉన్నది.

ఇండియా దేశపు అరిష్టాలను తొలగించేటందుకు, ఆహింస అనే బౌద్ధ ప్రయోగంకోసం దేవుడు నన్ను తన పరికరంగా చేసుకొన్నాడు. ఆహింసతో నాకు అచంచల విశ్వాసం. అది మన దేశమునకు కావలసిన కోరికలను సంతృప్తిపరచుకాక, దానిని సరిగా అనువర్తింప చేసేయెడల భారత దేశమునకు వెలుగు జరిగే రక్తపాతాన్ని నిలిపి పాశ్చాత్య దేశములను కూడా రానున్న అపత్తులనుండి రక్షించగలదు.

ఒక సందర్భములో గాంధీజీ ఆహింసను ఈ విధంగా వివరించారు.

నా అభిప్రాయంలో అహింస అంటే యేమిదంటానూ ఉదాసీనత కాదు. అది అత్యంత కార్యోత్సాహ శక్తి అని నే ననుకుంటున్నాను. అహింస ఉత్కృష్ట ధర్మం.

గాంధీ అహింస - ఉదాసీనత్వమూ కాదు. పిఠికి తనమూ కాదు.

హింసాస్థానము తనకు జరుగుతున్న అవమానాన్ని నిస్సహాయ స్థితిలో గుడ్లు మిటకరించుకొని పిఠికి తనంతో చూస్తూ ఊయకోవడం కంటే తన మాన సంరక్షణార్థం అయిదు బలపరియోగం జేయడంకూడా నాకిష్టమే. (గాంధీ.)

కాని ఈ సలహా - అన్ని ప్రయత్నాలు విఫలమైనప్పుడు చిట్టచివరి ప్రయత్నంగా మాత్రమే - అనుసరించ తగినదని మాత్రం మనం జ్ఞాపక ముంచుకోవాలి. గాంధీకి శాంతి ప్రధాన మన్న మాట సత్యమే. కాని అశాంతి మనుష్యత్వాని కవమానం గలిగించే శాంతిగా ఉండకూడదు.

అహింసా శక్తి.

తన అహింసా సిద్ధాంతం వలన గాంధీజీకి నిస్సహాయస్థితి యొన్నడూ కలగలేదు.

ఎంత గట్టి లోహమైనా తగినంత వేడికంటే కలుగుతుంది. అదే విధంగా ఎంత కఠినమృదయమైనా తగినంత వేడిగల అహింసవలన కఠిని తీగుతుంది. అహింస పుట్టించ గలిగిన వేడికి అంతు ఉండదు. నా యాభై సంవత్సరాల అనుభవంలోనూ ఫలానా సందర్భంలో అహింస పనికిరాకుండా పోయింది. అందువల్ల నేను నిస్సహాయుడనైనాను ' అని చెప్పకోదగిన స్థితి యొన్నడూ నాకు కలుగలేదు.

అహింసయొక్క అతి విస్తృతమైన అర్థుల శక్తి కాకపోతే జనరల్ స్పెట్సు ఎన్నడూ ఈ విధంగా చెప్పి ఉండడు.

మీ ప్రజలంటే నా కయిష్టం. మీ వాళ్ళకు సహాయం చేయాలనే కోరిక యెన్నడూ నాకు లేదు. కాని నేనేమి చేయగలను? మా కవసరమైనప్పుడు మీరు సహాయ పడుతున్నారు. అటువంటప్పుడు మిమ్ము సేమైనా చేయడానికి మాకు చేతులెలా వస్తయి? ఇంగ్లీషువాళ్ళ వలెనే మీరుకూడా దౌర్జన్యంలోకి దిగితే బాగుండునని చాలాసార్లు నే ననుకొంటూ ఉంటా. ఆప్పుడు మాకు మిమ్ముల్ని సాగనంపడం తేలిక. కాని మీరు శత్రువు కైనా వాని చేయరు. సాంతంగా బాధ పడడం వల్లనే జయం పొందవలెనని మీ కోరిక. మీ అంతట మీ రేర్పరచుకొన్న మర్యాదలైన దాక్షిణ్యమునుండి గానీ తాత్కాలికమునుండి కానీ ఒక్క అడుగునా అటూ ఇటూ తొలగిపోరాయె. అందువల్ల మే మేమి చేయలేని నిస్సహాయ స్థితిలోకి వచ్చాము.

గాంధీ “ప్రతి బ్రిటిష్ వానికి” అని వ్రాసిన ఉత్తరం ఆయన ధైర్యాన్ని తెలియచేస్తుంది. కాని అందులో ఆయన వ్రాసిన మాటలు కొత్త వికాపు. 1939 మార్చిలోని సంకట స్థితిలో ప్రపంచాని కేదైనా సందేశం పంపవలసిందని న్యూయార్కు పత్రికా విలేజుకుడు కోరినప్పుడు కూడా ఇవే అభిప్రాయాలు వెల్లడించాడు. నాటి సమస్య పరిష్కారానికి ప్రజాపాలక ప్రభుత్వాలు వెంటనే ఒక్కసారిగా ఆయుధ విసర్జనం చేయడం మంచిదని సలహా ఇచ్చాడు. రివరెండ్ విన్ స్టోక్ యూదుల కిలా సలహా ఇచ్చాడు :

రానున్న మహా విలయమును రోజు రోజుకూ గ్రహిస్తూన్న ప్రపంచం ఉన్నాడ బంధనాలయమునుండి తప్పించుకొని శాంతి స్వాస్థ్యము లనే సూర్యరక్తిని చూడవలెనంటే సత్యాగ్రహం ఒక్కటే ఉపాయం.



“యుద్ధ ప్రయత్నాల తోనూ యుద్ధ భయంతోనూ నిండి ఉన్న ప్రపంచాన్ని తృణీకరించే గాంధీ నాయకత్వంలో ఆశా కిరణం అగుపిస్తున్నది” అని డాక్టర్ డెడ్ అన్న మాటలు తూచినట్లు సరిపోతున్నవి.

❧

అసహాయోద్యమం ప్రారంభమైనప్పటినుండీ దాని లక్షణం అహింసా పూర్వకమైనదని వివరింపబడుతూనే ఉన్నది. ఒక్కొక్కప్పుడు “అహింసాయుత అసహాయోద్యమం” అనే సమాసం లోని విశేషణాన్ని విడచిపెట్టి నామవాచకాన్నే కొంతమంది పలుకుతున్నప్పటికీ ఉద్యమ లక్షణంలో విశేషణం యొక్క ప్రాముఖ్యత కేమీ లోటు రాలేదు. కాంగ్రెసు వాదులు మొత్తం మీద అహింసా నియమాని కంగీకరించారు-కాని మతసిద్ధాంతంగా మూతం దాని నందఱూ అంగీకరించలేదు. అప్పుడే రాజనీతి (Policy) అనేమాట వ్యాపకంలోకి వచ్చింది. అహింస అప్పటినుండీ ఒక్కొక్కప్పుడు మత సిద్ధాంతం గానూ మఱొక్కప్పుడు “రాజనీతి” గానూ వ్యవహరింపబడుతున్నది. ఈ అంతర్భేదం కాంగ్రెసు అధికారంలోకి రానంత వరకూ ప్రత్యక్షంగా కనిపించలేదు. 1937 జులైలో రాష్ట్రీయ మంత్రివర్గ నిర్మాణములు జరిగిన తరువాత పోలీసువారనేక పర్యాయములు తుపాకులు కాల్చవలసి వచ్చింది. ఒక్క సంయుక్త రాష్ట్రాల లోనే కాంగ్రెసు మంత్రివర్గాలున్న రెండున్నర సంవత్సరాల స్వల్పకాలం లోనూ 47 పర్యాయములు సైనికులను సహాయం కోసం పిలువవలసి వచ్చింది. ఇందుకు తోడు యుద్ధం జరుగు

తూండగానే కేంద్ర ప్రభుత్వంలోకి సభ్యులను పంపవలసి వస్తుందేమో ననే ఆలోచన ఒకటి- అందుకు తగిన సావకాశాలప్పటికి వెంటనే లేకపోయినా-కాంగ్రెసు హృదయంలో పని చేస్తున్నది. సైనిక వ్యవహారాలన్నీ కేంద్ర ప్రభుత్వానికి సంబంధించినవే అవడంచేత కాంగ్రెసు మంత్రివర్గాలు, ఇతర ప్రపంచంతో పాటు, ఇండియాలో అంతవరకూ నడుపబడు తూన్న పద్ధతి ప్రకారం తాముకూడా పోలీసు మిలిటరీ పరిపాలన నడుప వలసిందేనా అనే ప్రశ్న ప్రధాన సమస్య అయింది. అప్పుడు కాంగ్రెసు భిన్న మార్గాలలో పోక తప్పదా అన్నంత స్థితి వచ్చింది. గాంధీ శాంతి సైన్యాన్ని స్థాపించి క్రమేణా బల ప్రయోగాన్ని తొలగించాలన్నాడు. కాంగ్రెసు కార్యవర్గంలో నున్న ఆయన సహచరులు రెండు పక్షాలుగా చీలిపోయినారు. అహింసను రాజనీతిగా గానీ, మతసిద్ధాంతంగా గానీ అవలంబించడం వల కలిగే వేరువేరు ఫలితాలు అప్పుడు స్పష్టమైనవి. మొదటిది బ్రిటీష్ ప్రభుత్వానికి వ్యతిరేకంగా చేసే స్వరాజ్య పోరాటానికి మాత్రమే బాగా పనికి వస్తుంది. రెండోది సత్యాహింసల పునాదిగా గలిగిన నూతన సంఘ నిర్మాణమునకు శక్తివంతమైన పరికరముగా ఉపయోగపడుతుంది. నీతి అయినా సిద్ధాంతమైనా కాంగ్రెసు వాదులొక్కసారి అహింసా నియమాన్ని అంగీకరించిన తరువాత దానిని తమ యిష్టం వచ్చినట్లు మార్చుకోజాలరనే మాట మాత్రం సత్యం. ఈ సందర్భంలో గాంధీ “రాజనీతులకు కూడా మనసా వాచా కర్మణా కట్టుబడి ఉండవలసిన అవసరం

ఉన్నది. కాని అహింసను జాతీయ నీతిగా మన మవలంబించే యెడల మనము దాని భావాన్ని భాషనూ అక్షరాలూ అనుష్ఠించాలి" అని అన్నాడు.

గాంధీ ఈ సందిగ్ధ సమయంలో కొంచెంగా పేర్లను మార్చాడు. కాని ఆ మార్పు చాలా అర్థవంత మయింది. రాజ నీతిగా అవలంబించే వాళ్ళ అహింస దుర్బలుల అహింస అనీ, సిద్ధాంతంగా అవలంబించే వాళ్ళ అహింస బలిష్ఠుల అహింస అనీ పేర్లు పెట్టినాడు. మొదటి దానిలో మాకు హింస చేయ దానికి తగిన శక్తి నామర్థ్యాలు లేవు గనుక అహింసను నీతిగా అవలంబించక తప్పింది కాదనే అర్థం ఇమిడి ఉంది. రెండవ దానిలో మాకు హింస చేయగలిగిన శక్తి నామర్థ్యాలు ఉన్నప్పటికీ మేము దానిని బుద్ధి పూర్వకంగా విడచి పెట్టినాము. అన్ని పరిస్థితులలోనూ మేము అహింసనే అవలంబిస్తాము అనే అర్థం ఇమిడి ఉంది. ఈ రెండింటికీ "నిర్బంధాహింస" "స్వచ్ఛందాహింస" అని కూడా పేర్లు పెట్టవచ్చు. 1940 జూన్, జులై లలో జరిగిన కాంగ్రెసు కార్యవర్గ సమావేశాలలో గాంధీ "పౌర రక్షక" సంఘ నిర్మాణమును గూర్చి మొట్టమొదటి సారి చర్చకు తెచ్చాడు. అప్పుడు వారి కాయుధాలుండవలెనా లేదా అనే విషయమున్నూ, కాంగ్రెసు కేంద్ర ప్రభుత్వములో మంత్రి వర్గాలను ఒప్పకొంటే సైన్యమును గూర్చి ఏ వైఖరి అవలంబించాలనే విషయమున్నూ వర్కింగు కమిటీవారు సంపూర్ణంగా విచారణ చేశారు.

గాంధీ తన మనస్సులో ఉన్నదంతా వలపోసుకోవడం ప్రారంభించాడు. కాంగ్రెసు కార్యవర్గం వెంటనే నిరయానికి రాలేక సందిగ్ధస్థితిలో బడ్డది. కాలం పరుగెత్తి పోతున్నది. పత్రికా విలేఖకులూ ప్రజలూ ఓకే పట్టలేకుండా ఉన్నారు. ఇంత జాగ్రత్తగా కాపాడ దగిన రహస్యమేమిటి? రాజకీయ రహస్యాలు కూడా ప్రియుల రహస్యాల వంటివి. ఒకప్పుడు వాటిని చాలా జాగ్రత్తగా కాపాడ వలసినట్లు కనిపిస్తుంది. కాని కొద్ది కాలంలోనే అవి అందరికీ తెలిసిపోయి ఈ సంగతి ఎందు కింతకాలం పెట్టెలో పెట్టి తాళం వేసుకొన్నారో అని పిస్తుంది యితరులకు. జులై 17-21 తేదీలమధ్య పత్రికలకు తెలియ కుండా ఎంతో కష్టమీద కాపాడిన రహస్యం తరువాత ప్రజలందరికీ తెలిసిపోయింది. అప్పటి వర్కింగు కమిటీ సమావేశంలో ఆంతరంగిక కల్లోలములనుండి, విదేశీయుల దండయాత్రల నుండి దేశాన్ని రక్షించే విషయంలో తాము చేసిన నిరయాలతో గాంధీకి సంబంధం లేదని స్పష్టం చేశారు. కాబట్టి గాంధీజీ తననా బాధ్యతనుండి తొలగించ వలసిందని కోరిన కోరికయే ఇన్నాళ్ళనుండి వర్కింగు కమిటీవారు దాచిపెట్టుకొన్న రహస్యమని ప్రజలు గ్రహించడానికి వీలయింది. అహింసను అన్ని సందర్భాల లోనూ అవలంబించి తీరాలని గాంధీ స్పష్టంగా వివరించాడు. వర్కింగు కమిటీ చేసిన వార్ధా తీర్మానము నేడు చరిత్రలో ఒక అధ్యాయం అవడమే కాక నాటి సంతక సమయంలో నాలుగు వారాల ఘరమే వాద ప్రతివాదాలకు మూలమయింది.

## బలవంతుల ఆయుధం

హింసా పంకంలో పడి దొరుతున్న ఐరోపా ఖండానికి, అంశ రాతీయ వివాదాలను పరిష్కరించేటందుకు పశుబల ప్రయోగానికి బదులుగా మహాత్మా ఆయుధాన్ని కాంగ్రెసు ప్రసాదించ గలిగిందని వారాలలో గాంధీజీ అన్నాడు. అహింస, బలాధ్యులకూ బలహీనులకూ కూడా తగిన ఆయుధంగా ఉపయోగపడుతుంది. ఇంతవరకు కాంగ్రెసు అహింసను దుర్బలుల ఆయుధంగా వాడుతున్నది. కాని ఇప్పుడు దండెత్తి వచ్చిన పరాయి సైన్యాలు కనుకూలముగా ఆంతరంగిక కల్లోలములు కలిగించే బలవత్తర శక్తులకు వ్యతిరేకంగా కూడా అహింసా ఆయుధాన్ని ప్రయోగించడానికి అవకాశం కలిగిందని ఆయన తాత్పర్యం. “బిటనుకు వ్యతిరేకమైన పోరాటంలో కాంగ్రెసు అహింస యొక్క శక్తి సామర్థ్యాలను పరీక్షించి ప్రజా సామాన్యంలో ఎక్కడలేని చైతన్యమునూ కలిగించి నప్పుడు ఆంతరంగిక కల్లోలములను గాని, పరస్పర వినాశకర పోరాటములను గానీ కాంగ్రెసు, అహింసద్వారా నిర్మూలించ లేకపోయినట్లయితే ఆ తప్పు కాంగ్రెసు దవుతుంది కాని, అహింసది కాదు. అయితే ఈ సందర్భాలలో ప్రయోగించ వలసిన అహింస బలవంతుల అహింస” అని గాంధీజీ వాదం. ఇందుకే గాంధీ వర్కింగు కమిటీల పంథాలు వేరు కావలసి వచ్చింది. వర్కింగు కమిటీ ఇటువంటి సందిగ్ధ సమయంలో బాధ్యత వహించక ప్రజా సామాన్యం తమయందుంచిన విశ్వాసానికి ద్రోహకరంగా ప్రవర్తిస్తుందా లేక ఇంతకాలం నుంచీ తాము నెరవేర్చిన మహ

తూర్వము కనుగుణంగా గాంధీజీ సలహా నంగీకరించి కష్టములనూ అపాయ పరంపరలనూ ఎదుర్కొంటుందా? మంత్రితవ్వ స్వీకరణమూ అహింసావలంబనమూ ఈ రెండూ అవినాభావ సంబంధము కలవనీ, కాంగ్రెసుకు ప్రజా సామాన్యంపైన అహింసా యుతమైన పలుకుబడి కలిగేటంత వరకూ ప్రభుత్వంలోకి పోరాదనీ గాంధీ తలంపు. కాబట్టి విదేశీయుల దండయాత్రలను అరికట్టడానికి కూడా కాంగ్రెసు ఆయుధముల నుపయోగించకుండా, “ప్రాణం గలిగిన ప్రాకారంగా” ఉండే శాంతి దళములను నిర్మించవలెనని తేలింది. ఇది గాంధీ చూసిన తోవ. వార్ధాలో ఆయన యిచ్చిన ప్రణాళిక ఇదే. వర్కింగు కమిటీలోకి ఇటువంటి గడ్డు సమస్య విచారణకు రావడ మిదే మొదటిసారి. అందువల్ల చాలా సంచలనం కలిగించింది. పైపెచ్చు తక్షణం నిర్ణయించ వలసి వచ్చింది.

గాంధీ ఇంతవరకూ తన అహింసా సత్్యాగ్రహమును పరాధీన దేశం విషయంలోనే ప్రయోగించి చూచాడు. కాని స్వతంత్ర దేశాలలో కూడా వీటి ప్రయోగ వైశాల్యానికి వీలున్నదని ఆయన మనస్సులో లేకపోలేదు. బ్రిటిష్ సామ్రాజ్యం వంటి బలిష్ఠమైన సంస్థతో పోరాడి స్వాతంత్ర్యం సంపాదించుకో గలిగిన దేశం, ఆ పద్యతులతోనే తన స్వతంత్రను కాపాడుకో గలదని గాంధీజీ అనేకసార్లు చెబుతూ వచ్చారు. అంటే అహింసతో సంపాదించుకో గలిగిన స్వాతంత్ర్యాన్ని అహింసతోనే కాపాడుకో వచ్చునని ఆయన విశ్వాసం. దౌర్జన్యంపైనా రక్తపాతంపైనా ఆధారపడే సంగ్రామ సైన్యముల

కంటే, శత్రుసైన్యాలకూ మాతృదేశానికీ మధ్య నిలచి ఆహుతి కాగలిగిన శాంతి సైన్యాలు ఉండడం అవసరమని ఆయన తలంపు.

జెక్కులకు సందేశం

1938 అక్టోబరు నెలలో జెక్కులు శత్రువులకు లోబడి పోవడమును గూర్చి గాంధీ చెప్పిన మాటలీ సందర్భంలో పాఠకులకు జాపకం చేయడం ఉచితం.

జెక్కుల దుస్థితి నాకు శరీర వ్యధనూ మనో వ్యధనూ కూడా కలిగి స్తాన్నుడి. కాబట్టి నాకు జెక్కులతో మాట్లాడ వలెననే కోరిక కలిగింది. నా మనస్సులో కలిగిన అభిప్రాయాలు వారికి చెప్పకపోవడం పిటికి తనమేమో అనిపించింది. చిన్న దేశాలు, యూరోపియన్ నియంతల సంరక్షణ కిందకు రానైనా రావాలి లేక రావడానికి సంసిద్ధంగా నైనా ఉండాలి. కాని పక్షంలో యూరోపులో అశాంతి తప్పదు. ఇంగ్లాండు, ఫ్రాన్సు దేశాలకా చిన్నదేశాల యెడల యెంత సుహృద్భావ మున్నప్పటికీ అవి వాటిని సంరక్షించ లేవు. అవి జోక్యం కలిగించుకొంటే అపూర్వమైన రక్తపాతమూ వినాశనమూ తటస్థించడం తప్ప మరేమీ ప్రయోజనం లేదు. నేనే జెక్కు నయినట్లయితే ముందుగా ఆ రెండు దేశాలకు మమ్ములను రక్షించే బాధ్యత లేకుండా చేసేవాణ్ని. కాని నేను జీవించి తీరాలి. నేనొక దేశానికి గానీ వ్యక్తికి గానీ లోబడి ఉండజాలను. నేను సంపూర్ణ స్వతంత్రుడనుగా నైనా ఉండాలి. మరణించనైనా మరణించాలి. ఆయుధ బలంతో గెలుస్తాననడం వట్టి బడాయి. నా స్వాతంత్ర్యాన్ని అపహరింప పూనుకొన్నవారి నెదిరించి వారి యిష్టప్రకారం ప్రవర్తించక ఆ ప్రయత్నంలో నిరాయుధుడను గానే చచ్చిపోవ నిశ్చయించు కొన్న

ట్లయితే అది బడాయి అనిపించుకోదు. అటువంటి ప్రయత్నంలో నా శరీరం నశించ వచ్చును, కాని ఆత్మ నశించదు. అనగా నా గౌరవం నశించదని అర్థం. ఇటువంటి ఆకీర్తి ప్రదమైన శాంతిని నేనొక మహా దవకాశంగా గ్రహిస్తాను. నేను అవమానమును తప్పించుకొని నిజమైన స్వాతంత్ర్యాన్ని సంపాదిస్తాను. కాని నా క్షేమం కోరే వారేమంటారంటే “హిట్లరుకు దయలేదు. ఆయనముందు నీ ఆధ్యాత్మిక ప్రయత్నాలేవీ ఆక్కరకు రావంటారు”. “మీరు చెప్పింది నిజం కావచ్చు. అహింసా నిరోధ మశలంబించిన జాతిని గూర్చి చరిత్రలో ఎక్కడా లేదు. హిట్లరు నేను పడే బాధవల్ల మారకపోతే మరేమీ పరవాలేదు. అందు వల్ల నాకు పోయేది కూడా యేమీ లేదు. నా గౌరవం నాకు ఉంటే చాలు. అది హిట్లరు దయమీద ఆధారపడి లేదుకదా? కాని అహింసలో నమ్మకం కలిగిన నేను దాని శక్తికి మేర ఉండదని అనుకోక పోవచ్చు. ఇంతవరకూ హిట్లరు, హిట్లరువంటి వాళ్ళు, పక్షిలు దౌర్జన్యానికి లోబడి పోతారనే ఒక్క అనుభవం తోనే ప్రవర్తిస్తూన్నారు. నిరాయుధులైన అనేకమంది స్త్రీలు పురుషులు పిల్లలూ వారి దౌర్జన్యాన్ని అహింసా యుతంగా అరికట్టడం వారికి నూతనానుభవం కావచ్చును. ఉదాహరణకు తరములు నూనూత్నతరములునూ అయిన ఈ శత్రులకు వారుదా సీనులుగా ఉంటారని యెవరు ధైర్యంగా చెప్పగలరు? నావంటి ఆత్మయే వారిదీని అంటాను నేను.” “నీవు చెప్పేదంతా నీవిషయంలో నిజమే. కాని యెన్నడూ యెవ్వరూ యెటుగని ఈ పనికి మీవాళ్ళు అందరూ అనుకూలించారని నీవెలా అనుకొంటావు? వాళ్ళు యుద్ధం నేర్చినవాళ్ళు. ధైర్యంలో, ప్రపంచంలో, యెవరికీ వారు తిసిపోరు. ఇప్పుడే వాళ్ళ నందరూ తిసి ఆయుధాలవలె పాతపేసి, కొత్తగా అహింసా నిరోధాన్ని నేర్చుకోమనడం వ్యర్థ ప్రయత్నంగా కనిపిస్తుంది నాకు” అని మరొకమిత్రుడింటాడు. “నీవు చెప్పినది నిజమే కావచ్చును. కాని నాకు చెప్పాలని



బుద్ధి పుట్టింది చెప్పి తీరాలి. నా ప్రజలకు నా సందేశం ఇచ్చి తీర్మాను. ఎటు పోవడానికి ఓలు తో ఈ అనమానం నా మనస్సులో జీర్ణించి పోయింది. నాకు కనిపిస్తున్న ఈ వెలుగును బట్టి అధమము నేనైనా నడచుకోవాలి” అని నేను జెక్కునయితే చెప్పి, ఆ ప్రకారం నడచు కొంటాను. నేను మొట్టమొదట సత్యాగ్రహం ప్రారంభించినప్పుడు నాకు సహచరుడే లేడు. స్త్రీలూ పురుషులూ పిల్లలూ అంతాకలిసి మేము పదమూడువేల మందిమి ఉన్నాము. అవతలవారో మమ్మల నందరినీ కలిపి నాశనం చేయగలిగినంత పెద్దప్రజ. నామాట యెవరూ వింటారని నే ననుకోలేదు. అదంతా ఒక మెఱుపు మెరిసినట్లయింది. 13,000 మందీ పోరాటంలోకి దిగలేదు. అనేకమంది వెనుక పడిపోయినారు. కాని జాతియొక్క గౌరవం కాపాడబడ్డది. దక్షిణ ఆఫ్రికా సత్యాగ్రహంవల్ల నూతన చరిత్ర రచించబడ్డది.

డాక్టరు చీనునకు ఇప్పుడు నేను బహుమతి చేసే ఆయుధం బలిష్ఠులవలసిన తగినది కాని దుర్బలులది కాదు. ఏవిధమైన దౌర్జన్య చింత లేకుండా, ఆత్మ తప్పు తక్కినవన్నీ ఆకాశ్వతాలనే సంపూర్ణ విశ్వాసంతో, ప్రపంచంలో యెటువంటి అధికారానికైనా సరే తల వాగ్గటండా యెదురు తిరుగ నిశ్చయించుకోవడం కంటే, ధైర్యతరమైన పని యేమీ లేదు. (గాంధీ.)

1938 అక్టోబరు 8 వ తేదీనీ అనగా మ్యూనిచ్ సంద్ధి అయిన తరువాత గాంధీ ఇలా వ్రాశాడు :

తమ బలవంతులైన ఇద్దరు మిత్రులూ తమ్మును జారవిడిచిన తరువాత జెక్కు లింతకంటే చేయగలిగిన పని యేమీ లేదు. కాని వారికి అహింస ఆయుధ ప్రయోగమే తెలిసి ఉన్నట్లయితే జర్మనీయే కాదు. ఇటలీ కూడా వచ్చినప్పటికీ వారిద్దరి జలాల్సీ యెదిరించి జాతీయ గౌరవాన్ని

కాపాడుకో గలిగే వారని చెప్పే వైర్యం నా కిప్పటికీ ఉంది. కాంగ్రెసు వాదులు నమ్ముతూన్నట్లుగా హిందూదేశం అహింసద్వారా స్వాతంత్ర్యాన్ని సంపాదించుకో గలిగితే, దానిద్వారానే దాన్ని నిలబెట్టు కొంటుంది. జైకోస్లోవకియా వంటి చిన్నదేశం కూడా అదే విధంగా చేసుకోగలదు. అనేక ప్రతికూల సందర్భాలలో పోరాడి చచ్చిపోవడం వైర్యం మాట నిజమే. ఆక్రమణ దారుతో పోరాడడం మాని తల ఒగ్గ నిరాకరించడం అంతకంటే యెక్కువ ధైర్యం కాదా? బల ప్రయోగానికి ప్రజలు లోబడి పోతారని ప్రభుత్వాలకు తెలుసు. కాని నిరాయుధులైన స్త్రీలు, పురుషులు, పిల్లలూ బలాధిక్యతకు లోబడకుండా తమపైన జరిగే దౌర్జన్య ప్రయోగాన్ని ద్వేషరహితమైన ఆనందంతో భరించడం, ప్రభుత్వాలకు కొత్త అనుభవం కలిగించడ మవుతుంది.

జీవితంలో వచ్చే దుఃఖాలెప్పుడూ మనకు చెప్పిరావు. గాంధీ వార్ధాలో, స్వతంత్ర భారతదేశం కూడా అహింసా సిద్ధాంతంతో స్వసంరక్షణ చేసుకోవాలనే ప్రతిపాదన చేసినప్పుడాయన తన జీవితంలో ఒక పెద్ద దుఃఖాన్ని చేతులారా తెచ్చి పెట్టుకొన్నట్లు తోస్తుంది-అంటే ఈ దుఃఖభారం కింద ఆయన నలిగిపోతాడని మా అభిప్రాయం కాదు. కాని ఈ పరిస్థితి రాకుండా చూచుకొని ఉండవలసిందాయన. అయితే కష్టాలను గానీ చిట్టచివరకు మహిమద్రవాలను గానీ తప్పించుకొని పోయే స్వభావం లేదాయనకు. తన ఉపదేశం సజీవమైన శక్తియో లేక మృతసిద్ధాంతమో తన సహచరులను గట్టిగా బరిసి చూడమన్నాడు. ఒక్కొక్కప్పుడాయా సంస్థలలో ప్రాముఖ్యంగా కనిపించిన మతాలు కానీ అభిప్రాయాలు కానీ

సిద్ధాంతాలు కాని కొంతకాలానికి పనికిరాక పోవడం నిజంగా సహజం. మొట్టమొదట అభిప్రాయాలు ఘనీభవించి సంఘ నిర్మాణం జరిగేటప్పుడు పనిచేసిన ముఖ్యసూత్రం, తరువాత కొన్నాళ్ళకు నిరుపయోగం కావచ్చు. తామే లోకంలో ఉన్నంతవరకు కళ్ళయెదుట కనిపిస్తున్న లోక వ్యవహారాలను కాదనడానికి వీలు లేదని గాంధీ సహచరులు గట్టిగా అభిప్రాయ పడ్డారు. వారి రాజకీయ ధర్మాలకూ వారి ఆధ్యాత్మగురుని యెడల వారికి గల భక్తికీ తగవు వచ్చింది. వారికి గాంధీ యెడ గల భక్తికి కారణం కేవలం విశ్వాసం-ఒకవిధమైన మూఢ విశ్వాసమని కూడా అనవచ్చు. కాని ఇప్పుడు తమ ముందున్న సమస్యను జాగ్రత్తగా పరిశీలించి ఆచరణయోగ్యము కాదా అని నిర్ణయించ వలసిన అవసరం వారికి వచ్చింది. తన సహచరులు తమ నమ్మకాని కనుగుణంగా నిలబడడం గాంధీకి సంతోషమయింది కాని, వారు చేసిన తప్పు నిర్ణయాలను గూర్చి వారంత పట్టుదల వహించడం ఆయనకు విచారం వేసింది. ఇప్పుడు వారు బ్రిటిష్ ప్రభుత్వమునకు కేవలం నైతిక సహాయమే కాక సైనిక సహాయం కూడా చేస్తామని నిర్ణయించి నందువల్ల భారతదేశపు దృక్పథం పూర్తిగా మారిపోయిందని అర్థం. భారతదేశపు చిత్తవృత్తి ఇక ముందునుండి సైనిక శిక్షణ సైనిక సన్నాహాల వంకకు ప్రసరించక తీరదని వారు వెలడి చేశారు. ఇదీ ఆయన విచారానికి కారణం. ఆయన ప్రశ్నాంతం గానూ గుంభనగానూ కనిపించాడు గాని, ఆయన హృదయంలో అగ్నిపర్వతం వంటి దుఃఖాన్ని సహజ మంథరహిమధ్య దాచి

పెట్టుకొన్నాడని ఊహించడం అంత కష్టంకాదు. లాంగ్ స్టన్ హగ్సు (Longston Hughes) అనే నీగ్రో కవి పాడిన హృదయ విదారకమైన ఈ పాట ఆయన కనుకోకుండా నోటికి వచ్చి ఉంటుంది.

నోటినిండా నవ్వినందున  
గొంతు విప్పి పాడి నందున  
ఇంత కాలము నేను పొందే  
చింత లేదని యెంతు వోయి!

\*                      \*

నోటి నిండా నవ్వినందున  
అంత రంగపు గొంతు వివహా?  
కదను తొక్కే కాళ్ళ గలగల  
మరణ బాధ గ్రహింప లేవో!

## ౬

గాంధీజీమకు మూలాధారమైన అహింసను గూర్చి విచారించేటప్పుడు, దానికి విస్తృతావకాశమునకూ, విశాలార్థమునకూ, చెప్పబడిన అభ్యంతరాలను కూడా ఆలోచించడం యుక్తం. అహింస ఒక మతమై మనము ధైర్యవంతులంగా ఉండాలనీ, ఉన్నతాత్ములంగా ఉండాలనీ, అందఱియందూ ప్రేమగలిగి ఉండాలనీ బోధిస్తున్నట్లయితే, లోక వ్యవహారాలకు సంబంధించక “విశ్వప్రేమ” అనే మాటకు సంక్షిప్తమైన పర్యాయ పదముగా ఉండేది. కాని అహింసాయోధుడు “తనను బాధించే వాళ్ళయొద్ద దుశ్చింత లేకుండా మరణించడానికి సంసిద్ధంగా

ఉండాలి" అన్నాడు గాంధీ. శత్రు వున్నాడనేమాట గాంధీ గమనించనే గమనించడు. కాని శత్రువుని పిలవబడేవాణ్ణి కూడా సత్కృతిగా స్నేహితుల్ని చూచినట్లుగానే ప్రేమతో చూడాలని ఆదేశిస్తాడు. అందువల్లనే తాను సత్కృతిగా అహింసావలంబకుడుగా “ఇంకాండు క్షేమం కోరుతుంటా” నని గాంధీ పదే పదే చెప్పుతూండడం. గాంధీజులలో “అహింస అంటే ప్రేమ. అది ఎన్నడూ ప్రతిపక్షుల యెడల సూల పరికరాల సుపయోగించదు.” ఇది వ్యక్తుల సందర్భంలో ఉండవలసిన ఒక సుగుణమైతే కావచ్చును గాని దీనిని రాజకీయ పరికరంగా ఎప్పుడూ ఉపయోగించ వచ్చుననే మాట మాత్రం ఒక తీణం కూడా ఒప్పుకోవడానికి వీలు లేదని విమర్శకుల వాదం. ఈ సందర్భంలో భగవద్గీత హింసను అంగీకరించిందనీ హింస చేసినవారి ఉద్దేశం మనకు ప్రధానం కాని, హింస చేశాడా లేదా అనే విషయం ప్రధానం కాదనీ చాలామంది వాదిస్తారు. ఇంకా కొందరేమి చెబుతారంటే భగవద్గీత ప్రకారం, విశ్వ ప్రేమ కలవాడు కూడా తన నైతిక ఆధ్యాత్మిక ఆదర్శాలకు భంగం లేకుండానే శత్రు సంహారం చేయవచ్చునని “మంచి పనులు మంచివాణ్ణి చేయవు; అయితే మంచివాడు మంచిపనులు చేస్తాడు. చెడ్డపనులు చెడ్డవాణ్ణి చేయవు. కాని చెడ్డవాడు చెడ్డపనులు చేస్తుంటాడు.” అని మార్టిన్ లూథర్ చెప్పిన మాటలను కూడా కొందరు విమర్శకు లుదాహరిస్తూ ఉంటారు. పూర్వ హిందూ ఋషులూ యోగులూ అహింస, ఔరాగు లవలంబించవలసిన ధర్మంగా చెప్పి ఉంటే, గాంధీ అందరినీ అవలం

బించి మంటాడని మఱికోదలు విమర్శకు లాక్షేషిస్తారు. అయితే గాంధీ పిఠికివాళ్ళ విషయంలో మాత్రం అహింసావ లంబనమును మినహాయింపు చేశాడు. ఆయన సిద్ధాంత ప్రకారము పిఠికితనం కంటే హింస మంచిది. “ఇతరులను చంపకుండా ధైర్యంగా చచ్చిపోలేని వానికి అపాయకర స్థలమునుండి సిగ్గువిడిచి పాఠి పోవడం కంటే చంపి చావమని నా సలహా” అన్నాడు గాంధీ. అవసరాన్ని బట్టి సిద్ధాంతాన్ని మార్చుకోవడం గానీ త్యజించడం గానీ గాంధీ స్వభావం కాదు. ఆయన మహర్షి. ఆయన ఊహలుగానీ చర్యలుగానీ ఈ భౌతిక ప్రపంచంలోని సామాన్య మానవు డందుకోవడానికి పీలులేనివి. సాయుధ దండయాత్రలను ఎదుర్కోవడానికి అహింసా సైన్యాన్ని చేకూర్చే విషయంలో కాంగ్రెస్ గాంధీ స్థితికి రాజాలక పోయిందని విమర్శకుడు నిరూపిస్తాడు. గాంధీ “అది విషాదకరం” అంటాడు. గాంధీ ఒక సారి కాదు; అనేకసార్లు హిందూదేశ రక్షణ అహింసాత్మకంగా ఉండాలని ఉద్ఘాటించాడు. భారత “రాజ్య తంత్రంపైన గ్రంథాలు వ్రాసిన పూర్వ స్మృతికారు లనేకమంది బలప్రయోగమును హింస అనలేదని నిర్ధారణ చేస్తారు కూడా అనేకులు. హిందూమతం తన మత, నైతిక, సాహిత్యంలో అహింసా సిద్ధాంతాన్ని అంగీకరిస్తున్నదని ఋజువు చేయడానికి చరిత్రను ఉదాహరణంగా తీసుకొన్నందువల్ల యేమీ ప్రయోజనం లేదు. అయిదువేల సంవత్సరాలకిందట దానికి కొన్ని మినహాయింపులూ, కొన్ని షరతులూ, కొన్ని హద్దులూ అప్పటి పరిస్థితుల ననుసరించి యేర్పాటు చేయబడి ఉండవచ్చును. హిందూరాజ్యతంత్ర

నీతి శాస్త్రాలు, శాంతి భద్రతల రక్షణ నిమిత్తమూ, పరాయి రాజుల దండయాత్రల నెదుర్కొనేటందుకూ, బలప్రయోగం భర్త సమ్మతమే నని స్పష్టంగా చెప్పినవి. కాబట్టిన్నీ, హిందూ రాజనీతి గ్రంథాలు ఇతర దేశాలనూ రాజ్యాలనూ జయించ వలసిందని కూడా ప్రోత్సహించినవి కనుకనూ, యాభై శతాబ్దాలు గడచిన తరువాత నేటి పండితులూ విద్వాంసులూ కూడా, వాటినే ఉదాహరణలుగా తీసికొని వాటిలోని విధి నిషేధాల ప్రకారం నడచుకొందా మనడం న్యాయమా? మే మెన్నడూ దండయాత్రకూ దౌర్జన్యానికీ లోబడి పొమ్మని చెప్పలేదే! కాని వాటి నరికట్టే విధానం అహింసగా ఉండాలని ఈ ఇరవయ్యో శతాబ్దంలో మా ప్రయత్నం. ఇంతవరకెన్నడూ అకలంక మైన అహింస ఆచరణలో పెట్టబడలేదు కనుక ఇకముందు ఆచరణలోకి తీసికొని రాకూడదనడం న్యాయమా? మన పూర్వు లెన్నడూ విమాన ప్రయాణాలు చేయలేదు గనుక మనం చేయ లేము-చేయకూడదు అంటే ఒప్పుకొంటామా? హింసా విషయంలో ఇంత పూర్వాచార పరాయణులుగా ఉన్న వీరే, సైన్యవల్ల మనిషి ప్రకృతిని జయించి ప్రపంచ మంతకూ యంత్ర యుగాన్ని తీసికొని రావలెనని విశ్వసిస్తూన్న అతి నవీనులు. ఈ విమర్శకులలో చాలామంది సంఘ వ్యవస్థాపకులైన పెద్దలు కూడా ఉన్నారు. వారందరికీ వినయపూర్వకమైన మా మనవి యేమంటే, ప్రపంచంతో నైసర్గికాభివృద్ధి ఆగిపోనట్లే నైతికాభివృద్ధి కూడా ఆగిపోలేదని; ఇంతవరకూ మనిషి ఆత్మ, శరీరంలో బంధింపబడి పోయింది. శరీరమూ మనస్సున కలిసి ఆత్మమైన

అధికారం చేస్తున్నది. కొత్తయుగంలో ఆత్మ శాంతిని వాహనంగా చేసికొని నడిపిస్తుంది. అంతేకాని యజమానిగా చేసుకోదు.

అహింసను ఆధ్యాత్మిక సిద్ధాంత ప్రకారం విమర్శించేవారు కూడా ఉన్నారు. వారిలో ఒకడు శబ్దచాగరుని ఉదాహరిస్తూ “చంపడు, కొట్టుడు, బాధపెట్టుడు, విసిగించడు, ఇవలకు నష్టం కలిగించడు ఇదంతా హింసగా చెప్పి, పరాధీన జాతి విదేశీ ప్రభుత్వానికి పన్నులు చెల్లించక పోవడం, ఆ ప్రభుత్వ చట్టాలను ధిక్కరించడం, ఉద్యోగస్తులను విసిగించడమే గనుక ఈ కార్యక్రమానికి సంబంధించినంతవరకు సత్సాగ్రహం అహింసా సిద్ధాంతానికి అనుగుణంగా లేదని వాదిస్తాడు. శబ్దచాగరుని ప్రకారం అహింసావలంబకుడు “ఏ జీవీకీ మనస్సుచే గానీ మాటచే గానీ క్రియచే గానీ యే విధమైన బాధా కలిగించకూడదని” కూడా ఆ విమర్శకు ఉంటాడు. బార్దోలై పన్నుల నిరాకరణ సందర్భంలో ప్రభుత్వానికి నష్టం కలగడమే కాక, ఎంతమంది రైతులతో ఎన్ని రైతు కుటుంబాలతో చాలా బాధ కూడా కలగ లేదా అని ప్రశ్నిస్తారు కొందరు. అహింసా భర్తాన్ని ఆదేశించిన మహాత్ములే అనేకసార్లు అయిన దానికి కానిదానికి అనేక మందికి శాపాలు పెడుతూ దానిని అనుష్ఠించలేక పోయినారు. వారహింసాపరులు కారు సరికదా హింసాపరు లంటారు కొంతమంది. ఇందు కుదాహరణాలుగా ఇతిహాసాలలో నుండి పరశురామ విశ్వమిత్రులను చూచిస్తారు. నారదుడు సరాసరి ఘహానిష్టువునే శపించాడు చూడమంటారు. ఆశా శాపా



లన్నీ పైపెచ్చు నిజాలయినయి యింతకంటే అన్యాయ్య మన్నదా అంటారు. ఓషధులూ, లతలూ, మృగాలూ, పక్షులూ, లేళ్ళూ ఈ అన్నీ మనుష్యుల ఆహారాలు కాబట్టి ఇవి తింటే పాపం లేదని వేదాలలో ఉన్నట్లుగా, ధర్మవ్యాధుడు కౌశికునికి చెప్పిన మాట లుదాహరించి, హింస, అహింస అనే మాటలు పరస్పరమూ మారడానికి వీలున్న మాటలు. వేటకోసం జంతువును చంపడం హింస; ఆహారకోసం చంపడం అహింస, అని కొందరు వ్యాఖ్యానం చేయడం మాకు తెలుసును.

విమర్శలకు జవాబు.

ఈ విమర్శ లన్నిటికీ పూర్తిగానూ సంతృప్తికరంగానూ జవాబులు చెప్పవలసి ఉన్నది. కరుణతో సంగ్రామంనాడు, ఏ కారణంవల్ల హింస అంగీకరింపబడి సంగ్రామ ఫలితాల కది పోతువుగా పరిణమించి నప్పటికీ తరువాత సంఘటనలనుబట్టి అది వ్యర్థమని తేలిపోయింది. కౌరవులంతా నశించారు. పాండవులు వారితో ఉన్న కుక్క మాత్రమే మహాప్రస్థానము చేయగా అంత రాజ్యాని కొక్క పసికూన బొరసుడైనాడు. పాండవ జయచిహ్నంగా ధర్మరాజు చేసిన అశ్వమేధ యాగంలో, ఒక బంగారు ముగిస అతడు చేసిన హింసను పురస్కరించుకొని హేళన చేసింది. గాంధీ సిద్ధాంతంలో మతంలో ఉండే బైరాగులకు, ప్రాపంచక భోగాలను త్యజించిన సన్న్యాసులకు, లోకంలో ఉండి పౌర ధర్మాలను నిర్వర్తించ వలసిన గృహస్థులకు, అందరికీ ఒకటే ధర్మం ఉపదేశింప బడ్డది. సాంఘిక, ఆర్థిక,

రాజకీయ, భౌతిక, ఆధ్యాత్మిక విభేదాలను తొలగించడానికే గాంధీ ఈ నూతన సిద్ధాంతాన్ని నిర్మించాడు. సమగ్ర మానవ జీవితంలో, భావంలో గాని ప్రవర్తనలో గాని వేటువేటు అరలు మరలూ ఉన్నవని ఆయన మతం అంగీకరించదు. ప్రాపంచక వ్యవహారాలన్నిటినీ తన సిద్ధాంతాలను అనువర్తింప చేయవచ్చునని ఆయన విశ్వాసం. అందఱూ కూడా ఇంత ఉన్నతాశయం తోనూ, ఇంత ఉన్నత దృక్పథం తోనూ ఈ విషయాన్ని గమనించాలని ఆయన కోరిక.

రెండవ విమర్శకుడు ముఖ్యంగా మన జీవితాలకు సంబంధించిన ఒక విషయాన్ని తీసికొని తార్కిక దృష్టితో విమర్శ చేస్తూన్నాడు. ఒక్కొక్కప్పుడు తర్కం చాలా బాగా ఉన్నట్లు తోచినా, దాని పర్యవసానం మాత్రం అన్యాయంగానూ అనర్థదాయకం గానూ ఉంటుంది. అనేక సందర్భాలలో మన జీవిత సూత్రాలు తర్కానికి పూర్తిగా వ్యతిరేకంగా ఉంటాయి. ఓషధులకు ప్రాణమున్నది. జపాను దేశీయులు ఆత్మకూడా ఉందని నమ్ముతారు. కాబట్టి శాకాహారి యైనవాడు ఈ ఓషధులను కోసినందువల్ల జీవహత్యయే కాకుండా ఆత్మహత్య కూడా చేస్తూన్నాడు. కనుక మనుష్యులను చంపే వానికి, ఈ శాకాహారికి లేకపోతే సత్యాగ్రహీణి యేమీ భేదంలేదని వాదించే వాదన బాగుండవచ్చు కాని అది జీవితానికి మంచిదికాదు. పూర్వ ఋషులకు కోపం వచ్చిన వారి మీద శాపాలు పెట్టడానికి వారి తపోబలం వల్ల వారు సమర్థులైనంత మాత్రాన వారు చేసిన పనులన్నీ సత్యాగ్రహ నియమములకు అనుగుణంగా ఉన్నదని

ఎవ్వరూ చెప్పజాలరు. ఋషులు పూర్వ ముండినమాట నిజమే. ఋషులలో కూడా ఋషులున్నారు. విశ్వామిత్ర దుర్వాసు లకూ, వసిష్ఠునకూ గల భేదం గమనిస్తే ఆ సంగతి తెలుస్తుంది. ఋషులకు కూడా కొందరికి కొన్ని దౌర్బల్యాలున్నాయి. మన పూర్వులుందఱు నిష్కళంక ప్రవర్తన గలవారని గానీ అహింసను అక్షరాలా ఆచరణలో పెట్టినారని గానీ భావించకూడదు.

. అహింసకు వ్యతిరేకంగా మూడో అభిప్రాయం కూడా ఉంది. ఈ తరగతివారు అహింస కేవల మర్యాదస్థుల యొద్ద తప్ప జయం పొందదనీ, ఈ అహింసా వ్రతావలంబకు లెంత గొప్పవారై నా వట్టి మూర్ఖుల దగ్గర వీరి ఉపదేశాలు ఎందుకూ పనికిరావనీ ఒక్కొక్కప్పుడు వీరటువంటివారికి లొంగిపోవలసి కూడా వస్తుందనీ వాదిస్తారు. సత్యాగ్రహం కానీ అహింస కానీ జయం పొందదగినవే అయితే అసత్యాగ్రహం హింసనూ ఆరాధించే అజ్ఞానుల దగ్గర కూడా అవి జయంపొంది తీరాలి. అంతేకాక మర్యాదస్థుల దగ్గర తప్ప అహింస జయం పొందదనే వాదమే సరియైనది కాదు. ఎందువల్ల నంటారా మర్యాదస్థులెప్పుడూ అహింసా తత్పరుడుగానే ఉంటాడు. కాబట్టి వానికి వ్యతిరేకంగా అహింసను ఉపయోగించనే అక్కరలేదు. అహింసా తత్పరులైన ఇరువురు వ్యక్తుల కెప్పుడూ తగాదాయే రాదు. అహింస పోరాడవలసింది హింసతో; ఈ సందర్భంలో పూర్వపు ఉపనిషద్వాక్య మొకటి ఉదాహరిస్తాం.

“అసత్యో మా సద్దమయ  
తమ సో మా జ్యోతిరమయ  
మృత్యో ర్నా! మృతంగమయ”

“నన్ను ఆసత్తునుండి సత్తుకు, చీకటినుండి వెలుతురుకూ, మృత్యువు నుండి అమృతత్వమునకు కొనిపో” అని పై వాక్యానికి అర్థం.

శ్రీరామ చంద్రుణ్ణి గానీ, హిందూ సంప్రదాయ ప్రకారం జీవన్ముక్తుడని పేరొందిన జనక మహారాజును గానీ, వసిష్ఠ మహర్షిని గానీ జయించడానికి సత్యాగ్రహం చేయవలసినదని యెవ్వరూ గట్టిగా వాదించరు. ఈ ముగ్గురు మహాపురుషులూ ఎన్నడూ చెడుతలంపులను మనస్సులకు రానీయరు. చెడుమాటలు అనరు. చెడుపనులు చేయరు. కాబట్టి పీరిపైన సత్యాగ్రహమే అనవసరం. సత్యాగ్రహం కేవలం దుష్టులకు, దుర్మార్గులకు వ్యతిరేకంగా ఉపయోగించ వలసిన ఆయుధం. ప్రతిపక్షి ఎక్కువ దుర్మార్గుడని మీరు ఋజువు చేసినాకొద్దీ వానికి వ్యతిరేకంగా సత్యాగ్రహం చేయడం ఎక్కువ అవసరమని ఋజువు చేస్తూన్నా రన్నమాట.

కొన్ని సందర్భాలలో హింస కూడా మంచి పని చేసిందని కొందఱు వాదిస్తారు. ఆ మంచిపని హింసవలన కాదు జరిగింది. అహింసకు పరిహారంగా జరిగిన అహింసా కృత్యముల వలననే, ఆ మంచి కలగిందని అంటూ, అందు కుదాహరణంగా ఇండియాలో బ్రిటను చేసిన పనిని, గాలులో రోము చేసిన పనిని పేర్కొన్నాడు ఆల్డన్ హక్సీని (Aldous Huxley). కాని

ఆయనే “ఈ విజయా లభివృద్ధికి దారి తీసినవని చెప్పడం చాలా కష్టము” అని కూడా అన్నాడు. హిందూ సంఘం హింసను ప్రోత్సహించింది. తత్త్రియులను మాత్రమే శాంతి భద్రతలు కాపాడే నిమిత్తం ఆయుధాలను ఉపయోగించ వచ్చునని ఆదేశించింది. బౌద్ధమతం, ఆయుధాలను తయారుచేయడం, అమ్మడం విషాలను మరియు పదార్థాలను చేయడం, సిపాయీలని చేయడం, జంతువులను చంపడం-ఈ అన్నిటినీ నీషేధించింది. హిందూ బౌద్ధ సంస్కృతులు మత యుద్ధాలద్వారా వ్యాప్తి కాలేదు. కేవలం శాంతి బోధలవల్లనే ఆ మతాల కంత ప్రచారం కలిగింది. హిందూ బౌద్ధ మతస్థుల జీవిత పద్ధతులలోనూ ప్రభుత్వ నిర్మాణంలోనూ మూతమే హింస ఈ విధంగా దూరంగా ఉంచబడ్డదని భావింపనక్కరలేదు. సంగ్రామ రాక్షసి హఠాత్ కారాలు చేస్తూన్న యూరపులో కూడా వయస్సును బట్టి, కుటుంబ బాధ్యతలను బట్టి సోపానక్రమంగా మూతమే యోధుల హింసనింప బడుతున్నారు. కాబట్టి అనాదినుండి ప్రపంచం హింసను ఆక్షేపణీయంగానే పరిగణిస్తున్నది.

సత్యాగ్రహి భావము.

మీ రేమైనా చెప్పండి అహింసను షిటికెనమని తప్పుగా అర్థం చేసుకొనే మిత్రులు కొంతమంది ఉన్నారు. తన ఆస్తిని అధికారాన్ని తన బలంచేత-భౌతిక బలంచేత కాపాడుకో గలుగుతూ న్నాడా లేదా అనే విషయమీద మనిషియొక్క శౌర్యం, దర్పం, ప్రతిష్ఠా, ప్రాముఖ్యతా-ఈ అన్నీ ఆధారపడి ఉంటవి.

తన ప్రతిష్ఠ, తన దేశ గౌరవము, తన మతముయొక్క ఉత్కృష్టతా, తన మత స్వాతంత్ర్యమూ తన స్థిర చరాస్తుల రక్షణా, తన స్త్రీల శీల గౌరవాలూ, తన సంఘ శ్రేయస్సునూ, తన మాతృ దేశ స్వాతంత్ర్యమూ ఈ అన్నిటిని గూర్చి సత్యాగ్రహిణి కూడా తక్కిన అందఱివలెనే చాలా శ్రద్ధ వహిస్తాడు. ఇండియాలో గాంధీ ఉపదేశములవలన సత్యాగ్రహ యెంతెంత త్యాగాలు చేశాడో మనకు తెలిసిన విషయమే. వాటి నన్నిటిని ఇక్కడ ఉదాహరించడం అనవసర కాలహరణమే కాక వ్యర్థాడంబర మనిపించుకోవచ్చును కూడా. సత్యాగ్రహ నాయకుడు పోరాటానికి మొనలూ ఉండి తన ఆనుచరు లందఱికి మార్గదర్శకుడుగా ఉన్నాడే కాని ఎన్నడూ వెనుకపీటినీ నిలుచుండి యెటుగడనే మాట ఒక్కటి చెప్పితే చాలు. సామ్రాజ్య దర్పితుడు కూడా సైనికులను సమకూరుస్తాడు. కాని వాండ్ల నందఱునూ ముందుగా ఫిరంగిగుండకు గుఱి చేస్తాడు. అందులో ఆయన కుమాళ్ళు కూడా ఉంటారు. వీరికి సత్యాగ్రహిణీ మఱొక ముఖ్యభేద మేమిటంటే సత్యాగ్రహి పెద్దపెద్ద మాటలు చెప్పడు. ఖోపా మహా సంగ్రామం జరిగిన ప్రెసిడెంటు విల్సను కాలంలో (1914-17-18) ప్రతివారినోట “వెనుకపడి ఉన్న సంఘాల ఉద్ధరణము-చిన్నజాతుల మోక్షము” అనే నినాదాలు వినపడేవి. తరువాత సంఘటనలను బట్టి అవి ఎలా గాలి కెగిరిపోయినవో అందఱికి తెలుసు. నిరుపేదలకు గానీ నిస్సహాయులకు గానీ ఉపకారం చేయవలెనంటే ఒక్కొక్క దేశాన్ని గానీ, ప్రపంచాన్ని గానీ కేంద్రంగా పెట్టుకొంటే జరుగదు. చిన్నచిన్న ప్రదేశ

శాలను కేంద్రాలుగా చేసికొని పనిచేస్తూ వాటి నన్నిటిని ఏకీకృత చేస్తే అది నిజమైన “ప్రజాపకార” మవుతుంది. అంటే ఆ పని గృహపరిశ్రమల నిర్మాణం వంటిది కాని యంత్రాగార నిర్మాణం వంటిది కాదు. ఒకజాతిని దుష్టశక్తులనుండి విముక్తి చేస్తామనే పేరుతో గుణ పరిమాణాలలో అంతకంటెను ఎక్కువ దుష్టశక్తుల నవలంబించి లక్షలాది ప్రజలను నాశనము చేసినందు వల్ల ప్రయోజనం లేదు.

ఇంకా కొంతమంది మనిషి చేస్తూన్న పనినిబట్టి గాదు. అతని గొప్పతనాన్ని నిర్ణయించ వలసింది, కలుగుతూన్న ఫలితాన్ని బట్టి నిర్ణయించ వలెనని వాదిస్తారు. ఆమాట నిజమే. కాని చాలా సార్లు మనము సదుద్దేశాలతో చేసిన పనులకు దుష్ఫలితాలు కలుగుతుంటాయి. అయితే దురుద్దేశంతో చేసిన పని కక్కడా సత్ఫలితం కలగడం జరుగదు. నీవు బలప్రయోగం చేసిన ప్రతి సారీ నీకు మనస్సులో కసి, లేకపోయి ఉండవచ్చు. బల ముపయోగించినంత మాత్రాన పాపంలేదు. తల్లి బిడ్డను సరియైన దోవలో పెట్టడానికి శిక్షిస్తుంది. అప్పుడామెకు కసి ఉందా? అలాగే ఒక జాతిని తప్పుదోవనుండి తప్పించడానికి బలప్రయోగం చేయవలసి వస్తుంది. అది తప్పు? అని కూడా వాదిస్తారు కొందరు. ఖద్దరెందుకు కట్టరయ్యా అని కొందరిని ప్రశ్నిస్తే మాకున్న దేశాభిమానాన్ని ప్రదర్శించడం మాకిష్టంలేదు. కాని మా హృదయాలనుచీల్చి చూడండి; మా మాతృదేశప్రేమ రక్తాక్షరాలలో మీకు ప్రత్యక్షమౌతుందంటారు. ఇటువంటి వన్నీ తప్పుకు పోవడానికి చెప్పే మాటలయినా కావాలి లేదా

కుత్కమైనా కావాలి. తలి తన బిడ్డను చెయిచేసుకొన్న కొంత సేపటికి తప్పు చేశానని పశ్చాత్తాప పడుతుంది. పోలీసువాడు లాతీ చారి చేసేటప్పుడు తన మానవత్వం మఱచిపోయేటందుకు అడవి మృగంవలే అరుస్తాడు. అంటే వీరికి ఒకప్పుడు కాకపోతే మరొకప్పుడైనా తప్పు చేస్తూన్నామనే జ్ఞానం కలుగుతూన్నది. కాని యుద్ధాలకు పోయే సేనాసులు గానీ వాళ్ళను యుద్ధరంగాలకు పంపే రాజకీయ ధరంధరులు గానీ ఎన్నడూ తాము తప్పు చేస్తూన్నామనే సంగతి ఒప్పుకోనే ఒప్పుకోరు. వీరందఱికి భిన్నమైనవాడు సత్యాగ్రహి. అతనెన్నడూ తన మనస్సులో ఉద్దేశానికి తాను చేసే పనికి భేదం ఉంటుందనేమాట అంగీకరించనే అంగీకరించడు. అంతేకాదు అవలంబించే పద్ధతులకూ కలిగే ఫలితాలకూ కూడా భేదముంటుందని గుర్తించడు. అతను హృదయంలో ఏమీ దాపరిక ముండదు. ఒక తప్పుపనికి వెనుక చాలా సదుద్దేశ ముండి ఉంటుందనే మాట ఆయన విశ్వసించడు.

ఫాసిస్టులు చూడండి: యుద్ధాన్ని ఎలా శాఖిస్తారో, మనుష్యుల దేశభక్తిని, ధైర్యాన్ని, పౌరుషాన్ని చూపించడానికది మంచి అవకాశం కల్పిస్తుందంటారు. కత్తిని వాడకపోతే తుప్పు పడుతుంది. వాడుతూంటే పదునెక్కుతుంది. కాబట్టి మనుష్యులలో ఉన్న శౌర్య సాహసాలు కూడా అంతేనంటారు. కాని ఒక కత్తి తన పదునను కాపాడు కోవడానికి రెండోకత్తి నుపయోగించదు. అలాగే తన శౌర్య ధైర్య సాహసాలను కాపాడు కోవడానికి ఒక యోధుడు మఱియొక యోధుడి పాత్రాలను తీయకూడదనే మాట ఫాసిస్టు గమనించదు. యోధులక్షణం



చెడిపోకుండా ఉండాలంటే యోధుడు తన ప్రాణాల నర్పించడ మనకు సత్యాగ్రహి ఏమీ అభ్యంతర పెట్టడు. యోధులక్షణాలు ఇతరుల ప్రాణాలు తీయడంలోకంటే తన ప్రాణాలను ధైర్యంగా సమర్పించంలో ఎక్కువ ఉన్నతస్థితికి వస్తవని సత్యాగ్రహి తలంపు. శాంతిమార్గం నెత్తురుతో తడిసి ఉండదు. పరుల రక్తంతో తడియని పాదాలే ప్రపంచంలోని శాంతి సుహృత్త్రేతాలను చేరగలవు.

హింసా స్పర్థలపైన ఆధారపడియున్న ఈ ప్రపంచంలో ఈ సహకార సిద్ధాంతం, ఈ ప్రేమసూత్రం, ఈ ఆత్మార్పణబుద్ధి, ఇవన్నీ అక్కరకు వస్తవా? అసలు రావడానికి వీలున్నదా? అని కొందఱు హేళనగానూ మఱి కొందఱు నిజంగానూ అడుగుతారు. ఈ మిత్రులకు మానవ ప్రకృతి స్వతస్సిద్ధంగా సరళంగా ఉంటుందనే విషయంలో యేమాత్రమూ సందేహం లేదు. కాని వారు తమ చుట్టూ వున్న అవినీతిని కల్గిపోన్న చూచి నిరుత్సాహపడి, సంస్కారులమని చెప్పుకొనే వారే ఈ విధంగా ఉంటే తక్కిన అజీషీతుల విషయ మేమనుకొనాలని ఆశ్చర్యంతో ఇటువంటి ప్రశ్న లడుగుతూంటారు. కాని ఈ అజీషీతులైన అనేకమందికి తర్కం గానీ సూక్ష్మం శ విమర్శన గానీ తెలియక పోయినప్పటికీ స్వతస్సిద్ధమైన గ్రహణశక్తితో వారి సహజ సరళ లక్షణాలను కాపాడుకొంటూంటారనే మాట ఈ మిత్రులు గమనించడం లేదు. ఇప్పుడు మనకు కావలసినది ఆహింసా తత్వము యొక్క ఆచరణ సిద్ధాంతములను గూర్చిన మానసిక ఫరిశోధనా కాదు, దాని శక్తి సామర్థ్యములను గూర్చిన అంచ

నాయూ కాదు. అహింసలో అచంచలమైన విశ్వాసమే కావాలి మనకు. అది సంప్రదాయాన్ని అభివృద్ధి చేస్తుంది. విశ్వాసమూ-సంప్రదాయమూ ఇవి రెండూ తగిన పాతావరణాన్ని సృష్టిస్తాయి. శాకాహారులుగా పుట్టి సరియైన వాతావరణంలో పెరుగుతూన్న పిల్లలున్నారక్కడా. వాళ్ళలో రెండేళ్ళ బిడ్డలకు ఉలి పాయలు, చేపలు, మాంసం అంటే యేమి తెలుసు? అయినప్పటికీ వాటిని వాళ్ళు చీదరించుకొంటారు. వాళ్ళు అమాంసా హారులుగా పెరిగి పానమనే దుర్వ్యసనానికి దూరంగా ఉంటారు. అదేవిధంగా అపశ్రుతులతోనూ అపనిందలతోనూ, దౌర్జన్యంతోనూ, యుద్ధాలతోనూ, కసితోనూ, రక్తపాతం తోనూ నిండి ఉన్న ఈ సంసారాన్ని సంస్కరించడానికి, తుమా, దయా, ప్రేమా అనే విత్తనాలను వెదజల్లి, పశుశక్తి తో గాక ఆత్మశక్తి తో బలపటుపబడే నూతన ప్రపంచానికి మనం దారి తీయాలి. అహింస సూక్ష్మత సూక్ష్మమైన బలవత్తమైన ఆయుధం.

ప్రొఫెసరు మేన్ అహింసనుగూర్చి ఇలా అన్నారు :

అహింసయొక్క ఆధిక్యతను గూర్చి నా కెంతమాత్రమూ సందేహం లేదు. కాని దానిని ఉచ్చశ్రేణిలో ఆచరణలోకి తీసికొని రావడమెలాగా అనేదే నన్ను బాధిస్తూన్న విషయం. జనసామాన్యము యొక్క మనస్సుకు ప్రేమ సూత్రమును అర్థమయ్యేటట్లు అనువదించడం కష్టమని నా తలంపు. వ్యతులకు తగిన శిక్షణ నీయడం సులభం. వాళ్ళు మన కిటుకకు భిక్షింగా ప్రవర్తించినప్పుడు మనమేమి చేయాలి? తిరిగి ధావాలా? భోజనముండకు సాగాలా?

గాంధీజీ ఇలా అన్నాడు :

ఇక్కడ మా ఉద్యమ సందర్భంలో నా కనుభవం కలిగింది. ఉపదేశం వల్ల ప్రజలు శిక్షణ పొందరు. అహింస ఆచరించ వలసినదే కాని ఉపదేశదేశించ వలసింది కాదు. బహిరంగ చిహ్నములతో హింసను అభ్యసించే విధానమును బోధించవచ్చును. ముందు యెదురుగా ఉన్న పలకలను, తరువాత యేవో కొన్ని లక్ష్యాలనూ, పిమ్మట మృగాలనూ తుపాకితో కొట్టడం నేర్వవచ్చును. అప్పుడు నీవు చంపే చదువులో సామర్థ్యం సంపాదించి నట్లువుతుంది. అహింసా తత్పరునికి బయటకు కనపడే ఆయుధమేమీ లేదు. ఆందువల్ల అతని మాటలేకాక చేష్టలుకూడా యేమీ ప్రయోజన కరములుగా కనపించవు. నేను ఉద్దేశించ కుండానే నీకు చాలా తీయనిమాటలు చెప్పవచ్చు. ఒకప్పుడు నాకు నీపైన నిజమైన ప్రేమ ఉంటే కూడా దానిని బహిరంగ పరచడానికి సావకాశం లేకపోవచ్చు. ఈ రెండు సందర్భాలలోనూ బయటకు నేను చేసే పని ఒక తీరుగానే ఉండవచ్చు. కాని ఫలితంలో మాత్రం వేరు కావచ్చు. మనం చేసే పని బయటకు బాగా తెలియక పోయినప్పుడు ఫలితం యెక్కువ శక్తివంతంగా ఉంటుంది. కాబట్టి అనుద్దేశ పూర్వకంగా నీవు నాపైన కలిగించే పరివర్తనం నాకు తెలియకనే పోవచ్చు. కాని అది బుద్ధిపూర్వకంగా కలిగించే పరివర్తనం కంటే అనేకరెట్లు గొప్పది. హింసలో కనుపించని దేదీ లేదు. అహింస మూడుపాళ్ళు కనిపించనే కనిపించదు. కాబట్టి అది యెంత కనుపించదో దాని ఫలితం ఎంత యెక్కువగా ఉంటుంది. అహింస కార్యరూపంలోకి వచ్చినప్పుడు అత్యంత వేగంతో ప్రయాణిస్తుంది. అప్పుడది లోకోత్తర విషయంగా పరిణమిస్తుంది. కాబట్టి ప్రజా హృదయం, ముందు తెలియకుండానూ తరువాత తెలిసీ మార్పు పొందుతుంది. తెలిసి మార్పు పొందినప్పుడు గొప్ప విజయం కలుగుతుంది. ప్రజలు జారిపోతున్నట్లుగా కనిపించినప్పుడు నా ఆశ

భవములో నే నవజయం పొందినట్లు అనుకోలేదు. 1922 లో నేను శాస్త్రోల్లంఘనమును నిలిపివేసినప్పుడు కూడా ఆహారయొక్క శక్తి సామర్థ్యాలలో నాకు సంపూర్ణ విశ్వాస ముండెను. నేను కూడా నేనా ఆకాపూరిత చిత్తవృత్తితోనే ఉన్నాను. అహారం కేవల మొక ఉద్యోగ విషయం కాదు. ఒకవేళ నా కేమీ వెలుగు కనుపించక పోయినా నేను నిరాశతో కుంగిపోను. ప్రతి పనికి కాలం కూడా కలిసి రావాలి.

జన్మ వృత్తము (Heredity) పరిస్థితి (Environment) ఒక దానిని బట్టి ఒకటి పరివర్తనం చెందే సంఘటనలూ ప్రపంచం లోనూ మనం జీవిస్తున్నాము. విశ్వాసంతో నిండి సంప్రదాయంతో ఘనీభవించి ఉన్న జన్మవృత్తం, పరిస్థితి ప్రకోపింప చేసే తర్కవాదముల ఆఘాతములకు గురిగాక తప్పదు. అనగా మనిషియొక్క ప్రవర్తనకు దోహదీసే అతని ఆవేశాలు గాని నిశ్చయాలు గాని విజ్ఞాన శాస్త్ర మత విశ్వాసములపైన కలిగించే భావముల ననుసరించి ఉంటవి. మానవ ప్రవర్తనం నిర్దోషంగా ఉండేటందుకు మనపూర్వు లానాటి పరిస్థితులను అనుభవములను వాద ప్రతివాదములను గమనించి భావి సంతానముయొక్క శ్రేయస్సు కొరకు నిర్మించిన ధర్మ సిద్ధాంతములను భక్తితో అవలంబింప చేయడం కంటే మతమునకు పరమోదేశ మేమున్నది? నల్లని, పేను, చీమ, ఎలుక, కప్ప, ఉడత, తూనీగ, తేలు, పాము, వీటన్నిటినీ కాలక్షేపం కోసమో, అవసరం కోసమో జనులు చంపుతుంటారు. కాని చిన్నతనంలోనే ప్రేమ తత్వాన్ని పిల్లల మనస్సులలోకి ఎక్కిస్తే ఆ ప్రేమ ఆత్మ లేని పురుగుల విషయంలో గాని ఆత్మ ఉన్న దిక్కులేని జంతువుల

విషయంలో గాని సానుభూతితో ఉప్పొంగక తప్పదు. బాధ పడుతూన్న జంతువును చూస్తే బిడ్డకు కూడా ఎందుకు జాలి కలగాలి? ఆ జంతువులో కూడా తనలో ఉన్న ప్రాణమే ఉన్నట్లు బిడ్డకు తెలుసు. తన ప్రాణంపైన తనకెంత తీపో దానికి కూడా అంత తీపి ఉంటుందని బిడ్డ ఊహించుకొంటుంది. ఇటు వంటి ఊహ ఎప్పుడూ త్యాగాన్ని ప్రేరేపిస్తుంది. అంతకుతప్ప బోధించి ఊహకోలేదు. ఈ చిత్తవృత్తిపైన ఆధారపడి ఉన్న నాయకుడెప్పుడు పోరులోకి “రా” అని పిలుస్తాడుకాని “పో” అని చెప్పడు. దేశభక్తిగల అహింసా యోధుడు తాను త్యాగిగా వుంటాడు. పెద్ద విషయాలకోసం చిన్న విషయాలను త్యాగం చేస్తాడు. కాబట్టి అహింస విశాలంగా గ్రహింప దగినది. అగాధమైన ప్రతి ప్రయోజనం గలది. సంపూర్ణ త్యాగభూయిష్టమైనది. సత్యాగ్రహి చుట్టటికము స్నేహము అనే మేరలను గమనించకుండా తల్లి బిడ్డకువలె దేశానికి జాతికి సేవ చేస్తాడు. తనను ప్రేమించినందుకో, లేక తనకెదురు రానందుకో కాక తనను ద్వేషిస్తున్నందుకు తనపైన పగ పట్టినందుకు చూపించే ప్రేమ అతి శక్తివంతమైనది. అతి పవిత్రతమైనది. అతి స్వచ్ఛందమైనది. అది హృదయంలోనుండి పొంగి పొరలి వస్తుంది. అంతేకాదు. అది తన నిశ్చయాన్ని చక్కగా నిర్వహించ గలదు. ఎందువల్లననగా ఆ నిశ్చయాని కది ఒక నూతన చిత్తవృత్తినీ చైతన్యాన్నీ చేకూరుస్తుంది. నిజంగా అది ప్రతికూల హృదయంలో విహరిస్తుంది. అనగా ప్రేమ ప్రతిబింబిస్తుంది. ప్రేమ కష్టాలకు జంకదు. కష్టములను కోరి తెచ్చుకొంటుంది.

ప్రేమకు పునాది ఆత్మ అందఱికి ఒకటే అనే సిద్ధాంతం, ప్రేమ గలవాడు తాను బాధ పడడానికి తయారుగా ఉండడమే అందుకు తార్కాణం. వినయము, బాధా సహిష్ణుత-ఇవి ప్రాచ్యుడేశ భావాలు. ఇవి రెండూ కూడా మమకారమును తగ్గిస్తవి లేదా నిర్మూలిస్తవి. మొదటిది ఆత్మోన్నతీ మానసికోన్నతీ గలవాళ్ళ మనే అహంకారాన్ని తగ్గిస్తుంది. రెండోది శారీరక సౌఖ్య వాంఛలను తగ్గిస్తుంది. వినయం ప్రేమ కింకారూపం. అది దాని అసలు సారం. ప్రేమతో సేవ చేయవలెనని నిరంతరమూ సంసిద్ధంగా ఉండేసితి-ఈ స్థితే సత్యాగ్రహ యొక్క బాధా సహిష్ణుతకు కూడా కారణం. ఒక విషయాన్ని సరిగా గ్రహించలేక పోవడానికి గాని నిరయించలేక పోవడానికి గాని హేతువు. బయటి అభ్యంతరాలు కావు. ఆంతరంగికంగా ఉండే అడ్డంకులు, తాను చాలా తెలివిగలవాడనని నీతివంతుడనని అనుకోవడం వల్లనే మానవుడు విషయాలను సరిగా గ్రహించి నిరయించలేక పోతాడు. ఇవి రెండూ లోపించిన వానిలో ప్రేమతత్వం జనించనేజనించదు. అహంకారమనే “ఇంజను”కు వినయమనేది “ద్రేకు.” ఒకప్పుడు గర్వం కూడా విషయాన్ని ప్రేరేపించవచ్చు. కాని ఆ విషయానికి సేవాతత్వం మూలం కాదు. కష్ట సంసిద్ధత దానికి ఆధారం కానీ పోషణకానీ కాదు. గర్వం, దౌర్జన్యం, భయం, ఇవన్నీ ఒక వర్గంలోవి. ప్రేమ, ఐకమత్యం, సేవా పరత్వం, వినయం, కష్ట సహిష్ణుత-ఇవన్నీ వాటి ప్రతీకక్షి వర్గంలోనివి.

సరియైన సత్యాగ్రహి ఒక్కడైనప్పటికీ అసలు ఉద్దేశాన్ని నెరవేర్చగలడని 1940 లో గాంధీ అన్నమాట కొత్తగా ఆనాడు చెప్పినదికాదు. 1908 ప్రథమ భాగంలో దక్షిణ ఆఫ్రికా సత్యాగ్రహం ముగింపబడగానే జోహన్ను బర్గుకు దగ్గరగానున్న ఒక పేటలో, యూరోపియనుల సభలో, గాంధీ అప్పటి పరిస్థితిని వివరించాడు. అప్పుడు ఆ సభకు అధ్యక్షత వహించిన సాను భూతిపరుడు హాస్కిన్ (Hoskin) అనే ధనవంతుడు గాంధీ ఆత్మ గౌరవానికీ, ప్రతిష్ఠకూ భంగకరమైన ఒకమాట అన్నాడట. “ఇంగ్లాండులో చర్చి సాంప్రదాయాలకు కట్టుబడి ఉండము అని చెప్పే (Non Conformists) వర్గంవారు, వోటుకోసం ఆందోళన చేసేవారు (Suffragists) లేవదీసిన ఉద్యమము వంటిదే దక్షిణ ఆఫ్రికాలో భారతీయుల సాత్విక నిరోధోద్యమం కూడా. అది దుర్బలుల సాధనం” అని అన్నాడట. ఆయన ఆనాడే. గాంధీ, మానసికం గానూ నైతికం గానూ బలవంతుడైన ఏకైక సత్యాగ్రహి, యే ఉద్దేశాన్ని నిర్వహించడానికైనా సమర్థుడు కాగలడనే విషయాన్ని భావించాడు. ఆ సభలో సత్యాగ్రహం “ఆత్మశక్తి” యంతమైనదని చక్కగా సమర్థించాడు. దాని పొలిమేర సాత్విక నిరోధము నతిక్రమించి కూడా చాలా దూరం ఉందని వ్యక్తం చేశాడు.

ఇటీవల గాంధీ దేశాన్ని అహింసా శిక్షణమునందు ఆరితేరేటటుగా చేయాలని తలచాడు. 1938 వ సంవత్సరంలో శాంతి సైన్య ప్రకటనకు తయారు చేశాడు. 1938 జూన్ 18 వ తేదీని ఈ ప్రకటనకు వివరిస్తూ శాంతి సైనికుల కుండవలసిన లక్షణా

అను నిరయించాడు. దోష్టలు ముఖ్యంగా మత విషయకమైన దోష్టలు జరిగేటప్పుడు వాటిని ఆపివేయడానికి శాంతి సైనికులు తమ పోరాట సమర్థులని చేయడానికి కూడా సిద్ధంగా ఉండాలని ఆ ప్రాధానిక ఉద్దేశం. అనగా పోలీసువాని యొక్కయు మిలిటరీ యొక్కయు సహాయంతో నిమిత్తం లేకుండా శాంతి సైనికులు శాంతి ఫలద్రతులను కాపాడుతున్నారని ఉండాలన్నమాట.

- ఈ ప్రజాశాసకయొక్క కోరిక చాలా పెద్దదని నిర్వహణం అసాధ్యమని తోచవచ్చును. కాని కాంగ్రెసు తన ఆహింసా పోరాటంలో జయం పొందాలంటే పైన వివరింపబడిన పరిస్థితులను శాంత పద్ధతులతో నడుపుకోవలసిన శక్తి నది సంపాదించాలి. అందుకొరకు,
- ౧ శాంతి దళంలో చేరిన ప్రతినభ్యుదయ అహింసలో ఆచుచల విశ్వాసం కలిగి ఉండాలి.
- ౨ ఈ శాంతిమాత ప్రపంచంలోని అన్ని మతములయందు సమాన గౌరవం కలిగి ఉండాలి.
- ౩ స్థానికంగా ఉన్న మనుష్యులే యొక్కవగా తమ ప్రదేశాలలో ఉండి పని చేయాలి.
- ౪ వారు ఒంటరిగా గానీ, సమకాలాంతంగా గానీ పనిచేయవచ్చు.
- ౫ స్థానికంగా తాను స్వయంగా చేసే సేవను బట్టి స్థానిక ప్రజలతో సన్నిహిత సంబంధం కలిగి ఉండాలి. అందువల్ల సంకట సమయాలలో శాంతి సైనికుని రాక వారి కయిష్టంగా గానీ అనుమానాస్పదంగా గానీ ఉండదు.
- ౬ వేలుపెట్టి చూపడానికి వీలులేని శీలమూ, నిష్పక్షపాతబుద్ధి ఉండాలి శాంతి సైనికునకు.
- ౭ తుపాసు వచ్చే సూచనలు ముందుగా కనుగొనినప్పుడు శాంతిదళం కల్గేదాకా వేచి ఉండకూడదు.



- ౧ వాళ్ళ ప్రాంతాలలో ఉన్న ప్రజలతో సన్నిహిత సంబంధం కలిగించు కోవడానికి తగిన విరామం కూడా ఉండాలి శాంతి దళ సభ్యులకు.
- ౯ కష్టం లేకుండా గుర్తించడానికి తగినట్లుగా వారికి ప్రత్యేక డ్యూటీలుండాలి. — గాంధీ.

ఇక్కడ ఉదాహరింప బడిన ఆదర్శం వెంటనే ఆచరణలోకి రావడానికి వీలు లేనిదనీ, యేసుక్రీస్తు సిద్ధాంతాల ననుసరించి ఒక భూఖండాన్ని పరిపాలించడానికి చేసే ప్రయత్నమనీ కొంతమంది ఆక్షేపణ. నిరాడంబరమూ, శాంతియుతమూ అయిన ఈ ప్రతిపాదనను చూచి యెవ్వరూ భయపడనక్కర లేదని గాంధీ వివరించాడు. శాంతిదళ సభ్యులు దేశంలోని అన్ని నేరాల విషయంలోనూ పోలీసువారి పనిని యావత్తూ తామే నిర్వహించ పూనుకొంటారని అనుకోవద్దు. కొన్ని సమయాలలో మతోద్రేకాలు ప్రబలి ప్రమాదకరమైన పరిస్థితులేర్పడవచ్చును. అప్పుడు ప్రజామిత్రులుగా శాంతిదళ సభ్యులు జోక్యం కలిగించుకొని, వారి మర్యాదనూ ఆ ప్రాంతాలలోవారి కన్ను ప్రతిష్ఠనూ పలుకుబడినీ వినియోగించి అక్కడ శాంతి వాతావరణము నేర్పాటు చేయవలెను.

1937 లో అండమాను రాజకీయ ఖైదీలు నిరశన వ్రతమునకు దిగినప్పుడు గాంధీ జోక్యం కలిగించుకొని వారిని విరమింపజేయ గలిగినాడు. అప్పుడు ఇండియాలో అహంసకు కొత్త ప్రోత్సాహం కలిగింది.

తరువాత కూడా ఆయన రాజకీయ ఖైదీల విడుదల విషయం లోనూ, బెంగాలులోనూ, ఇతర రాష్ట్రములలోనూ స్వేచ్ఛకు

భంగకరంగా అనేక మందిమీద జారీ చేయబడిన నిర్బంధపు టుత్తువులను రద్దు చేయించడం విషయాలలోనూ శ్రద్ధ తీసుకొన్నాడు. దాని ఫలితంగా జైలుగాలు గవర్నమెంటువారు వెంటనే ఒక్కసారిగా 1100 మంది ఖైదీలను విడుదలపెట్టినారు. తరువాత డిటిన్యూలను విడుదలపెట్టి ఇతరుల పైనున్న నిర్బంధపు టుత్తువులను రద్దు చేశారు. వంగరాష్ట్ర ప్రభుత్వంవారి నిర్ణయ మునకు గాంధీ అభినందించాడు. అప్పుడు కలిగిన వాతావరణం వల్ల తక్కిన రాష్ట్రాలలో కూడా అహింసా వ్రేతులైన ఖైదీలను వదలపెట్టక తప్పిందికాదు. బీహారు సంయుక్త రాష్ట్రాల ప్రభుత్వాలు అందరూ రాజకీయ ఖైదీలనూ విడుదలపెట్ట వలెనని నిరాయించారు. కాని ఇండియా ప్రభుత్వ చట్టం వారి కాటంక మయింది. అందువల్ల బీహారు సంయుక్త రాష్ట్రాల మంత్రులు రాజకీయ ఖైదీల పక్షాన పోరాడ నిశ్చయించుకొని 1938 లో హరిపుర కాంగ్రెసు జరిగే రోజులలో తమ పదవులకు రాజీనామాలు పంపినారు. ఇండియా ప్రభుత్వం కొంత బిగువు సడలించింది. కనుక అందరూ ఖైదీలు విడుదలపెట్ట బడారు. విడుదలైన ఖైదీలు, దాదాపు అందరూ హింసలో తమకు విశ్వాసం లేదని ప్రకటించారు. అహింసా చరిత్రలో ఆనాటినుండి ఒక నూతనశకం ప్రారంభ మయింది.

అహింసా వ్రతాన్ని ద్విగుణీకృత శక్తితో ప్రచారం చేయడానికి ప్రపంచ సంగ్రామం నూతనావ కాశాలను కల్పించింది. యూరోపియన్ జాతులకు గాంధీ పోపులు పంపిన సందేశాలు తాత్కాలికంగా ఫలప్రదములు కాకపోయినప్పటికీ అహింస

స్థిరభావం పొందుతూన్నదనడాని కెంతమాత్రము సందేహం లేదు. అహింస వట్టి గాలిమూట కాదు. ఒక స్వర్ణవేది కాదు. ఒక రక్షదేకు కాదు. ఒక తాయత్తు కాదు. అది మానవలోకానికి పొరపాటు పడని శిక్షకుని వంటిది; ఆత్మ పరిశోధనా దీపం. జీవలోకంపైన ప్రేమను ప్రసరింపజేసే అంతర్జ్యోతి.

అహింస, సంఘాన్ని ఒకటిగా కూర్చే దారం. ఆకాశం మీదనున్న గ్రహ నక్షత్రాలు పరస్పరమూ సంబంధించి ఉన్న సంగతి, నక్షత్ర శాస్త్రజ్ఞులు కనిపెట్టేటంతవరకూ మనకెలా తెలియలేదో, అహింసతో సంఘం సంబంధించి ఉన్న సంగతి కూడా ఆలాగే తెలియలేదు. కాబట్టి అహింస ప్రజాతంత్రము నకు పునాది. అందువలన ప్రజా తంత్రముకింద ఉన్నవాళ్ళందఱూ దాని పునాదికి భంగంవచ్చే యుద్ధాలలోకి దిగరు. యుద్ధాలలోకి దిగిన ఇరు తెగలవానిని ప్రజాతంత్ర పాలకులని చెప్పడానికి వీలులేదు. వారిలో ఒకడు అందఱికి తెలిసిన ఫాసిస్టుగానూ రెండవవాడు గుర్తించదగిన సామ్రాజ్య వాదిగానూ ఉంటాడు. సంఘాన్ని స్వాతంత్ర్యం ప్రతి జాతికి ఆదర్శంగానూ, దాన్ని సంపాదించడానికి అహింస సాధనంగానూ ఉండాలని గాంధీ అభిప్రాయం. సత్యాహింసలు ప్రేమకు వ్యాకరణం వంటివి. వ్యాకరణ శాస్త్ర రచయితలు తమ సూత్రమును వ్రాయడానికి ముందెంత కాలంనుండో భాష ప్రచారంలో ఉన్నట్టుగానే సత్యాగ్రహ వాటి ఉపయోగాన్ని కనిపెట్టడానికి ముందెంతో కాలం కిందటనే సత్యాహింసలు జన్మించి ఉన్నవి.

# అధ్యాయము 3

సత్యాగ్రహం

౧

దాని సిద్ధాంతం

జీవిత సమస్యలను పరిష్కరించు కోవడానికి సత్యాగ్రహ మొక వోషరహితమైన సిద్ధాంతమని, అధమము శాస్త్ర దృష్టితో నయినా ఇప్పటి కంగీకరింప గలుగుతూన్నాము. సాధారణ మానవబుద్ధికి దీనిని అర్థం చేసుకోవడం లోనూ ఆచరించడం లోనూ కొన్ని కష్టాలున్నందువలన యే కొద్దిమందో మాత్రమే దీనినిగూర్చి ప్రచారం చేస్తూన్నారు. ఇది వాడుకలోకి రావడానికి కూడా అదే కారణంతో జాగ్రత్తూన్నది. సత్యం గ్రహించ తగినది (Abstract) అహింస కనిపించేది (Concrete). సత్యం జగత్తు కాధారం. అహింస జగత్తుకు రక్షణ. సత్యం జీవకణంలోని జీవద్రవ్యం. అహింస జీవబిందు రచనకూ స్థితికీ తోడ్పడే పదార్థం. జీవబిందువులు ఒకప్పు డస్థిమయంగానూ, మఱొకప్పుడు స్థాయుమయంగానూ, ఇంకొకప్పుడు నాడీ మయంగానూ, వేఱొకప్పుడు రక్త సంబంధిగానూ, త్వక్సంబంధిగానూ, మేదోసంబంధిగానూ ఉండవచ్చును. కాని ఎక్కడ ఉన్నా జీవబిందు రచనను నిర్మిస్తయి. అట్లే సత్యం అనేక రూపాలలో ఉండవచ్చును. కాని ప్రతి రూపంలోనూ కూడా సమన్వయ సూత్రంగా ఉంటుంది. అహింసా సహాయంతో అభునాతన పురాతన సమస్యలను పరిష్కరించడానికి సత్యం అత్యవసరం. సత్యాహింసల సంయోగ మనేక రూపాలలో

ప్రత్యక్షం కావచ్చును. కాని జీవిత సమస్య పరిష్కారమునకు పయోగపడే ఏ మిశ్రమము లోనూ ఈ రెంటిని వేటువేటుగా ఉపయోగించడానికి వీలులేదు.

### సత్యమునుగూర్చి గాంధీ భావం

సత్యాగ్రహ కళకు సత్యాహింసలు అంగుళి భూతములు. అవి కేవలం ఉదాసీన శక్తులుకానీ ప్రతిషేధక శక్తులుకానీ కావు. అవి క్రియాశక్తులు. విజృంభణ శక్తులు. హింసా పద్ధతిలో జరిగే యుద్ధానికి యేయే గుణాలు కలవో ఆ గుణాలన్నీ కూడా ఈ సత్యాగ్రహ సమరకళకు అపాదించవచ్చు. శత్రువుల కేమీ తోచకుండా భయభ్రాంతులనుగా చేసి వారిలో మార్పు తెచ్చి వారిని జయించడంలో నేమి స్వసైనికుల ఉద్దేశోత్సాహాలను పెంచు. వారికి త్యాగబుద్ధి ధైర్యమూ సహనశక్తి కలిగించి, భారి మనస్సులలో నియమబద్ధ బుద్ధిని కల్పించి, తక్కువ ద్రవ్యంతోనూ అంతకంటెనూ తక్కువ వినాశకర పరికరములతోనూ విశాల దేశంపైన పోరాటం సాగించడానికేమి సత్యాగ్రహం అప్రతిహతమైన క్రియాశక్తిగా పరిణమించిన సంగతి దాని సామర్థ్యాన్ని చవిచూచిన వారికి తెలియనిది కాదు.

### రెండువైపులు

సత్యాహింసలను గూర్చిన గాంధీ భావం చాలా తక్కువ మందికి తెలుసు. పీటలో ప్రతి ఒక్కదానికి రెండువైపులున్నవి. ముందుటి విధి. రెండోది నిషేధం. చాంపరాస్ జిల్లాకలెక్టరు గాంధీజీ కొక కథనమైన ఉత్తరం వ్రాసి తరువాత దానిని ఉప

సంహరించుకొని ఆ ఉత్తరం తిరిగి పంపవలసిందనీ గాంధీని కోరినాడు. అప్పుడు గాంధీ అనుచరులలో యువకులు కొందరు దాని నకలును తీసుకోవడానికి ప్రయత్నించారు. గాంధీ వారిని మందలించి ఆ ఉత్తరం నకలు మీదగ్గర ఉంచుకొన్నట్లయితే అది ఉపసంహరించుకోబడట్లు కానేకాదు అన్నాడు గాంధీ. ఇర్విన్ సంది సందర్భంలో కూడా సరిగా ఇంతే జరిగింది. హెలామ్ శక్రీటరీ అయిన ఎమర్సన్ అమర్యాదగా వ్రాసిన ఉత్తరాన్ని పునరాలోచన చేసి ఇండియా ప్రభుత్వంవారు ఉపసంహరించుకొన్నారు. దాని నకలిప్పుడు కాంగ్రెసు రికార్డులలో లేదు. ఉపసంహరించుకోబడ్డ ఉత్తరానికి నకలుంచుకోవడమంటే ఆ ఉత్తరంలోని విషయాలను మన పైలులో ఉంచుకోవడమే గాక హృదయంలో ఉంచుకోవడం కూడా అవుతుంది. అది సత్య విరోధమే కాదు; అపొసా విరోధం కూడాను అని గాంధీ వివరించాడు.

### సత్యం - ప్రాకృతీయ దేశాలలో

తూర్పు దేశాలలో గాని పడమర దేశాలలో గాని సత్యమును గూర్చి ఒకేరీతి సిద్ధాంతం లుపదేశింపబడ్డవి. జాన్ మార్లే ఇలా అన్నాడు :

మిమ్ము విరిగి మీద పడ్డానరే నిజానికి న్యాయ్యానికి నిలబడి ఉండడం ప్రధాన భర్మంగా ప్రజల దేశింపబడుచున్నారు. కాని ఆచరణలో ఆ నిజాన్ని నిలబెట్టడం కోసమే కొంత రాజీ అవసరమవుతుందని అన్ని మతాలవారూ అంగీకరిస్తున్న సంగతి మనకు తెలుసు. అయితే తత్కాలి కావసరములను ముందుగా గమనించి సత్యం విషయం

తరువాత విచారిద్దామనే భావం వల్ల జాతీయ జీవితం నీచస్థితికి వస్తుంది; ప్రజాభిప్రాయాన్ని అంతగా లెక్కగొనక పోవడం అలవాటువుతుంది; ఉదాత్త ములైన, ఆధ్యాత్మికములైన, మారప్రయోజనములు గలిగిన, అదర్శముల కంటే ఐహిక భౌతిక స్వార్థములపైన బుద్ధి యెక్కువగా ప్రసరిస్తుంది; విషయ నిర్ణయశక్తి విపరీతంగా మందగిస్తుంది; నైతిక వికాసం క్షీణిస్తుంది; ఆత్మ గౌరవబలం తగ్గిపోతుంది; ఇవన్నీ ప్రత్యక్షంగా కనిపిస్తవి.

సామాన్య జనాలను సత్యముయొక్క సంకుచిత భావాలకు ఒప్పజేసి ఊయకొలేము. అది కేవలమూ అసత్యం అవుతుంది. మోరే మళ్ళీ ఇలా అంటున్నాడు :

అంతేకాదు. సత్యాన్ని కాలానుగుణంగా అవలంబించాలని చెప్పే మాటను సత్యం పరిపూర్ణమైనది, నిష్కళంకమైనది, ప్రమాదరహితమైనది, దైవప్రేరితమైనది, పరమోత్కృష్టమైనది, అటువంటి పరిపూర్ణ సత్యానికి మేము పరిపాకకులము; యజమానులము. అని నమ్మే కులస్థులు విని అదరిస్తారని అనుకోవడం కంటే పిచ్చి ఊహ మతొకటి ఉండదు.

## ౨

దాని మూలము

మొట్టమొదటి మహాపురుషులకీ సత్యచింత కలగడానికి మూల మేమిటా అనే సంగతి విద్వాంసులూ విమర్శకులూ పరిశోధించినట్లనిన విషయం. గాంధీ విషయంలో అలాకాదు. మేము ఆయన వాగ్దేవుని బట్టి, ఆయన చేసిన మొట్టమొదటి సత్య పరిశోధనలలో ఆయనతో సన్నిహితంగా ఉన్న మిత్రులు చెప్పిన విషయాలను బట్టి చాలా సంగతులు తెలుసుకొన్నాము. సాధార

అలాగా అనుచులు చేసే ప్రచారంకంటే ప్రత్యర్థుల పొగడ్త మన ఉద్యమాలకు ఎక్కువ బలం చేకూరుస్తుంది. కాబట్టి స్మట్సు సేనానీ, గా. జాన్. హెచ్. హెల్మోఫ్ మియర్ (Hon Jan. H. Hofmeyer) చెప్పిన మాటలు మనకీ విషయంలో అమూల్యములైన ప్రత్యక్షసాక్ష్యాలు.

హెల్మోఫ్ మియర్ ఇలా అంటున్నాడు:

సాధారణంగా చరిత్ర చేసే పనిలో కొంత న్యాయ్యం కనిపిస్తుంది. హిందూదేశం, అబుద్ధిపూర్వకంగా తన అతికష్టమైన సమస్యలలో నొక దానిని దక్షిణ ఆఫ్రికాకు సంక్రమింపజేసింది. దక్షిణ ఆఫ్రికా కూడా అబుద్ధి పూర్వకంగానే భారత దేశానికి శాసనోల్లంఘన సిద్ధాంతాన్ని ప్రసాదించింది.

సత్యాగ్రహం వీడాకరుణ్ణి పీడితుడే కూడా దేవుని సన్నిధానానికి తీసుకొని పోగలిగిన అమోఘ శక్తులు కలిగినదని అంగీకరింపబడిన పిమ్మట, హిందువులూ క్రైస్తవులూ కూడా తమ మతములలోని ప్రధాన సిద్ధాంతాలిందులో ఇమిడి ఉన్నవని చెప్పకొన సాగినారు. అయితే గాంధీజీ స్వయంగా చెప్పిన విషయాలివి :

జరిగిన ముప్పై సంవత్సరాలనుండి నేను సత్యాగ్రహాన్ని బోధిస్తూనూ ఆచరిస్తూనూ ఉన్నాను. నేడు నాకు తెలిసిన సత్యాగ్రహ సిద్ధాంతాలు క్రమాభివృద్ధి పొందుతూ వచ్చినవే. దక్షిణ ఆఫ్రికాలోని భారతీయులు యెనిమిదియేళ్ళు ఆచరణలో పెట్టిన తరువాత దానికెన్ని స్పష్టపరచేటందుకు నేనే ఆ ఉద్యమానికి 'సత్యాగ్రహం' అని నామకరణం చేశాను. అప్పుడు దక్షిణ ఆఫ్రికాలోనూ, యునైటెడ్ కింగ్ డం లోనూ నడపబడుతున్న "సాత్విక నిరోధమునకు" భిన్నమైనదని తెలియచేయడానికే నే నీ పేరు కల్పించింది. దాని వ్యుత్పత్తిని "గొడవానికి నిలబడవు"



కాబట్టి అది సత్యశక్తి! నేను దాన్ని ప్రేమశక్తి అత్యశక్తి అనికూడా అంటూనచ్చాను. సత్యాన్నేషణం ప్రత్యర్థియైన హింస చేయడానికి ఒప్పుకోదని సత్యాగ్రహాన్ని ఆచరణలో పెట్టేటప్పుడు నాకు తెలిసింది. కాని ప్రత్యర్థిని తప్పుతోవనుండి సరియైన దోవలో మాత్రం పెట్టాలి. కాబట్టి ప్రత్యర్థిని బాధపెట్టి సంఘవలన సత్యాన్ని నిలబెట్టలేమనీ మనం బాధపడడానికి ఒప్పుకొన్నందువలననే సత్య నిర్ధారణ జరుగగలదనీ ఈ సిద్ధాంతము యొక్క తాత్పర్యం. సాత్విక నిరోధానికి సత్యాగ్రహానికి ఉత్తర ధృవానికి దక్షిణ ధృవానికి ఉన్నంత భేదముంది. మొదటిది దుర్బలుల ఆయుధంగా ఉద్దేశింపబడ్డది. అంతేకాదు; తన ఉద్దేశాన్ని నెరవేర్చుకోవడానికి సాత్విక నిరోధం శరీర బలాన్ని ఉపయోగించడం కానీ దౌర్జన్యం చేయడం గానీ తప్పుగా పరిగణించదు. ఇక రెండవవయిన సత్యాగ్రహం బలిష్ఠుల ఆయుధంగా ఉపయోగపడడమే గాక హింసను ఏ రూపంలోనూ అంగీకరించదు.

\*

\*

\*

తన అంతరాత్మను బాధించిన మీదట యొక్కయు, పాఠశాలకుల యొక్కయు చట్టములను ధిక్కరించి అందుకు వేయబడిన శిక్ష కిక్కురు మనకుండా అనుభవించిన డానియల్ అతి పవిత్రమైన సత్యాగ్రహాన్ని అవలంబించాడన్నమాట. ఎథీనియన్ యువక బృందానికి, సోక్రటీస్ తనకు తెలిసిన సత్యాన్ని జంకకుండా ఉపదేశించి మరణశిక్షకు గురియైనాడు. ఈ సందర్భంలో ఆయన సత్యాగ్రహి. తన అంతరాత్మకు తండ్రి ఉత్తరువులు తగనివిగా తోచినప్పుడు వాటిని ప్రహేళికగా ఉల్లంఘించాడు. తండ్రి అందు కతన్నీ పెట్టిన హింసను యివరితో చెప్పుకోకుండా సంతోషంగా భరించాడు. తన అంతరాత్మకు తోచిన విధాన నడచుకొన్న మీరా బాయి, భర్త కపచారం చేసినట్లుగా భావింపబడి ఆయనకు దూరంగా ఉండవలసి వచ్చి, ఆయన తనను లోబరచుకోవడానికి పెట్టిన అన్నిబాధ

అను గంభీరంగానూ తుమాబుద్ధితోనూ భరించింది. మీరాబాయి ప్రశ్నలను విరువురూ సత్యాగ్రహాన్ని ఆచరణలోకి తెచ్చారు. డానియల్, సోక్రటీసులకు గాని, ప్రశ్నల మీరాబాయిలకు గాని, తమను హింసించిన వారిపైన యేకీభవైన చెడ్డతలంపు శేదనేమాట మనం జ్ఞాపకముంచుకోవాలి. డానియల్, సోక్రటీసు విరువురూ వారి రాజ్యాలలో ఆదర్శ పౌరులుగా భావింపబడ్డారు. మీరాబాయి ఆదర్శ గృహిణిగానూ, ప్రశ్నలను ఆదర్శ పురుషుడుగానూ కూడా భావింపబడుతున్నారు.

\*

\*

\*

ఈ సత్యాగ్రహ సిద్ధాంతం కొత్తది కాదు. గృహ జీవితంలో అవలంబింపబడుతున్న ఈ సూత్రం రాజకీయ జీవితంలోకి కూడా విస్తరింప చేయబడ్డది. కుటుంబ కలహాలు కానీ కుటుంబంలోని భిన్నాభిప్రాయాలు కానీ ప్రేమ వల్లనే సాధారణంగా పరిష్కరింప బడుతుంటవి. అపకారం పొందిన మనిషి కుటుంబంలో తనతో భేదాభిప్రాయం కలవారిపైన కోపం పెట్టుకోవడం గానీ ప్రత్యపకారం చేయడంగానీ తలపెట్టుకొని వైగా వారిపైన గౌరవంతో తానే ఓర్చుకొని ఉంటాడు. కోపాన్ని అణచుకోవడం కానీ బాధను ఓర్చుకోవడం గానీ చాలా కష్టమైన పనులు కావడంచేత, అముఖ్య విషయాన్నిటిలోనూ అతడు కుటుంబంలోని తక్కిన వారితో వెంటనే ఏకీభవిస్తూ ఉంటాడు. అందువల్ల అతనికి శాంతి కలగడమే కాక తక్కినవారి శాంతికి కూడా భంగంరాదు. కాబట్టి అతను అవునన్నా కాదన్నా యెప్పుడూ అతనుచేసే చని మొత్తం మీద కుటుంబ షేమానికి అనుగుణంగానే ఉంటుంది. ఈ ప్రేమ సిద్ధాంతమే నాగరిక ప్రపంచంలోని యొక్క భాగంలో కుటుంబశాంతిని చేకూరుస్తూన్నది. ఈ కుటుంబ ప్రేమ సిద్ధాంతాన్ని జాతీయాంతర్జాతీయ విషయాలలో కూడా ప్రత్యేకంగా ఆధీకరిస్తేనే తప్పు. జాతులకు నిజ

మైన బృహత్ కుదరజాలదనీ, వారి చర్యలు ప్రపంచ మానవ క్షేమాని కనుగుణంగా ఉండజాలవనీ నా విశ్వాసం-అనగా ఈ సిద్ధాంతం రాజకీయ జీవితంలో ఆచరణలోకి రావాలి. ఎంతవరకైతే ఈ సూత్రాన్ని జాతు లంగీకరిస్తూ అంతవరకే అవి నాగరికము లైనట్లుగా భావించాలి.

\*

\*

\*

ఈ ప్రేమ సిద్ధాంతమే సత్య సిద్ధాంతము. సత్యం లేకుండా ప్రేమ లేదు. సత్యం లేకుండా మమత ఉండవచ్చు. అది ఇతరులకు అపకారం కలిగినా తన దేశంపైన అనురాగం కలిగి ఉండడం లాంటిది; యువకుడికి యువతి మీద వలె మోహం కూడా ఉండవచ్చు. అజ్ఞానులైన తల్లిదండ్రులకు బిడ్డలమీద వలె అకారణమైన గుడ్డి మమకారం కూడా ఉండవచ్చు. ప్రేమ జంతు తత్వాన్ని ఆత్మక్రమించి నిష్పాక్షికంగా ఉంటుంది. అందు వల్లనే సత్యాగ్రహం, రెండువైపులు గల నాణెమని చెప్పబడినది. దానికి ముందువైపు ప్రేమ, వెనుకవైపు సత్యము. ఆ నాణెము యెక్కడైనా చూచుకో అవుతుంది. దాని విలువ ఇంత అని చెప్పడానికి వీలులేదు.

\*

\*

\*

సత్యాగ్రహం తన కాళ్ళమీద తాను నిలబడగలది. అది ఆచరణలోకి రావడానికి ప్రత్యర్థి అంగీకార మనవసరం. ప్రత్యర్థి యెదుర్కొన్నకొద్దీ అది మఱిత మెటుగిక్కుతుంది. కాబట్టి దాని కెదురులేదు. సత్యాగ్రహం అపజయ మనేది యెటుగడు. అతడు ఆలసిపోకుండా సత్యం కోసం నిరంతరము పోరాడుతూంటాడు. పోరాటంలో మరణం మోక్షం; కారాగారం స్వాతంత్ర్యం సింహద్వారం.

\*

\*

\*

మరణంతో పోరాటం అంతమైపోయినట్లుగా కాక పరమావధికి పోయినట్లుగా భావించే సత్యాగ్రహం తన అంతరంగంలో అత్త ఒకటి ఉందని నమ్మకం కలిగి ఉండాలి. అందువల్లనే సత్యాగ్రహం ఆత్మశక్తి అని కూడా పిలవ

బడుతూన్నది. తనను తాను వ్యక్తం చేసుకోవడానికి సత్యాగ్రహికి శరీరం ఒక ఉపాధి మాత్రమే. తనలోని సత్యాన్ని ప్రత్యర్థి చూడగలగడానికి శరీరం అడ్డుకున్నా నున్నప్పుడు దానిని సత్యాగ్రహి సుతోమంతో త్యజిస్తాడు. తన ప్రత్యర్థిలో మార్పు కలిగించ గలిగిన దేదైనా ఉన్నట్లయితే అది తాను బుద్ధిపూర్వకంగా చేసే శరీరార్పణమే నని గట్టిగా విశ్వసించినప్పుడే సత్యాగ్రహి అందుకు సంసిద్ధమౌతాడు. శరీరం నశించిన తరువాత కూడా ఆత్మ జీవించి ఉంటుందనే నమ్మకం గలిగి ప్రస్తుత శరీరంతోనే సత్య విజయాన్ని చూడవలెనని అతడాత్రీ పడడు. సత్యాగ్రహి తానుద్ధాటిస్తూన్న సత్యాన్ని ప్రత్యర్థికి కనిపించేటట్లు చేసే ప్రయత్నంలో చావడానికి శక్తి కలిగి ఉండడమే అతని విజయానికి మూలం.

\*

\*

\*

సత్యాగ్రహి యెన్నడూ తన ప్రత్యర్థికి హాని కలిగించడు. సాధువాదంతో అతని బుద్ధికి నచ్చేటట్లు చేయ ప్రయత్నిస్తాడు; లేదా తన త్యాగం వల్ల అతని హృదయాన్ని కటిగింప చూస్తాడు. అందువల్ల సత్యాగ్రహం యొక్క ప్రయోజనం ద్విగుణీకృతం. అది ప్రయోగించిన వారికి వ్యతిరేకంగా ప్రయోగింప బడినవారికి కూడా ఉపకారి అవుతుంది

\*

\*

\*

కాని ఇటువంటి సత్యాగ్రహం యేరీ కోరీ తెచ్చుకొన్న ఏ కొద్దిమందో ఆచరించ తగినది కాని యెక్కువమందికి సాధ్యం కాదని ఒక ఆక్షేపణ ఉంది. నా అనుభవం అందుకు వ్యతిరేకం. సత్యానికి కట్టుబడి అందుకు బాధ పడడానికి సంసిద్ధంగా ఉండడమనే ఈ చిన్ని సూత్రాన్ని అంగీకరిస్తే ప్రతివాడికి అది ఆచరణయోగ్యమే. ఏ మంచి విషయాన్నయినా సరే ఆనలంబించి ఆచరించడంలో యెంత సుఖమూ కష్టమూ ఉన్నదో దీని విషయంలో కూడా అంతే సుఖమూ అంతే కష్టమూ ఉన్నది.

తాగిడు పూర్తిగా మానిపేయవలెనంటే అందుకు తగిన కారణాలన్నీ తెలుసు కోవలసిన అవసరం లేనట్లే, దీనిని ఆచరించవలెనంటే కూడా దీని సిద్ధాంత మంతా పూర్తిగా తెలుసుకోవలసిన అవసరం లేదు.

\*

\*

\*

ఇంతా ఆయితే తనకు తెలిసిన నిజమీద నిలబడి ఉండవలెననే విషయాన్ని యెవరు కాదంటారు! తాను నిజమని నమ్మినదానిని ప్రత్యర్థిని కూడా నమ్మించడానికి చేతిబలా ఉపయోగిస్తే మొరటుతన మవుతుందని గృహించడం చాలా తేలిక. కాని తప్పుకు లోబడిపోవడం మర్యాద కాదు. వాదంతో ఒప్పించలేక పోయినప్పుడు ప్రాణాలు త్యజించడానికైనా సిద్ధమై దానికి లోబడకుండా ఉండాలి. అప్పుడే ప్రపంచంలో తప్పు నేది లేకుండా పోతుంది. ప్రధాన ధర్మాకు భంగం కలిగించేటప్పుడు తప్పును చూచి చూడనట్లు పోకూడదు.

\*

\*

\*

రాజకీయ రంగంలో, ప్రజల పక్షాన, అన్యాయ చట్టాలలోని అపభ్రంశాలను యెదుర్కొనడానికే సత్యాగ్రహం ఆవలంబించాలని వస్తుంది. అర్జీల ద్వారానూ తదితర ప్రయత్నాల వల్లనూ చట్టంలోని తప్పు తొలగింపబడక పోయినప్పుడు నీచ చట్టానికి లోబడ కూడదని అనుకొంటే, దానిని తృణీకరించి అందుకు వచ్చే శిక్షను అనుభవించడానికి తయారుగా ఉండడమే నీవు చేయదగిన పని. కాబట్టి సత్యాగ్రహం చాలా మరకు శాసనోల్లంఘనం వలెనో, సాత్విక నిరోధం వలెనో కనిపిస్తుంది. అది సంఘ షేమం కోసం చేయబడిన చట్టాలను తిరస్కరించదు గనుక "వివిల్ డిస్ ఒ బీడి యరుస్" అని పిలువబడుతున్నది.

\*

\*

\*

నేరాలు చేసేవాడు యెప్పుడూ మంచి చట్టాలను రహస్యంగా ఉల్లంఘించి శిక్షను తప్పించుకోవాలని చూస్తాడు. కాని సాత్విక నిరోధి అలా

కాదు. ఆయన ప్రభుత్వ చట్టాలకు యెప్పుడూ విధేయుడుగానే ఉంటాడు. అది భయంచేత కాదు; అవి సంఘ షేమం కోసం చేయబడ్డ వానే సమ్యక్తతో. కాని చాలా సకృతుగా అప్పుడప్పుడూ ఆయన కూడా కొన్ని చట్టాలను ఉల్లంఘించ వలసిన అవసరం వస్తుంది. ఆయన వాటికి విధేయత చూపించడం ఆత్మగౌరవానికి భంగకరమని తలచి నప్పుడు బహిరంగంగానూ సామ్యం గానూ వాటిని తృణీకరిస్తాడు. అందుకు వేయబడిన షిక్షను మూల్యంకూడా అనుభవిస్తాడు. అంతే కాదు శాసన నిర్మాణకుల చ్యోకు అసమ్మతి చూపడానికి కూడా ఒక్కొక్కప్పుడు, యే చట్టములను తిరస్కరించడం నీతిచాప్యం కాదో అటువంటి చట్టములను ఏ తిరస్కరిస్తాడు. సత్యాగ్రహం పిల్లలకుకూడా తెలిసేటట్టు చెప్పడానికి వీలయినంత సులువైనదీ, అంత గొప్ప శక్తి సౌందర్యములు కలదీ, అని నా అభిప్రాయం. దీనిని దక్షిణ ఆఫ్రికా లోని వేలకొలది భారతీయ స్త్రీలకూ పురుషులకూ పిల్లలకూ నేనుపదే శించినప్పుడు మంచి ఫలితాలు కలిగివి.

\* \* \*

రొలట్టు పిల్లల ప్రకటించ బడినప్పు డందులోని నియమాలు మానవ స్వాతంత్ర్యానికి చాలా భంగకరంగా ఉన్నవనే తలుపుతో వాటిని శక్తివంశన లేకుండా అడ్డగించ వలెనని అభిప్రాయ పడ్డాను. అవి భారతీయు లందరికీ ఆయిష్టంగా ఉండకు కూడా నేను గ్రహించాను. ప్రజలందరికీ అసహ్యంగా ఉండే చట్టాలను చేయడానికి యెంత నిరంకుశ ప్రభుత్వానికైనా అధికారం లేదనీ ముఖ్యంగా పూర్వోత్తర రాజ్యాంగ నియతి ననుసరించి పోయే ఇండియా ప్రభుత్వాని కనలే అధికారం లేదనీ నా విశ్వాసం. ఆ రాజ్యోయే ఆందోళన భగ్నం కాకుండా ఉండవలెనన్నా దౌర్జన్య మార్గములను పట్టుకుండా ఉండవలెనన్నా సరియైన తోవ ప్రజలకు చూపడం ఆవసర మనుకొని దేశానికి సాత్విక

నిరోధ రూపంలో సత్యాగ్రహాన్ని ఉపదేశించాను. అది కేవలం మన మనస్సులను పరిశుద్ధం చేసుకోవడాని కుద్దేశించ బడిన ఉద్యమం కావడంచేత, ఒకరోజు పనులన్నీ మానివేసి ఉపవాసం, ప్రార్థనా చేయ వలసిందని సూచించాను. ఆరోజు ఏప్రిల్ 6.

### శాస్త్రము - పనితనము

గాంధీకి సత్యాగ్రహం మైనగల ధృఢ విశ్వాసానికీ, ఆయన అప్పు డప్పుడూ అందు కనుగుణమైన ప్రత్యక్ష చర్యను చతురతతో ప్రోత్సహించేటందుకూ తగినకారణం లేకపోలేదు. "హేతువాదం బుద్ధిమైన పనిచేస్తుందనీ, సత్యాగ్రహి పడే బాధ ప్రత్యర్థి హృదయమీద పనిచేస్తుందనీ" ఆయన నమ్మకం. అందువల్ల సత్యాగ్రహి యొక్క ప్రత్యక్ష చర్యలో మంచి పనితన మున్న దంటాడు. అది మనుష్యుల ఆంతరంగిక జ్ఞానాన్ని వికసింప చేస్తుంది. కని కలిగించదు. అంతకు పూర్వం ప్రత్యర్థులుగా ఉన్నవారిని మరుక్షణం సహచరులుగా చేయగల శక్తి దాని కున్నది. సత్యాగ్రహంలో సంఖ్యలకు స్థానం లేదు. అధిక సంఖ్యకు కంటే దానికి అల్పసంఖ్యకులే జయకారకు లవు తారు. శరీర బలంకంటే నైతిక బలమే అందులో ప్రాముఖ్య స్థానం వహిస్తుంది. కొన్ని రోగాలు కుదిరేముందు బాగా ఎక్కువగా ప్రకౌపించి ప్రమాదకరంగా ఉన్నట్లు కనిపిస్తాయి. అలాగే సత్యాగ్రహిహృదయంలో కూడా ఆకస్మికంగా అనకోనంశ మహా సంకట సమయాలు తటస్థించి మరుక్షణంలో మంచి ఫలాలు వస్తాయి. యుద్ధం భౌతిక మార్గాలద్వారా జాతులను సరియైన త్రోవలో పెట్టడానికి ఉద్దేశించ బడది. ఈ అపొంసా

పోరాటం ప్రజలకు భావోద్దేశం కలిగించి వారి అభిప్రాయాలలోనూ చిత్తవృత్తులలోనూ ఉదార పరివర్తనలను కలిగించడాని కుద్దేశంప బడినది. పెద్దపెద్ద అన్యాయాలు శాసనోల్లంఘనం ద్వారానే తప్ప సరిచేయడమని గాంధీ చాలాకాలం కేందటనే అన్నాడు. ఈ మాట చెప్పిన ఎనిమిది ఏండ్లకు ఆయన ఉప్పు సత్యాగ్రహం ప్రారంభించాడు. భౌతిక యుద్ధంలో, బాధ కలిగించినందువల్ల సంఘంయొక్క భౌతికశక్తులు విజృంభిస్తాయి. కాని అహింసా యుద్ధంలో బాధ పడడంవల్ల సాంఘిక ఆధ్యాత్మిక శక్తులు విజృంభిస్తాయి. బాధను కోరి తెచ్చుకొన్నవానికి హాని కలగడమంటూ లేదు. పూర్వకాలంలో గొప్ప వాళ్ళు చాలామంది సంక్రామాలును శ్లాఘించారు. కాని వారు అహింసాయుధాల శక్తి సామర్థ్యాలను ఎన్నడూ చవిచూచిన వారు కారు. అబ్దుల్ గఫూరుఖాన్ వంటి యోగపురుషుడు ఒక లక్షమంది సంక్రామిక చిత్తవృత్తి గల పతాను యోధులను అహింసా యుద్ధ సేవకులు గానూ సేనానులు గానూ చేయడం తన జీవితంలోనే చూడగలిగినందుకు గాంధీ చాలా ఆనందపడు తూంటాడు.

యుద్ధవృత్తి రోగోద్యమము - సత్యాగ్రహోద్యమము

ఈ అహింసా పరిశీలనా సందర్భంలోనే యెక్కడో ఒకచోట యూరపు అమెరికా ఖండములలోని యుద్ధ వృత్తి రోగోద్యమానికి ఇండియాలోని సత్యాగ్రహోద్యమానికి గల భేదాన్ని విచారింపడం అవసరం. 1940 లో గాంధీ నాయకత్వమున నడచిన



కాంగ్రెసు కార్యక్రమాన్ని గూర్చి హిందూదేశ రాజ్యాంగ కార్యదర్శి అమెరీ ఇలా అన్నాడు :

ఈ ఉద్యమం యుద్ధ వ్యతిరేక సిద్ధాంత ప్రచారం కోసం మాత్రమే ఉద్దేశించబడినది. నేను స్పష్టంగా చెప్పవలసి ఉంది. ఇంగ్లాండు దేశములో వలెనే యుద్ధాలకు వ్యతిరేకమైన అంతరాత్మ ఆభ్యంతరాలను వెల్లడించేటందుకు, గాంధీకి ఆయన అనుచరులకు వైస్రాయి అవకాశమివ్వడానికి అంగీకరించాడు.

గాంధీ తనకోసం తన అనుచరుల కోసమేకాక, భారతజాతి అంతటికీ కూడా హిందూదేశం యుద్ధంలా చేరవలెనా అక్కరలేదా అని నిర్ణయించడానికిన్ని, యుద్ధ సహాయానికి వ్యతిరేకంగా బోధించడానికిన్ని హక్కు కావాలన్నాడు. అంతకు పూర్వమే ఇండియన్ నేషనల్ కాంగ్రెసు, హిందూదేశ స్వరాజ్య సంపాదనానంతరం కూడా, స్వరాజ్య వ్యవహారాన్ని టిలోనూ అహింసా కార్యవిధానమే అవలంబింప వలెనని చేసిన తీర్మానం, గాంధీయొక్క ఈ వెఖరికి యొక్కవ కారణభూత మయింది. “న్యాయ సమ్మతమూ క్రమబద్ధమూ అయిన పద్ధతులతో స్వరాజ్యం సంపాదించడం భారతీయుల ఆశయమని” కాంగ్రెసు లోని ప్రథమసూత్రం. దీనినిబట్టి స్వరాజ్య సంపాదనకు మాత్రమే అహింసా పద్ధతిని అవలంబింప వలెనని ఒక హద్దు కలదు. కాని 1940 సెప్టెంబరు 15, 16 తేదీలలో చేయబడిన బొంబాయి తీర్మానంలో స్వరాజ్య సంపాదనానంతరంకూడా అహింసా పద్ధతులతోనే ఇండియా ప్రభుత్వం వ్యవహరించవలెనని వ్యాయుబుడ్డిది. ఈ సందర్భంలోనే 1940 జూన్, జూలై,

ఆగస్టు నెలలలో గాంధీ కాంగ్రెసు కార్యవర్గముల మధ్య అభిప్రాయ భేదములు కలిగినవి. బ్రిటను భారతదేశ స్వాతంత్ర్యాన్ని అంగీకరించి, సంతృప్తి కరమైన పథకులమీద కేంద్రంలో జాతీయ ప్రభుత్వాన్ని యేర్పాటుచేస్తే బ్రిటనుకు సైనిక సహాయం చేయడానికి కాంగ్రెసు కార్యవర్గం ఆ రోజులలో అంగీకరించింది. గాంధీ అందుకు వ్యతిరేకం. అందువల్ల గాంధీకి ఈ తీర్మానంతో సంబంధం లేదని, ఇందువల్ల కాంగ్రెసు అవలంబింప పోతున్న రాజనీతికి గాంధీ జవాబుదారీ యేమీ లేదని స్పష్టం చేయబడ్డది. తరువాత బొంబాయిలో, అంతకు పూర్వం పూనాలో అఖిలభారత కాంగ్రెసు కమిటీ (జూలై 1940 లో) ఆమోదించిన పై తీర్మానముయొక్క అభిప్రాయాన్ని తలక్రిందులు చేస్తూ, భారతదేశం స్వరాజ్య స్థాపనా సంతరం కూడా కేంద్రప్రభుత్వంలో అహింసా పూర్వకంగానే వ్యవహరించ వలెనని అఖిలభారత కాంగ్రెసు కమిటీ మహాక తీర్మానం చేసింది. కాని ఆ తీర్మానంలోని ఆయుధ విసరనమునకు సంబంధించిన వాక్యం, అహింసా సిద్ధాంత బలాన్ని కొంత తగ్గిస్తున్న మాట నిజమే. యుద్ధ వ్యతిరేకోద్యమానికి సత్యాగ్రహానికి మొంత భేదమున్నదో, ఆయుధ విసరనకూ అహింసకూ అంత భేద మున్నదనేమాట అంగీకరించాలి. ఆయుధ విసరనంలో యుద్ధ వ్యతిరేకోద్యమపు చిహ్నాలు కొన్ని కనబడతవి.

పాశ్చాత్య యుద్ధ వ్యతిరేకులు (Pacifists)

ప్రవక్త జేరీమియా నాటినుండి కూడా యుద్ధ వ్యతిరేకాండో శస జరుగుతుూనే ఉన్నది. ఆయన మొట్టమొదటి యుద్ధవ్యతిరేకి.

ప్రఖ్యాత యుద్ధ వ్యతిరేకియైన జోషు 1940 బి. బి. సి. ఉప న్యాయసంఘం యుద్ధాన్ని సమర్థించాడు. యుద్ధ వ్యతిరేకులు అన్నివిధాలా యుద్ధానికి వ్యతిరేకంగా ప్రచారం చేస్తుంటారు. కాని యుద్ధం ప్రారంభమయిందంటే దాన్ని సమర్థిస్తారు. ఈసరి అందఱు యుద్ధ వ్యతిరేకులూ చేయకపోవచ్చు. యుద్ధ ఘోరకృత్యములనుండి తమ జాతిని సంరక్షించు కోవడానికి తమ శక్తినంతనూ వినియోగించడం తమ ధర్మమని యుద్ధవ్యతిరేకులంటారు. కాని యుద్ధం రాగానే వారి ప్రభుత్వాలను వారు సమర్థిస్తుంటారు. బ్రియాన్ ఆలాగే చేశాడు. బ్రియాన్, జోషు వంటివాళ్ళు యుద్ధంలో చేరితే, యుద్ధం తప్పనిసరి అని, ధర్మసమ్మతమని, సామాన్య జనంలో అభిప్రాయం కలుగుతుంది. యుద్ధ వ్యతిరేకి తన ప్రభుత్వంపైన తప్పు పెడతాడు. ఆయుధ విసర్జనం కావాలనేవారు ఇతర ప్రభుత్వాలను తప్పు పెడతారు. అహింస ఇతరుల నిమిత్తం లేకుండా వ్యవహరిస్తుంది. భావి సాంఘిక వ్యవస్థకు పునాది కావలసిన అహింసా కార్యక్రమం, ముందు వ్యక్తిగతంగా ప్రారంభమై, పిదప కుటుంబానికి, తరువాత సంఘానికి, చిట్టచివరకు ప్రభుత్వముల జాతీయ అంతర్జాతీయ వ్యవహారములలోకి వ్యాపిస్తుంది. ఇటువంటి కార్యక్రమంలో గొప్పగొప్పవాళ్ళకు వరపడి పెట్టగలవాడు సామాన్య పౌరుడు. సాధారణంగా ఈ గొప్పవాళ్ళనబడే అందఱూ ప్రభుత్వ యంత్రాలలో చిక్కుకొని బయట పడడానికి వీలులేని వాళ్ళగా ఉంటారు. అందువల్ల సూతన దృక్పథంనుండి వారు విముక్తులగు చూడజాలరు. అయితే ఒక కుటుంబానికి సంఘా

నీకీ ఉపకరించిన కార్యక్రమం అంతరాతీయ వ్యవహారాలలో అనువర్తింప చేస్తే ఉపకరించక పోవచ్చునని చాలామంది అంటారు. అది సరియైన మాటకాదు. ప్రతి జాతియొక్క ప్రధాన నాయకులూ తమ ప్రజలకు ఈ సూతన పద్ధతులమీద శిక్షణ యిస్తే ఈ సిద్ధాంతాన్ని పెద్ద వ్యవహారాలలో ప్రవర్తింప చేయడానికి అడ్డుకులు తగ్గిపోతవి. వట్టి సిద్ధాంతంగా గాక జయప్రదంగా ఆచరింపబడిన అనుభవంగా, ప్రజలముందీ కార్యవిధానాన్ని ప్రత్యక్షం చేయగలిగి ఉండాలి. అప్పుడిది సందేహస్పదమైన సమస్యగా గాక సంభవనీయమైన సత్యంగా భావింప బడుతుంది.

గాంధీ సత్యాగ్రహంలో ఉన్న విజృంభణశక్తి పాశ్చాత్య యుద్ధ వ్యతిరేకతలో లేదు. అదికూడా ఈ రెంటికీ గల ముఖ్య భేదం. అందువల్లనే దానిని గూర్చి ఇలాంటి అభిప్రాయం.

ప్రపంచంలో దీనికి యెక్కువ ప్రోత్సాహం లేదు. కారణం దీని ఆదర్శాలు చాలా పెద్దచైనాదున కాదు; చాలా చిన్నచైనాదున.

రివరెండు జాన్ సి. విన్స్టో ఈ విధంగా వ్రాస్తూన్నాడు:

యుద్ధ వ్యతిరేక శైతిక దోపాలను గూర్చి చూపే నిర్లక్ష్యత, ప్రేమ, న్యాయబుద్ధి అనే ఉత్తమోత్తమ గుణాలను అతనిలో లోహిప చేస్తూన్న దని చాలామంది క్రైస్తవుల అభిప్రాయం. చెడుగు అనేదానికి దైవం గట్టిగా వ్యతిరేకమనే సంగతి, స్పష్టంగా తోచేటట్లు వ్యవహరించవలె నని వారి కోరిక.

గాంధీ సత్యాగ్రహం ఇంకాముందుకు పోతున్నది చూడండి ;

ప్రత్యర్థిని హింసించక పోవడమే కాదు. అతనిపైన యేవిధమైన కసి కానీ దుశ్చింత కానీ కలిగి ఉండకూడదు. ప్రేమవల్లా, బాధ పడడంవల్లా అతని వనస్సు కరిగేటట్లు చేయాలి. అదే సత్యాగ్రహ సారం.

గాంధీ ఉద్దేశంలో సత్యాగ్రహం “డైనమో” నుండి పగిలి వచ్చే శక్తి వంటి శక్తి కలదని. అయితే ఈ శక్తి “డైనమో” నుండి వస్తుందా? రాదు.

డైనమో తనంతట తాను శక్తిని సృజించదు. కాని శక్తిని తనలోనుండి బయటకు వచ్చేటట్లు చేస్తుంది. సన్నగా బక్కగా దేహంపైకి కనిపిస్తూ స్పృహకీ, మనిషియొక్క ఆత్మశక్తి కూడా అటువంటిదే. మనిషి యొక్క ఆత్మ, అతని విశాల జీవితమనే సరోవరంలోకి, ప్రేమ, సత్యము, వివేకము, ఆనే నిరంతర స్రవంతులను ప్రవహింపజేసి, తిరిగి సవ్యమార్గ ములలో వాటిని బయటకు జాలువారేటట్లు చేస్తుంది. గాంధీ జీవితమంతా ఒక పెద్ద యుద్ధం. యంత్ర యుగానికి వ్యతిరేకంగా యుద్ధం; మనిషి పైనా మృగంపైనా చూపబడే క్రూరత్వానికి వ్యతిరేకంగా యుద్ధం; నిరంకుశాధికార తత్వానికి వ్యతిరేకంగా యుద్ధం; ఈ యుద్ధా లన్నిటిలో తన ఆహింస ఆనే ఆయుధాన్నే ఆయన ప్రయోగించాడు. “ఆహింస శత్రువుల కత్తులను మొద్దుపాడేటట్లు చేస్తుంది. వారి డిహాలను వమ్ము చేస్తుంది. శత్రువు మొట్టమొదట నిర్భాంతపోతాడు. తరువాత మార్పు పొందుతాడు.” ఇవి ఆహింసనుగూర్చి గాంధీజీ చెప్పిన మాటలు.

సత్యాగ్రహాన్ని గూర్చి 1919 లో గిల్బర్టు మ్యూరే ఇలా వివరించాడు :

అత్యంతవైన భౌతిక శక్తికి వ్యతిరేకంగా నిస్సహాయంగా ఆత్మశక్తి చేసే పోరాటమే సత్యాగ్రహం. భౌతికశక్తి చిట్టచివరకు తన సన్నాహాల నన్నిటిని వజ్రాలించుకొని అత్యంత ఆక్రమించుకోవడంతో సత్యాగ్రహ సమరం పూర్తి అవుతుంది.

తరువాత ఇరవై యేండ్లకు 1939 లో కూడా ఆయన ఇలా వ్రాశాడు :

శత్రువులోని ఆధ్యాత్మిక గుణాన్ని సత్యాగ్రహం నిగూఢంగా రేకెత్తిం చేస్తుంది. శత్రు వప్పు డెంత పశుబలం కోసం ప్రయత్నించినా తన మానుషభావం నుండి పూర్తిగా తప్పించుకొని పోలేడు. అందువల్ల సత్యాగ్రహం విజయం పొందుతుంది.

వేదాంతంలూ యోగులూ విరాగులూ సత్యాగ్రహాన్ని నిరం తరమూ శ్లాఘిస్తే శ్లాఘిస్తుండవచ్చు. కాని ఎక్కడబడితే అక్కడ దౌర్జన్యమూ యుద్ధమూ చెలరేగుతూన్న ఈ రోజు లలో సామాన్య మానవుడి కది నచ్చదు. దాన్ని ఉపయోగించ మనడం తాతలనాటి మొండికత్తిని ఉపయోగించ మనడంగా ఉంటుంది. జనులు దాన్ని అర్థం చేసుకోరు; నమ్మరు; దానివంక చూడనైనా చూడరు; అటువంటి సామాన్య జనమే సత్యా గ్రహ సిద్ధాంతాన్ని అవగతం చేసుకోని దాని సూత్రాలకు కట్టుబడి ఉంటూన్నారు.

ప్రపంచ శాంతి స్వతంత్రములను రక్షించేటందుకు అహింసా నిరోధమును ఉపకరణంగా మార్చడంలోనే గాంధీయొక్క కళా కౌశలము కనబడుతున్నది. ఈసందర్భంలో ఆర్.యస్.ఆల్ఫ్రీడ్ హోల్లర్నే ఇలావిశదంగా వ్రాశాడు :

ఆయనపైన ఆయనకు గల అధికారమే ఇతరులపైన కూడా ఆయన కధికారం కలుగచేస్తూన్నది. ఆయన ప్రదర్శించిన నిగ్రహశక్తివలన, మాటును మాటా చెబుకు చెబ్బా తగిలి తీరవలెననే ప్రపంచంలో పెరి గిన వాళ్ళందరికీ కూడా ఆయన ఉపదేశాలు మానవస్వభావాని కను

గుణమైనవే నని తెలిసిపోయింది. ప్రకాశ వంతంగా కనిపిస్తున్న ఆయన ఉదాహరణ మొక్కటే అన్ని సందేహాలనూ తొలగించగలదు.

సత్యాగ్రహం యేవిధంగా ప్రత్యర్థిపైన విజయం పొందగలదో ఆల్ఫ్రెడ్ హెబ్బార్డ్ ఈ క్రిందిమాటలలో ఉదాహరించాడు :

భౌతిక ఆయుధంగా కాక నైతిక ఆయుధంగా ఆది రాజకీయ పోరాటాన్ని ఉచ్చస్థాయికి తీసికొని పోతుంది. రాజకీయబలం కానీ సైనిక బలం కానీ తేలివారు ఈ ఆయుధాన్ని ఉపయోగించ వచ్చును. ఇందులో ఆత్మనిగ్రహము, సంకల్పబలము, బాధాసహిష్ణుత, వినయమూ అన్ని ఇమిడి ఉన్నవి. ఇది ప్రత్యర్థుల అంతరాత్మపైన బాగా పనిచేస్తుంది. వాళ్ళదే న్యాయ్యం అనే ఆత్మ విశ్వాసాన్ని వాళ్ళ హృదయాలనుండి పిండివేస్తుంది; వాళ్ళ శరీర బలాన్ని ఎందుకూ కొరతగాకుండా చేస్తుంది; తాము పెనుతున్న బాధవల్ల తామే అపరాధం చేస్తూన్నామనే భావాన్ని వాళ్ళ మనస్సులలో కలిగించి వారి నిశ్చయాన్ని బలహీనం చేస్తుంది. ఈ అన్ని కారణాలవల్ల సత్యాగ్రహం తుదకు విజయం పొందుతుంది.

### పాశ్చాత్య పండితుల ప్రామాణ్యం

గాంధీకి మనుష్యులమీద గల వశీకరణ శక్తికి ఉదాహరణంగా చెప్పవలెనంటే “క్రైస్తవులు ఇంతకంటే ఎక్కువగా సేవించటమెలా అనే విషయాన్ని గాంధీ పాదాలకడ గ్రహించడానికి” ప్రపంచంలోని క్రైస్తవ రాజకీయ చతురులు కొంద తొయనకడకు వార్ధాకు యాత్రికులుగా వచ్చారన్న సంగతి చెప్పితే చాలు. అప్పుడా ఉపదేశకుడు వారితో “మీరు ధనాన్ని దైవాన్ని ఒక్కసారిగా సేవించ జాలరు. ధనం ఇండియాను సేవించడానికి

పంపబడింది. దేవుడు వెనుక చిక్కిపోయినాడని అదీ నాభయం అని వారిని ఉపాలంభించాడు. డబ్బుతో మునిగి తేలుతున్న మతసంస్థలను గాంధీ ఏవగించుకొంటాడు. 1930 లో ఉప్పు సత్యాగ్రహం ప్రారంభింప బోయేటప్పుడు గాంధీ కాంగ్రెసు వర్కింగుకమిటీ యెదుట ఉపన్యసిస్తూ తాను దక్షిణ ఆఫ్రికాలో సత్యాగ్రహం ప్రారంభించిన సమయంలో తనకు వెనుక మూడువేల సిబ్బందీ ఉన్నప్పటికీ జేబులో ఒక్క రాగిడబ్బెనూ లేకుండా ఎంతో హాయిగా తానప్పుడా ఉద్యమాన్ని నడప గలిగితిననీ, తాను వద్దన్నకొద్దీ గోకే, సర్ రతన్ తాతా దగర నుండి రు 25000లకు చెక్కు పంపినప్పటినుండీ తనకష్టాలు ప్రారంభమై చివరకు సత్యాగ్రహం కూడా విరమించవలసి వచ్చిందనీ చెప్పినాడు. ప్రత్యర్థి బలాన్ని చూచి కంగారుపడే స్వభావం గాంధీకి లేనేలేదు.

బందిపోటు దొంగల హృదయాలను కూడా మనం కఠింప కలమనే ధైర్యం కలిగి ఉండాలి; మనను చూచి ఇతరులు తాతిగోడను వేసి మన తలలు పగులకొట్టు కొంటున్నామని అనుకొంటే అనుకోనీయండి, అది తాత్కాలికం. అన్నాడు గాంధీ.

సత్యాగ్రహం చేసి తమ హక్కులను రక్షించుకో వలసిందని జర్మన్ యూదులను ప్రోత్సహించడం తన నూతన సిద్ధాంతాన్ని సముదాలను దాటించి ప్రవేశ పెట్టడానికి గాంధీ చూసిన ధైర్య సాహసాలకు మొదటి తార్కాణం. ఆయన వారికిలా సలహా ఇచ్చాడు :

అహింసా మార్గాన్ని అవలంబిస్తే యూదుడైన వాడెవడూ నిష్పక్షపాతం తన అనుభవించ వలసిన అవసరం లేదు. “ఇంతకన్న భాగా ప్రవ



ర్తించడం తెలియనివాళ్ళ చేతులలో మేము బాధలు పడడానికి సంసిద్ధంగా ఉన్నాము. అయితే వాళ్ళు మమ్మల్ని ఏవిధంగా బాధ పడవలసిందని కోరుతున్నారో ఆవిధంగా మాత్రం మేము బాధపడ దలచుకోలేదు" అని చెప్పగలిగిన ఒక్క యూదుడైనా ఉంటే అతడు తన ఆత్మ గౌరవాన్ని కాపాడుకోవడమే కాకుండా ఆ తత్వముయొక్క వ్యాపకం వల్ల యూదుల నందరినీ కాపాడి మానవలోకాని కొక అమూల్య గుణాన్ని సమర్పించిన వాడవుతాడు.

40 కోట్ల ప్రజలుగల చైనాదేశం కూడా జపాను దుర్భాక మణు అపడానికి జపాన్ అవలంబించిన హింసా పద్ధతులనే అవలంబింపవలసి రావడం అన్యాయమంటాడు గాంధీ. జెక్కుల ఖనిజ సంపదనూ పారిశ్రామిక కాలయాలనూ జర్మను లాక్రీమించి నప్పుడు కూడా జెక్కులకు గాంధీ చెప్పిన సలహా ఇదే. ఆయనకు చర్చిలు అమెరీలలో ఎంత విశ్వాస మున్నదో- హిట్లరు ముస్కోలిన్లలోకూడా అంతే విశ్వాస ముంది. అహింస జయం పొందవలెనంటే మనం మన పవిత్రతను సామ్రాజ్య వాదులకూ, బ్రిటిష్ వారు ఫాసిస్టులకూ ప్రదర్శింప గలిగి ఉండవలెనని ఆయన తలంపు.

ఆయన 1940 జూన్ లో "ప్రీటీ బ్రిటిష్ దేశీయునకు" అని ఒక లేఖ వ్రాశాడు. అది ఫాగ్ ను పడిపోకముందే వ్రాయబడ్డది. కాని ఫాగ్ ను పతనానంతరం ప్రచురింప బడ్డది. ఆయన దానిలో ఉద్దేశించిన ప్రణాళికనూ, దానిని ఆచరించవలసిన విధానాన్నీ గమనించినట్లయితే అంత ధైర్య సాహసాలు భూత భవిష్య ద్వర్త మానకాల చరిత్రలో ఎక్కడా ఉండవని అర్థ

మవుతుంది. బ్రిటను తన సలహా తీసికొన్నట్టయితే జర్మనీని అహింసా పూర్వకంగా ఆపే విధానం తాను చూచిస్తానని గాంధీ ఆ ఉత్తరంలో వాగ్దానం చేశాడు. అదంతా అహంకారంగా కనపడితే కనపడవచ్చు. కాని రివరెండు జాక్ సి. విన్స్టో గాంధీనిగూర్చి వ్రాసినప్పుడు ఆయనను కోరిన కోరిక అదే. ఆయన వ్రాసింది ఇది :

అశ్రు సన్నాస్యం చేసి ప్రశాంతంగా ముక్తిమార్గం చూచుకోవడానికి తగిన ఈ చివర రోజులలో కూడా మహాత్మా గాంధీ తన జీవిత చరిత్రకు మకుటయ మానంగా ఉండే ఈ అంతిమ మహత్కార్యం ఎందుకు నిర్వర్తించి పోకూడదా అని ఆశ్చర్యం కలుగుతుంటుంది నాకప్పుడప్పుడు! ఇక్కడ, ఈ పడమరదిక్కున ద్వేష పోరాటాలు లేని నిరంతర శాంతి భద్రతలను కోరే అనాధులైన విరోధా దేశపు లక్షలాది ప్రజలకు నాయకత్వం వహించి మా ఘామిలో అటువంటి న్యాయ్య భర్తాలను స్థాపించడానికి మే మేమి త్యాగాలు చేయవలెనో, యేమేమి బాధలను అనుభవించవలెనో, మా కాయ నయేల ఉపదేశించరాదు?

సత్యాగ్రహం తన దేశానికి ఐకమత్యమూ స్వతంత్ర్యమూ సంపాదించడానికి గానీ లేక సాంఘిక తత్వాన్ని నిర్మూలించడానికి గానీ, సాంఘిక ఆర్థిక లోపాలను సంస్కరించడానికి గానీ ఉద్దేశంపబడిన ఉపాయం మాత్రమే కాదు. దాని సంగతి ఇంకా చాలా ఉన్నది. “క్రైస్తవ బాధను నేను ముగింపు చేస్తాను” అని చెప్పిన సెంటు పాల్ సిద్ధాంతం అందులో ఇమిడి ఉంది. సత్యాగ్రహ తత్వాన్ని సరిగా అర్థం చేసుకొన్నవాళ్ళు వెనకటి చరిత్రను పరిశీలించి, క్రమానుగతంగా అభివృద్ధి పొందుతూ ఇప్పటికి నిలిచిఉన్న, ఇంకనూ నిలవదగిన జాతుల ఉచ్చస్థితి, అసంఖ్యాకులైన ప్రజల అసంతృప్తి త్యాగ బలము వలననే తటస్థించినదని గ్రహింపగలము.

మొదలు గృహములో ప్రారంభమైన తల్లిదండ్రుల ప్రేమ అంతకంతకు  
వృథాపడి సంఘంలోకి వ్యాపిస్తుంది. బిడ్డకోసం త్యాగం చేసినతండ్రి  
తరువాత సంఘంకోసం త్యాగం చేయడం సర్వకాలింటాడు.

సత్యాగ్రహము - దాని పాత్రక్రమము

చెడుగును మంచిచే జయించడానికి సత్యాగ్రహముక శాస్త్రం;  
ఒక కళ. తప్పు తప్పువల్లనూ దౌర్జన్యం దౌర్జన్యం వల్లనూ  
రూపు మాయదు. గనుక మనను ఇతరులు తిట్టినా కొట్టినా మన  
మా బాధను ఓషికతో సహించుకొన్న యెడల ప్రత్యర్థి మనస్సు  
పరివర్తనం చెంది సంస్కరింప బడతాడని సత్యాగ్రహంలో  
ఇమిడిఉన్న ఉద్దేశం. మన మనస్సులలోని సుహృద్భావమే ఇత  
రులలో కూడా ప్రతిబింబిస్తుంది. దానిని కార్యరూపంలో పెట్టే  
టండు కెంత త్యాగమునకైన సంసిద్ధంగా నుండవలెను. మన  
గృహములలోని స్త్రీలూ పిల్లలూ అనేకసారులు కోపం వచ్చి  
అన్నం మానివేసినప్పుడు మన మొక్కొక్కప్పుడు వారిపైన  
దౌర్జన్యం చేస్తూంటాం. దీనికి కారణ మేమిటి? వారు పడుతూన్న  
బాధ నిష్కళంకమైనది కాదు. వారి బాధకు కారణం లోపల  
ఉన్న కసి. అందువల్లనే అది మనకు దయ వుట్టించడానికి బదు  
లుగా కోర్కె కలుగచేస్తున్నది. పవిత్ర హృదయంతో  
స్వచ్ఛందంగానూ సంతోషంగానూ పొందుతూన్న బాధ  
ప్రత్యర్థి మనస్సులోని చీకాకును నిమిషంలో తొలగించ గలదు.  
మానవజాతి మీసంగతులు తెలుసుకొనేటందుకు తిరిగి కొత్తగా  
శిక్షణ పొందాలి. అక్షరాభ్యాసం నుండి సాంగోపాంగంగా

సంపూర్తి అయ్యేవరకూ కూడా సత్యాగ్రహ పాతక్రమం కొత్తగా బోధించవలసిందే. క్రైస్తవుడు, నాస్తికుడు, ప్రకృతి శాస్త్రజ్ఞుడు, తత్వవేత్త, మతప్రచారకుడు, మామూలుమనిషి, యోధుడు, రాజకీయ ధురంధరుడు- ఈ అందఱూ కూడా హింసా సిద్ధాంతంతో మైకం కప్పి ఉన్న దురదృష్టపు రోజులివి. అందరూ దౌర్జన్య దేవతను పూజించేవారే. వారిదివరకు గ్రంథాలయాలలో చదివిన చదువు, పరిశోధనాలయాలలో చేసిన పరిశీలనలు, మానవ సంభాషణలలో నేర్చుకొన్న నీతులు. అనుభవ విశ్వ విద్యాలయాలలో అలవరచుకొన్న పాండిత్యం- ఇదంతా ఎటువంటి దైనప్పటికీ అంతర్జాతీయ పోరాటాలను పరిష్కరించడానికి పట్టాలు తప్ప పనికిరావని వారి అభిప్రాయం. బ్రిటను జర్మనీ దేశాల ఆర్థిక బిడప్ప లిరువురూ కూడా వారి మామూలు మతాచారాల ప్రకారం, ఒకే ప్రకారం ఒకేపద్ధతిని ఒకే క్రైస్తును తమ తమ సామాజ్య ఫాసిస్టు తత్వాలకు జయం చేకూర్చ వలసిందని ప్రార్థిస్తున్న కాలమిది. నైతిక శక్తి వట్టి మాటలలో చర్చియందే ఉండిపోయింది. నిస్సంగత్వం వల ఉద్భవించే అద్భుత నైతికశక్తిని వారు గ్రహించినట్లు లేదు. మనిషియొక్క శరీరమే ఎంతో భౌతికశక్తిని విజృంభింప చేయగలిగి ఉండగా, అతని ఆత్మ ఇంకెంతో నైతికశక్తిని విజృంభింప చేయగలదు. రక్త మాంసములతో కూడిన ఈ శరీర పోషణకోసం పుష్టికరమూ జీరకారీ అయిన ఆహార మొత్తం అవసరమో, కొన్ని సిద్ధాంతముల తోనూ, కొన్ని సత్యముల తోనూ సంస్కరింపబడి పోషింపబడడం మనస్సుకు కూడా అంత

అవసరం. అన్ని నైతిక సంభాషణల లోనూ ఈ సిద్ధాంతాలను అందఱూ చర్చిస్తూనే ఉంటారు కాని పౌరుల ప్రకృతిలో అవి తగినంతగా ఇమిడిపోవడం మాత్రం చాలా అరుదు. కాబట్టి బాల్య యావన కౌమార దశలలో కూడా ఈ సిద్ధాంతాలను మానవ హృదయాలలో ప్రవేశింప చేయగల నూతన విద్యా విధానమును మనం కనిపెట్టవలెను. అటువంటి విద్యవలన మనిషి పెరిగి పెద్దవాడైన తరువాత మోహ పరాయణుడుగా ఉండక ప్రతివానికి కావలసిన స్వేచ్ఛకోసం న్యాయ్యకోసం శాంతికోసం ప్రయత్నిస్తాడు.

### గాంధీపైన నేరాలు

కేవలం తప్పు పట్టవలెననే మిథ్యాపవాదులు గాక కొందఱు నిజమైన మిత్రులే, గాంధీ బహు వేగంగా తన వైఖరిని మార్చుకొంటూ ఉంటాడనీ, నిష్కపటంగానూ, రహస్యమనేది లేకుండానూ వ్యవహరించ వలెనని బోధించే తానే ఎన్నోసార్లు అందుకు విరుద్ధంగా బహు సూక్ష్మబుద్ధిని ప్రదర్శిస్తూంటాడని విమర్శిస్తూంటారు. ఈ విమర్శ కేవలం తోసివేయదగినది కాదు. కాని పరస్పర విరుద్ధాలవలే కనపడే ఈ విషయాలను అర్థం చేసుకోవాలంటే సత్యాగ్రహ శిల్పకళను అర్థం చేసుకోవాలి. అహింసా సూత్రములకు బద్ధమై యున్న సత్యాగ్రహుల పద్ధతికి పర్యవసానానికి వ్యత్యాసము గమనింపబడదు. అనగా మన మొక పనిని సాధించడానికి ప్రయోగించే పద్ధతి, అందువలన కలిగే పర్యవసానము ఈ రెండూ కూడా గౌరవప్రదమైనవి

గానే ఉండాలి. కాని సత్యాగ్రహి యెప్పుడూ సహకారానికి సంధికి సంసిద్ధంగా ఉంటాడు. కాబట్టి ఎప్పుడయినా ఉన్నత రాజకీయాలలో పోరాటాన్ని చాలించవలసి వచ్చినా, రాయ బారాలలో లొంగిపోవలసి వచ్చినా గాంధీ యెంతమాత్రమూ ప్రతిష్టకోసం పాకులాడడు. ఇదే గాంధీజీ నిజమైన బలం. ఈ విధంగా మహాత్మాజీ మతాదర్శాన్ని అద్భుతమైన లౌకిక దృష్టితో సమన్వయం చేయగలిగి ఉండడం, ఋషిగానూ రాజకీయ ధురంధరుడు గానూ కూడా వ్యవహరిస్తుండడం గ్రహించనివాళ్ళకు పరస్పర విరుద్ధభావంగా కనిపిస్తుంది. సత్యాగ్రహం పరిస్థితులను బట్టి, జరిగే సంఘటనలను బట్టి శత్రువు వైఖరిని బట్టి అనువర్తింప చేయతగిన ఉద్యమం. గాంధీ “ఇస్తే అంతా ఇవ్వు. లేకపోతే ఏమీ వద్దనే బాపతు” కాదు. సగమిచ్చినా పుచ్చుకోవడానికి అనేకసార్లు ఒప్పుకొన్నాడు. కాని అంతటితో సరిపెట్టుకోలేదు. తక్కిన సగం కోసం ఆయన పోరాటం పెట్టుకోవడానికి తగిన అవకాశానికి సమయానికి ఎదురుచూస్తుంటాడు. ఎప్పుడు దెబ్బ కొట్టాలో ఆయనకే తెలుసు. అందువల్లనే ఆయన రణాంగణంలోనూ రాజకీయ రంగంలోనూ కూడా రాణిస్తున్నాడు. సత్యాగ్రహమనే రైలుకు ఆయన సాధుత్వ, రాజకీయ చాతుర్యములలో యేది “ఇంజనో” యేది “బ్రేక్” తెలుసుకోవడం కష్టం. సాధారణంగా మనం మొదటిది బ్రేకుగాను రెండోది ఇంజన్ గానూ లెక్కవేస్తుంటాం. గాంధీ విషయంలో కేవలం అది వ్యతిరేకం. అందువల్లనే ఆయన అనుచరులకూ విమర్శకులకూ కూడా

అపోహలు కలుగుతుండడం. అసలు వాళ్లు ఆలోచించే పద్ధతే వేరు. ప్రత్యర్థి చిక్కులలో ఉన్నప్పుడు దెబ్బ కొట్టడానికి మంచి అవకాశమని సాధారణంగా రాజకీయవేత్త లందరూ అనుకోనే విషయం. గాంధీ అది తప్పంటాడు. గాంధీ ఉపవాసాలు చేస్తాడు; రాయబారాలు నడుపుతాడు; ఉపవాసం మాని వేస్తాడు; గాంధీ జైలుకు వెళ్ళుతాడు; మళ్ళీ బయటకు వస్తాడు; రాజకీయం ప్రయత్నాలు చేస్తాడు. కొత్తగా సత్యాగ్రహ మతం పుచ్చుకొన్నవాడి కిదంతా తమ నాయకుడు లోబడి పోతున్నట్లు కనిపిస్తుంది. ఇక దూరంగా ఉండి ఎప్పుడూ ప్రతి విషయంలోనూ తప్పులు వెతుకుతూ ఉండేవాళ్ల మాట సరేసరి. వాళ్ళ విమర్శ దయా దాక్షిణ్యాలు లేకుండా నడుస్తూనే ఉంటుంది. కాబట్టి గాంధీ విమర్శకులు ముఖ్యంగా గమనించ వలసిందేమంటే ప్రతి సత్యాగ్రహీ కూడా గాంధీ వలెనే తన శత్రువులకు స్నేహితుడుగా ఉండవలెనని. ఈ మాట పరస్పర విరుద్ధమైనదిగా కనపడవచ్చు. మన జీవితంలో ఒక సూత్రానికి ఒక తర్కానికి నిలవడానికి వీలులేని పరస్పర విరుద్ధ విషయాలనేకం జరుగుతుంటే వనేమాట జ్ఞాపక ముంచుకోవడం మంచిది.

అనేక ముఖ్య సందర్భాలలో గాంధీ తన వైఖరిని మార్చు కొన్నమాట నిజమే. గాంధీ ఇర్విన్ రాయబారాలు జరిగేటప్పుడు ప్రస్తుతం నడుస్తున్న రెండవ ఐరోపా సంగ్రామమును గూర్చి కార్లగెను దృక్పథాన్ని వెల్లడించ వలసినప్పుడు ఈ రెండు ముఖ్య సందర్భాలలోను గాంధీ తన వైఖరిని మార్చుకొంటూ

వచ్చాడు. ఆయనలో కలిగిన ఈ పరివర్తనాలు కొన్ని ఆయనకు పరమ భక్తులుగా నుండే అనుచులకు కూడా ఆశ్చర్యం కలుగచేసినవి. కాని చక్కగా పరిశీలించి చూస్తే ఆయనను విమర్శించేవాళ్ళు- పరాయివాళ్ళు కానియండి, సన్నిహితులు కానియండి, మిత్రులు కానియండి, విరోధులు కానియండి- వీరెవ్వరూ కూడా సత్యాగ్రహంలోని సూక్ష్మంశములను గ్రహించి, సత్యాగ్రహాలపైన అది ఎటువంటి నైతిక ధర్మాని అరోపిస్తూన్నదో సరిగా తెలుసుకొన్నట్లు కనిపించదు. 1930 లోని గాంధీ ఇర్విన్ ఒడంబడిక సందర్భంలో పోలీసు అత్యాచారాలను గూర్చిన విచారణ జరిగి తీరాలని పట్టుపట్టవద్దని ఇర్విన్ కోరినప్పుడు కాంగ్రెసు వర్కింగు కమిటీ ప్రజలూ కూడా అందు కయిష్టంగా ఉన్నారు. వైస్రాయి, కాంగ్రెసు తనను అవమానపరచ కోరుతున్నదా అనేసరికి గాంధీ మెత్తపడ్డాడు. అంతటితో అన్ని చిక్కలూ సందేహాలూ తీరిపోయినవి. కాంగ్రెసు కార్యవర్గం పూర్వోత్తర సందర్భాలన్నీ ఆలోచించి గాంధీ నిరయాన్ని అంగీకరించింది. కాని ప్రజలు మనస్సు కుదుర్చుకోని సంతృప్తి పడడానికి చాలాకాలం పట్టింది. ఎందువల్లనంటే పోలీసు అత్యాచారాలు, వైస్రాయి ఎటుకతోనూ బాధ్యతతోనూ జరిగినవని ప్రజలకు తెలుసు. ఆసంగతి రాజప్రతినిధియే గాంధీ దగ్గర అంగీకరించాడు కూడాను. కనుక వైస్రాయిని చిన్న పుచ్చితే ప్రజలకు లెక్కలేదు.

కాని ప్రధాన సిద్ధాంతాలలోని ముఖ్య సూత్రాలలో గాంధీ యొప్పుదూ ఒకే తీరుగా ఉంటాడు. 1914-1918 యుద్ధాన్ని



గూర్చి ఆయన వెఖరిని పరిశీలించండి! 1906 లో జరిగిన జూలూ తీరుగుబాటులో తాను వలసరాజ్య ప్రభుత్వానికి వ్యతిరేకంగా నడుపుతున్న సత్యాగ్రహాద్యమాన్ని చాలించి ప్రణచిత్వాద శాలను (Ambulance Corps) నిర్మించాడు. 1914-18 లో జరిగిన యుద్ధ సందర్భంలో “నా చేత నైతే మా ప్రజలందరి చేతా కాంగ్రెసు తీర్మానములను ఉపసంహరింప చేయించి, యుద్ధానంతరం వరకూ “హాయిరూలు” “బాధ్యతాయుత ప్రభుత్వము” అనే మాటల ఉచ్చాస్యం కూడా బయటికి రాకుండా చేయాలని ఉంది నాకు” అన్నాడు. ప్రస్తుత యుద్ధంలో కూడా శత్రువు కష్టంలో ఉండగా మనం శాసనోల్లంఘనం ప్రారంభించడం సత్యాగ్రహ ధర్మాలకు విరుద్ధమని చెప్పి ఆ ప్రకారమే ప్రవర్తించాడు. న్యాయార్థులై ముఖ్య పత్రికా విలేఖరి ప్రపంచాని కేదైనా సందేశ మీయవలసిందని అడిగినప్పుడు కూడా తాను “ప్రతి బ్రిటిష్ వానికి” అని వ్రాసిన ఉత్తరంలోని విషయమే గాంధీ పునరుద్ఘాటించాడు. ప్రజా పాలిత రాజ్యాలన్నీ ఏకకాలమందు ఆశ్రయ సన్న్యాసం చేసి నట్లయితే :

“అది పిల్లలు కన్నులను తెరిచిచి అతనిచేత కూడా ఆశ్రయ సన్న్యాసం చేయిస్తుందని ఈ కూర్పున్న పాటున నేను నిశ్చయంగా చెప్పగలను.” అన్నాడు గాంధీజీ.

ఆయన మాటలలో అటువంటి పొందికా, మర్యాదా ధైర్యమూ ఉండబట్టేకదా “ప్రతి బ్రిటిష్ వానికి” అని ఆయన

వ్రాసిన ఉత్తరాన్ని వెస్ట్రోయి బ్రిజిష్ ప్రభుత్వానికి పంపి వారి ప్రత్యుత్తరం తెప్పించింది. అయితే వారి ప్రత్యుత్తరం ఆశాభంగకరంగా ఉంటుందని అందరూ అనుకున్న విషయమే.

### సత్యాగ్రహ తార్కాణాలు

ఈ నూతన సిద్ధాంతమును గూర్చి అనేకమంది గ్రంథకర్తలు తమ పుస్తకాలలో తార్కాణములను చూపి ఉన్నారు. 1920 లో సహాయ నిరాకరణోద్యమం ప్రారంభింప బడ్డప్పుడే హంగేరి దేశముడైన ఫ్రాన్సిస్ డీక్, ఆస్ట్రీయా దేశపు ఆఘాతముల నెదుర్కొన్న విధానము చాలా గొప్పగా చెప్పబడుతుండేది. డీకు జాతీయాభ్యుదయ విధానము కూడా ఇంచుమించు గాంధీ విధానంతో సరిపోతున్నది. ఆయన కార్యక్రమంలో నైతము జాతీయ విద్య, జాతీయ పరిశ్రమలు, ప్రధానస్థాన మాక్రమిస్తూ న్నవి. అందువల్ల హంగేరీపైన ఆస్ట్రీయనులు సంపాదించ దలచుకొన్న నైతిక విజయాన్ని ఆయన అరికట్ట కలిగినాడు. ఇండియాలో వలెనే అక్కడ కూడా జైలు కార్యక్రమం ఆచరణలోకి వచ్చింది. అక్కడ నైతం బహిష్కరణ విధాన మవలంబింప బడ్డది. ఆస్ట్రీయన్ శాసనసభలలో స్థానాలు హంగేరియను లక్కర లేదన్నారు. ఆస్ట్రీయా కసిపట్టి హంగేరియనులను నైన్యంలో చేరవలెనని నిర్బంధించింది. హంగేరియనులు దానిని కూడా నిరోధించారు. చివరకు ఆస్ట్రీయాకు లొంగిపోక తప్పిందికాదు. 1867 ప్రాంతాలలో హంగేరీకి నూతన రాజ్యాంగ ప్రణాళిక ప్రస్తావించబడ్డది.

మహాత్మా గాంధీకి సంబంధించిన మఱియొక సుప్రసిద్ధ ఉదాహరణాన్ని ఇచట జూపకం చేస్తున్నాము. 1906 లో నేతూలు భారతీయులందఱూ వేలుముద్రలు వేయవలెనని, పోలీసు ఉద్యోగి కోరినప్పుడు రిజిస్ట్రేషన్ సర్టిఫికే టతనికి చూపవలెనని చేయబడిన శాసనాన్ని నిరోధించడానికి 13000 మంది భారతీయులు నేతూలు సరిహద్దులను దాటి ట్రాన్సువాలుకు పోయిన సంగతి అందఱకూ తెలిసినదే. తరువాత 1913 లో మనిషి 1 కి మూడు పౌనులు తలపన్ను వేసినప్పుడూ, ట్రాన్సువాలులోకి ఎక్కువమంది జనాన్ని వలస తీసికొని రావడానికి ప్రయత్నించినప్పుడూ, వాటి నిరోధమునకై మఱొక ఉద్యమం నడపబడ్డది. హరింజి ప్రభువు కాలంలో, దక్షిణ ఆఫ్రికా భారతీయుల రిజిస్ట్రేషన్ సందర్భంలో నేమి, పోలుటాక్సు సందర్భంలో నేమి, భారతీయ విద్యార్థికులు దక్షిణ ఆఫ్రికాలోని అన్ని భాగములకూ పోవడానికి అధికారమును సంపాదించడంలో నేమి- దాదాపు ఈ అన్నివిషయాలలో భారతీయులకే అనుకూలంగా పరిష్కారం జరిగిన సంగతి ఇండియాలో తెలిసిన విషయమే. చాంపరాన్ లోని జనులు, యూరొషియన్ తోట యజమానులకు చెల్లించవలసిన 64 రకాల పన్నులను నిరోధించడానికి నడపబడిన ఉద్యమం తరువాతి తార్కాణం.

ప్రపంచంలోని అన్ని మహాద్యమాల వలనే గాంధీ సత్యాగ్రహద్యమం కూడా ముందు చాలా చిన్నగా ప్రారంభ మవుతుంది. గాంధీ మొట్టమొదటనే ఉద్యమ పూర్ణ స్వరూపాన్ని ఉహించి యనుండినప్పటికీ కూడా ముందు బుద్ధి

పూర్వకంగా చాలా చిన్నగా ప్రారంభం చేస్తాడు. ఆయన ఇండియాలో తన కృషిని ప్రారంభించింది 1917. అప్పుడు దక్షిణ ఆఫ్రికాకు కొన్ని షరతులతో ఇండియానుండి కూలీలను పోగు చేసే పద్ధతిని రద్దుచేయించాడు. తరువాత వీరంగం దిగుమతి పన్నులను రద్దు చేయించాడు. అయితే ఈ సందర్భంలో ఆయన సత్యాగ్రహం ప్రారంభిస్తానని చెప్పినా ప్రారంభించ కుండానే పని జరిగింది. తరువాతిది చాంపరాన్ విజయం- ఈ విషయం ప్రత్యేకంగా మహాకచోట ఉదాహరింప బడ్డది. చాంపరాన్ విజయ మాయనకు కొత్త ఉద్యమాలను ప్రారంభించడానికి ప్రోత్సాహం కలిగించింది. కాని ఆ ఉద్యమాలన్నీ కొన్ని చిన్నిచిన్ని గ్రామాల అభివృద్ధికి సంబంధించినవి. పాతశాలలను స్థాపించడం, ప్రజల ఆరోగ్యాభివృద్ధిని ప్రోత్సహించడం, వైద్య సహాయం, గో సంరక్షణ మొదలైన ఉద్యమాలవి. భేరా ఉద్యమం మొట్టమొదట ఆయన ఇండియాలో ప్రారంభించిన ప్రజా సమూహాద్యమం. అది పన్నులను ముజరాయిషించడానికి ప్రారంభించ బడ్డది. అందులో ఆయనకు కలిగిన అనుభవం వలన ప్రజా ఉద్యమాలంత తేలికగా ప్రారంభించ తగినవి కావనీ, అటువంటి ఉద్యమాలను ప్రారంభించేముందు ప్రజలకు ముందుగా సత్యాగ్రహ సిద్ధాంతాలను గూర్చి తగిన శిక్షణ యిచ్చి వారెంతవఱకూ గ్రహించారో బరిసీ చూస్తేనే తప్ప ప్రారంభించ కూడదనీ స్పష్టమయింది. ఈ ఉద్యమం ప్రజలు తగినంత త్యాగం చేయజాలనందున జయప్రదం కాలేదు. కాని వారికి కొన్ని హక్కులు కలవనేమాట మాత్రం వారికి తెలిసి

వచ్చింది. అంతేకాదు రాజకీయ జ్ఞానమును జనసమూహంలో వ్యాపింప చేయడానికి తగిన కార్యక్రమాలకు కూడా ఈ ఉద్యమం మూలకారణమయింది. ఖైరా ఉద్యమ ఫలితంగా శక్తి వంతులు పన్నులు తక్షణం చెల్లించవలెనని, శక్తి లేనివారు కొంతకాలం ఆగవచ్చునని ఉత్తరువులు చేయబడ్డవి. సత్యాగ్రహము నందలి ఈ ఆరంభ ప్రయత్నాలే 1916 లోని కాంగ్రెసులో గాంధీని ఇండియా రాజకీయాలలోకి రావడానికి ప్రేరేపించినవి. 1918 లో అహమ్మదాబాదు మిల్లు కూలీలకు జీతాలు ఎక్కువ చేయించే పెద్దపనికి గాంధీ పూనుకొన్నాడు. అప్పుడు వాళ్ళు ఓర్పుగా, శాంతిగా, స్వశక్తిపైన ఆధారపడి తమతోపాటు సమ్మెకట్టని కూలీలపైన దౌర్జన్యం చేయకుండా బహు మర్యాదగా ప్రవర్తించారు. అందువలనే గాంధీ మిల్లయజమానులతో రాయబారాలు నడిపి సమ్మెదారుల కూలి యెక్కువ చేయించగలిగాడు. ఈ సందర్భంలో ఏ కొద్ది మందో చేసిన దౌర్జన్యానికి ప్రాయశ్చిత్తంగా ఆయన ఉపవాసం చేశాడు. ఈ విషయాన్ని గూర్చి “ఉపవాసాలు” అనే అధ్యాయంలో విపులంగా ఉదాహరింప బడ్డది. తరువాత రోలబ్ చట్టానికి వ్యతిరేకంగా 1919 లోని సత్యాగ్రహం, జలియన్ వాలాబాగ్ హత్యాకాండ, ఖిలాఫతు దుర్ఘటము స్వరాజ్య పోరాటము జరిగినవి..

కార్మిక కర్షకుల శ్రేయస్సు కోసమున్నూ, సాంఘిక సంస్కరణం కోసమున్నూ ఇటువంటివే అనేక ఉద్యమాలు గాంధీ ఘోషితత్వంకింద నడిచినవి. గాంధీ యొక్కయు ఆయన ఆశు

చరుల యొక్కయు ప్రయత్న ఫలితంగా కలిగిన విజయపరం పరే, ఇండియాలో అహింసా ఉద్యమ నూతనశక ప్రారంభము నకు కారణము లైనవి. చాంపరాన్, ఖైరా, బోర్యాదు సత్యాగ్రహోద్యమాలను గురించి కాంగ్రెసు చరిత్రలో పూర్తిగా వివరింపబడది. తిరువాన్కూల్లో ఒక దేవాలయానికి సమీపంలో ఉన్న వీధిలోనుండి, మఱికొన్ని బ్రాహ్మణ వీధులలోనుండి “అంటరానివాళ్లు” నడవకూడదనే ఆచారం పరంపరాగతమైన నిషేధపు టుత్తరువు ఎప్పటినుండో వస్తున్నది. ఆ సందర్భంలో సత్యాగ్రహం ప్రారంభించగా పదహారు మాసములు కడచిన తరువాత, ఆ ఉత్తరువు రద్దయి, అందరూ ఆ తోలివలను నడవ వచ్చునని అంగీకరింప బడినది. ఈ సంస్కరణం చాలా చిన్నదిగా దూరాన ఉన్నవాళ్ళకు కనిపించ వచ్చును. కాని మలబారులో అంటరానితనమును గూర్చిన అప్పటి స్థితి ఇప్పటిస్థితి యెరిగిఉన్న వాళ్ళకు మాత్రం ఈ మార్పుయొక్క బౌద్ధార్యమూ, శ్రేష్ఠత్వమూ అర్థముకాక తీరదు. మఱొక ముఖ్యమైన విషయంకూడా పాఠకులు తెలుకోవలసి యున్నది. సిమాదగ్గటి కొండ జిల్లాలలోని కొండజాతులచేత గవర్న మెంటు ఉద్యోగస్థులు కానీ, యూరోపియనులు గానీ కూలి యివ్వకుండానో, పేరున కేదో కొద్దిగా యిచ్చి వాళ్ళ సామానులూ ఉత్తరాలూ మోయించుకొంటూ ఉండేవాళ్ళు. ఇండియాలోని సంస్థానాలలో ప్రతిచోటా ఉన్న “వెట్ట” పద్ధతిని సిమా కొండల ఉద్యోగస్థులు కూడా అమలు జరుపుతూండిరి. తీవ్రమైన సత్యాగ్రహం కొన్ని నెలలు జరిగిన తరువాత ఆ పద్ధతి రద్దుచేయబడ్డది. సత్యాగ్రహం

లన్నిటిలోకీ ఎక్కువ ప్రసిద్ధమైనది 1928 లో బార్డోలీ చెర్యాడా తాయాకాలలో వలబాయి పట్టు నాయకత్వంకింద జరిగిన రైతుల పన్నుల నిరాకరణ సత్యాగ్రహం- అప్పుడా జిల్లాలలో రీసెటివ్ మెంటు చేసి నూటికి 25 వంతున ప్రభుత్వంవారు భూమి పన్నును హెచ్చించారు. ఈ హెచ్చించడం న్యాయ్యపద్ధతి మీద జరుగలేదని రైతులు సత్యాగ్రహం ప్రారంభించారు. తరువాత ప్రభుత్వం రాజీకి వచ్చి మధ్యవర్తి తీర్పు కంగీకరించింది. సత్యాగ్రహం ఆపివేయబడ్డది. ఆ మధ్యవర్తుల తీర్పు ప్రకారం నూటికి రిక్త వంతున మాత్రమే పన్ను హెచ్చింపబడ్డది. నేటి ఈ బార్డోలీ ఉదంతం భారత భావి సంతానము కోసం సువర్ణాక్షరాలలో చరిత్రయందు లిఖింపబడింది. 1928 లోని నాగపూరు సత్యాగ్రహం భారత దేశాన్నంతటిని ఆకరించింది. అది నాగపూరు సివిల్ లెన్సులోనుండి జాతీయ పతాకాన్ని తీసికొనిపోయే హక్కుకోసం చేయబడింది. గుర్కాబాద్ సత్యాగ్రహం, ఎల్లప్పుడూ కృపాణమును వీడని సిక్కులవంటి మహాయోధులు కూడా ఎంత శారీరకబాధ కలిగినప్పటికీ ఎంతో కాలం దౌర్జన్యానికి దిగక ఏవిధంగా అహింసను తు-చ-తప్పకుండా ఆచరించగలిగినారో వెల్లడి చేస్తుంది. పిదప 1930 లోని ఉప్పుసత్యాగ్రహం, ఆధునిక చరిత్రలో ఒక ప్రత్యేక ఘట్టం. అందులోని సంఘటనలు పురాణములలోని ఉదంతములవలె భారత స్త్రీ పురుషుల హృదయాలలో మహాదార భావాలను రేకెత్తించగలిగి, వారిని సత్యాహింస లనే గగనవీధులలోకి తీసికొని పోగలుగుతున్నవి.

### సత్యాగ్రహ మనఃప్రవృత్తి

సాంఘిక, కర్మక, నైతిక సంస్కరణల నిమిత్తం అప్పుడప్పుడూ నడపబడిన వివిధ సత్యాగ్రహాద్యమాలకు వెనుకనున్న మనఃప్రవృత్తినీ, పరిణామ క్రమాన్నీ మనం అలోచించాలి. సత్యాగ్రహ ప్రాణోద్దేశం మానవుని సున్నిత భావాలును రేకెత్తించడం. మానవుడు తన తప్పిదాలకు తానే సిగుపడేటట్లు చేసి అతని కొక విధమైన నైతిక చిత్త వికాసాన్ని కలిగించాలి. హని పొందినవాడు ప్రత్యపకారం చేయక పోవడమేకాక పైపెచ్చు మఱిత ఆనందంగా కనపడితే అపకారం చేసినవాడాశ్చర్య పడతాడు. ఏదైనా ఒక విషయంలో పరిహారం పొందాలంటే దౌర్జన్యం కాక తక్కిన మార్గాలు లేవా అని మొదటిసారి అతనికి అలోచన కలుగుతుంది. సాధారణంగా హింసించ బడిన వానికి గాక హింస పెట్టిన వానికి కూడా కొంత వ్యభ కలుగుతుంది. మనం కోపంలో బిడ్డను కానీ మఱొకరిని కానీ కొట్టిన తరువాత మనలో మనకే ఎంతో చిన్నతనం వేస్తుంటుంది. ఎవరి మనస్సు పూర్తిగా మొద్దుపారలేదో ఎవరిలో ఇంకను నైతిక సున్నిత భావాలు నాశనం కాలేదో, వారు కోపం కానీ, ఉద్రేకం గానీ ప్రదర్శించిన వెంటనే కొంత కాలం వరకూ ఏపనీ చేయలేని అలసత్వమూ, నిరుత్సాహమూ పొందుతూంటారు. తప్పు పని మాటి మాటికీ జాపకం వస్తుండడం వల్ల విచారం కలుగుతూంటుంది. మనకు సంతోషకరమైన విషయము కూడా పదే పదే తలపునకు వస్తుంటే చిత్తస్థిమితం ఉండదు. పగలు ప్రశాంతంగా ఉండలేము; రాత్రిలు



నిద్రపట్టదు; ఇక మన తప్పు పనిని తలుచుకొంటూంటే కలిగే మనోవ్యధ ఎంతగా ఉంటుందో చూడండి. కనుక అపరాధి యైనవాడు, తాను అపరాధం చేసిన వానికి తుమాపణ చెప్పే వరకూ గాని, లేక కాలక్రమేణా తాను చేసిన తప్పును తాను మఱిచిపోయేటంత వరకూ గాని మనస్థిమితం కలిగి ఉండడు. ఈ రెండూ కూడా తప్పు చేసినవాడు పొందే సిగ్గును సూచిస్తవి. కాని వాడు మొదటి పద్ధతిని అవలంబించి నందువల నిజమైన చిత్త సంస్కారం పొందడానికి వీలవుతుంది. రెండోపద్ధతి వల క్రమక్రమంగా అతని మనస్సు మొద్దుపాటి పోవచ్చును. బాధితుడు పదర్శించే సహజ మందహాస సహన భావాలే కాక, చుట్టూ చేసిన ప్రజలు- వాళ్ళ వైఖరి, వాళ్ళ మందలింపు, వాళ్ళ ధిక్కారం- ఇవన్నీ కూడా బాధ పెట్టినవాని కళ్ళు తెరిచి పించి అహింసయొక్క సర్వతోముఖ వ్యాపకత్వాన్ని చూచేటట్లు చేస్తవి. అహింసా పోరాటంలో బాధ పొందేవానికంటే బాధ పెట్టేవాడే క్రమక్రమంగా దుర్బలుడై పోతాడని కూడా ప్రతీతి. అతని దౌర్జన్యం అంతకంతకు తగ్గిపోతూన్న కొద్దీ అతనిలోని సున్నిత భావా లంతకంత క్షుణ్ణవగా రేకెత్తుతూంటాయి. అందువలన అతనికి అంతర్దృష్టి వికాసం కలుగుతుంది. మారు చెప్పకుండా ప్రతిక్రియ చేయకుండా సహన భావంతోనూ తుమాబుద్ధితోనూ బాధ పడేవాని నైతికశక్తియొక్క ఆధిక్యత, బాధపెట్టేవాని మనస్సులో నాటుకోకుండా ఉండడానికి వీలులేదు. హింసాపరు డిటువంటి దృశ్యాన్ని గూర్చి తాను చదివి గాని, భావించి గాని, ఊహించి గాని, విని గాని

ఉండక పోవడం చేత బాధితుణ్ణి చూస్తే మఱిత గౌరవం  
 హెచ్చుతుంది. తన చర్యను యుక్తి ప్రయుక్తుల వల్ల గాని,  
 వాడ ప్రతివాదములవల గాని, న్యాయ్యాన్యాయ్య విచక్షణవల  
 గాని, సమర్థించు కోవడానికి వీలు లేదని తోచి తన శత్రువు  
 గలించి పోతాడేమోననే షికితనం కలిగినప్పుడే యెవడైనా  
 కసితో దౌర్జన్యానికి దిగుతాడు. భయము, షికితనము, కసి,  
 యివన్నీ ఒకదాని చుట్టూ ఒకటి సుశ్శు తిరుగుతూంటవి. అటు  
 వంటి వాతావరణంలో ఉదారబుద్ధి న్యాయ్యద్వష్టి వర్లివు.  
 కుత్సిత బుద్ధి, ద్వేష భావము ప్రబలుతూంటాయి. మనస్సునూ  
 హృదయాన్నీ నిష్కళంకంగా ఉంచుకో కలిగితే సద్భావం కల  
 గడం సహజమే. కాని అలా కాకపోయినా సహజ సత్స్వభా  
 వాలను, సమయంలో నొక్కిపెట్టకుండా ఉంటే ఒకప్పుడు ద్వేష  
 క్రోధాలు కూడా మనిషి నడతలో పరివర్తనం కలిగించ దానికి  
 తోడ్పడతాయి. విశాల హృదయము, విశ్వ ప్రేమా కలవానికి  
 సహజమైన సంస్కృతియే తన ప్రవర్తనను దిద్దుకోవలెనని తనను  
 లోబఱచుకొన్న చెడు ప్రభావములనుండి తాను తప్పించుకో  
 వలెనని ప్రయత్నించే వాని విషయంలో కృత్రిమ సంస్కృతి  
 కావచ్చును. కాని ఈ రెండవరకం మనిషి, తన నైతిక శక్తి మీద  
 తనకు విశ్వాసం కలిగినప్పుడు, తనకు కూడా మంచి ఆలోచనా  
 శక్తి కలదని, తానూ న్యాయ్యం కోసం నిలబడ గలనని తోచి  
 నప్పుడు, తన ప్రకృతిలో దాగి ఉన్న శుభలక్షణాలను సద్విని  
 యోగం చేసుకో గలడు. కామ కోర్ధ లోభ మోహ మద  
 మాత్సర్యము లనే అరివడ్డుర్గాలను జయించ వలెనని ప్రతి మనిషికి

స్వతస్సిద్ధంగా కోరిక ఉంటుంది. వీటిని వాటి ఇష్టం వచ్చినట్లు చెలరేగ నిస్తే మనిషి వీటికి బానిస అయిపోతాడు; కాని కొంచెం ప్రయత్నిస్తే వీటిని మనో బద్ధులచేత పూర్తిగా లోబఱచుకోగలడు. కాబట్టి కోపాన్ని జయించ దలచుకొంటే శాంతం అలవాటు చేసుకోవాలి. అప్పుడు దయా దాక్షిణ్య తుమా గుణాలు రేకెత్తడానికి తగిన మనశ్శివప్రవృత్తి కలుగుతుంది. అనేకసార్లు మనకు చెడ్డపని చేయాలని బుద్ధి వుట్టినప్పుడే కూడదని కూడా కోరిక కలుగుతుంది. మంచి చెడ్డలు మన కందఱికి తెలిసినవే. కాని మన కోరికలు మన నిగ్రహాన్ని నిలవ నీయవు. గుణవంతుడుగా, సత్య సంఘడుగా, నీతి పరుడుగా, ధైర్య శాలిగా, ఉదారుడుగా, తుమా నిరతుడుగా, సేవా సక్తుడుగా, పరశ్రేయోభిలాషిగా, స్వార్థ రహితుడుగా ఉండాలనే ప్రతివానికీ సహజమైన కోరిక ఉండడం ఒక సుగుణం. ఈ సుగుణం పైననే సత్యాగ్రహ సిద్ధాంత మంతా ఆధారపడి ఉంది. ఈ పైన పేర్కొన బడిన గుణాలు వీటికి వ్యతిరేక గుణాలైన, అసత్యము, దొరన్యము, కోపము, ద్వేషముల వలె విజృంభితములు కాకపోవచ్చును. బాధక బాధితుల మధ్య ఒక విధమైన నైతిక మోహనాస్త్రం సంచరిస్తుంటుంది. సత్యాగ్రహం దాని వాయిని మొక్కవోకుండా చూడాలి. హింసా పరుని ఉద్రేకం కొండ మీదనుంచి దూకే జలప్రపాతం వంటిది. అతని మాటలూ చేతలూ అన్నీ కూడా అతని ఆవేశాన్ని పరవశత్వాన్ని ప్రదర్శిస్తుంటాయి. ఉచితజ్ఞత, ప్రసన్నత, సహనశీలత, తుమా పరత:గల అహింసా యోధుని మనోభావాలు వానలను, వరద

లను, సెలయేళ్ళనూ, జలపాతాలనూ భరిస్తూ అతి విశాలం గానూ బహు గంభీరంగానూ ప్రవహిస్తున్న వాహినీ గర్భ సలిలములవలె, దురాగ్రహ శాప ప్రహారాలను భరిస్తూ ఉంటుంది. ఇట్టి చిత్తశాంతి కలిగి ఉన్నప్పుడే మన జీవిత సమస్యలు పరిష్కరింప బడడానికి పేలు కలుగుతుంది. మానవులు కోపంతో ఉన్నప్పుడు, వారికి ఉచిత జ్ఞానం, మర్యాద, ఆలోచనా లోపించినప్పుడు మన సమస్యలు సరిగా పరిష్కరింప బడవు. కొంచెం ఓర్పు వహిస్తే విషయం సరిగా గ్రాహ్యమై నిజమైన నిరణయానికి రా వీలువుతుంది. మనిషిలోని సున్నిత భావాలు ప్రేమ వాతావరణంలో వికసించినట్లు క్రోధ పరిస్థితులలో వికసించవు. అంత కంతకు అందజీ యందూ ప్రేమభావం వర్ధిలుతూన్న కొద్దీ, ఆచరణ ఆదర్శాన్ని సమీక్షిస్తున్న కొద్దీ, బుద్ధి మనో వైకల్యాన్ని లోబలుచుకో గలిగిన కొద్దీ, మనిషి ప్రవర్తన తర్కానికి అతీతంగా ఉంటుంది; పూర్వాపర సందర్భాలను బట్టి గానీ లాభాలను బట్టి గానీ ఉండదు; తర్కానికి హేతువాదానికి దూరంగా ఉండే అంతః ప్రవృత్తిని బట్టి నడుస్తుందది. ఆలోచించ కుండా అకస్మాత్తుగా ఒక్కొక్కప్పుడు కొన్ని విషయాలు మన మనస్సుకు స్పష్టంగా తడతయి. దానినే అంతర్వాణి అనీ, అంతః ప్రవృత్తి అనీ అంటారు. తర్కం వలన ఆలోచన వలనూ కూడా అంత స్పష్టంగా విషయాలు తట్టవు. అందువల్లనే గాంధీ తన అనుచరులకు తన నిరణయాలను చెప్పివేస్తాడు. వాటికి తగిన తర్కము, హేతువాదమూ కనిపెట్ట తగిన పని ఆయన అనుచరులది. భయము, రాగము, క్రోధము, ద్వేషము, స్వార్థము, కాపట్యము,

అను విడిచిపెట్టిన సత్యాగ్రహి హేతువాదం పైన ఆధార పడడు. అంతఃకరణ ప్రవృత్తి మీద ఆధార పడతాడు; అవసరం కోసం చూడడు; సిద్ధాంతం కోసం నిలబడతాడు; రాజకీయాల కంటే నీతిని ఎక్కువగా పాటిస్తాడు.

### అంతఃకరణ ప్రవృత్తి

అహింసా పోరాటంలోనే కాదు నాయకులు అంతఃకరణ ప్రవృత్తిని బట్టి నడచుకొనేది. హింసా యుద్ధాలలో కూడా దానికి స్థానముంది. ఫీల్డ్ మార్షల్ రాబర్టు హేగ్ సేనానికి 1914-18 యుద్ధంలో వ్రాసిన ఉత్తరాన్ని చర్చిల్ ఈ విధంగా ఉదాహరిస్తున్నాడు. “పడమర దిశను దండయాత్ర సాగించ వలసిందే. ఈ ఉద్దేశాన్ని బల పరచడానికి తగిన మంచి కారణాలు నే నేమి చెప్పలేను. కాని నా అంతఃకరణ మాత్రం అది మంచి పని అని నన్ను ప్రేరేపిస్తున్నది.” దీన్నిబట్టి రాబర్టు హేగ్ నిరయానికి తగిన కారణాలు చూపించలేక పోయినాడన్న మాట జ్ఞాపక ముంచుకోండి. కాని అతని సిబ్బందీ అంతా అతని అంతఃకరణ ప్రేరేపించిన నిరయాలకు కారణాలు కల్పించుకొని అనుసరించి తీరాలి. శిల్పి భవన నిర్మాణం ఎలా ఉండాలో ఊహించి నిర్ణయిస్తాడు. ఇంజనీయరు ప్లానులు, అంచనాలు తయారు చేస్తాడు. తాపీమనిషి కడతాడు. అదేవిధంగా, ఫీల్డ్ మార్షల్ నిర్ణయించిన పనిని కెప్టెన్ అమలు జరుపుతాడు. నిజానికి అంతఃకరణ ప్రవృత్తి సూక్ష్మత సూక్ష్మమైన హేతువాదం; ప్రజ్ఞా పరమావధి; కార్యమూలం దాల్చిన ప్రతిభ.

సత్యాగ్రహం ఏకొందఱి గొప్పవాళ్ల సొమ్మో కాదు. అశిక్షితులైన అనేక మందికి దానిని అవలంబించడాని కధికార ముంది. ఈ సందర్భంలో ధర్మరాజుకు నారదుడు చెప్పిన మాటల నుదాహరించడం ఉచితం. బదరి కాశ్రమంలో తపస్సు చేసుకొంటున్న దామోదర బిడ్డయైన నారాయణు నుండి, తా నభ్యసించిన సనాతన ధర్మాన్ని నారదుడు ధర్మరాజు కిలా ఉపదేశించాడు :

కుల భేదంతో నిమిత్తం లేకుండా ప్రతి వానికి ఈ ముప్పై సుగుణాలూ ఉండి తీరాలి:- సత్యం, దయా, సహాపూస తపస్సు, శౌచం, తుమా, యుక్తా యుక్త విచక్షణ, శమము, దమము, అహింస, బ్రహ్మచర్యం, ఔదార్యం, ఉచితధ్యానం, ఆనందం, సౌమ్యత, సదాచారం శ్రజా సేవ, ప్రాకృత వాంఛా విసర్జనం, ప్రయోజనం లేని పనులను చేయ కుండా ఉండడం, వాఙ్మయమనము, పరమాత్మాను చింతనం, అఖిల ఘాతములకూ అన్న పానాదులను పంచెట్టడం, ప్రతి జంతువును పర మాత్మ స్వరూపంగా భావించడం, అంతరాత్మకు అనుకూలంగా నడచు కోవడం, శ్రీమన్నారాయణునిగూర్చి స్మరణం, సంకీర్తనం, శ్రీవణం, వందనం, అర్చనం, దాసత్వం, సఖ్యం, ఆత్మజ్ఞానం అనే భక్తిమార్గాల నవలంబించడం.

## ధర్మం

సత్యాగ్రహ మొక నూతన ధర్మ శాస్త్రం కానీ నీతి సంగ్రహం కానీ కాదని, ఇప్పటికీ బోధపడి ఉంటుంది. కులంతోనూ వృత్తి తోనూ నిమిత్తం లేకుండా ప్రతి మనిషీ అవలంబించ తగిన ధర్మమిది. ప్రత్యేక కులాలకు ప్రత్యేక ధర్మాలు నిర్ణయింప

బడ్డవి. కాని నారదుడు చెప్పిన ఈ ధర్మాలు అందఱూ అవలంబింప దగినవి. అక్షరాలు రావడంతోనే మనం చిన్నప్పుడు చదువుకొన్న, చిన్ని చిన్ని పుస్తకాలలోని పద్యాలు జ్ఞాపకం చేసుకోవడం మంచిది. వాటిలో సత్కార్యమూ ముఖ్యసూత్రాలిమిడి ఉన్నవి.

దౌరన్యం భయకోపధముల నుండి పార్జనంభిస్తుంది. అహింస తుమాగుణం నుండి ఆరంభ మవుతుంది. భయం మానసిక కల్పనం. కోపం వాస్తవికం. కోడికి, తన కోపానికి గుఱి కావలసిన మనిషి అవతల మఱొకడు ఉండాలి. భయముడు తన భయాన్ని లోలోపలనే మింగుకొని ఊరుకుంటాడు. వాడు తన కన్న బువ్వైన విషయాన్ని చూచి భయపడుతాడు. కోపం కల వాడు తనకన్న బలహీనుడైతే తన ఆవేశాన్ని ప్రదర్శిస్తాడు. అనగా నీవొక శత్రువును చూచినప్పుడు నీకు కలిగే భయం కానీ, కోపం కానీ, నీ ప్రత్యర్థి కంటే నీవు బలహీనుడ వనుకొంటూన్నావో లేక బలవంతుడ వనుకొంటూన్నావో అనే విషయంపైన ఆధారపడి ఉంటుంది. “అనుభవమును బట్టి తర్కమును బట్టి మనుష్యుల మనః ప్రవృత్తులను మీరు చర్చిస్తున్నారు బాగానే ఉంది. కాని ఒక పోరాటంలోకి ఎక్కిఉండి బుద్ధి పూర్వకంగా ఆత్మ సమర్పణం కోసం జనం రావడము మాత్రం అంత తేలికైన పని కాదు సుమా. యుద్ధానికి దోడిదోడి బయలుదేరిన సిపాయీల గుంపుకు సాహస కార్యాల మీద ఉత్సాహం ఉంటుంది; ఏదైనా ప్రయోజనమూ లాభమూ కలుగవచ్చుననే ఆశ ఉంటుంది; అందులో ఉన్న ప్రతి ఒక్కడూ, ఇంతమంది

ఉండగా తనకే దెబ్బ తగలవచ్చిందా అనుకోంటూండవచ్చు. ఈ అనుకోవడం వల్లనే ప్రతివానికీ రక్షణ ఉన్నట్టుగా ప్రతివాడూ భావించు కొంటూంటాడు. సత్యాగ్రహం విషయంలో అలా కాదే. తాను కావాలని అపాయాన్ని కొని తెచ్చుకోవడం; తనకు తప్పకుండా పెద్ద బాధ కలుగుతుందని తెలుసుకొని వెళ్ళడం; కాబట్టి సత్యాగ్రహంలోకి వలంటీర్లను చేర్చడం కంటే యుద్ధం లోకి సైన్యాలను చేర్చడం తేలిక అని వాదించవచ్చును. అయితే సత్యాగ్రహంలో యే లోప మున్నదని మీ రంటూ న్నారో సరీగా అదే దానిబలం. తన ముందు అపాయం ఉందని ఎఱిగి ఉండి, రాబోయే కష్టాలను బుద్ధి పూర్వకంగా ఎదుర్కోవడానికి మంచి ధైర్యముండాలి. తాను చేయబోయే పని మంచిదని విశ్వాస మున్నప్పుడే ధైర్యం ఇంకా ఎక్కువవుతుంది. ధైర్యానికి వ్యాపకశక్తి ఉంది. నీ ధైర్యం నీ పక్కను వాళ్ళకు కూడా వ్యాపిస్తుంది. సైన్యం లోనో అలాకాదు; అనుకోకుండా యెవరికైనా ఒక సిపాయికి కలిగిన ఆపత్తు, పక్కను వాళ్ళకు భయం కలుగచేసి అందఱి స్థైర్యాన్ని కూడా చెడగొట్టవచ్చును. సత్యాగ్రహ సందర్భంలో బుద్ధి పూర్వకంగా తెలిసి ఉండి చేసే ప్రతిపని, ఇతరులలో కూడా త్యాగబుద్ధిని పురికొల్పడాని కుపయోగ పడుతుంది. బొంబాయి అజద్ మైదానంలో 1930-32, 33 లలో సత్యాగ్రహ పటాలాలు ఒకటి తరువాత ఒకటి వ్యూహాలుగా వచ్చిన దృశ్యమిందుకు తార్కాణం. నెత్తురు చూచినంత మాత్రాన వారి పట్టుదల సన్నగిల్లేదు.



దెబ్బ తగులుతుందనే భయంవల వారు రంగంనుండి పారి పోలేదు. అజద్ మైదానం లోని ఉద్యమాన్ని నిర్మూలం చేయడానికి బొంబాయికి కొత్త కమీషనరును నియమించారు గవర్నమెంటువారు. ఆయన బుద్ధి పూర్వకంగా సత్యాగ్రహాల ఒంటి మీదనే కాక నెత్తి మీద కూడా లాఠీతో కొట్టించాడు. ఆ దెబ్బల వల తలలు పగిలి నెత్తురు జడివాన కురిసినట్లు కురిసింది; సత్యాగ్రహాల శరీరాల నుండి, సెలయేళ్ళవలె ప్రవహించింది. ఆ దృశ్యాన్ని చూడడానికి వేలకొలదీ ప్రజలు వచ్చారు. ధైర్య శాలికి నెత్తురు చూచిన కొద్దీ ఇంకా ఎక్కువ ధైర్యం వస్తుంది. పిఠికి వాడికి గుండె జాఝిపోతుంది. ఈ కొత్త ఉద్యోగస్తుడు సత్యాగ్రహాన్ని చంపడానికి ప్రయోగించిన ఉపాయాల వల్ల అది చావక పోగా, పైపెచ్చు ఆ దృశ్యాన్ని చూడడానికి అది వరకు 5,000 మందే వచ్చేవారు. ఇప్పుడు 25,000 మంది వస్తూన్నారు. రంగంలోకి వచ్చి సిపాయిల దౌర్జన్యానికి గుటియైన ప్రతి సత్యాగ్రహ పటాలమూ తమ తరువాత వచ్చే పటాలంలో తమకంటే కూడా ఎక్కువ ధైర్యోత్సాహాలను ప్రదర్శించ వలెననే కోరికను కలిగించింది. ఈ ప్రకారం 1930 లో సత్యాగ్రహం అడ్డులేని ఆయుధంగా పరిణమించింది.

ఇక సత్యాగ్రహిని ఎదుర్కొంటూన్న సిపాయి యొక్కయు, పోలీసువాని యొక్కయు దృక్పథమునుండి ఈ విషయాన్ని పరిశీలన చేదాం. యుద్ధ రంగానికి వెనుకయే ఇరవై మైళ్ల దూరానో ఒక్కొక్కప్పుడు నూరుమైళ్ళ దూరానకూడా ఉండి, సోపాయిలను ఫలానా దృక్కోణంలో నుండి మర ఫిరంగులను

కాల్చి వలసించని సేనానాయకు డాక్టర్ స్టూంటాడు. సిపాయిలు కూడా తమ శత్రుసైన్యాలు కనిపించవు. దూరదృష్టి యంత్రాలతో యుద్ధ శాస్త్ర నిపుణులు పైనుండి కాని, లేక నేల మీదనుండి కాని ఆ కాలుపు ప్రయోజనకారిగా ఉందో లేదో చూస్తూ ఉంటారు. ఎప్పుడో కర్మంచాలక రెండువైపుల సైనికులకు ముష్టాముష్టి యుద్ధం జరిగి తేతప్ప, లేకుంటే సైనికులు నిజమైన యుద్ధం చూడనే చూడరు. కాని సత్యాగ్రహాలను పోలీసు కాని సిపాయిలుకాని కొట్టేటప్పుడు వారు ప్రత్యక్షంగా అంతా కళ్ళారా చూస్తూ కొట్టవలసి ఉంది. సత్యాగ్రహి అన్ని మంచి చట్టాలనూ నియమాలను శిరసావహిస్తాడు. వారు కొట్టే డెబ్బలకు మారు సలుకకుండా భరిస్తాడు. కొట్టినంత సేపూ యేవిధమైన ఉద్దేశమూ చూపించడు. ఇది చూచి తాను చేసిన పనికి సిపాయికి మనస్సులో సిగ్గు, ఆశ్చర్యం, విచారమూ కలుగతాయి. నిరపరాధులు, నిరాయుధులు, నిరుద్రేక పరులూ అయిన వీళ్ళను కొట్టడానికి తా నెందుకు బంజుపింప బడ్డాడా అని ఆలోచన కలుగుతుంది తనకి. సరిగా ఇదే కారణంవల్ల, ఘరియా వాలా సిపాయిలు, 1930-32 సత్యాగ్రహోద్యమంలో తుపాకులు కాల్చడానికి నిరాకరించారు. వారికి 14 సంవత్సరాలు ఖైదు విధింప బడ్డది. జైళ్ళలో ఖైదీలపైన లాతీ ప్రయోగం చేయవలసి వస్తే వె డాం బిడ్డలు కల వారరు కాక, అన్నదమ్ములను ఖానీ చేసినవాళ్ళో, అంతకంటెనూ ఎక్కువ అవినీతి కరమైన నేరాలు చేసినందువల్ల ఎక్కువ కాలం శిక్షకు గుటియైన వాళ్ళో కాన్స్టేబుల్ వారరుగా నియమింప బడినవాళ్ళో ఆ ప్లసికి తయారవుతున్నారు.

వారరు కంటే తప్పొప్పుల సంగతి తక్కువ తెలిసినవాళ్ళు కాన్విక్టు వారరు. అదే విధంగా సిపాయిల కంటే భార్య బిడలుగల పోలీసు వాళ్ళలో ఎక్కువ మానవత్వం ఉంటుందని విశ్వసింప బడుతూన్నది. మాతృదేశం కోసం పోరాడుతూన్న సత్యాగ్రహులకు అకారణంగా కొట్టవలసిందని ఆజ్ఞాపించ బడిన పోలీసులకు తమ మాతృదేశమే సత్యాగ్రహుల మాతృదేశ మనే మాట గ్రహింపుకు వచ్చి, ఉదార బుద్ధితో వారా పని నుండి తొలగి పోతూంటారు. కాబట్టి మామూలు హింసాయుత యుద్ధంలో వలెనే, సత్యాగ్రహ యుద్ధంలో కూడా ప్రత్యర్థి యొక్క ధైర్య సైర్య శక్తి సామర్థ్యాలను పటాపంచలు చేసే ఉపాయాలు కలవు. పోలీసు మనిషికి కానీ సిపాయికి కానీ తాను నిర్వర్తిస్తున్న పనిలోని ధర్మాన్ని గూర్చి కొంచెం సందేహం తోచిందంటే చాలు, అతను నిర్వీర్యుడై పోయినా ఉన్న మాటే. ఇక సత్యాగ్రహ స్థితి యెలా ఉంటుందో ఆలోచిద్దాం. తాను దెబ్బలు తిని, మూర్ఛవోయి, తేరుకోని, మళ్ళీ దెబ్బలు తిని, మళ్ళీ పడిపోయి, మళ్ళీ లేచినప్పుడల్లా, తనలో ఎంత ధైర్యం కలదో, తా నెంత సహన శక్తిని ప్రదర్శిస్తూ న్నాడో, తనను చూస్తున్న జనంలో యెంత ధైర్యం వ్యాపిస్తుందో అతనికి తెలుస్తుంటుంది. అందువల్ల అంతకంతకు తన ఉద్యమం బలమవుతూన్నట్లు, తనకు విజయం సమీపిస్తున్నట్లు అభిప్రాయం కలుగుతుంది. సత్యాగ్రహికి స్థైర్యమూ సంతృప్తి కలిగిన కొద్దీ పోలీసువానికి కంపమూ, నిరాశా కలుగు

తవి. తన పై అధికారులు చెప్పినట్లు తాను, యుక్తా యుక్త విచక్షణ లేకుండా ఈ పని చేయడం న్యాయ్యమా అని అతనికి తోస్తుంది. అదే సత్యాగ్రహ విజయ ప్రారంభ దశ. అప్పుడే సత్యాగ్రహి ఇంకనూ ఎక్కువ నియమబద్ధంగా ఉండాలి.

సామాన్యజనం నియమ బద్ధంగా ఉండరని కొంతమంది నమ్మకం. అది సత్యం కాదు. యుక్తి ప్రయక్తులు తెలిసిన అంగ విద్యార్థికుల కంటే, సామాన్య జనులే ఎక్కువ నియమ బద్ధులుగా ఉంటారు. విద్యార్థికులు సత్యాగ్రహ కార్యక్రమాన్ని గూర్చి తర్క వితర్కాలు చేస్తారు; పూర్వ చరిత్రతో పోల్చి చూస్తారు; జయం పొందే అవకాశాలను లెక్క వేస్తారు; చెబ్బకు చెబ్బ కొట్టడ మంటే అందఱికి అర్థమవుతుంది కాని సత్యాగ్రహం ఎవరి కర్తవ్యమవుతుం దంటారు; అందఱూ సత్యా హింసలు పాటించ గలరా అని సందేహిస్తారు. అందు వల్ల వారి విశ్వాసం అంతకంతకు జారి పోతుంటుంది. మామూలు మనిషి విషయంలో అలా కాదు. చెప్పగానే నమ్ము తాడు. ఆచరణలో పెడతాడు. విద్యార్థికులకు తోచిన తర్క వితర్కాల తలనికి తట్టనే తట్టవు. అంతేకాక, అహింసా సంగ్రామం గబగబా ఒక్కసారిగా సాగిపోయేది కాదు. క్రమాను గతంగా నడుస్తున్న సత్యాగ్రహ నిగ్రహ పరం పరలతో అభివృద్ధి పొందుతుంటుంది. వాటిలోని ప్రతి సమ రమూ రాబోయే పోరాటానికి ప్రోత్సాహ కరంగా ఉంటుంది. సత్యాగ్రహంలో అహింస, ఇంగీషు మందువలె గాక మోమాయిో మందువలె పని చేస్తుంది. సత్యాగ్రహం

ఎప్పుడూ రాజీ తోనే ముగింప బడుతుంది; ఆ రాజీ చిట్టచివరి రాజీ కాకపోవచ్చు; కాని అది ముందు రాబోయే రాజీ కొక మొట్టుగా ఉంటుంది. కాబట్టి సత్యాగ్రహి ఇది చివరి యుద్ధమని కానీ, జయం పొందేదాకా ఈ యుద్ధం మానమని కానీ దొర న్యాయం, రక్త పాతమూ చేయడానికి పూనుకొన్నవాళ్ళనే టంత గట్టిగా అనడు. సత్యాగ్రహ సమర ఫలితాలలో ఒక విధమైన అసంపూర్ణత ఉంటుంది. సమయం చూచి తిరిగి పోరాటం ప్రారంభించి ఆ కొరతను పూర్తి చేసుకోవాలి. కాని ఈ విధముగా పునరుద్ధరింప బడిన ప్రతి పోరాటమూ మొదటి దానంత తీవ్రంగా ఉండనక్కర లేకపోవచ్చు. చెట్టు మొదలును మూడుపాళ్ళు కొట్టిన తరువాత, నాలుగోపాలు కొట్టడానికి మొదటి పాలు కొట్టేటప్పుడు పయోగించినంత బలం ఉపయోగించ నక్కరలేదు. తాడుకట్టి ఒక్కలాగు లాగితే పడి పోతుంది; అలాగే చెడుగును కొట్టివేయడానికి కూడా మొట్ట మొదట చేసినంత కృషి తరువాత చేయనక్కర లేదు.

సత్యాగ్రహిణి గల ప్రయోజనాలు

మామూలు యుద్ధంలో ఉన్న సదుపాయాలన్నీ సత్యాగ్రహం లోనూ ఉన్నాయి. కాని అందులో ఉన్న చిక్కు లిందులో లేవు. ఎందువల్ల నంటారా, పోరాటం ప్రారంభించాలా అక్కరలేదా అనే విషయం మన చేతులో ఉంటుంది. మనం ఎంతవరకు చేయగలిగితే అంతే తాత్కాలిక సత్యాగ్రహంలో జయం జయం అనేవి సంబంధ వాచకాలు. ప్రతి అపజయమూ జయానికి ఒక మొట్టు. ప్రతి అపజయమూ అపజయ ధరంపరలకు పరిమాణధి;

అగ్ర మకుటం; మనం చేసుకొన్న ప్రతి రాజీయున్నా పరస్పర ప్రత్యపకార చింతకు తావలంగా ఉండదు. సుహృద్భావ సదుద్దేశాలను పెంపొందిస్తుంది. కాని హింసా యుద్ధంలో చేసుకొన్న రాజీలు, రాబోవు యుద్ధాలకు అంకురార్పణలుగా పరిణమిస్తవి. దౌర్జన్య యుద్ధంలో వలె, మన సత్యాగ్రహ సమరంలో నీతి భక్తిష్టలమూ ధర్మమృతులమూ కాము. పైగా మన ప్రత్యర్థిని కూడా క్రూరత్వమనే బురదలోనుండి, కని అనే ఊబిలో నుండి పైకి లేవదీయ గలం. ఒకవేళ అతడు ఓడిపోయినప్పటికీ, అతని ప్రత్యర్థియైన సత్యాగ్రహి, అతనిపైన యేమీ దౌర్జన్యం చేయకుండా పై పెచ్చు అన్ని కష్టాలూ తానే అనుభవించి నందువల్ల, అతని హృదయం మార్దవమూ పరిశుద్ధమూ అయి శత్రువుపైన యే విధమైన దుష్చింతకూ అవకాశ మీయడు.

### సత్యాగ్రహానికి అభ్యంతరాలు

సామాజ్య వాదుల దృష్టిలో శాంతి క్రమాలను కాపాడడమంటే, తమకు లోబడి ఉన్న దేశాలనూ వెనుకపడి ఉన్న జాతులనూ దోచుకోవడం. కాబట్టి అటువంటి ప్రభుత్వ చట్టాలను అహింసాయుతంగా నిరోధించడం శాంతి క్రమాలను తలకిందులు చేయడం కాదు. బలం కలవాడిదే న్యాయమనే సిద్ధాంతంపైన ఆధారపడి ఉన్న ప్రస్తుత సంఘం కంటే, ఉత్తమమైన సంఘాన్ని నిర్మించడానికే అహింసా నిరోధకు డాపని చేస్తూన్నాడు కనుక అది సరియైనదే. కమ్యూనిష్టుల వలె, అహింసా నిరోధకు డెప్పుడూ, దౌర్జన్య యుతమైన కార్యక్రమం ద్వారా

కల్లోలం కలిగించాలని చూడడు. అతను బలవంతుల రాజ్యాన్ని లొంగదీయడమే కాకుండా, తిరిగి దేశంలో శాంతి భద్రతలను స్థాపించడానికి కృషి చేస్తాడు. అంతేకాదు, అతని కొక నిర్మాణ కార్యక్రమం కూడా ఉంది. ఆచరణ యోగ్యమగు అతని కార్యక్రమం పైన పునర్నిర్మాణం చేయబడిన రాజ్యం, ఐకమత్యంతోనూ సోదర భావంతోనూ వర్ధిల్లుతుంది. హింస చెడుగు తరువాత చెడుగును కలిగించినట్లే, అహింస మంచి తరువాత మంచిని కలిగిస్తుంది. కొడితే కోపం వస్తుంది, కోపం వస్తే మళ్ళీ కొడతాడు; ఇది హింసాక్రమం. ఉపకారం చేస్తే, స్నేహం కలుగుతుంది; స్నేహం కలిగితే ప్రత్యుపకారం చేస్తాడు; ఇది అహింసాక్రమం. దక్షిణ ఆఫ్రికాలో సత్యాగ్రహం రెండవ పర్యాయం జరుగుతూన్నప్పుడు, అక్కడి యూరోపియన్ రైల్వే ఉద్యోగులలో సమ్మె ప్రారంభమయింది. అప్పుడక్కడి గవర్నమెంటు మంచి చిక్కులలో పడ్డదని గాంధీకి తెలుసు. కాని దాని వల్ల లాభం పొందడానికి బదులుగా ఉదార బుద్ధితో అది ఆగిపోయే టంతవరకూ భారతీయుల పోరాటాన్ని ఆయన నిలిపివేశాడు. అందువల్ల భారతీయులపైన గౌరవం హెచ్చింది.

అహింసను ఆధారం చేసికొని నిర్మించబడిన రాజ్యంలోని ప్రజలు, సేవా తత్పరత్వమూ త్యాగబుద్ధి గలిగి ఐకమత్యంతో దాని స్థైర్యమునకు సహాయం కారులుగా ఉంటారు. అటువంటి ఫలితమును పొంద దలచుకొంటే అధమం, అహింసా సత్యములను ఆవలంబించి తీరాలి. అహింసా సత్యాలలో సంపూర్ణ

విశ్వాసం లేనివాడు, తన ప్రయత్నంలో తా ననుభవించబోయే కష్ట నిష్ఠురాలకు తాళ జాలడు. ఒక్కొక్కప్పుడు ఉత్తమ అతి సీచ మైన నేరాలు చేసిన వాళ్ళకంటే కూడా ఎక్కువ అవమానం భరించవలసి వస్తుంది. కాబట్టి అహింసలో అతనికి అత్యంత విశ్వాస ముండాలి. మామూలు మనుష్యులు సత్యాగ్రహ నియమాల్ను సరిగా ఆచరించ లేరనడం సత్యాగ్రహాద్యమానికి వ్యతిరేకంగా చెప్పదగిన వాదం కాదు. నియమ భంగం జరిగితే యేమి చేయాలో నాయకులకు తెలుసు. 1922 ఫిబ్రవరిలో చౌరీ చౌరా పోలీసు స్టేషను లోపల ఉన్న 21 మంది పోలీసు జవానులూ సబ్ ఇన్స్పెక్టరుతో సహా తగులపెట్ట బడ్డప్పుడు, అసహా యోద్యమం ఆపివేయ బడలేదా! గాంధీ ఉద్యమాలలో చాలా వరకు అహింస యంత కచ్చితంగా పాటించ బడ్డదో, ఇండియా గవర్నమెంటు హింస మొదలు సర్ హక్యరీ హేగ్ వంటి ఉద్యోగులూ, డెయిలీ హెరాల్డు విలేఖకుడు జారి స్టోక్స్ బో వంటి పత్రికా రచయితలూ, నిస్సంశయంగా ప్రకటించే ఉన్నారు. ఒక్కొక్కప్పుడు అహింస అక్షరాలా అవలంబింప బడిన సందర్భాలు వేయి ఉన్నప్పటికీ వాటిని వదిలిపెట్టి, హింసా సందర్భం ఒక్కటైనా వివరంగా పొలు పోకుండా వర్ణింపబడ్డ మాట కూడా గమనించాలి. కారెలు చెప్పినట్లు ప్రజ అంటే “అతి వేగంగా అంటున్నానే అందులేని అగ్ని”. కాబట్టి వాళ్ళకు సంబంధించిన ఉద్యమాలలో దౌర్జన్యం పుట్టకుండా చూడడం మఱీ అవసరం. కనుక సత్యాగ్రహం గానీ శాసనోల్లంఘనము గానీ ప్రారంభించవలె నంటే ముందుగా, నియమ బద్ధమైన



మానసిక, నైతిక శిక్షణ ఉండాలి. ప్రభుత్వ శాసనాలు నేరాలను ఆపలేవు. నేరస్తులను శిక్షించగలవు. ప్రజాభిప్రాయమూ, వ్యక్తిగత వివేకమూ అభివృద్ధి పొందినట్లయితే, అవి నేరాలను ఆపడానికి పోలీసు కంటే, ప్రభుత్వ శాసనాలకంటే కూడా యెక్కువపని చేస్తాయి. ఈ పద్ధతుల మీద ప్రజలకు శిక్షణ యిస్తే వారికి ఏకీభావం కలగడమే కాక, సేవా పరత్వము, ప్రేమ మొదలైన సుగుణాలు కూడా అలవడతాయి.

### గాంధీ - సత్యాగ్రహ యంత్రము

గాంధీ సత్యాగ్రహ యంత్రమును ఒకటే వేగం గానూ తలవని తలంపు గానూ నడుపుతూంటాడు. అంతర్వాణి ప్రబోధమును బట్టియే ఆయన ఆ ఉద్యమాన్ని ప్రారంభిస్తూంటాడు. ఆపి వేయడం కూడా అదే విధంగా చేస్తాడు. 1939 ఏప్రిల్ ఒకటో తేదీని ఇండియాలోని రాజకోట, తిరువాన్కూరు, హైదరాబాద్ జయపురములలోని అన్ని సత్యాగ్రహోద్యమాలను నిలిపివేస్తూ ఆయన ఇలా వ్రాశాడు :

సత్యాగ్రహంలో ఆకాశంగ మనేది కానీ ఆనంత్యప్తి అనేది కానీ లేదు. మన ఆదర్శాన్ని అందుకొనే వరకూ ఏదో విధంగా పోరాటం నడుస్తూనే ఉంటుంది. సత్యాగ్రహి కాసనోల్లంఘనం చేయమన్నా చేస్తాడు; పోరాటానికి సంబంధించిన మరొక పనిని చేయమన్నా చేస్తాడు. కాసనోల్లంఘనం మధ్యలో ఆతనిని ఆపివేసి, ఇంకో ఘన పంపితే దానికి సరే నంటాడు. అతనికి అదంతా మంచికోసమే ననే విశ్వాసం మాత్రం ఉండాలి. సత్యాగ్రహం ఆపివేసినప్పుడు తువాతి పోరాటానికి ప్రజలొకా యెక్కువ సంస్థంగా ఉండడం, దౌర్జన్య భావాలను నిగ్ర

హిందుకు గలిగి ఉండడం నా కనుభవంలోని విషయాలే. కాబట్టి నేను ఆపివేయ మనడంవల్ల, సత్యాగ్రహాలకు అపిశ్వాసం ప్రబలి, అసలు పాటిపోతారేమో ననే భయం నా కంతమాత్రము లేదు. ఒకవేళ అలా జరిగితే నేను విచార పడను. పాటిపోయిన వాళ్ళకు సత్యాగ్రహ మంటే యేమిటో తెలియలేదని నా కర్థమవుతుంది. తాము చేస్తూన్న పని యేమో తమకే తెలియని వాళ్ళు ఉద్యమంలో లేకుండా ఉంటే మితి మంచిది.

తరువాతివారంలో గాంధీ తన మనస్సులోని భావాన్ని ఇలా వెలడించాడు. “నేను శాసనోల్లంఘనోద్యమాలును అతి విశ్వాసంతో తొందరపడి ప్రారంభిస్తున్నాను. కాని దానివలన దేశానికి నష్టం కలుగుతున్నట్లు కనపించదు. నేను ఎప్పటికప్పుడు దేశముయొక్క నాడి పరీక్ష చేస్తూ యేదైనా అపాయం కలగబోతున్నదని కాని, యేదో పొరపాటు చేశానని కాని తోచినప్పుడు, వెంటనే వెనకడుగు వేయడానికి జంకక పోవడమే అందుకు కారణం.”

సత్యాగ్రహం ఉపసంహరింప బడడంతోనే జను లెక్కడివారక్కడ పని లేకుండా ఉండిపోరు. తాము సత్యాగ్రహం చేసే సమయంలో నిర్మాణ కార్యక్రమాన్ని నిర్వహిస్తున్న విషయాలతో చేసుకొని, వారు కూడా ఆ పని ప్రారంభిస్తారు. సత్యాగ్రహ కార్యక్రమంలో రెండు శాఖలున్నవి. నిర్మాణ కార్యక్రమం; నిర్మూలన కార్యక్రమం; పోరాటం జరిగేటప్పుడు నిర్మూలన కార్యక్రమమూ, పోరాటం మానినప్పుడు నిర్మాణ కార్యక్రమమూ ఆచరణలోకి వస్తవి. దీపావళినాడే శాశ్వతంగా ఉంది.

కేడాదీ టపాకాయలు కాల్చాలనే అశీక్షిత హృదయులు చాలా మంది ఈ ఉద్యమం స్థిరమైనది కాదని గాంధీ వస్తూ పోతూ ఉంటాడని అనుకొంటూంటారు. ఆయన వచ్చిన తక్షణం విప్లవోద్యమ ఫలితాలు కలిగేమాట నిజమే. కాని ఆయన వెళ్ళిన తరువాత కలిగే ఫలితాలు అంతకంటే కూడా స్థిరమైనవి. వరద వచ్చి, ఒండుమట్టి పేర్చి, ఉప్పు పట్టలను సారవంతములుగా చేసి నట్లు గాంధీ ఉద్యమాలు జనసామాన్యంలో చైతన్య వికాసాన్ని పెంపొందింప చేస్తాయి. గాంధీ కార్యక్రమం ఎప్పుడూ ఒకే తీరుగా విసుగు కలిగించేటట్లు ఉండదు. విద్యుత్పరణం రాత్రుల యందు విమానాలను నడిపిస్తున్నట్లుగా, ఆయన అంతఃప్రవృత్తి భారత జాతిని నడుపుతున్నది.

గాంధీ యే శక్తితో వ్యవహరిస్తూన్నాడో, యే శక్తిని ప్రతి వ్యక్తిలోనూ విజృంభింప చేయదలచుకొన్నాడో, ఆ ఆత్మశక్తి అనేక టన్నుల బరువును మోయింప చేస్తూన్న డన్లప్ టైరుల చుట్టూ ఉన్న వాతావరణ శక్తివంటిది; పెద్ద పెద్ద విమానాలను గాలిలో యెగిరేట్టు చేయగల శక్తికి సమానమైన శక్తి; మహా వృక్షాలనూ, దివ్య సౌధాలనూ వునాదులతో పెకలించగలిగిన తుపాను శక్తిని పోలిన శక్తి; సముద్ర తరంగముల వలెను, జలావర్తమునందలి సుడులవలెనూ మహద్భుత ప్రచండ వేగము గలిగిన శక్తి; ఆ శక్తి ప్రతి మనిషికి అందుబాటులో ఉన్న శక్తి. కాని అటువంటి శక్తి ఒకటి ఉందని తెలుసుకొని దానిని ఉపయోగించుకోగలిగి ఉండాలి. సైకిలు టైరులో ఉన్న గాలి, బయటిగాలి వలెనే కంటి కగపడక పోయినా 200 పౌనుల

బరువును గంటకు పండ్రెండు మైళ్ల వేగంతో తీసికొని పోగలిగిన శక్తి గలిగి ఉంటుంది. ఈ శక్తి దాని కెలా వచ్చింది? అశీక్షితుడు దానిని భావించలేడు. ప్రత్యక్షంగా చూచిస్తే కూడా గ్రహించలేడు. కాని స్వయంగా అభ్యసిస్తే దానిని గూర్చిన భావనా శక్తి గ్రహణ శక్తి కూడా కలుగుతాయి. అదే విధంగా ఆత్మశక్తి అనగా ఏమిటో, దాని గుణా లేమిటో, దానిలో ఏమేమి ఇమిడి ఉన్నవో, ఇవన్నీ పరిశీలించి సుశిక్షితులం కావాలి. సుశిక్షితులమే కాదు అందులో పండితులం కావాలి. సత్యాగ్రహం నిరాడంబర మైనది; కాని శక్తివంత మైనది. అత్యుదాత్త మైనది; కాని ఆచరణయోగ్య మైనది. అత్యున్నత మైనది; కాని విశ్వవ్యాప్త మైనది. అది ఒక రహస్య శక్తి కాదు- రహస్యాలను తెలుసుకోవడాని కుపయోగపడే శక్తి. అది గారడీ కాదు; అద్భుతం. అది అగోచరమైనది కాదు; ఆశ్చర్య మైనది. అది తంత్రం కాదు; మతం. అది కల్పన కాదు; సత్యావిష్కరణం.

## అధ్యాయము ౪

సత్యాగ్రహం - యుద్ధం

జరిగిన ఇరవై సంవత్సరాల నుండి గాంధీ జీవితమునూ ఆయన కార్య ప్రవృత్తులనూ పరిశీలిస్తే, తాను పోరుడుగాను, సహకారి గానూ ఉన్న రాజ్యం, యుద్ధంలో చిక్కుకొని ఉన్నప్పుడేమీ చేయవలెననే విషయాన్ని గూర్చి, ఆయన భావములలోనూ, అభిప్రాయముల లోనూ క్రమానుగతంగా కలుగు తూన్న పరివర్తనం అర్థమవుతుంది. దక్షిణ ఆఫ్రికా యుద్ధంలోనూ జూలూ తిరుగుబాటు లోనూ ఆయన చేసిన సహాయం అందఱకూ తెలిసిందే. ఈ రెండో సందర్భంలో ఆయన అప్పుడు నడుపుతూన్న సత్యాగ్రహం కూడా అపివేసి ప్రభుత్వ పక్షమున వ్రణ చికిత్సా పటాలాలను సమకూర్చాడు. కిష్ట దశలో ప్రభుత్వాన్ని చీకాకు పటచకూడదనే ఉద్దేశం తోనే ఇలా చేశాడు. 1914-18 యుద్ధంలో ఆయన ఇంగ్లండులో నున్నప్పుడు, సైన్యంలో ఆయన్ని చేరకుండా చేయడం చాలా కష్టమై పోయింది. ఆంగ్ల ప్రజల సద్భావమునం దాయన కప్పుడచంచలమైన విశ్వాస ముండేది. 1914 లో కూడా ఆంగ్లేయులు చిక్కులలో నున్నప్పుడు, వారిని మఱింత చీకాకు పటచాని కాయన కిష్టం లేకపోయింది. అందువల్ల ఆయన యేమీ రాజకీయ లాభాల కోసం వత్తిడి కలిగించలేదు. ఇండియాలో ఆంగ్లేయులు చేసిన తప్పు పనులకు కారణం కొందఱు వ్యక్తులే కాని, ఆంగ్ల జాతీయ లక్షణము యొక్క భ్రష్టత్వము కాదని

ఆయన అభిప్రాయం. అందువలన ఆయన రెడ్ క్రాస్ సంస్థకు స్వచ్ఛంద సైనికులుగా 80 మంది మిత్రులను చేర్పించినాడు. షేన్సుఫర్డు ప్రభువు, 1918 లో ఆయనను సంగ్రామ సభకు పిలిచినప్పుడు, యుద్ధానికి సైనికులను చేర్పించడానికి వాగ్దానం చేశాడు. అందుకోసం చాలా ప్రయత్నించాడు. అహింసా తత్వానికి యుద్ధంలో సైన్యాలను చేర్పించడం వ్యతిరేకం కాదా అని, ఆయనను అనేకమంది ప్రశ్నించారు. బ్రిటిష్ వారి చేత తాను రక్షింప బడుతూన్నంత వరకూ ప్రత్యక్షంగా తాను దౌర్జన్యంలో పాల్గొంటూన్నట్లే గనుక, తానిప్పుడు బ్రిటిష్ వారితో పూర్తిగా సహకారమైనా చేయాలి, లేదా వారికి పూర్తిగా ఎదురైనా తిరగాలి; తన కిప్పుడు ఎదురు తిరిగే శక్తి సామర్థ్యాలు లేవు గనుక సహకారం చేస్తూన్నానని ఆయన బదులు చెప్పినాడు. ఇది ఆయన అనుచరులకు చాలా కష్టం తోచింది. అప్పుడు ఇంగ్లండు లోనూ, ఇండియా లోనూ కూడా మాట్లాడుతూ, యుద్ధంలో పాల్గొనడమే సరియైన పంథా అన్నాడాయన. ఆయన చేసిన ఈ పని, టూద్రీమైన జాతీయ లాభం కోసం కానీ మతాకండుకు కానీ కాదు. చెడును మంచి చేత నిర్మూలం చేసినందువలన అహింసకు క్షేమం కలుగుతుందనే నమ్మకంతో ఆయన అలా ప్రవర్తించాడు. ఇంగ్లండు లోని యుద్ధ వ్యతిరేకులకునూ తనకునూ గల భేదాన్ని ఈ విధంగా వివరించాడు :

తమకూ నాకూ గల ప్రధాన భేదాన్ని విరోధ యుద్ధ నిరోధకులు గమనించాలి. స్వప్రయోజనాల కోసం పరుల చేత ఉపయోగించ బడు

తూన్న దేశాలకు వారు చెందరు. నేనో అటువంటి దేశాలలో ఆగ్రా స్థాన మలకరిస్తున్న దేశానికి చెందినవాణ్ని. వారు పిల్లి వంటివారు. నేనో ఎలుక వంటివాణ్ని. ఎలుకకు హింస చేయకూడదనే ఉద్దేశం ఒకటే ఉంటుందా? యుద్ధ సీతీలో ఆహింసా సిద్ధాంతం యొక్క ఔన్నత్యాన్నీ, ఔదార్యాన్నీ, విలక్షణతనూ, ఉపదేశించ దానికి ముందు తన బలమునంతా వినియోగించి తనను తాను రక్షించు కోవలె ననే స్వతస్సిద్ధమైన కోరిక ఎలుకకు ఉండదా? “ఎలుక జాతి” కి ప్రతి నిధి నైన నాకు, దానివలెనే ఆవిస్వంశక చర్యల ఔన్నత్యాన్నీ ఉపదేశించే నిమిత్తమే విభవంశక క్రియ వల్ల స్వసంరక్షణ చేసుకో వలెననే కోరిక ఉండడం అవసరం కాదా?

తరువాత తాను యుద్ధానికి సహాయం చేసి ప్రజాను రంజకత్వాన్ని కూడా కోలుపోవడానికి సంసిద్ధ పడ్డాడు. తాను యుద్ధ ప్రయత్నాలకు దూరంగా ఉండడానికి అప్పటికి కాలం పరిణతి పొందిన ట్లాయనకు తోచలేదు. కాని కాలం గడచిన కొద్దీ ఆయన అభిప్రాయాలు మారినయి. సత్యాగ్రహ ప్రచారం కానీ, ఉద్యమం కానీ పది సంవత్సరాలు నడచిన తరువాత 1929 లో, అంతకు పూర్వం తాను సిద్ధాంత రూపంలో ఉపదేశిస్తున్న విషయం ఆచరణలోకి తేగల ననే విశ్వాసం ఆయనకు కలిగింది.

మామూలు పౌర ధర్మాల విషయంలో నేను నా నిర్ణయాన్ని విశ్వ సిస్తాను. పూర్వానికి ఇప్పటికీ నా స్థితిలో చాలా మార్పు కలిగింది. పరిస్థితులను బట్టి నేను ఆహింసను ఉపదేశించ వలసి వచ్చింది. నేను నా ఉపదేశాలను శక్తి వంచన లేకుండా నా జీవితం లోనే ఆచరణలో పెట్టడానికి కోరుతున్నాను. యుద్ధాన్ని నిరోధించడానికి తగిన శక్తి ఇప్పడు నాలో ఉన్నట్లుగా నే ననుకొంటున్నాను.

1929 లో వ్రాసిన ఈ వాక్యాలను బట్టి ఆయన వైఖరి మామూలుగా యుద్ధానికి వ్యతిరేకంగా ఉన్నట్లు స్పష్టమవుతుంది. తన యుద్ధ వ్యతిరేకతను ప్రకటించడానికి తగిన పెద్ద ఊరమా, ఆయనకు ప్రజలలో ఉన్నది. పశ్చిమా, ఈ కొత్తకొత్త అభిప్రాయాలను గ్రహించి ప్రయోజనమును పొందడానికి సంసిద్ధంగా ఉన్నారు. బ్రిటిష్ వారికి యుద్ధంలో సహాయం చేసే షరతుతో ఇండియాకు కొన్ని ప్రయోజనాలు పొందే నిమిత్తం రాయబారాలు నడపడానికి తాను కాంగ్రెసు నాయకత్వం వహించ జాలనని 1938 లో మ్యూనిచ్ సంధి జరిగినప్పుడు ఆయన ప్రకటించాడు. 1939-40 లో ఆయన యొక్క ఈ వైఖరి పరిపూర్ణత పొందింది. బ్రిటిష్ ప్రభుత్వము భారత స్వాతంత్ర్య ప్రకటన చేసి, భారత శాసనసభ లోని అన్ని పక్షాలకూ సంతృప్తి కరమైనట్టి వివిధ రాష్ట్రీయ ప్రభుత్వాలకూ అంగీకార మైనట్టి జాతీయ ప్రభుత్వాన్ని కేంద్రంలో స్థాపించినట్లయితే, తాము యుద్ధానికి అన్ని విధాలా సహాయం చేస్తామని అఖిల భారత కాంగ్రెసు కమిటీ పూనాలో తీర్మానించినప్పుడు, తనను కాంగ్రెసు నాయకత్వపు బాధ్యత నుండి తప్పించ వలసిందని గాంధీ కోరినాడు. కాని తరువాత 1940 సెప్టెంబరు 15, 16 తేదీలలో జరిగిన అ.భా.కాం.సం. సభలో ఆ తీర్మానాన్ని రద్దు చేయించి శాసనోల్లంఘనోద్యమాన్ని చాలా చిన్నగా ప్రారంభం చేశాడు. అక్టోబరు 17 వ తేదీని వినోబా భావేను మొదటి సత్యాగ్రహిగా యేర్పాటు చేశాడు.



అహంస - యుద్ధము

డాక్టరు పియరే సిరిసోల్ (Dr. Pierre Ceresole) “ఇంటర్నేషనల్ సర్వీసు సీవిలును” నైతికంగా యుద్ధంతో తులతూగేటట్టున్నూ, యుద్ధాన్ని చల్లార్చడానికి తగిన శక్తి కలిగిన సంస్థగానూ చేయగలిగినాడు. ఆయన 1914 లో దక్షిణ ఆఫ్రికాలోనూ, 1934 లో బీహారు భూకంపం లోనూ సేవ చేశాడు. గాంధీని గూర్చి 1936 లో ఆయన చెప్పిన సంగతులివి :

మీ ఉపదేశకుడూ మీనాయకుడూ అయిన గాంధీ కేవలం మీవాడేకాదు; మానవలోకాని కంటటికి చెందినవాడు. మహాత్ముని పనులలోనూ భావాలలోనూ ప్రపంచ కష్టాలు గట్టెక్కడానికి తగిన మంచిమార్గం మాకు కనబడుతున్నది. ఆయన జీవితంలోని ఒక సంఘటనము నన్నుత్యంతమూ ఆకర్షించింది. దక్షిణ ఆఫ్రికాలో ఆయన భారతీయుల పక్షాన సాత్విక నిరోధము నడుపుతున్నారో? అలా, అక్కడి తెల్లకూలీలు సమ్మెకట్టినసంగతి మీకు తెలిసేఉంటుంది. ప్రభుత్వానికటువంటి కష్టం రావడం నిజంగా ఆయనకు మంచి అవకాశమే. ఆయన దానిని తేలికగా ఉపయోగించుకో వచ్చును కూడాను. కాని వారికివచ్చినచిక్కువల్ల ఆయన లాభంపొందాలని చూడలేదు. ఆయన తనపోరాటాన్ని తాత్కాలికంగా చాలించాడు. అది మానవాతీత విషయం; ఇరవైరెండు సంవత్సరాల కిందట, నేను ఇండియాను సేవించడానికి రావలసి వస్తుందని కలలో నైనా అనుకోలేదు. నేను ఇంజనీయరును. భౌతిక శాస్త్రజ్ఞుడను. గణిత శాస్త్ర నిపుణుడను. చదువుతూ, వ్రాస్తూ, లెక్కలు వేస్తూ కాలం గడపినాను. జరిగిన మహాసంగ్రామంలో, మే మంతవరకూ మా మనస్సులలో పోషించుకొంటున్న మా ఉత్తమాదర్శులు, కాళ్ళకింద నలిగి పోయినాయి.

ఆధ్యాత్మిక నైతిక జీవితం నశించి పోయింది. క్రైస్తవ మత ప్రధాన ధర్మం కనిపించకుండా మాయ వయింది. అదీ అప్పుడు మాకు కలిగిన ఘోరానుభవం.

గాంధీలో అనుకోని మార్పు

గాంధీ అవలంబించే పద్ధతులాయన అనుచరులకు సాధారణంగా తెలుస్తూనే ఉంటాయి. కాని “అహింసాత్మక రాజ్యంలో యుద్ధాన్ని గూర్చిన ఆయన వైఖరి ఆచరణ యోగ్యంగా లేదని తలచి’ వా రాయనను అనుసరించలేక పోయినారు. అయితే వారసుకోకపోయి ఉండవచ్చును గాని, ఆయన వైఖరిలో మాత్రం వ్యత్యాస మేమీ లేదు. యుద్ధం ప్రారంభం కాగానే ఆయన బ్రిటిష్ వారికి స్వయంగా నైతిక సహాయం వాగ్దానం చేశాడు; కాని కాంగ్రెసు పక్షాన మాట్లాడ నిరాకరించాడు. తరువాత 1940 జులైలో, హిందూదేశ స్వాతంత్ర్యాన్ని ప్రకటించి జాతీయ ప్రభుత్వాన్ని స్థాపించే పక్షాన, బ్రిటిష్ వారికి యుద్ధంలో సహాయం చేస్తామని ఢిల్లీలో కాంగ్రెసు వర్కింగు కమిటీవారు తీర్మానం చేశారు. అప్పుడు గాంధీ, నాయకత్వ బాధ్యత నుండి తొలగి పోవడానికి వర్కింగు కమిటీ అనుజ్ఞ పొందినాడు. నిజానికి ఆయన అంతకు ముందే, అహింసాయుత ప్రభుత్వ స్థాపనను గూర్చి వర్కింగు కమిటీ గట్టిగా నిలబడలేక పోయినప్పుడే, తన నాయకత్వాన్ని వదులు కోవడానికి అనుజ్ఞ పొందినాడు.

గాంధీ అహింసాయుత ప్రభుత్వ స్థాపనను గూర్చి చాలా పట్టుదలగా ఉన్నాడు, ఆయన కది నేడు కేవలం సిద్ధాంత

విషయంగా లేదు; ఆచరించ వలసిన అత్యవసర విషయంగా ఉంది; యుద్ధాలపైన ఆధారపడ్డ బ్రిటను తోకకు, ఇండియాను కట్టి తోలడం ఆయన కెంతమాత్రమూ ఇష్టం లేదు. 1877 లో భారత దేశం నిరాయుధంగా చేయబడ్డది. ఇప్పటి కప్పుడే ఒక తరం దాటిపోయింది; విడిచిపెట్టిన ఆయుధాలను పిరిగ్గి చేపట్టడ మంటే, భారతీయుల మనస్సు తమ యొక్కయూ తమ శత్రువుల యొక్కయూ రక్తములను చిందించే భవిష్యత్తును మాత్రమే భావించ గలుగుతుంది. కాబట్టి ఇండియా హింసా మార్గము ననుసరించాలా? లేక అహింసా మార్గము ననుసరించాలా? గాంధీ దృష్టికి భారతదేశ స్వాతంత్ర్యం చాలా సమీపంలో కనిపించింది; జాతీయ కేంద్ర ప్రభుత్వం, విశ్వాస పూరితుల ఊహ ప్రపంచం లోని మిథ్యా విషయంగా గాక ప్రత్యక్ష సత్యంగా భావించాడు.

భారత స్వాతంత్ర్యానికి బదులుగా బ్రిటనుకు యుద్ధసహాయం చేయబూనుకోవడమంటే ఏమిటి? హిందూదేశం స్వతంత్రదేశమైన తరువాత, పూర్వోత్తర సందర్భాలన్నీ ఎఱిగిఉండి, బుద్ధిపూర్వకంగా కళ్ళు తెలుచుకొని యుద్ధం లోకి దిగడం. బ్రిటను ఇండియానుండి బలవంతంగాతీసుకొన్న సహాయం గానీ, ఇండియాచేత చేయించిన పనులు గానీ, ప్రజలు ఇష్టపడి చేసినవి కావు కాబట్టి ఇండియాకు బాధ్యత లేదని తోసివేయ వచ్చు. కాని స్వతంత్ర భారత జాతి చేసిన ప్రతి పనికి, భవిష్యత్తులో ఇండియాకు బాధ్యత ఉండి తీరుతుంది. గాంధీ ఇంతకాలం నుండి ఆలోచిస్తున్నది అధికారాన్ని గుఱించి కానే కాదు. ఎవరైనా

ఆయన అధికారాన్ని గూర్చి అశ్రద్ధ చేస్తూన్నాడని తలంచి నట్లయితే, అహింసవల్ల కూడా అధికారం రావచ్చునని, కానీ అది అహింసవల్ల నిలువ జాలదనీ ఆయన విశ్వాస మైనట్లుగా తెలుసుకోవాలి. ఆయన కొంత కాలం వరకు పోలీసు ఉండడానికి ఒప్పకొన్నాడు. కాని సైన్యం ఉండడానికి బొత్తిగా ఒప్పకోలేదు. అయినా ఆ విషయాన్ని కూడా ప్రజలించా ఆలోచనలో ఉంచడం మంచిదన్నాడు. ప్రజలను అహింసా మార్గంలో శిక్షితులనుగా చేయవలెనని ఆయన నమ్మకం. ఒక్కసారి సైన్యాన్ని ప్రవేశ పెట్టినట్లయితే, సైనిక భాష, సైనిక కళ, సైనిక ప్రతిక్రియల వైపునకే జాతీయ దృక్పథం నడుస్తూంటుంది. ఇది ఇలా ఉండగా సైనికో ద్యోగులకు తయారు చేయడానికి ఇరవై యేళ్ళు పడుతుంది. అధమం ఆరువేలమంది ఉద్యోగులు కావాలి; వీళ్ళందరూ ఏమి చేయాలి? ఈ ఉద్యోగుల కంటే కూడా, వీరి ఉనికి వలన ప్రజా హృదయంలో కలగ బోయే పరివర్తనాన్ని గుఱించి ఆయన ఎక్కువ బాధ పడ్డాడు.

గాంధీ ఈ సందర్భంలో అప్పటి పరిస్థితులనూ, సంఘటనలనూ వివరిస్తూ చేసిన వాదం అపూర్వహితం. అది ఆయన అనుయాయుల విశ్వాసానికి పరీక్షగా పరిణమించింది. అది అలా ఉండగా కాంగ్రెసు అధివరకు, “న్యాయమును ధర్మ సమ్మతమునూ అయిన మార్గాల స్వరాజ్య సంపాదనం చేస్తా” నన్ను దే కాని అంతకన్న ఎక్కువ ఏమీ చెప్పలేదు. కాకపోతే స్వరాజ్యం వచ్చిన తరువాత కూడా కాంగ్రెసు అహింసా సిద్ధాంతాన్ని అంటిపట్టుకొనే ఉంటుందా అని విమర్శకు లడిగే ప్రశ్నలకు,

అహింసతో స్వరాజ్యాన్ని సంపాదించుకో గలిగినప్పుడు దానితోనే రక్షించుకో గలిగి ఉండాలి. అని సంగ్రహంగా జవాహరీయ బడుతూండేది. అంతకు మించి కాంగ్రెసెన్నడూ అహింసా ప్రభుత్వమును గూర్చి ఆలోచించనైనా లేదు. అంతే కాక 1934 అక్టోబరులో, కాంగ్రెసు మొదటి నిబంధనలోని “న్యాయ్యమును ధర్మసమ్మతమునూ అయిన మార్గాలతో” అనే మాటలకు బదులుగా “సత్యమును అహింసాయుతమును” అనే మాటలను చేర్చవలసిందనే సూచన చాలా గట్టిగా ఎదిరించబడ్డది. గాంధీ కాంగ్రెసు సభ్యుడుగా ఉండక మునివేయడానికదికూడా కొంత కారణం. ఇది జరిగిన ఆ రేండ్లకు విదేశ దండయాత్రలనూ, ఆంతరంగిక కల్లోలాలనూ కూడా, ఆయుధాలు లేకుండా ఎదుర్కోగలిగిన, సైనిక రహితమైన అహింసా రాజ్య స్థాపనకు, గాంధీ వార్ధా - ఢిల్లీలలో వర్కింగు కమిటీ యొక్క సహాయం పొందడానికి ప్రయత్నించాడు.

1940 సెప్టెంబరులోని కాంగ్రెసు వార్ధానం

జరిగిన అన్ని సంఘటనలనూ వరుసగా పరిశీలించుకొంటూ రాగా, 1939 సెప్టెంబరు 14 న కొన్ని షరతులతో బ్రిటన్ కు సహాయ పడడానికి ఒప్పుకొంటూ, కాంగ్రెసు వర్కింగు కమిటీ వారు తీర్మానం చేసినట్లు తేలుతుంది. ఆ తీర్మానంలో ఉద్దేశింపబడిన సహాయం ఏమిటి? యుద్ధం, ప్రారంభం కాగానే గాంధీ, వైస్రాయిని, దర్శించినప్పుడు ఏ షరతులూ లేని సహాయాన్ని వార్ధానం చేయడం, తరువాత అది నైతిక సహాయం కాని

భౌతిక సహాయం కాదు సుమా అని ఆయనే వివరించడం, మనం జ్ఞాపక ముంచుకోవాలి. యుద్ధం ప్రారంభించి పక్షం రోజులైనా కాకమునుపే, 14 సెప్టెంబరు తేదీని కాంగ్రెసు వర్కింగు కమిటీవాను, యుద్ధంపైన తమ చరిత్ర ప్రసిద్ధమైన తీర్మానాన్ని చేసినప్పుడు, గాంధీ యున్నా వర్కింగు కమిటీ యున్నా సహకార మనే పదానికి వేరువేరు అర్థాలు చేసుకొని ఉండడానికి చాలా సావకాశ ముంది. ఎందువల్ల ననగా, వర్కింగు కమిటీ తీర్మానం జరిగిన కొంత కాలానికి యేదో ఒక లండను పత్రిక గాంధీని ప్రశ్నించగా, తాను వాదానం చేసిన సహకారం నైతిక సహకారం మాత్రమే నని అప్పుడు వివరించాడాయన.

### కాంగ్రెసు తీర్మానం

1939 సెప్టెంబరు 14 వ తేదీ ప్రకటన బహు స్పష్టంగా ఉంది. అది యిది :

ఒక సదుద్యమం కోసం సహకారాన్ని బలవంతంగానూ, నిర్బంధం గానూ యెవ్వరూ పొందజాలరు. కాబట్టి బయటివారి అధికారానికి లోబడి వారి ఉత్తరువుల ప్రకారం, భారతీయులు ప్రవర్తించడానికి ఈ కమిటీ అంగీకరింప జాలదు. ఉభయలూ ఉత్తమ వైనదని నమ్మిన ఉద్యమ సందర్భంలో, సమాన ప్రతిపత్తి గల ఇరువురి మధ్య పరస్పరాంగీకారముతో మాత్రమే సహకారం సంభవ మౌతుంది. ఇటీవల భారతీయులు తమ స్వాతంత్ర్య సంపాదన నిమిత్తమున్నూ, భారత దేశముతో స్వతంత్ర ప్రజా రాజ్యమును స్థాపించే నిమిత్తమున్నూ, అనేక అపాయములకు గురియై వృథా ఘోషముగా మహా త్యాగములను

చేసి ఉన్నారు; కాబట్టి స్వాతంత్ర్య ప్రజారాజ్యాల పక్షాన పూర్తిగా వారి సానుభూతి ఉంది. కానీ ప్రజారాజ్య స్వాతంత్ర్యం కోసం జరుగు తున్నదని చెప్పబడే ఈ యుద్ధంలో అటువంటి స్వాతంత్ర్యం భారత దేశానికి నిరాకరింపబడి నప్పుడున్నూ, అంతకు పూర్వ మున్న కొంచెం స్వాతంత్ర్యం కూడా లాగివేయబడి నప్పుడున్నూ, భారతీయులు జోక్యం కలిగించుతో జాలరు.

తాను కానీ కాంగ్రెసు కానీ ఈ యుద్ధంలో చేస్తామని చెప్పే సహకారం కేవలం నైతిక సహకారమే నని, ఇప్పటి వరకూ గాంధీ అభిప్రాయమనే మాట స్పష్టం. ఈ విషయం ప్రాన్సు పడిపోయిన ఓమ్మట్టు, 1940 జూన్ 14 వ తేదీని స్పష్టం చేయబడింది. కాబట్టి వార్ధాలో 17 జూన్ న వర్కింగు కమిటీ సమావేశ మయ్యే నాటికి, వాతావరణం పూర్తిగా మారి పోయింది. అహింసను గూర్చి నిర్ణయించ వలసిన అవసరం అప్పుడు వచ్చింది. ఆ చర్చలోనే అన్ని అభిప్రాయ భేదాలూ బయటికి వచ్చినయి. భారతీయుల కోరికను గూర్చి, వారు బ్రిటు నకు చేయబోయే సహాయమును గూర్చి, ఢిల్లీలో 1940 లో చర్చకు వచ్చినప్పుడీ విషయం ముఖ్యత వహించింది. భారతదేశ స్వాతంత్ర్యాన్ని బ్రిటును అప్పటికప్పుడు గుర్తించాలనీ, అందుకు బదులుగా హిందూ దేశం బ్రిటునకు నైతిక సహాయం చేయాలనీ గాంధీ పట్టు పట్టినాడు. భారత స్వాతంత్ర్యం విషయంలో వర్కింగు కమిటీ పూర్తిగా యేకీభవించింది; కానీ బ్రిటునకు చేయబోయే సహాయం విషయంలో మాత్రం భేదించింది. ఈ భేదం కేవలం సిద్ధాంతానికి సంబంధించినది.

ధించింది; అంతేకాని బ్రిటను యెడల ఇండియా చూపవలసిన వైఖరినిగూర్చి గానీ, గాంధీ వర్గింగు కమిటీల వ్యక్తిగత సంబంధ మైనది కానీ కాదు. ఫాసిస్టు సామ్రాజ్య తత్వాలను నిరసించడంలో అందఱూ ఒకే అభిప్రాయంతో ఉన్నారు. బ్రిటను హిందూదేశ స్వాతంత్ర్యాన్ని ప్రకటించి, తన సామ్రాజ్య తత్వాన్ని వదులు కొన్నట్లయితే, నిష్కళంకంగా స్వతంత్ర భారత దేశపు స్నేహ సహకారాలను పొందేటందుకు రాయ బారాలు నడప గలిగిన స్థితిలో ఉంటుంది. గాంధీ “న్యూస్ క్రానికల్” కు 4-12-39 న పంపిన కేబిలులో ఈ భావమే వ్యక్తం చేయ బడింది.

నాకు గల అనేక వ్యక్తిగత సంబంధాల వల్ల బ్రిటను విషయం పొందా లని ఆశుర పడుతూన్నాను. కాని ఆ విషయం ఆయుధ బలాధిక్యత వలన కాక నిరంతర ధర్మబుద్ధి వల్లనే కలగాలి.

దీనిని బట్టి, స్వతంత్ర భారత దేశం బ్రిటను ఎడల స్నేహ భావం కలిగి ఉండాలనే విషయంలో, గాంధీ ఆయన సహ చరులూ కూడా అంగీకరించారు. కాని యేవిధంగా ఆదేశాన్ని సన్నాహ పఱచాలి అనే విషయంలోనే భేదాభిప్రాయాలు కలిగినై. స్వతంత్ర భారతదేశం అహింసా యుతంగా ఉండాలని అంగీకరించేవారు కూడా, దానిని గూర్చి కాంగ్రెసు నిర్ణయం లేనందున శంకిస్తున్నారు. కాని గాంధీ వలెనే అందఱూ కూడా మెటనే ఈ సమస్య పరిష్కరింప బడవలెననే ఒప్పు కొంటూన్నారు.



1940 ఆగష్టులో అమెరీ ఆడిన నాటకం

కామన్వెల్త్ సభలో 1940 ఆగష్టు 14 న అమెరీ ఆడిన నాటకం, 12 వ తేదీన బాకు ఫూలులో తాను చేసిన వాగ్దానానికి ప్రత్యక్ష విరుద్ధంగా ఉండడమే కాక, వైస్రాయి ఆగష్టు 7 న సిమ్లాలో చెప్పిన మాటలకు ప్రతిధ్వనులుగా కూడా ఉన్నాయి. అమెరీకి భారతీయ ఆర్థిక సాంఘిక నిర్మాణాన్ని గూర్చి గానీ భారతీయ రాజకీయ ప్రజా జీవితములను గూర్చి గానీ నిజపరిస్థితు లేమీ తెలియనే తెలియవు. జడ్జి కేసంతా సమకూర్చి చెప్పిన తరువాత ముద్దాయి శివార్హుడే నని చెప్పే జూరురు వంటివాడు అమెరీ. ఈ కేసులో ఇండియా చాలా తప్పిదాలు చేసిందని, కాబట్టి ఆ దేశానికి స్వరాజ్యార్హత లేదని అమెరీ తీరుపెట్టాడు. అయితే ఆయన దృష్టిలో కాంగ్రెసు ఒక్కటే నేరం చేసినట్లు కాదు. ఇంకా చాలామంది తోడి నేరస్తులున్నారు. వారిలో కొందరు నేరాన్ని ప్రోత్సహించిన వారు, కొందరు తరువాత తోడుపడ్డవారు. పాకిస్తానాన్ని కోరుతున్న ముస్లిం లీగు అసంతృప్తిగా ఉంది. వైస్రాయి వలన 1940 ఆగష్టు 7 న రాజకీయ సంస్థగా గుర్తింపబడి, ముస్లిం లీగుతో సమాన ప్రతిపత్తి గలిగి వ్యవహరింప దలచుకొన్న హిందూ మహాసభ, పాకిస్తానానికి వ్యతిరేకంగా ప్రకటన కోరుతున్నది. వైస్రాయి గానీ, భారత రాజ్యాంగ కార్యదర్శి గానీ చెప్పిన మాటలు చెప్పినట్లుగా మనం నమ్ముదాం. వారిని గూర్చి మన మేమీ ఆపోహ పడవద్దు. మనిషి యొక్క నిజాయితీ, మాటలలో కంటే చేతలలో తెలుస్తుంది. కాబట్టి ప్రస్తుతం వాదం కోసం,

సంపూర్ణ స్వాతంత్ర్యానికి అధినివేశ ప్రతిపత్తి కీ గల సూక్ష్మ బేధాన్ని వదలివేదాం. ఈ రెండింటిలో ఏ ఒకటి గానీ ఆచరణ లోకి వచ్చే తేదీనిగూర్చి కూడా మనం వివాద పడవద్దు. కాని ఇప్పుడీ అంతటిలోనూ మనకు తేలిన ముఖ్యాంశ మేమంటే జాతీయ ప్రభుత్వ నిర్మాణం దాని లక్షణం, దాని కార్యకలాపం, దాని అధికారం, దాని స్వాతంత్ర్యం. బ్రిటిష్ మంత్రులు కానీ వైస్రాయి కానీ చేసిన వాగ్దానం నిజమైనదని ఋజువు కావాలంటే, ముందుగా సివిలియనులు ప్రభుత్వంలో నుండి తొలగి పోవాలి. యుద్ధం ముగిసిన యేడాదిలో ఇండియాకు అధినివేశ ప్రతిపత్తిని యిస్తామని చెప్పిన వారిమాట నమ్మదగినదే ఐతే, కేంద్ర ప్రభుత్వం లోని ముగ్గురు సివిలియనులనూ తొలగించక, ఇండియనులను వారు నమ్మజాలక పోవడం జరుగనే జరుగదు. అటువంటి సందర్భంలో నారి సూచనను మితవాద వర్గం కూడా విశ్వసించ జాలదు. దేశంలో సివిలియను ప్రభుత్వాన్ని రద్దు చేయించ వలసిందని దేశమంతా ఏకగ్రీవంగా కోరుతున్నది. రాష్ట్రాలలో అలా జరిగింది. కేంద్రంలో కూడా జరగాలి. దేశం యొక్క రాజ్యాంగ విధానంలో జరుగ వలసిన మార్పుల విషయం అలా ఉండగా, ఇండియా-కూ బ్రిటనుకూ ఈ ముగ్గురు సివిలియనుల మాక్స్వెల్, కీ, బాజ్ పావ్ గార్ల ఉనికిని గూర్చి కూడా తగాదా ఉన్నది. ఈ చివరవారు భారతీయుడైనంత మాత్రాన ఇండయాకు ఒరిగిం దేమీ లేదు. ఇప్పుడు వివాదం, ఇండియనులు ఉండాలా యూరోపియనులు ఉండాలా అని కాదు సివిలియనులు ఉండాలా సివిలియనులు కానివారండాలా అని.

కాంగ్రెసు యాజమాన్యం క్రింద క్రమాభివృద్ధి పొందు తూన్న ఉద్యమానికి వెనుక గల పరిస్థితులను చూపించడానికే, ఈ విషయాన్ని వరుసగా మీకు చెప్పవలసి వచ్చింది. యువకులు చేసే ఆక్షేపణలను విమర్శనలను, ప్రభుత్వం చూపే నిరాదరణను నిర్లక్ష్యం చేసి, కాంగ్రెసు చాలాకాలం తొట్రుపాటు లేకుండా భరించవలసి వచ్చింది. కాని దాని సహనం మితిమీరిపోయింది. గాంధీ శాస్త్రప్రకారం కాంగ్రెసులో లేకపోయినా, దానితో ఆయనకు సన్నిహిత సంబంధం లేకుండా పోలేదు. యుద్ధ సహాయం కోసం నిర్బంధంగా జరుగుతున్న డబ్బు వసూళ్ళను గూర్చి ఆయనకు వచ్చే ఉత్తరాలు లేక్కలేకుండా పెరిగిపోతున్నాయి. గాంధీ కాంగ్రెసు కార్యవిధానంతో సన్నిహిత సంబంధం లేకుండా ఉన్నాడని యెవరైనా అనుకుంటూ ఉంటే అది కేవలం పొరపాటు. గాంధీ యే విషయాన్ని అశ్రద్ధ చేయడు. ఆయన కాంగ్రెసులో ఉండక పోవచ్చు. కాని ఆయన కాంగ్రెసు సొత్తు. కాంగ్రెసు లోని అన్ని ఆంతరంగిక వ్యవహారాలలోనూ ఆయన సంబంధం కలిగించుకొని, వాటి నిర్వహణ ముఖకు మార్గ దర్శకుడుగా ఉంటాడు. తాను స్వయంగా ఆచరించడానికి సిద్ధపడని యే కార్య విధానాన్ని కూడా ఆయన ఎన్నడూ కాంగ్రెసుకు సూచించలేదు. కాబట్టి మొత్తం మీద కాంగ్రెసు నడవ దలచుకొన్న యే పోరాటంలో నైనా సరే ఆయన ఉండి నాయకత్వం వహించి తీరుతాడని నమ్మవచ్చును.

ఇండియాలో వలెనే యూరోపులో కూడా అతి వేగంగా ఆనేక సంఘటనలు జరుగుతున్నవి. యూరపులో రక్తపాత

యుతమై వివిధ పరివర్తనములతో కూడిన మహా సంగ్రామం జరుగుతున్నది. ఏ జాతి అదృష్టం ఏ క్షణంలో ఎలా ఉంటుందో చెప్పడానికి వీలు లేకుండా ఉంది. ఇండియాలో తెల్లవారితే యేమి రానున్నదో తెలియడం లేదు. ప్రతి మనిషి నోటా సత్యాగ్రహ మనే మాట వినబడుతున్నది. ఉత్సాహ వంతులైన మిత్రులు కాంగ్రెసును తొందర చేస్తూ ఉండగా, ప్రభుత్వచర్యలంత కంతకు ఆశ్చర్య కరంగా ఉంటూన్నాయి. కాంగ్రెసు వాదనలను చేసిన సహకారాన్ని వారు నిరాకరించారు. పూనా తీర్మానం దాదాపు చిత్తుకాగితం కింద పరిణమించింది. ఇటువంటి స్థితిలో బొంబాయిలో అ. భా. కాం. సం. సమావేశం జరిగింది. తాము తిరగటాలోని బియ్యపు గింజవలెను, అడక తైరలోని వక్క వలెను నలిగి పోతున్నామని అ. భా. కాం. సం. సభ్యులభిప్రాయ పడ్డారు. ఇటువంటి సందర్భ సమయంలో గాంధీ తిరిగి కాంగ్రెసు నాయకత్వం వహించడ మొక్కటే కాంగ్రెసు కనుకూల విషయం. పూనా పతకం ఫలవంతం కాలేదు. కాంగ్రెసులో “ఆలోచనాపరులు అవ్యగ్ర మనస్కులు” అయిన వారు తమ సహకార విధానాన్ని గూర్చి వత్తిడి చేయడం మానుకొన్నారు. కాని గాంధీ వలననే కొంత చిక్కతటస్థించింది. రాజ ప్రతినిధి హిందూ దేశ రాజ్యాంగ కార్యదర్శి మాటాడిన మాటల వల ఆయనకు కోపమూ విచారమూ కలిగి నప్పటికీ, ఆయన ఈ పరిస్థితులలో విశాల సత్యాగ్రహ ద్యమాన్ని సాగించ దలచుకోక పోవచ్చును. అందుకు మొదటి కారణ మది ఆయన సహజ స్వభావానికి వ్యతిరేకం. ఆయన

యెన్నడూ మొట్ట మొదటగా సత్యాగ్రహం కావాలని కోరలేదు. ఎప్పుడయినా సరే అది తప్పనిసరి అయినప్పుడు మాత్రమే దానిని ఆరంభించాడు. అయితే యిప్పటి సత్యాగ్రహం తన ఒక్కని వజ్రకేసరి పరిమితి యేర్పాటు చేస్తాడా? లేక అది ప్రజా సామాన్య మంతకూ సంబంధించి ఉంటుందా? మూక సత్యాగ్రహానికి వ్యతిరేకంగా ఆయన అనేక పర్యాయాలు, ప్రత్యక్ష పరోక్ష కారణాలను చూపించాడు. కాబట్టి పూర్వ ప్రస్తుత కాంగ్రెసు కార్య నిర్వాహక సభ్యులు, అఖిల భారత కాంగ్రెసు సభ్యులు, రాష్ట్రీయ కాంగ్రెసు సభ్యులు అందఱు శాసనసభా సభ్యులు మాత్రమే సత్యాగ్రహం చేయదగిన వారని పరిమితి యేర్పాటు చేయడం మఱొక పద్ధతి. ఈ సంఖ్య గాంధీ మనస్సులోని నైతికోదేశాన్ని వ్యక్తం చేయడానికి తగినంత పెద్దది. హిందూదేశం బ్రిటిష్ యుద్ధ ప్రయత్నాల కనుకూలంగా ఉన్నదా? లోపల అనుమానం తోచినా బయటికి మాత్రం అనుకూలంగా ఉందనే బ్రిటిష్ వా రంటారు. 1940 సెప్టెంబరు 15 వ తేదీని దీనిని గూర్చి ఇండియా ప్రత్యుత్తర మిచ్చింది. సెప్టెంబరు నెల దగ్గరకు వస్తున్న కొద్దీ లోక్సభ అలహాబాదుల లోనూ, నాగపురం గౌహాటీల లోనూ కూడా, గాంధీ రాజప్రతినిధుల చివరి సంభాషణల వల చిక్కు వీడిపో వచ్చుననే నమ్మకం- (అది కేవలం మన కోరికవలన కలిగినదే కావచ్చు) వెల్లడింపబడుతూ వచ్చింది. కాంగ్రెసుకు కష్టదశ వచ్చినప్పుడల్లా గాంధీ నాయకత్వం లభిస్తూ ఉండడం ఆ సంస్థ అద్భుతమని చెప్పాలి.

చిట్టచివరకు మేము భయపడతూన్నట్లుగానే అనుకోన్నంతా జరిగింది. హిందూదేశము యొక్క అంగీకారం గానీ ఎటుక గానీ లేకుండానే దేశాన్ని యుద్ధంలోకి దింపడమే బ్రిటిష్ వారికీ ఇండియాకూ కలిగిన వివాదానికి మూలం. అసలు యుద్ధ మంటేనే అసహ్యించుకొని అహింస విషయం అలా ఉండగా, పైన ఉదాహరించబడిన విషయం కూడా బొంబాయిలో జరి గిన అ. భా. కాం. సం. తీర్మానం లోనూ, గాంధీ రాజప్రతి నిధిని కోరిన కోరిక లోనూ స్పష్టం చేయ బడింది. ఇండియా అబద్ధి పూర్వకంగా యుద్ధంలో చిక్కుకోవడమును గూర్చి గాంధీ అనేక విధాల వివరించాడు. ఇండియాను ప్రజలు అంగీ కారం గానీ ఎటుక గానీ లేకుండానే యుద్ధంలోకి దింకినందు వల్లనూ, హిందూదేశం చేసే మనుష్య సహాయం కానీ ఆర్థిక సహాయం గానీ స్వచ్ఛందంగానే చేస్తూన్నదని బ్రిటను ఋజువు చేయ లేనందువల్లనూ, గాంధీ వాదం అప్రతిహతమని చెప్పాలి. నిర్బంధం లేకుండా చేసే సహాయాన్నే స్వచ్ఛంద సహాయ మనాలి. యుద్ధ సహాయం చేయాలా అక్కరలేదా అనే స్వాతంత్ర్యం భారతదేశ ప్రజల కుండాలి. అదే గాంధీ కావా లని కోరిన హక్కు. ఆ హక్కు రాజప్రతినిధిచేత నిరాకరింప బడది.

అఖిల భారత కాంగ్రెసు సంఘం బొంబాయిలో 1940 సెప్టెంబరు నెలలో అంగీకరించిన తీర్మానమిది :

1940 జులై 27 వ తేదీని పూనాలో జరిగిన అఖిల భారత కాంగ్రెసు సంఘ సమావేశానంతరం తటస్థించిన సంఘటనలను గూర్చి, కడవి

ఆగష్టు నెలలో కాంగ్రెసు కార్యనిర్వాహకులు చేసిన తీర్మానాలను గూర్చి ఈ ఆ. భా. కాం. సం. జాగ్రత్తగా ఆలోచించింది. ఈ తీర్మానాలను ఈ కమిటీ ప్రశంశించి ఆమోదిస్తూన్నది. బ్రిటిష్ ప్రజల సహకారంతో భారతదేశం లోని ప్రతిష్టంభనాన్ని అంతం కావించి, జాతీయ క్షేమాన్ని పెంపొందించే నిమిత్తం, గాంధీ మహాత్ముని సహకారాన్ని కూడా పోగొట్టుకొని జులై 7 వ తేదీని ఢిల్లీలో బ్రిటిష్ ప్రభుత్వానికి కాంగ్రెసు వర్కింగు కమిటీ చేసిన తీర్మానం లోని సూచన తరువాత పూనాలో ఆ. భా. కాం. సం. చేత కూడా ఆమోదించబడ్డది. కాని ఈ సూచన బ్రిటిష్ ప్రభుత్వం చేత నిరాకరింపబడిన విధానమును బట్టి, వారికి భారతదేశ స్వాతంత్ర్యమును గురించే ఉద్దేశం యెంతమాత్రమూ లేదనీ, వారికి చేతనైతే ఈ దేశాన్ని ట్రిటిషు వారి స్వప్రయోజనం నిమిత్తం, శాశ్వతంగా దాస్య బంధనాలలోనే ఉంచ కోరుతున్నారనీ స్పష్టమౌతున్నది. బ్రిటిష్ ప్రభుత్వంవారి ఈ నిర్ణయం, వారి అభిప్రాయాన్ని హిందూదేశంపైన బలవంతంగా రుద్దదలచు కొన్నట్లు ఋజువు చేస్తూన్నది. ఇంతేకాక ఇటీవల వారవలు బిస్తూన్న పద్ధతివల్ల, భారతదేశ ప్రజలలోని ఆత్యధిక సంఖ్యాకుల ఇచ్చానికి విరుద్ధంగా, ఇండియాను జర్మనీకి వ్యతిరేకంగా యుద్ధంలోకి దింపి, ఈ దేశంయొక్క ప్రజలనూ ద్రవ్యములనూ అందుకు వినియోగిస్తూన్నందుకు నిరసించే ప్రజాభిప్రాయ ప్రకటనమును కూడా వారు సహించ జాలనట్లు విశదమౌతున్నది. భారత దేశపు సహజాధికారమైన ప్రజాభిప్రాయ ప్రకటనమును నిరాకరించి, భారత ప్రజల సేవసృతికి వారి నిరంతర దాస్యమునకూ కారణ భూతమైన బ్రిటిష్ రాజనీతికి ఈ ఆ. భా. కాం. సం. తల ఒగ్గజాలదు. ఇటువంటి రాజనీతిని ఆవలంబించడం వల్ల బ్రిటిషు ప్రభుత్వం వారు ఇండియాలో సహించరాని పరిస్థితులను కల్పించి, ప్రజల ప్రాథమిక హక్కులనూ గౌర

చాన్నీ రక్షించుకొనే నిమిత్తం, కాంగ్రెసుకు పోగాటాన్ని తప్పనిసరి చేస్తున్నారు. భారత స్వాతంత్ర్య సంపాదనార్థం కాంగ్రెసు గాంధీజీ నాయకత్వం కింద అహింసా తత్వాన్ని ఆధారంగా చేసుకొన్నది. కాబట్టి జాతీయ స్వాతంత్ర్యోద్యమ సందర్భంలో తటస్థించిన ఈ విషయ సిరియందు, కాంగ్రెసు అవలంబించ వలసిన చర్యను నిర్ధారణ చేయడానికి, ఈ ఆ. భా. కాం. సం. ఆయననే కోరుతున్నచి ఇలా చేయడాని కాయనకు అడ్డంకుగా నన్నట్లే, పూనా ఆ. భా. కాం. సం. లో ఆమోదింప బడినట్లే ఢిల్లీ తీర్మానం ఇక ముందు వర్తించదు. దానికి కాలవోషం పట్టింది

అఖిల భారత కాంగ్రెసు సంఘం, బ్రిటిష్ ప్రజల యందును, యుద్ధంలో చిక్కుకొన్న తదితర దేశాల ప్రజలయందునూ కూడా సానుభూతి గలిగి యున్నది. ఆత్యంతమైన అపాయ పరిస్థితులలో బ్రిటిష్ జాతి ప్రదర్శించిన క్రూర స్త్రైర్యాలను కాంగ్రెసు క్షమించకుండా ఉండజాలదు. వారిని గూర్చి కాంగ్రెసు కేమీ దుశ్చింత లేదు. వారిని చూచు పరిచే పనిని దేనిని గానీ కాంగ్రెసు చేయడానికి సత్యాగ్రహ సిద్ధాంతం ఒప్పుకోదు. కాని తనంతట తాను బుద్ధిపూర్వకంగా అవలంబించిన ఈ నిగ్రహం వల్ల కాంగ్రెసు ఉనికికే వినాశనం కలుగకూడదు. అహింసను ఆధారంగా చేసుకొనిన తన కార్యక్రమాన్ని అవలంబించే విషయంలో, కాంగ్రెసుకు పూర్ణ స్వాతంత్ర్యం ఉండి తీరాలి. కాని అహింసాయుత నిరోధం తప్పనిసరి యైనయెడల ప్రజల స్వాతంత్ర్య రక్షణకు అవసరమైన దానికంటె యెక్కువగా, దానిని విస్తరింప చేయవలెనని కాంగ్రెసు ప్రస్తావన కోరడం లేదు.

కాంగ్రెసుయొక్క అహింసాపద్ధతినిగూర్చి కొన్ని అపోహలు పుట్టినందువలన, ఆ. భా. కాం. సం. తిరిగి ఆ విషయాన్ని కొత్తగా స్పష్టికరించవలసి వచ్చింది; ఇదివరకు ఈ అపోహలు కలగడానికి హేతు భూతములైన పూర్వపు తీర్మానములలో యేమి ఉన్నప్పటికీ, కాంగ్రెసు అహింసా



పద్ధతినే కొనసాగిస్తూన్నదని తెలుసుకో వలెనని కోరుతున్నది. స్వరాజ్య పోరాటంలోనే కాకుండా స్వతంత్ర భారతదేశంలో కూడా, ఆచరణ యోగ్యంగా ఉన్నంతవరకు, ఆహింసా పద్ధతినే అవలంబించ వలెనని ఈ కమిటీ గట్టిగా విశ్వసిస్తున్నది. ప్రస్తుత ప్రపంచం నశించి అనాగరిక స్థితికి పోకుండా ఉండవలె నంటే, అన్ని దేశాలూ, పూర్తిగా ఆశ్రయ సన్నాహం చేసి, ఇంతకంటే ఎక్కువ న్యాయ్యంగా ఉండే నూతన రాజకీయ ఆర్థిక వ్యవస్థను నిర్మించ వలెనని నేటి ప్రపంచ సంఘటనలను బట్టి ఈ కమిటీ నమ్ముతున్నది. కనక ప్రపంచ ఆయుధ విస్తరణం కోసం స్వతంత్ర భారతదేశం, తన యావచ్ఛక్తిని వినియోగించి, ఈ సందర్భంలో, ప్రపంచానికి నాయకత్వం వహించేటందుకు కూడా సంసిద్ధ పడాలి. కాని అటువంటి నాయకత్వం బాహ్య పరిస్థితుల పైనా ఆంతరంగిక స్థితిగతుల పైనా ఆధారపడి ఉంటుంది. అయితే ప్రభుత్వం మాత్రం ఈ ఆయుధ విస్తరణ పద్ధతికోసం శక్తివంచన లేకుండా పనిచేస్తుంది. నిజమైన ఆశ్రయ సన్నాహం కానీ, ప్రపంచ శాంతి స్థాపనము కానీ, యుద్ధాలకూ, జాతీయ పోరాటాలకూ గల మూల కారణాలను తొలగించడం పైననే ముఖ్యంగా ఆధారపడి ఉంటుంది. ఒక దేశం మరొక దేశం పైన ఆధికారాన్ని చూపించడమూ, ఒక జాతినీ మరొక జాతీ, ఒక సమూహాన్ని మరొక సమూహ స్వప్రయోజనార్థం వినియోగించు కోవడమూ అనే మూల కారణాలు కుతటి వేళ్ళతో పెళిలంప బడాలి. ఈ ఆదర్శాల కోసం ఇండియా ప్రకాశంతో పని చేస్తుంది. ఈ ఉద్దేశం తోనే భారత ప్రజలు జాతీయ స్వాతంత్ర్యమును పొందగోరుతున్నారు. ప్రపంచ శాంతి సాధాగాల కోసం, పరస్పర స్నేహభావం గల తదితర స్వతంత్ర దేశాలతో సన్నిహిత సంబంధమును కలిగించుకొనే టందుకీ స్వాతంత్ర్యం అంతురార్పణ కాగలదు.

ప్రతి చెట్టుకూ వేళ్లు ఉంటాయి. అందులో ఒకదానిని మనం తల్లి వేరంటాం. ఎన్ని వేళ్లు తెగ గొట్టినా చెట్టు చావదు. కాని తల్లి వేరును తెగగొడితే చెట్టు చచ్చిపోతుంది. భారత స్వరాజ్యమనే జాతీయతా వృక్షానికి, పౌర స్వాతంత్ర్యం తల్లి వేరు. యుద్ధ సమయంలో కాని యుద్ధంలో పాలానే విషయ మును గూర్చి కాని మన వాక్స్వాతంత్ర్యం నిరోధింప బడిన ట్లయితే, స్వతంత్ర జాతీయ వృక్షము యొక్క తల్లి వేరు నరక బడినట్లే. అప్పుడు చెట్టు ఎండిపోక మానదు. ఆ తల్లి వేరును పునరుజ్జీవింప చేసినందు వలనే జాతిలో జీవాన్నీ శక్తిన్నీ పునః ప్రతిష్ఠ చేసినవాళ్ళ మవుతాము. బొంబాయిలో జరిగిన అ. భా. కాం. సం. తీర్మానం దీనినే నిరూపిస్తున్నది. యుద్ధ సన్నాహాలలో పాల్గొనాలా అక్కరలేదా అనే విషయాన్ని చర్చించే టందుకు ప్రజకు స్వాతంత్ర్యం ఉంటే, అది సజీవమైన జాతిగా వ్యవహరిస్తుంది. లేదా తనచని తాను నిర్వహించుకో లేని అనారోగ్య స్థితిలో ఉంటుంది. ఈ ప్రధాన హక్కును ఇండియా తిరిగి సంపాదించుకో గలిగినట్లయితే, ఐరండు వలెనే తాను కూడా, యుద్ధ సన్నాహాలకు ఆపుననో కాదనో చెప్పే సమర్థత గలిగి, ఇంగ్లాండుకు ఐరండు వలెనే మిత్రదేశం కాగలదు.

గాంధీకి కావలసింది నైతిక విజయం

గాంధీ యెప్పుడూ నైతిక సమస్యలనే తీసికొని నైతిక విజయాన్నే ఆదర్శంగా చేసుకొంటాడు. జలియన్‌వాలాబాగు సంధర్భంలో కూడా ఆయన ఆలాగే చేశాడు. జనరల్ డయ్యరు

తలకాయ కావలెనని, ఆయన కోరలేదు. గాయపడిన వారికి గాని చనిపోయినవారి కుటుంబాలకు గాని నష్ట పరిహార మిచ్చున లేదు. ఇండియా గవర్నమెంటును క్షమాపణ చెప్పమన్నాడు. కానాటు ప్రభు వాపని చేశాడు- కాని ఏమిలాభం!- రాణింపు లేని పని చేశాడు. గాంధీ-ఇర్విను రాయబారాల సందర్భంలో ఆయన పోలీసు అత్యాచారాలను గూర్చిన కొన్ని ముఖ్య ఘట్టాల నైనా విచారణ చేయవలసిందని కోరడం మానేశాడు. కారణం రాజప్రతినిధి, తన కవమానం జరుగుతుండేమోననే భయాన్ని గాంధీకి సూచించడమే. నైతిక విషయ మేమైన ఉంటేనే గాంధీకి నచ్చుతుంది. దానినే రాజ ప్రతినిధితో చర్చిస్తాడు. అవసరమైతే అందుకోసమే ప్రజలను పోరాడ మంటాడు. ప్రధాన సమస్య యైన స్వరాజ్య విజయం కూడా, అటువంటి సమస్యల విజయం లోనే కలసి ఉంటుంది. ఎందువల్ల నంటే, ఆయన యెత్తుకొనే నైతిక సమస్యలు చాలా పెద్ద సమస్యలు. ఇండియా స్వాతంత్ర్యం “ఉండడమా ఊడడమా” అనే సమస్యనే ఇప్పుడు గాంధీ యెత్తుకొన్నది. ఈ చిట్టచివరి సత్యాగ్రహ సమరం సాగించబోయే ముందు, ఆయన రాజప్రతినిధితో చర్చించిన విషయము కూడా అదే.

అరవ జూరి చక్రవర్తి పార్లమెంటులో సంభాషిస్తూ, ఈ యుద్ధం ఆదర్శాలకు సంబంధించిన యుద్ధమని సెలవిచ్చి యున్నారు. మేమూ ఆలాగే ఆనుకొన్నాము. పూర్వం ధర్మ రాజు, రాజసూయ యాగం చేసి తన అశ్వాన్ని దేశాలన్నీ చుట్టి రాజధానికి పంపినప్పుడాయన, ఆయా దేశపు రాజులను తనకు

సామంతులు గానూ, తనను సామ్రాట్టు గానూ అంగీకరిస్తే చాలునని ప్రకటించాడు. ఆయన కింతకంటే ధనకాంక్ష గానీ రాజ్యకాంక్ష గానీ లేదు. తరువాత అశోకుడు కళింగ దేశానికి సైన్యాని పంపినప్పుడాయన, అక్కడ ఒక స్తంభమును కట్టించి దానిపైన తన ౧౦ శాసనాలనూ వ్రాయించడంతో సంశ్లేష్ట పడ్డాడు. అటువంటి స్తంభాలు నేడు పాతథిల్లీ, కొత్తథిల్లీ నగరాల మధ్యనూ, బరిస్సాలోనూ కనిపిస్తున్నవి. జునగాడ్ (కతియ వారు) రాజ్యంలో, రోడ్డుకు పది అడుగుల లోపు ఎత్తుగా ఉండే ఒక తాతిగుమ్మటం పైన, అశోక చక్రవర్తి 34 శాసనాలూ చెక్కబడి ఉన్నవి. అది గాలికి వానకూ లోనవుతుండేది. దాని పైన కర్జను ప్రభు వొక భవనం కట్టించాడు. అశోకుడు చేసిన యుద్ధాలు సంస్కృతి కొరకు చేసిన యుద్ధాలు. తరువాత రాజ్య కాంక్షతో చేసిన యుద్ధాలు బయలు దేరినవి. ఆవిరి యంత్రాలను కనిపెట్టిన తరువాతనూ, విద్యుచ్ఛక్తి తో నడపబడే పరిశ్రమలు బాగా వ్యాపించిన పిమ్మటనూ, రాజ్యకాంక్షతో కాక వర్తక వాణిజ్య వ్యాప్తి కోసం యుద్ధాలు జరుగుతున్నవి. “భావి యుద్ధాలు వాణిజ్య యుద్ధాలు” అని రోజ్ బెరీ ప్రభు వేనాడో అన్నాడు.

పదినాలు మాసాలు గడచిన తరువాత, నేటి ప్రపంచ యుద్ధాన్ని ఆదర్శాల కోసం చేసే యుద్ధమని చెప్పగా వినడం మాకు వునరుల్లాస కరంగా ఉంది. అయితే మేము దీనిని ఫాసిస్టు, ప్రజా స్వామ్యములకు మధ్య జరిగే యుద్ధ మనవచ్చునా? అప్పడీ కింది ప్రశ్నను నిగదీసి అడగడానికి మాకు హక్కుంది.

ప్రజాతంత్రం ఎక్కడుంది? ఇంగ్లండులోనా? దీనిని కాదనడానికి ఇంగ్లండులో పూర్వం అమెరికన్ రాయబారిగా ఉన్న జోసెఫ్ కన్నెడీని సాక్షిగా వేస్తాము. ఆయన ఇంగ్లండులో ప్రజాతంత్రం అవసానం పొందిందని ఇటీవలనే అన్నాడు. ఇండియాలో ఉండందామా? అది చక్రవర్తిగారి మంత్రులు ఋజువు చేయవలసిన విషయమే. 1914-18 లో జరిగిన ఖోసా మహా సంగ్రామం కూడా, ఆదర్శాల కోసం చేసే యుద్ధమని ప్రెసిడెంటు విల్సన్ భావించి, ప్రకటించి, పదేపదే జాపకం చేశాడు. కాని దాని ఫలితమే నేటి యుద్ధం. ఆదర్శాల కోసం చేసే యుద్ధం, అన్ని యుద్ధాలనూ పరిసమాప్తి చేస్తుంది. అటువంటి యుద్ధంలో చేసుకొనే సంఘటనలు, గూడుపుతాణి చేయడానికి సావకాశం కలిగించవు. రోష గర్భితాలు గానూ, ప్రత్యేకకార బుద్ధి కలవిగానూ, దీర్ఘ క్రోధ భూయిష్టములు గానూ కూడా ఉండవు. నష్టపరిహార మీయ వలసిందని కానీ ఋణాలను తీర్చివేయ వలసిందని కానీ కోరవు. ఆదర్శాలకోసం జరిగే యుద్ధమే అయితే, అందులో రాజ్యాలను కలుపుకోవడం ఉండదు. తమ తమ ప్రయోజనాలూ ప్రతాపాలూ సాగవలసిన ప్రదేశాలని, వివిధ ప్రభుత్వాల వారూ కొన్ని కొన్ని దేశాలను తమలో తాము పంచుకోవడం జరగదు. పెద్ద దేశాలమధ్య గానీ చిన్న దేశాలమధ్య గానీ కపటస్నేహం లుండవు. కుట్రలూ ద్వేషాలూ పెంపొందవు. వీటన్నిటికన్నా కూడా, ఆదర్శం కోసం యుద్ధంచేసే జాతి, ముందు తన తప్పును దిద్దుకొని ఇతరులకు నీతి చెప్పడానికి ప్రయత్నిస్తుంది. ఆదర్శ యుద్ధం పూర్వ

పశ్చిమ దేశాలకూ, తెల్లజాతులకూ రంగుజాతులకూ, భేదాన్ని గమనించదు. అది “విభజించి పాలించు” అనే మానసిక ప్రవృత్తితో ప్రారంభించి “పాలించి విభజించు” అనే రాజనీతి పైన ప్రబలం గాదు.

### యుద్ధ యంత్రాలు - రక్షణ సామగ్రి

అమెరీ దీనిని యంత్రాల యుద్ధ మన్నాడు. జనరల్ స్మిట్సు సాధనాల యుద్ధ మన్నాడు. ఘనత వహించిన బ్రిటిష్ రాజు గారు ఆదర్శాల యుద్ధమని సెలవిచ్చారు. ఆరవజాబ్బి చక్రవర్తి గారి దృష్టిలో ఇది నైతిక యుద్ధం. భారత రాజ్యాంగ కార్యదర్శి దృష్టిలో వైజ్ఞానిక యుద్ధం. దక్షిణ ఆఫ్రికా ప్రధాని దృష్టిలో కేవలం భౌతిక యుద్ధం. అమెరీ యంత్రాలు, నెత్తురు సముద్రాలను వర్షింప చేసి కడుపారా త్రాగే బ్రహ్మ రాక్షసులు. స్మిట్సు సాధనాలలో ఒకరిని మించి ఒకరు పన్నే ప్యూహులు కూడా యిమిడి ఉన్నవి. ముగ్గురి అభిప్రాయాలూ మూడు ప్రత్యేక లోకాలలో విహరిస్తున్నప్పటికీ వీటికెక్కడో ఒకచోట అంతర్వాహినిగా సంగమస్థలం ఉండి ఉంటుంది. లేక పోతే సంవత్సరాల కొలదీ ఈ యుద్ధం నడవదు. బుద్ధి నైపుణ్యంతో ప్రయోగించే ఆయుధ బలంచేత, నైతికా దర్శాలను ఆచరణలోకి తీసికొని రావలెననియా' వీరందఱి ఉద్దేశం. అలా అయితే, ఆ ఆదర్శాల లోని నైతికోద్దేశం పోనే పోయింది. చెడుగుకు బదులుగా మంచిని స్థాపించడాన్నే ఆదర్శమని అంటాము. చెడుగును చెడుగుతో గానీ, లేక మంచిని చెడుగుతో

గానీ జయించడానికి తగిన సాధనమే యంత్రం. ఆధ్యాత్మిక ఆదర్శాలను, భౌతిక సాధనంతో సంధానం చేయడానికి, మనోబుద్ధులు వంటెనలు. ఆదర్శం ఉన్నతమైనదే, ఉదార భావాలను పెంపొందించేటంత పవిత్రమైనదే అయితే, అందుకు తగిన ఫలితాల నది పొంది తీరాలి. అయితే ఆ ఫలితాలను పొందడానికి, తాను జయించ పూనుకొన్న చెడుగు వైపుకు దిగకుండా, తన యెత్తువరకూ చెడుగును లేవనెత్తుతుంది. అనగా ఏ ఆదర్శం ఉదార పద్ధతుల ద్వారా విజయం పొంద ప్రయత్నిస్తుందో, అదే ఉదాత్తమైన, నీతియుక్తమైన ఆదర్శం. కాబట్టి సత్యాగ్రహ మొక్కటే అందుకు తగినది. రక్తపాతంతో కూడిన యుద్ధాలు కావు. ఇటువంటి ప్రత్యక్ష సిద్ధాంతాలను మన్నించక బ్రతుకు, యూరోపు వ్యవహారాల నన్నింటినీ మెడకు చుట్టుకొని, ఇండియా మెడకు కూడా చుట్టింది. ఇండియా, అందుకు తన అయిష్టాన్ని ప్రకటించి 1940 లో సత్యాగ్రహోద్యమం సాగించింది.

నిజమైన సత్యాగ్రహం, దేశంలో ఒకే కీర్తిని, మార్దవంగా రెండు దశాబ్దాల పాటు నడవదనే విషయం, ఈ నూతన సిద్ధాంతాన్ని అవలంబించి, జాతీయాభ్యుదయం కోసం విశేష త్యాగాలు చేసినవారు కూడా, ఇంకనూ గుర్తించ వలసియే యున్నది. విజాతీయ ప్రభుత్వ నిర్బంధంవల్ల కలిగే జాతీయ కష్టాలను తొలగించుకొనే నిమిత్తం, ఒక్కసారి వ్యక్తి శాసనోల్లంఘనం గానీ సమష్టి శాసనోల్లంఘనం కానీ చేయడానికి అలవాటు పడటమితే, ఆనాటి నుండే దేశంలోని శాంతి శాసనాలకు

భంగం కలిగేటందు కవకాశ ముదని కొంద తాక్షేపిస్తూంటారు. మఱొక ఆక్షేపణ కూడా ఉంది. అది సత్యాగ్రహ తరులనుండి కాదు; సత్యాగ్రహ నాయకులనుండి. సత్యాగ్రహానికి అలవాటు పడ్డవారు, అన్ని రాజకీయ చాఫలకూ సత్యాగ్రహ మొక్కటే చికిత్స అన్నట్లుగా దానికోసం చేతులు ముడుచుకొని ప్రార్థిస్తూంటారని వారి విమర్శ. ఈ రెండు విమర్శలకూ కూడా భారత స్వాతంత్ర్య చరిత్రలో తగిన ఉదాహరణలున్నవి. కాని సత్యాగ్రహ సిద్ధాంతంలో ప్రధాన సూత్రాలను చక్కగా అర్థం చేసుకొన్నవా రెవరూ, మొట్టమొదటి ఆక్షేపణకు ఏవిధమైన విలువ ఇవ్వరు. కాంగ్రెసు మంత్రివర్గాలు స్థాపించబడిన వెంటనే, పైకి సత్యాగ్రహం వలె కనపడే అనేక ఉద్యమాలు తలలెత్తినవి. కాని అవి ఉద్యోగతో ద్వేషభావంతో, ధిక్కారంతో బయలుదేరిన వగుటచేత వాటిలో సాత్విక భావమనేది లేనే లేదు. అవి ఆ మహాఉద్యమము యొక్క కృత్రిమానుకరణాలు. 'ఖాక్సారులు శాంతికి భంగం కలుగజేస్తే, వారి మర్యాదాత్మకమణాన్ని సత్యాగ్రహానికి అంటకట్ట కూడదు. వారు మారణ సాధనాలతో బయలుదేరి, అవసరమైతే వాటిని నిరుదేశకర సమయాలలో సైతం ఉపయోగిస్తామని' స్పష్టం చేసి ఉన్నారు. దేశంలో వివిధ ప్రాంతాల యందున్న కార్మిక సంస్థలనుండి, కమ్యూనిస్టుల లేవదీసిన కలలముల వలన కూడా సత్యాగ్రహమనే ఈ నూతన సంగ్రామ విధానం, దాన్ని అవలంబించడాని కనర్హులైన అశిక్షితుల చేతులలో పడి, అపోహలకూ అపనిదలకూ గురి కావడానికి వీలు



కలిగింది. కమ్యూనిజము యొక్క ముఖ్య సిద్ధాంతం, అహింసను అవతల పెట్టమంటుంది. కనుక ఆ సంస్థలోని సభ్యుల ఉద్యోగ పూరిత మైనట్టి, కోపకారణ మైనట్టి ప్రవర్తనమునకు, సత్యాగ్రహాద్యమం కారణ మనడం సమంజసం కాదు. నిజానికి వారిలో సత్యాగ్రహ తత్వం లేకపోవడమే అందుకు కారణ మనాలి. సత్యాగ్రహ సిద్ధాంతానికి పునాదులైన సత్యాహింస లను త్యజించినందు వలన కలిగే ఫలితమే కమ్యూనిజం. గాంధీ యొక్క ఏకైక నాయకత్వం కింద శాసనోల్లంఘన మనే ఉద్యమం నడుస్తుండగా, అదే సమయంలో, స్పష్టంగా దానికి విరోధంగా ఉండే ఉద్యమాలు, విదేశీ ప్రభుత్వంతో ముఖా ముఖి రాజకీయ పోరాటం జరపడానికి, సత్యాహింసలు సరి యైన మార్గాలు కావని చాటిస్తున్న వివిధ నాయకత్వాల కింద నడపబడుతుంటే- ఈ ఉద్యమాలన్నీ కూడా సత్యాగ్రహం యొక్క శాఖోప శాఖలే ననడం చాలా సాహసం. ఎవరో కొందఱు సత్యాగ్రహాన్ని సద్వినియోగం చేయకపోవడం కానీ, దుర్వినియోగం చేయడం కానీ, మాకిప్పు డంత పట్టింపుగా లేదు. కాని, సత్యాహింస లనే కఠిన నియమాలతో సహా సత్యాగ్రహాన్ని హృదయ పూర్వకంగా అవలంబించే వారే, దానిని అతిగా వాడుతుండడం మాకు కష్టమనిపిస్తున్నది. వారికి భావోద్యోగం మొదలు. వారి ఉత్సాహానికి అనంతం; కాని యుక్తా యుక్త వివేకం వలన కాని, సమగ్ర విషయావ లోకనం వలన గాని, అవి తగిన అదుపులో ఉంచబడడం లేదు. యుద్ధం ప్రారంభమైన మొదటి యేడాదిలోనే, యుద్ధంలో

జోక్యం కలిగించుకో కూడదనీ, యుద్ధ ప్రయత్నాలను నిరోధించ వలెననీ ముందుగానే ప్రచారం మొదలుపెట్టి, కాంగ్రెసును ఎలాగైనా సరే బలవంతంగా సత్యాగ్రహాద్యమం లోకి తోయాలని గట్టి ప్రయత్నం జరిగింది. అప్పటికా యువకుల ఉత్సాహాన్ని అణచిపట్టి, సత్యాగ్రహం ప్రారంభించేటందుకు సరియైన సమయం వచ్చిందని కాంగ్రెసు తలంచేటంత వరకూ పొంగి పొరలి పోతూన్న వారి భావోద్వేగాన్ని అపుకోవడానికి వారిని ఒప్పించడం కాంగ్రెసుకు చాలా కష్టమై పోయింది. శత్రువు యొక్క కష్టదశను అవకాశంగా తీసుకొని వినియోగించు కోవడం గాంధీజీ సిద్ధాంతాలకు విరుద్ధమని పదేపదే చెప్పవలసి వచ్చింది. ఇందుకు సంబంధించిన గాంధీ జీవిత చరిత్రలోని కొన్ని ఉదాహరణా లిదివరకే ఇచ్చి యున్నాము. కాబట్టి అనవసరం.

### సత్యాగ్రహము - ప్రపంచ యుద్ధము (1940)

ఇండియా దేశం యుద్ధంలో జోక్యం కలిగించుకోవడం విషయం లోనూ, యుద్ధ ప్రయత్నాల విషయం లోనూ, ఇండియన్ నేషనల్ కాంగ్రెసున్నూ తదితరులున్నూ తమతమ అభిప్రాయాలను సంపూర్ణంగానూ, అహింసాయుతంగానూ, ప్రకటించ గలిగిన స్థితిలో ఉండవలెనని, గాంధీ రాజప్రతినిధిని కోరినాడు. ఇంగ్లండులో అంతరాత్మ కారణముల చేత యుద్ధ విముఖులుగా నుండే వారికి, యుద్ధంలో సైనికులుగా చేరకుండా ఉండడానికి వారి విశ్వాసాన్ని బహిరంగంగా చెప్పడానికి కూడా

హక్కున్నది. కాని యుద్ధంలో పనిచేసే వాడికడకు పోయి, తమ ఉపదేశాలను అనుసరించ వలసిందని ప్రోత్సహించడానికి అధికారం లేదు. ఇండియాలో కూడా, ఆ హద్దులను దాటి పోవడానికి వీలు లేదని లిస్ లిత్ గో ప్రభువు ప్రత్యుత్తర మిచ్చాడు. కాని హిందూదేశపు వింతపరిస్థితులను బట్టి, వైస్రాయి అంగీకరించిన దానికంటే, గాంధీ యొక్కవ కావాలని కోరినాడు. ఇండియాలో అసలు యుద్ధానికి వ్యతిరేకంగా ఉన్నవారు గానీ, ఇండియా యుద్ధంలో జోక్యం కలిగించుకోరాదనేవారు గానీ, తమతమ అభిప్రాయాలను ప్రకటించడానికి సంపూర్ణాధికారం ఉండాలని ఆయన వాదం. యుద్ధ కార్యాలను నిర్వహించే వారికడకు పోయి పికెటింగు చేయవలెనని కానీ, లేక వారు చేసే పనిని వద్దని బోధచేయవలెనని కానీ గాంధీ ముఖ్యోద్దేశం కాదు. హిందూదేశాన్ని రక్తపాతానికి కారణ భూతంగా చేసే యుద్ధ ప్రయత్నాలకు ఏ విధంగానూ తోడు పడవద్దని ప్రజలకు చెప్పి, ప్రోత్సహించే నిమిత్తం కాంగ్రెసు వారికి కాంగ్రెసేతరులకూ కూడా హక్కు ఉండాలని మాత్రమే ఆయన అభిప్రాయం. ఎవరికో కొండెటికి అంతరాత్మ సంబంధమైన అభ్యంతరాల్గుడడంకా దిక్కుదా మనం విచారించవలసిన విషయం. ఇండియాలో అనేకమంది కనీక కారణం లున్నాయి. యుద్ధానికి సహాయం చేయక పోవడానికి అంతరాత్మ కారణం సర్వోత్తమమని పిలవని యుద్ధంలోకి సహాయం చేయడానికి తొందరపాటు వెళ్ళాలి? తమను బలవంతంగా దించిన యుద్ధానికి తొందరపాటు తోడ్పడాలి? తమను పీడించే సామ్రాజ్యతత్వ

రక్షణకోసం. చేయబడుతున్న యుద్ధమని తాము నమ్ముతూ  
 పుష్పడు, తమకా యుద్ధంతో ప్రయోజన మేమిటి? ఇవి  
 ఇండియా ప్రజల కారణాలు. కాని ఇదివరలో నాజీ తత్వా  
 నికి తాము వ్యతిరేకులమనీ, బ్రిటిషు జాతీయ చరిత్రలో తట  
 స్థించిన ఈ కిష్టదశయందు తాము బ్రిటిష్ నారిని చీకాకు  
 పటచ దలచుకొన లేదనీ, కాంగ్రెసున్నూ గాంధీయున్నూ  
 చేసిన ప్రకటనలను, రాజప్రతినిధి ఇష్టడు, తన కనుకూలంగా  
 ఉపయోగించు కొంటూన్నాడు. మీరు నాజీలు జయించవలెనని  
 గోరక పోయినట్లయితే, యుద్ధం గెలవడానికి బ్రిటిష్ వారికి  
 సహాయం చేసి తీరాలని గాంధీతో రాజప్రతినిధి అన్నాడు.  
 కాంగ్రెసు కానీ భారతీయులు కానీ నాజీల విజయం గోరడం  
 లేదన్నంత మాత్రాన, బ్రిటను చేసే యుద్ధంలో, ఇండియా  
 పాల్గొంటుందనే అర్థం లేదని గాంధీ వ్యాఖ్యానం చేశాడు.  
 కాంగ్రెసు బ్రిటనును ఈ కిష్ట సమయంలో చీకాకు పెట్టదల  
 చుకో లేదన్న మాటకు, రాజప్రతినిధి, కాంగ్రెసు అత్యుపాధ్యకు  
 బప్పకొన్నదనే టంతవరకూ అర్థం లాగినాడు. ఇందుకు గాంధీ  
 బప్పకోలేదు సరికదా, పైపెచ్చు కాంగ్రెసు భావాన్ని అర్థం  
 చేసుకొని, ప్రభుత్వం అందు కనుగుణంగా వ్యవహరించడాని  
 కవకాశ ముండవచ్చునని కూడా ఆశించాడు; తన విశ్వాసాన్ని  
 ప్రకటించే సందర్భంలో కాంగ్రెసును బాధించ కూడదని  
 కూడా ఆయన దాచకుండా చెప్పివేశాడు.

ఇంగ్లాండులోని యుద్ధవ్యతిరేకి (Pacifist) ఒక విభిన్న  
 ప్రభుత్వానికి ఇదివరకే మనుచి చేశాడు. ఇక అంతదాత్తు అభ్యంత

రాలు కలవాడు, యుద్ధసమయం తన ప్రచారానికి మంచి అవకాశం కల్పించిందనకొంటాడు. నిజాని కనేకమందికి, యుద్ధానికి వ్యతిరేకంగా అప్పు డేమి చెప్పినా అతుకుతుంది. కాని ఇండియాలోని కాంగ్రెసులో ఉన్నవాళ్ళంతా అంతరాత్మ అభ్యంతరాలు కలవాళ్ళే కాదు. తమ దేశంపైన బలవంతంగా రుద్దబడిన ఈ యుద్ధమంటే వారికి బొత్తిగా గిట్టదు. అది వారి ఆత్మ గౌరవాన్ని బాధిస్తున్నది. అందుకు తగిన కష్టాలు వారు పడాలి. మన మొక రాజ్యంలో పౌరులంగా ఉన్నందుకు కాక, మనకు కూడా కొన్ని అభిప్రాయాలు ఉన్నందుకు జాతీయ పునర్నిర్మాణమును గూర్చి, సాంఘిక సంస్కరణమును గూర్చి, మన అభిప్రాయాలను మనం ముందుగా వెల్లడిస్తున్నందుకు- అంటే ఇంతకంటే మంచి రాజ్యం కోసం పరితపిస్తున్నందుకు- మనం తగిన త్యాగం చేయక తప్పదు. కనుక కాంగ్రెసు తిరిగి అచంచల విశ్వాసంతో అధికారాలను విస్తరించి అడవులపాలు కావాలి. రిచార్డు బి. గ్రెగ్ ఇలా అన్నాడు :

బాధ, అంతరాత్మ అభ్యంతరాలు కలవాళ్ళ శక్తిని, భావాలనూ, చిత్తవృత్తిని కాక, ఉదార జాతీయత్వ గౌరవానికి, సత్యాహింసపైన ఆధారపడి నూతన సాంఘిక వ్యవస్థను, భావిచగలవాళ్ళ శక్తిని, ఉదాహరణ, మనో వైఖరిని కూడా, బలపరిచి పరిశుద్ధంగా చేస్తుంది.

### 1940 సత్యాగ్రహద్యమం

గాంధీ మహాత్మా పర్యాయం 1940 లో హిందూదేశంలో సత్యాగ్రహం సాగించాడు. ఇప్పుడు జరిగే యుద్ధంలో భారతీయులు

జోక్యం కలిగించు కోవడానికి గానీ, కలిగించుకోకుండా ఉండడానికి గానీ, వారికి స్వాతంత్ర్య ముండాలనే కోరికపైన ఈ ఉద్యమం ప్రారంభింపబడినది. అహింసపైన ఆధారపడిన రాజకీయ చతురతా నైపుణ్యములు, ప్రపంచంలో ఈనాడే విధంగా లోకించి పోయినవో బాగా స్పష్టమవుతున్నాయి ఉంది. పత్రి సందీ భావి సంగ్రామానికి బీజంగా పరిణమిస్తున్నది. యుద్ధం కానీ పరస్పర హత్యాకాండ కానీ జరుగకుండా ఉండవలసినట్లు, సుహృద్భావం పెంపొందాలి. శాఖా భేదాలున్నప్పటికీ, యూరోపుఖండ మంతా క్రైస్తవ మతంలో నమ్మకం కలిగినట్లు గానే ప్రకటిస్తుంటుంది. కాని క్రైస్తవ ఉపదేశాలను అక్కడివారు మన్నించడం కంటే, ఉల్లంఘించడం ఎక్కువ. యుద్ధం చేసే ఉభయ కతులవారూ జీసస్ క్రైస్తవును ఒకే విధంగా ప్రార్థిస్తుంటారు. జీసస్ బెరిసుకు గానీ లండనుకు గానీ వచ్చి చూస్తే, పాప మాయన ఏమనుకోంటాడో? ఇండియాలో సైన్యం లేని రాజ్యం కావాలని కోరడంలో గాంధీ హద్దులను అతిక్రమించి పోలేడు.

సత్యగ్రహానికి సైన్యం కావాలి; ఉపాయం కావాలి; నైపుణ్యం కావాలి. సత్యము యొక్క ఆదర్శాలను అందుకోవడానికి ప్రయత్నించే అహింసావ లంబకులైన శాంతి సైనికులు కావాలి మనకు. అహింస కేవలం పత్రిషేధాత్మక భావం కాదనీ, అది ఒక క్రియాశక్తి అనీ, ఇదివర కనేకసార్లు చెప్పి ఉన్నాము. ఐకమత్య వ్యాపకమునకూ ప్రేమ ప్రచారమునకూ, పశు శక్తిపైన ఆత్మశక్తిని విజయం పొందేటట్లు చేయడానికి,

అది యొక ప్రబల సాధనం. శాంతి సైన్యంలో చేరే సైనికులు బలిష్ఠులుగా నుండనక్కర లేదు. కాని ఉన్నతాత్మ కలవారుగా ఉండాలి. సత్యాగ్రహం పరుల రక్తం కోసం హాహా కారాలు చేయదు. కాని సత్యాగ్రహ తన రక్తంతో పరుల దాహం తీరుస్తాడు. సత్యాగ్రహం, శత్రువులలో గడ్డ కట్టుకొని పోయిన, ప్రాపంచిక జీవిత లక్ష్యాలకు సంబంధించిన పాత నమ్మకాలను చెల్లాచెదురు చేసి, అతనినుండి కావలసినంత నిర్భాణ శక్తిని వెలువరిస్తుంది. సత్యాగ్రహ మంటే షిటికెతనం కాదు ధైర్యం; స్థబ్ధత్వం కాదు చైతన్యం. సత్యాగ్రహం సంస్కారులైన యే కొలదిమంది సొత్తో కాదు; అసంఖ్యాకులైన ప్రజల వైత్సక్యధన మది. అది కొత్తకల్పన కాదు; రాజకీయాలకు అనువర్తింప చేసే టందుకు, శిల్పం గానూ శాస్త్రం గానూ తయారు చేయబడిన పాత సిద్ధాంతం యొక్క ప్రత్యేక కరణమే అది.

### రథగమనం

1920 లో అసహాయోద్యమం ప్రారంభించి నప్పుడు గాంధీ ఒంటరిగా నిలబడ్డాడు. నాడు భారత జాతీయత అనే కాగు, నిప్పు పొయ్యి మీద యెక్కడో ఒక మూల మాత్రం అని ఉంది. అందులోని నీళ్ళు బాగా కాగి; కళిషేణ లాడుతున్నాయి. కాబట్టి 1940 లో ఒకే సత్యాగ్రహాని జైలుకు పంపించడ మనేది గాంధీకి కొత్త అనుభవం కాదు. నిష్పలు మండుతున్న కొద్ది బాసకు క్రమ క్రమంగా ఒక్కొక్క పాస్త్ర కుదురుతుంటుంది. అప్పుడది స్థిరంగా ఒకచోట నిలబడడానికి వీలు కలుగుతుంది.

అలాగే 1920 లో గాంధీతో మొట్టమొదట మోతీలాలు నైహూ చేరాడు. తరువాత లాలా లజపతిరాయి “పూర్వ శరీరంతోనూ” అర్థశూదయంతోనూ చేరాడు. పిదప దేశబంధు చిత్రరంజన దాసు, కొండ కొనసుండి దూకిన. మంచగడ్డవలె ఉటికి, పంజాబు సంయుక్త రాష్ట్రాలలోని అసహాయోద్యమ నిర్మల సలిల ప్రవాహాలను పొంగి పొరలెత్తించి, బెంగాల్ మైదానాలలోకి మహా నదిగా విస్తరింప చేశాడు. ఇక వర్షముతువు మళ్ళీ రావాలి. వేసగి మండుటెండలు లేనిదే వానలు కురియవు. సూర్య రథము నిరంతరం తిరుగుతూనే ఉంటుంది. సూర్య రథానికి ఒకటే చక్రం, ఏడు గుట్టలు, ఏడు పాము పగ్గాలు; అది కింద పైనా యేమీ ఆధారం లేకుండా అంతరిక్షంలో ఆకాశమంతా చుట్టి రావాలి. సారధిని చూతామా కుంటివాడు. కాని సూర్యుడు ప్రతి రోజూ యథా ప్రకారం ప్రయాణం సాగిస్తూనే ఉన్నాడు. అదే విధంగా గాంధీ సూర్యుడు, ఒక అజ్ఞాత సారధితో, దమ, యమ, దాన, శౌచ, సత్య, తుమా, ధర్మాలనే ఏడు పాము పగ్గాలతో, భారతాకాశ వీధులను, తాను రథిగా చుట్టి వస్తూ న్నాడు. మళ్ళీ వడగాడ్పులు సాగినయి. కాని వాటి కవసరం లేకపోలేదు. వానలు కురియడానికి ముందు హిందూదేశంలో ప్రతి మూలా వేడిగాడ్పు వీస్తూనే ఉంటుంది. తరువాత కొద్ది రోజుల లోనే వాన కురుస్తుంది. కొండలలో నుండి, లోయలలో నుండి, పొదలలో నుండి, అడవులలో నుండి ప్రవహించే ఈ వాన నీరు, భూమిని సస్య శ్యామలంగా చేసి ప్రపంచానికి జీవనా ధార మువ్వుతుంది. మహాత్మునికి క్రియా సిద్ధి, ఉపకరణములు వల



గాక తమలోని సత్వం వలనే కలుగుతుంది. ఒక్కటే చక్రంతో కాళ్ళు లేని సారథితో, ఏడు పాముపగ్గాలతో, సూర్య రథం ప్రతి రోజూ తూర్పు కొననుండి పడమటికొన వరకూ సంచారం చేయ గలిగితే, నిష్కళంక శీలం కల సారథి సహాయంతో, గాంధీ వంటి రథికుడు, భారత రథాన్ని పడమరనుండి తూర్పుకు తోలుకొని రాలేడని మన మెదుకు సందేహించాలి?

అయితే ఇప్పుడు మనం వ్యక్తిగతంగా చేయవలసిన పని ఏమిటి? సైనికులు యుద్ధరంగంలో పోరాడు తూన్నప్పుడు, వారికి దుస్తులు, ఆహార పదార్థాలు, యుద్ధ సామగ్రి పంపించడానికి వెనుక ఒక ప్రత్యేక శాఖ పనిచేస్తూ ఉండాలి. అదే విధంగా మనమంతా, ఆహార పదార్థాలనూ వస్త్రాలనూ తయారు చేస్తూ యుద్ధ పరికరాలను కూడా సంసిద్ధంగా ఉంచాలి. రాటం, రోకలి, తిరుగలి, బెల్లపు పెనం, మగ్గం, గానుగ, ఇవీ మన పరికరాలు. కుల మత భేదాలను మఱచిపోయి మనమంతా ఒకే జాతి అనే సంగతి జ్ఞాపకం చేసుకోవాలి. అంటరాని తనాన్ని నిర్మూలించాలి. త్రాగుడు మానిపించాలి. బ్రిటిష్ వానిలో యెన్ని లోపాలున్నప్పటికీ అతనిని కూడా మనం ద్వేషించకూడదు. ఎందువల్లనంటే, ఆలోచించినకొద్దీ అతడు మొట్టమొదట మనకు అతిథిగా వచ్చినట్లు తేలుతుంది. మన మిచ్చిన అతిథ్యాన్ని అతడు దుర్వినియోగం చేసినప్పటికీ అతిథిని రక్షించవలసిన బాధ్యత మనకు పోలేదు.

ప్రతి యుద్ధంలోనూ “యుద్ధం యొక్క ఉద్దేశం” ఉంటుంది. “యుద్ధం యొక్క ఉద్దేశం” అంటే “యుద్ధం గలవడమే నన్నాధి

వికామ్ స్టీడు, “యుద్ధోద్దేశాలు” వేరు. “యుద్ధం యొక్క ఉద్దేశాలు వేరు.” “యుద్ధోద్దేశా” లంటే శాంతిస్థాపనకు కారణ భూతములయ్యే సిద్ధాంతాలు. “యుద్ధం యొక్క ఉద్దేశాలు” యుద్ధం సాగించడానికి ప్రోత్సహకరంగా ఉంటాయి. “యుద్ధోద్దేశాలు” యుద్ధ పరిసమాప్తి ని నిర్ణయిస్తాయి. ఇండియాలో మొదటిది సత్యాగ్రహం; రెండోది నిర్భాణ కార్యక్రమం. యోధులు తక్కువగా ఉంటారు, పునర్నిర్మాణకు లెక్కువగా ఉంటారు. గాంధీ అందువలననే సత్యాగ్రహాన్ని మొట్టమొదట సమూహానికి గాక, వ్యక్తులకు మాత్రమే వర్తింప చేశాడు. ఈ వ్యక్తి సత్యాగ్రహం కూడా ఇద్దరికే వర్తిస్తుందన్నాడు. భారత దేశంలోని కోట్ల కొలదీ ప్రజలను, నూలు వడుకుతూ, బట్టలు నేస్తూ, వడ్లు దంచుతూ, పిండి విసురుతూ, నూనె ఆడుతూ, బెల్లం వండుతూ, కాగితం చేస్తూ శాంతి స్థాపనకు సంసిద్ధ పడమన్నాడు.

దంపుడు బియ్యమూ పిండి రెండూట్ల మండికి పని కల్పిస్తవి. నూలు వడకడం వల్లా, బట్టలు నేయడం వలనా 12 కోట్ల మంది జీవిస్తూన్నారు. కుటీర పరిశ్రమల వలన సాధారణ నిరుద్యోగ సమస్య పరిష్కార మవుతుంది. ఒకప్పుడింగ్లీషు పరిపాలన పోయినప్పటికీ లంకావేరు, మాన్ బెస్టర్, లివర్ పూర్, నాటింగ్ హాముల యాజమాన్యం పోకపోవచ్చు. కాబట్టి స్వతంత్ర భారతదేశం స్వయం సంపూర్ణంగా, స్వయం శక్తివంతంగా, ఆత్మ గౌరవ యంత్రంగా ఉండ ప్రయత్నించాలి. గాంధీ సత్యాగ్రహం చివర బంధన విముక్తమయిన “భిక్షు” ఈ నిర్భాణ

కార్యక్రమము తోడుగు. అది సత్యాగ్రహానికి అనుబంధం గాను, అనుయాయి గాను ఉంటుంది. కాబట్టి ఇండియా - తన ఆత్మను గాంధీలో ప్రవేశింపచేసి, నిర్మాణ కార్యక్రమాన్ని కొనసాగిస్తూ, తన ఏకీభావం వల్ల ప్రేమ తత్వాన్ని సేవా భావాన్ని విజృంభింప చేయునుగాక.

### గాంధీ - విపరీత పరిణామమూర్తి

గాంధీ విపరీతంగా మారిపోతూంటాడనే ప్రజల దోషారోపణకు ఆయన సావకాశం కలిగిస్తుంటాడు. ఒక్కొక్కప్పుడు లోకాలను ప్రళయ కల్లోలంలోకి దింపుతూన్నట్లుగా నిండాపాతుడు తాడు. మఱొక్కప్పుడు మహా సామ్రాజ్యాని కెదురుగా యేదో బొమ్మ పోరాటం ప్రారంభించినట్లు అవహేళనకు గుఱి అవుతాడు. మోదరాబాదులో అభివృద్ధి నిరోధక శాసనాలను ఎదుర్కోవడానికి నలుగురు సైనికులను పంపుతాడు. ఇండియాలో బ్రిటిష్ సామ్రాజ్యాని కభిముఖంగా నిలబడడానికి ఒక్కడు చాలు నంటాడు. ఖజానాలో ఉన్న చిట్టచివరి పిల్లింగునూ, పటాలలో ఉన్న చిట్టచివరి సిపాయిసి కూడా వినియోగించి అయినా విజయం పొందవలెననే యుద్ధనీతి పైన ఆధారపడి లేదు సత్యాగ్రహం. పవిత్ర హృదయుడు, ఉన్నతాత్మ కలవాడు, నిష్కాముడు, స్వార్థరహితుడు, నిర్భయుడు, నిరాశాపరుడూ అయిన ఒక్కవ్యక్తి, అత్యంత బలిష్ఠమైన ప్రభుత్వంతో ఉంటేగా పోరాడగలడు. ఆ ప్రకారం తన వారపత్రికలో గాంధీ రాజప్రతినిధికి వ్రాశాడు. అసంగతి ఆయన ఇంతవరకు

మూడు పర్యాయాలు వెల్లడించాడు. ఆయన యెన్నడూ తాను చేయబోయే పనులను దాచాడు. కాని విడివిడిగా ఆయన వ్రాస్తున్న వాక్యాలను, జాగ్రత్తగా పరిశీలిస్తూ ఉండాలి. అప్పుడే వాటి భావం తెలుస్తుంది. అదే విధంగా, హిందూ సంఘం నుండి హరిజనులను విడదీసే ప్రయత్నాన్ని, తన ప్రాణాలను ఒడ్డి నిరోధిస్తానని గాంధీ, 1931 లో జరిగిన రెండవ రౌండ్ టేబిల్ కాన్ఫరెన్సులో సర్ శామ్యూల్ హెయిరుతో అన్నాడు. ఆయన లండన్ నుండి తిరిగి వచ్చినతరువాత కూడా, అజద్ మైదానంలో జరిగిన ఒహిరంగ సభలో మళ్ళీ అదేమాట అన్నాడు. 1932 మార్చిలో తన కారాగారం నుండి, తిరిగి అదే అరం వచ్చే మాటలలో, హిందూదేశ రాజ్యాంగ కార్యదర్శికి తన మనో నిశ్చయాన్ని తెలియపరిచాడు. ఆ సంవత్సరం సెప్టెంబరులోనే ఆయన అందుకోసం ప్రాయోగవేశం ప్రారంభించాడు. కాబట్టి ఆయన యేది చేయబోతూన్నాడో, అది ముందు చెప్పి చేస్తాడు. ఆయన నీతి అహింస. ఆయన ఉపాయం సత్యం.

కాని గాంధీ చేసిన పనిలో కొంత వింత లేకపోలేదు. ఎవరి వినోబాభావే అని, అర్థంకాని ప్రపంచం అత్యాశ్చర్యంగా అడుగుతుంది. వేయి వేడికలపైన ఉపన్యాసా లిచ్చినవానికంటే, తన ఆశ్రమంలో పాతుకొనిపోయి, రాటంపైన రాటు తేలిన వాడు గాంధీకి అనేకరెట్లు విశ్వాస పాత్రుడు. గాంధీకి సఖుడు "సహ యోధుః ధూను" వినోబా భావే. ఒక విధంగా గాంధీ జీవనంకు జాతీయ పోరాటంలో అగ్రస్థాన మిస్తాడు. జాతీయ

వాక్స్వాతంత్ర్యాన్ని ప్రతిష్ఠించే ప్రయత్నంలో, ఆయన మరణించడమే జరిగితే ఆయన త్యాగం స్వచ్ఛతమము. గాంధీ తన సేనానులను, తన యోధులను, తన సహచరులను, ఇటువంటి ప్రమాణాలతో పరీక్షిస్తాడు. గాంధీ కార్యక్రమమును గూర్చి ఆపోహలూ చిక్కలూ వెల్లడింపబడడం మిది మొదటిసారి కాదు. ఆయన, ఆనంద్ బావోలి తాలూకాలలో తన కళ్ళయెదుట వన్నుల నిరాకరణమును ప్రారంభిస్తానన్నప్పుడు, గుజరాతు లోనే మొట్టమొదట యెందుకు ప్రారంభించాలి, గుంటూరులో యెందుకు ప్రారంభించ కూడదని పెద్ద గోల జరిగింది. ఆయన దండీకి చేరుకోనేటంత వరకూ ఎవ్వరూ ఉప్పు మట్టుకోకూడదని శాసించినప్పుడు, స్వచ్ఛంద సైనిక దళాలలో గలిగిన ఆత్రాన్ని అణచిపెట్టి, వారిని శిబిరాలలో నుండి కదలకుండా చేయడమే, జిల్లా నాయకులకు రాష్ట్ర నాయకులకూ పని అయి పోయింది. అదేవిధంగా, ప్రపంచమంతా ప్రశ్న యుద్ధంలో మునిగి ఉన్నప్పుడీ ఒక్కమనిషి అరెస్టుతో ఏమి జరుగుతుంది? తక్కిన దేశాలు మనను చూచి నవ్వుతాయి కూడాను; అనడం సాగించారు చాలామంది.

.. వినోబా మెవరు?

వినోబాను ప్రభుత్వంవారు పట్టుకోకనే పోతే యేమవుతుంది? అని చాలామంది ఆశ్చర్యంతో వచ్చారు. వినోబా ఉత్త బొమ్మ కాదు; ఎందుకూ పనికిరాని మొద్దు కాదు. ఆయన బోధాత్మకం. 1930లో ఇంటర్మీడియేటు తరగతి చదువుతూ చూసి,

హిమాలయాలకు తపస్సు కొనం వెళ్ళినాడు. అక్కడనుండి తిరిగి వచ్చిన తరువాత ఆయనకు గాంధీతో సన్నిహిత సులబంధం కలిగింది. వినోబాసోదరులు ముగ్గురు. వారందఱూ సుప్రసిద్ధులే. కాని అందఱిలో ఈయన ఎక్కువ తెలిసినవాడు. అందఱిలోనూ పెద్దవాడు కూడాను. వినోబా, భగవద్గీతను తన మాతృభాష యైన మహారాష్ట్ర లోకి భావ పూరితంగానూ మాధుర్యం గానూ అనువదించాడు. వడుకు కూలి హెచ్చించడాని కీయనే కారకుడు. ఈయన అనుభవాలను అందఱికి నచ్చుచెప్పి, అది సాధ్యమని నిరూపించాడు. ఈయనవలన గాంధీ, గాంధీ వలన ఈయన, పరస్పర పరివర్తనం పొందుతూ వచ్చారు. కాంగ్రెసులో తక్కినవారంత యెంత రాజకీయ వేత్తలో, ఈయన కూడా అంతకు తక్కువ రాజకీయవేత్త కాడు. అందఱూ వెళ్ళినట్లే ఈయనా జైలుకు వెళ్ళాడు. అంతేకాని, ఈయనను పొనారు ఆశ్రమంలోని దూదిజేళ్ళ కింద నుండి లేవనెత్తి, గాంధీ సత్యాగ్రహానికి కీలు బొమ్మగా ప్రదర్శించ లేడు. వినోబాను అరెస్టు చేయకనే పోతే ఆయన ప్రచారం కొనసాగిస్తాడు. వేలకొలది జనులు “ఈ వింతమృగాన్ని” చూడడానికి వస్తారు. “ఈ అజ్ఞాత యోధుడు” ఏలా మాట్లాడుతాడో, ఎలా పోరాడుతాడో, ఏమి చేస్తాడో, ప్రజలు కళ్ళారా కనే భాగ్యం కలుగుతుంది. ఆయన పట్టుపడితే రెండో మనిషికి స్థానం వస్తుంది. రెండో మనిషి యెవరో కొద్దికాలం లోనే తెలుస్తుంది. సత్యాగ్రహం ప్రారంభించ బడినప్పుడల్లా కొత్త రూపం తాత్పర్యం వస్తుంది. కాని సత్యాగ్రహంలో జైలువా

చేరినవాళ్లు తాము పూర్వ మెక్కడ విడిచిపెట్టినారో అక్కడ నుండి ప్రారంభిస్తారు. మూలపురుషుడు మాత్రం కొత్తకొత్త రూపంలో మొదలు పెడతాడు. ఇక తరువాత ఎత్తు ప్రభుత్వా నిది. ప్రభుత్వం వేసిన ఎత్తును బట్టి మన ఎత్తు ఉంటుంది. ఇంతా అయితే సత్యాగ్రహం కూడా బ్రతుకు చేసే యుద్ధం లాటిదే. కాని ఇందులో రక్తపాతం, క్రోధం, కసి-ఇవన్నీ ఉండవు. కాబట్టి ఈ యుద్ధంలో పోరే ఇరుకడులవారి ప్రకృతిని, ఇది ఉన్నతస్థితికి లేవనెత్తుతుంది. మొట్టమొదట శాసనోల్లంఘన కార్యక్రమం విచారణకు వచ్చినప్పుడు, సముద్రపు నీటిని ఉప్పు చేసే నిమిత్తం కుండ బొచ్చెలలో కాచినప్పుడు, ఉప్పు మళ్ల లోకే గుప్పెళ్ళతో ఉప్పు తీసుకొని రావడానికి ప్రజలు దండ యాత్ర వెళ్ళినప్పుడు, స్త్రీలు కల్లు దుకాణాలకు పిక్కెటు చేయ దానికి పోయినప్పుడు, ఈతచెట్లూ తాటిగెలల్నూ కొట్టివేయ బడి నప్పుడు, విదేశీ వస్త్రాలు దహింప బడ్డప్పుడు, పాత రాటాను మైకి తీసినప్పుడు, అదంతా అహంకారోన్మాదుని అపహాస్యపు చేష్టలవలె బంగారం చేస్తాననే గోసాయివాని శుష్క వాగ్దా నాలవలె, పరికలదాని సోదలవలె, జ్యోతిష్కుల యొక్కయు, హస్త సాముద్రులు యొక్కయు అనాగత వృత్తాంతములవలె, వింద్ర జాలికుని మాయవలె కనిపించింది. ఇరవై సంవత్సరాల నుండి సత్యాగ్రహాన్ని ఆచరణలో పెట్టి బరిసి చూచాము. ఇందులో మన ఆలోచనకు తోడు, మఱికొంత శక్తుకం కూడా ఉంచినట్లయితే, కొద్దికాలం లోనే ఈ నూతన శాస్త్రం, హింసా

ప్రతికారముల నుండి మానవ కోటిని రక్షించేటందుకు, శిల్పం గానూ శాస్త్రం గానూ కూడా అభివృద్ధి పొందుతూన్నదని తెలుసుకోగలము. సత్యాగ్రహం అద్భుతములతో నిండిఉంటుంది. అద్భుతం అత్యంతమైన సృజన శక్తిని కల్గించే భావ వికారం.

చిట్టచివరకీ సత్యాగ్రహం వినోబా భావేతో ప్రారంభించినప్పడు, ఏ కోద్దిమంది లోనో నిరాశా సంఘాటం లున్నప్పటికీ, అనేక మందిలో ఆశా విశ్వాసాలు అంకురించినవి. భావేకు సత్యాగ్రహంలో 32 ఏండ్ల అనుభవం ఉంది. ఆయన గొప్ప పండితుడు, గట్టి నియమంగల బ్రహ్మచారి. ఖద్దరు, గ్రామ పరిశ్రమల యందు శ్రద్ధా భక్తులు కలవాడు. గాంధీ అనుయాయీకులలో అగ్రగామి. తేలిక భాషలో గట్టిగా తొట్టూరిపాటు పడకుండా తూచినట్లు యుద్ధ ప్రయత్నంలో జోక్యం కలుగచేసుకో కూడదని, వినోబా నాలుగు ఉపన్యాసాలిచ్చాడు. కాని కాంగ్రెసు, యుద్ధ చందాల విషయంలో గాని, సైనికులను సమకూర్చే విషయంలో కాని, ఓకేటు చేయదలచుకో లేదని కూడా వాటిలో స్పష్టం చేశాడు. చట్టం ప్రకారం మీ ముద్దాయికి మూడు మాసాలు ఖైదు విధింపబడింది. ప్రభుత్వం కూడా వృద్ధులను వృద్ధుత్వం తోనే ఎదుర్కొన్నారు. “నేరమే” అడంబరం రహితంగా జరిగిందో విచారణ కూడా అంత నిరాడంబరం గానూ జరిగింది. రెండు వైపులా కూడా దూరాలోచన, ఉచితజ్ఞాన, దీర్ఘదర్శిత్యమూ ప్రదర్శింపబడినవి. చిట్టచివరి వరకూ ఇలా సాగుతుందా?



కాని తరువాతి సత్యాగ్రహ ప్రచండ వేగం గల వ్యక్తి. ఆయనకు సాధుత్వం అంటే ఏమిటో తెలియదు. సమ్రత అనే మాట పనికిరాదు. సాధారణంగా ఆయన సమావేశాలు అతి విస్తృతములు. ఆయన దీగోపన్యాసాలు గరారావాలు. ఉజ్జీని బట్టి ఉజ్జీ ఉంటూడంటారు. ప్రభుత్వంవారు, వినోబా యెడల ప్రవర్తించి నట్లుగానే జవహర్‌లాలు ఎడల కూడా ఒకేరీతిని ప్రవర్తిస్తారా అని, మే మాశ్చర్యంలో మునిగిపోయినాము. అలా ప్రవర్తించకుండా ఉండడంలో వింత లేదు. సత్యాగ్రహిణీ ఎంత శిక్ష వేశాడా అనేది ప్రధాన విషయం కాదు. సత్యాగ్రహం నడిపేటప్పుడు, అతను చూపే కార్యదీక్ష, వాక్ష్పటుత్వము, మనో నిశ్చయము ఇవి మాత్రమే ముఖ్యములు. వినోబా భావే మేరు పేర్కొన బడ్డప్పుడు, అతనిని అజ్ఞాతయోధు డన్నారు. ఈనాడాయన పేరు లక్షలకోలదీ సమకాలికులలో తెలిసిపోయింది. రేపు భారత భావి సంతానం, ఈయనను మాతృదేశారాధనము నకు గాంధీ మహాత్మునిచే కోరుకోబడిన అనుయాయీకులలో అగ్రే సరుడుగా పూజ చేస్తారు.

సత్యాగ్రహం ఒక యజ్ఞం. యజ్ఞ పశువుగా ఎక్కడా తెలుపులేని నల్లని మేక కావాలి. అలాగే సత్యాగ్రహ యజ్ఞ పశువును ఎక్కడా నలుపులేని తెల్లని నడవడి కలవాడు కావాలి. ఒక్కసారి త్రోవ చూపబడింది. ఇంక నడుస్తుంది ఉద్యమం; ఎవరు ముందు తుపాకి పేల్చారు, ఎవరు ముందు పోలిమేర దాటి న్నారు అనే దానిమీద విజయం ఆధారపడి ఉండదు. సత్యాగ్రహం ధర్మయుద్ధం. అందువలన ఎవరెవరో ముందుగానే

పరస్పరం యోధులకు తెలుసు. మేము ప్రత్యర్థికి మఱొక లాభం కూడా చేశాం. భీష్మ డర్రనునికి తన రహస్యాలను వెలడి చేసినట్లుగా, మేము మా బలా బలాలను మూడుగా ప్రత్యర్థికి తెలియపఱచాము. మేమీ రహస్యం దాచుకో లేదు. మా యుద్ధనీతి తెలిసిందే. మా కోరికలు చాలా చిన్నవి. బ్రిటను ఈ రోజున, ప్రపంచంలో కల మహాపురుషుడైనవానిని పవిత్ర హృదయుణ్ణి తన పక్షాన కెందుకు తిప్పకోలేదు? పవిత్రత వలన కలిగే బలం అజేయం కదా?

సత్యాగ్రహం లన్నిటిలోకి సాటిలేని సత్యాగ్రహ మిది. సందేహం లేదు. దీని దృష్టి చాలా విశాలం. కాని దీని ప్రారంభం అత్యల్పం. అయినా మహాత్ముడు దీనికి అత్యంతమ ఫలితం కలుగుతుందని ఆశిస్తూన్నాడు. ఇంత చిన్న గింజనుండి అంత పెద్ద ఫలం కలుగుతుందని ఆయన ఎలా అనుకొంటూ న్నాడు? మన ఈ ప్రశ్న అసందర్భంగా లేదూ? ప్రతిగింజా చిన్నగానే ఉంటుంది. ప్రతి ఫలమూ పుష్కలంగానే ఉంటుంది. అయితే గింజ మొలిచి, చెట్టు, పూచి, కాయలి; అంటే అందుకు తగిన దోహదమంతా చేయాలి. అందువల్లనే గాంధీ భారతజాతి అంతటినీ, నిర్మాణ కార్యక్రమాన్ని అత్యంత శ్రద్ధా భక్తులతో సాగించ మన్నాడు. దోహదం లేని చెట్టు ఫలించ న్నట్లే, నిర్మాణ కార్యక్రమంతో నడవని సత్యాగ్రహం, ఫల ప్రదం కాదని ఆయన అభిప్రాయం.

ఇప్పుడు గాంధీ ప్రారంభించిన సత్యాగ్రహం వంటి దెన్నెదూ ఇదివరకు ప్రారంభింపబడ లేదు. తాను హింధూజీవ

సమస్యనే కాక అంతర్జాతీయ సమస్యనుకూడా పరిష్కరించగల సని గాంధీ ఆశ. గాంధీ, శాంతి సభలో హిందూదేశం పక్షాన ప్రాతినిధ్యం వహించడమే కాక, యుద్ధంలో చిక్కుకున్న అన్ని దేశాలమధ్య తాను శాంతి రాయబారాలు నడపడానికి కూడా తగినట్లు పరిస్థితులు పరిపక్వ దశను పొందుతవని ఆయన తలం చెను. ఆయన “ప్రతి బ్రిటిష్ వానికీ” అని వ్రాసిన ఉత్తరంలో, జర్మనీని నిరోధించకుండా బ్రిటనులోకి రానిస్తే, జర్మను దండయాత్రను అహింసా యుతంగా ఎదుర్కోవడానికి తాను సంపూర్ణ సహకారం చేస్తానని రచించిన వాక్యం అత్యంత కౌతుకావహంగా ఉంది. గాంధీ చేసిన ఈ వాగ్దానమును రివరెండ్ జాక్ సి. విన్స్టో ముందుగా తానే ఊహించ గలిగినాడు. ఈ విషయం వెనుకనే ఉదాహరింప బడినది.

సత్యాగ్రహ నియమాలు 1930.

సత్యాగ్రహ నియమాలును పూర్తిగా పరిశీలించవలెనంటే, గాంధీ 1930 లోనూ తరువాత 1940 లోనూ నిర్మించిన నియమాలును కొన్నిటి నిక్కడ ఉదాహరిస్తే సరిపోతుంది.

సత్యాగ్రహం అంటే సత్యమానందు పట్టుదల గలిగి ఉండడం. ఈ పట్టుదల సత్యాగ్రహిని గలవానికి ఆసమానమైన శక్తిని కలుగ చేస్తుంది. ఈ శక్తికే సత్యాగ్రహ మనే పేరు పెట్టబడ్డది. పరిశుద్ధుడైన సత్యాగ్రహిని తల్లి దండ్రులకు వ్యతిరేకంగా, భార్యకు వ్యతిరేకంగా, బిడ్డలకు వ్యతిరేకంగా, పరిపూజ్యులకు వ్యతిరేకంగా, తోడి ప్రాణులకు వ్యతిరేకంగా, దేశానికి వ్యతిరేకంగా, కూడా నిరపరాధము.

ఆ విశ్వశక్తి తనవాళ్ళూ పరాయివాళ్ళూ అనికాని, బాలురు వృద్ధులూ అనికాని, పురుషుడు స్త్రీ అనికాని, మిక్కిలు శత్రువు అనికాని భేదం లేదు. ఆ విధంగా ప్రయోగింపబడిన శక్తి యెన్నడూ భౌతిక శక్తి కానేరదు. దానిలో దౌర్జన్యానికి స్థానం లేదు. కాబట్టి అన్నిచోట్లా ప్రయోగించదగిన శక్తి, అహింసాశక్తి కానీ ప్రేమశక్తి కానీ ఐ యుండాలి. అత్యశక్తి అని కూడా అనవచ్చు.

ప్రేమ యితరులను దహించదు. తనను తానే దహించు కొంటుంది. కాబట్టి సత్యాగ్రహి అనగా సాత్విక నిరోధకుడు అమరజాంతం కష్టాలు సంతోషంతో ఒప్పుకొంటాడు.

కనుక సాత్విక నిరోధకుడు, ప్రస్తుత పరిపాలనా పద్ధతిని రూపు మాపడానికి, శక్తివంచన లేకుండా పని చేస్తాడు. కాని మనస్సుతో గాని, మాటతో గాని, క్రిమారూపంలో గాని, యే ఇంగ్లీషు వానికి ఎన్నడూ వణి కలుగజేయదు. సత్యాగ్రహిని గూర్చిన ఈ సంగ్రహ వ్యాఖ్యానం, పాఠకుల కీ కింది నియమాలను అర్థం చేసుకొని వ్యవహరించడానికి సావకాశం కల్పిస్తుంది.

### ఎ. వ్యక్తిగతంగా

- ౧ సత్యాగ్రహి అనగా సాత్విక నిరోధకుడు మనస్సులో కోపం పెట్టుకోడు.
- ౨ ప్రత్యేక కోపాన్ని భరిస్తాడు.
- ౩ ఆ సందర్భంలో ప్రత్యేక కొడితే పడతాడు, ఎన్నడూ తిరిగి కొట్టడు. కాని కోపంలో యుచ్చిన యే ఉత్తరపుకు, శిక్షా భయంవలన కాని, ఖజానా కారణం చేత కాని అతడెన్నడూ లోబడడు.
- ౪ ఏ ఆశకారి అయినా సాత్విక నిరోధిని అరెస్టు చేయదలను కొంటే, అతను బుద్ధివ్యూహకంగా అరెస్టుకు లోబడతాడు. తన అస్తిని బిల్లు చేసి ప్రభుత్వం వారు స్వాధీన పరచుకోవడానికి తీసికొని పోతూంటాడని ఆయన అడగించుడు.

21. సాత్విక నిరోధి సరక్షణలో ఉన్న ధర్మాదాయాన్ని పశుత్వవారి స్వాధీనం చేయడానికి ఆయన ఆంకితమిచ్చాడు. అవసరమైతే, ఆ సందర్భంలో పాతాళాన్ని దానిని కాపాడుతాడు. కాని ప్రత్యేక కారణంతో చేయడు.
22. ప్రత్యేక కారణం అంటే తిట్టడం శపథం చేయడం కూడా చేరుతుంది.
23. కాబట్టి సాత్విక నిరోధి యెన్నడూ తన పత్యర్థిని అవమాన పరుచడు. అంతేకాదు, ఇప్పుడు కొత్త కొత్తగా కల్పింపబడిన నినాదాలలో కూడా, అతడు జోక్యం కలిగించుకోడు. అవి ఆహింసా తత్వానికి వ్యతిరేకమైనవి.
24. సాత్విక నిరోధి యూనియన్ జాకుకు ప్రజామమ చేయడు. దానిని అవమానించనూ అవమానించడు. ఆయన యే ఉన్యోగిని, భారతీయుడు కానీయండి అంగీకరించు కానీయండి, అవమానం చేయడు.
25. పోరాట మధ్యంలో ఎవరైనా, ఉన్యోగస్థుని అవమాన పరిచినా, కొట్టినా, సాత్విక నిరోధి, అటువంటి ఉన్యోగస్థులను అవమానించునని కాని, రక్షించేటందుకు తన పాత్రాలను కూడా త్యజించడానికి సుసిద్ధంగా ఉంటాడు.
26. ప్రతి సత్సాగ్రహి లేక సాత్విక నిరోధి జైలు ఉన్యోగిలయెడ తగు మర్యాదగా ప్రవర్తిస్తాడు. తన ఆత్మ గౌరవానికి భంగం కాని పద్ధతిని జైలు నియమాలను పాటిస్తూంటాడు. జైలు నియమాల ప్రకారం జైలు ఉన్యోగస్థులకు మందనం చేయవలసి వచ్చినప్పుడు, అవమాన కరమైన పనిని చేసిన అతడు దాచించడు. సర్కారుకు విరుద్ధం కలుగుగాక, అనే నినాదాన్ని అతడు చేయడు. ఆయన తిరుగుబాటు వంటి వడ్డెంపబడిన అవకాశాన్ని స్వీకరిస్తాడు. కాని అది వ్యవస్థపై పాత్రలతో కలుపుబడిన అవకాశాన్ని నిరాకరిస్తాడు.

౧౧ తన శరీరాన్ని సరియైన స్థితిలో ఉంచడానికి అవసరం లేని యే అనుకులాన్నీ అతడు కోరడు. తన భౌతిక ఆధ్యాత్మిక నేయస్సుకు కావలసిన అన్ని అనుకూలనూ, అతడు కోరవచ్చును.

౧౨ తన ఆత్మగౌరవ రక్షణకు కావలసిన అవకాశములు లేవనే కారణం చేత తప్ప, సాత్విక నిరోధి యితర అనుకూలాలు లేనంత మాత్రాన ఉపవాసం చేయడు.

### బి. దళంలో

౧౩ దళాధిపతి యిచ్చే అన్ని ఉత్తరువులను తన కిష్టమైనా లేకపోయినా సాత్విక నిరోధి సంతోషంతో అనుసరిస్తాడు.

౧౪ అవి ఆయనకు, అవమాన కరంగానూ, విరుద్ధంగానూ, అవివేకంగానూ కనిపించినప్పటికీ కూడా, ముందా ఉత్తరువులను అనుసరించి, తరువాత పై అధికారులకు విన్నోండు కొంటాడు. మొట్టమొదట ఆయన చేరే టప్పుడే, ఆ దళం తనకు తగి ఉంటుందో లేదో చూచుకోవడానికి ఆయన కధికారం ఉంది. చేరిన తరువాత దళ నియమాలు, తనకు కష్టంగాఉన్నా, ఎలా ఉన్నా వాటికి లోబడి ఉండడం ధర్మం. దళం, మొత్తంపైన సరియైన శక్తివంతంగా లేదని కానీ, అవినీతి కరంగా ఉందని కానీ, ఆయనకు తోచే యెడల తానూ దళంతో సంబంధం వదులుకోవచ్చు. కాని అందులో ఉండి మాత్రం నియమ భంగంగా ప్రవర్తించడాని కాయన కధికారం లేదు.

౧౫ తనపైన ఆధారపడి ఉన్నవారి సురక్షణకు కావలసిన భరణం, ఎవ్వరో యిస్తారని సాత్విక నిరోధి అనుకోకూడదు. ఎప్పుడైనా అటువంటి సావకాశం కలిగితే, అది ఆకారణంగా సంభవించిం దనుకోవాలి. మామూలు యుద్ధాలలో సమర్థుణ్ణి పోతూన్న లక్షలకొలదీ జనులు, ముందుగా తమ కుటుంబ భరణాలను ఏర్పాటు చేసుకొని పోజూరు

కుండా ఉన్నారు. కాబట్టి సత్యాగ్రహంలో ఆసలే అటువంటి అవకాశం ఉండదనుకోవాలి. అటువంటి సమయంలో ఎవ్వరూ ఉపవాసాలు చేయవలసిన అవసరం కలగదనేమాట, అందరికీ అనుభవసిద్ధం.

సి. సాంఘిక పోరాటాలలో

౧౧ బుద్ధి పూర్వకంగా యే సత్యాగ్రహి కూడా సాంఘిక పోరాటాలకు కారణం కాదు.

౧౨ అటువంటి కల్లోలం కలిగినప్పుడు తానొక పక్షాన్ని చేరడు. కాని యే పక్షాన ప్రత్యక్షంగా న్యాయ్యం కనిపిస్తుందో, ఆ పక్షానికి సహాయం చేస్తాడు. హిందూ అయితే ఆర్యుల ముసాగ్గునుల యెడలనూ ఇతరుల యెడలనూ భేదార్యంగా ప్రవరిస్తాడు. హిందువుల వండుకాయాత్రీ నంకి, హిందువులు కానివారిని రక్షించే నిమిత్తి మాయన ఆత్మ సమర్పణ చేసుకొంటాడు. అవతలి వాళ్ళే పై పైకి వచ్చిన యెడల, తాను ప్రత్యేకకారం చేయకుండా, హిందువులను రక్షించడానికి తన ప్రాణాలను ఒడ్డుతాడు.

౧౩ సాంఘిక పోరాటాలకు సావకాశం కలిగించే ప్రతి సూదర్భానీ, ఆర్యుల శక్తివంచన తేకుండా తొలగించే యెర్పాటు చేస్తాడు.

౧౪ సత్యాగ్రహుల ఉత్సవాలలో ఎవరి మత భావాలకు గానీ విరుద్ధంగా ఉండే పనులేమీ వార్ధు చేయరు. ఎవరి మత భావాలకైనా విరుద్ధంగా తోచే యే ఉత్సవాలలోనూ హారు జోక్యం కలిగించుకోరు.

ఈ ఇటీవలి సత్యాగ్రహానికి సంబంధించిన రెండు ప్రత్యేక లక్షణాలు ఉదాహరించడం ఉచితంగా కనిపిస్తుంది. ఒకటి సత్యాగ్రహి యొక్క ప్రమాణ ప్రతీతి. రెండు గాంధీ జారీ చేసిన సత్యాగ్రహ నియమావళి.

## 1. సత్యాగ్రహ ప్రమాణ పత్రం

నేను కార్యదీక్షా సత్యాగ్రహిగా చేరదలచు కొన్నాను. నేనీ దిగువ విధంగా ప్రమాణం చేస్తున్నాను.

౧ నేను కార్యదీక్షా సత్యాగ్రహిగా ఉన్నంత కాలమూ వాచా కర్మణా ఆహింసా యంతంగా ఉంటాను. ఉద్దేశంలో కూడా ఆహింసా యంతంగా ఉండడానికి ప్రయత్నిస్తాను. భారతదేశ మిప్పుడన్న పరిస్థితులలో, పూర్వ స్వరాజ్య సంవాదనకు గానీ, హిందువులు, మహమ్మదీయులు, సిక్కులు, పార్సీలు, క్రైస్తవులు, యూదులు - ఈ అందరీ మతస్థుల యొక్కయు, జాతుల యొక్కయు, ఐకమత్య సంధానమునకు గానీ, ఆహింస ఒక్కటే సహకారి కాగలదని నా విశ్వాసం.

౨ ఈ ఐకమత్యంలో నాకు నమ్మకముంది. అందుకోసం నేను కృషిచేస్తాను.

౩ అస్పృశ్యతా కళంకాన్ని రూపు మాపడం ఆవసరమనీ, న్యాయమనీ నా నమ్మకం. కాబట్టి అవకాశం వచ్చినప్పుడల్లా, నిన్ను జాతులతో సన్నిహిత సంబంధం కలిగించుకొని వారికి నేవ చేయడానికి ప్రయత్నిస్తాను.

౪ భారత దేశముయొక్క ఆర్థిక రాజకీయ నైతిక మోక్షమునకు స్వదేశీ ఆత్మవసరమని నమ్ముతూ, చేతితో వడికి చేతితో నేసిన బట్టను మాత్రమే నేను ఉపయోగిస్తాను. నేను సాశ్వతవైఖరి వరకు గ్రామ పరిశ్రమలనే వినియోగిస్తాను.

౫ నూలు సకరిమంగా వదులుతాను.

౬ నాపై అధికారుల ఉత్తరువులను అనుసరిస్తాను. ఈ ప్రమాణ పత్రము నకు విరుద్ధం కాకుండా, పై కాంగ్రెసు సంస్థ యేదైనా గానీ లేక వర్కింగు కమిటీ గానీ లేక కాంగ్రెసు నిర్మించిన యే సంస్థగానీ చేసే నియమాలను, నిబంధనాలనూ నేను నిర్దుష్టం చేస్తాను.



- 2 ఏవిధమైన అసంతృప్తి లేకుండా ఈ ఉద్యమం కోసం, నా దేశం కోసం, ఖైదు అనుభవించడానికి గానీ మరణించడానికి గానీ నేను సంసిద్ధం.
- ౩ నేను ఖైదు అనుభవించే సందర్భంలో నాకోసం గానీ, నా కుటుంబం కోసం గానీ, నామీద ఆధారపడి ఉన్న ఇతరులకోసం గానీ, కాంగ్రెసు నుండి యే విధమైన సహాయమూ కోరను.

2. గాంధీ యేర్పాటు చేసిన నియమావళి ఇది.

- (ఎ) ఎవరుగానీ ముందుగా జిల్లా మేజిస్ట్రేటుకు, స్థలము, కాలము, కాసనోల్లంఘన పద్ధతిని సరిగా తెలియపటవకుండా కాసనోల్లంఘనం చేయరాదు.
- (బి) ఇందుకోసం సగరాలలో బహిరంగ సభలు జరిపకుండా ఉండడం మంచిది. గ్రామాలలో సభలు జరిపవచ్చును. కాసన నిరోధకుడు పోతూ, తోగ్గవను పోయేవా రందరికీ, ఈ దిశవ నినాదాన్ని. ఆయన అరెస్టు చేయబడే తుతవటకూ పడేపడే వినిపించడం, ఉత్తమోత్తమమైన, తేలికలోకి తేలికైన పద్ధతి ఆ పద్ధతే నాకెక్కువ యిష్టం. అది నిరపాయ కరమైనది, సంగ్రహమైనది, ప్రయోజనకరమైనది; వాదం అనవసరం. అది యుద్ధసమస్య ఒక్కదానిపైనే ప్రజల దృష్టిని కేంద్రీకరిస్తుంది. ఈ ఉద్యమం సమష్టి సత్కార్యగ్రహం గా మారిపోకుండా ఉండమే దీని ఉద్దేశం. నినాద మిది : “బ్రిటిష్ యుద్ధ ప్రయత్నానికి మనుష్య సహాయం గానీ ధనసహాయం గానీ చేయడం తప్పు. అహింసా నిరోధంతో ఆసలు యుద్ధం లన్నిటినీ ఆపివేయడమే ఉత్తమ పద్ధతి” కాసనోల్లంఘనం జరుగవలసిన రాష్ట్రాలలో, అక్కడి భావలలోకి ఈ నినాదము అనువాదం చేయబడవలెను.
- (సి) కాసనోల్లంఘనం ఒక్కొక్కరుగా చేయాలి. ఒక్కసారే ఒకేచోట ఒకరికంటె ఎక్కువమంది సత్కార్యగ్రహం చేయకూడదు. సాధ్యమైతే ఈ కార్యక్రమమునా ఒక్క సెలలో పూర్తి కావాలి.

(డి) కాసనోల్లఘనం కరుణతోండగా యే విధమైన ప్రదర్శనలూ ఉండకూడదు.

(ఇ) మామూలు ప్రకటన మార్గాలన్నీ మూసివేయ బద్ధపడ్డను, ప్రతివాడూ తనకు తాను పత్రిక కావడమే మార్గం. సత్యాగ్రహం మామూలు తోవలపైన ఆధారపడి ఉండదు; ఉండకూడదు. అవి లేకుండా ఉన్న మాత్రాన మనం నిస్సహాయులమై పోయినట్లు భావించ కూడదు. చాలా వర కవన్నీ, మనకు సంబంధించినంతవఱ కిప్పటికే మూసివేయ బడ్డవి. తోవనే పోతూ ఈ పలుకులను పదేపదే పలకడం ఉద్యమాన్ని సాధ్యమైనంత సరికొండబరచుచు ఉన్నది.

(యఫ్) రసవత్తా మనేది ఉండనే కూడదు. కాబట్టి నైకోస్టైలు వంటి యంత్రాలను ఉపయోగించేవారు, వాటిని పోగొట్టు కోవడానికి తయారై ఉండాలి. ఎక్కువ ప్రతులు కావాలంటే కాంపోజిషన్ ట్రేలు ఉపయోగించ వచ్చు. వాటిని తయారు చేసే పద్ధతిని స్థానికంగా సంగ్రహించ వచ్చును. (తరువాత ఆ. భా. కాం. సం. కార్యాలయం పంపడానికి ప్రయత్నిస్తుంది.).

(జి) కాంగ్రెసు నిధులను రహస్యంగా దాచు నక్కరలేదు. ప్రభుత్వము వారు వాటిని స్వాధీన పరిచుకొన దలచుకొంటే స్వాధీన పరిచుకో వచ్చు. బ్రతుకుతామో చచ్చామో తెలియని ఈ పోరాటంలో, మన నిధులనే కాదు యావదాన్నినీ కూడా పోగొట్టు కోవడానికి సిద్ధంగా ఉండాలి. మన ఉద్యమానికి ప్రతిరోజూ కావలసిన ధనానికి, మనం మన దేశీయులపైన ఆధారపడి ఉండడం నేర్చుకోవాలి. కాబట్టి మనం మన ఆవసరాలను సాధ్యమైనంత వరకు తగ్గించు కోవాలి.

(హెచ్) మనం సాధ్యమైనంత వఱకు ఖైదీలలో తరగతి విభజనను లేకుండా చేసుకోవాలి. ఏ సంకల్పం లోనూ కూడక పెద్ద తగ్గింపుగాని

చిన్న తరగతిని గాని అడగ ప్రయత్నించ కూడదు. 'ఏ' తరగతి కైదీ తన కీయబడిన ప్రత్యేక సౌకర్యాలను, వినియోగించుకొని ప్రీతిని నిర్బంధం లేదు. కాని తన ఆరోగ్యాని కవి అవసరమైతే, వాటిని వినియోగించు కోవడాని కాయన సిగ్గుపడ నక్కరలేదు.

- (బి) మానవ మర్యాదకు భంగకరంగా ఉండనంతవరకు, జైలు నియమాలను క్రమాన్ని జాగ్రత్తగా అనుసరించ వలసిందే. పని తప్పించు కోవాలని చూడకూడదు. పనికిక గౌరవం ఉందని ప్రతిమనిషి తెలుసుకోవాలి.
- (జి) హర్తాలూ చాలా తక్కువగా ఉండాలి. మతీ తఱచుగా చేయడం వల్ల వాటి మర్యాద పోతుంది. అవి నిషేధింప బడవచ్చును. మన సాత్విక నిరోధం చాలా పరిమిత మైనది. అందరికీ వర్తించేది కాదు.
- (కె) కాంగ్రెసు ఆశాస్త్రియ సంస్థగా ప్రకటించ బడినప్పటికీ ఏమీ పరవా లేదు. నేను స్వేచ్ఛగా ఉన్నంతవరకు నేనే ఉద్యమాన్ని నడుపుతాను. నేను నిర్బంధింప బడే సందర్భంలో, ప్రజలు ఆహింసా తత్వాన్ని అధిగతం చేసుకొన్నట్లయితే, ఈ ఉద్యమం దానంతట అదే నడుస్తుంది. కాంగ్రెసు వాదులు నిశ్చలం గానూ ప్రశ్నాతం గానూ ఉండాలి. ప్రతి మనిషి తనకు తోచినట్లు చేయాలి. తాను శాసనోల్లంఘనం చేయ వలె ననుకొంటే యేమీ అభ్యంతరం లేదు. అలా చేయలేకపోతే, నిర్మాణ కార్యక్రమం లోని ౧౩ విషయాలలో ఒకటి గానీ అంతకు మించి గానీ తీసుకొని పనిచేయ వచ్చును. నేను నా తరువాత పని చేయ వలసిన మనిషిని నియమించను. నేను జైలులోపల ఉన్నా, జైలు వెలుపల ఉన్నా, కాంగ్రెసు నిర్మాణ కార్యక్రమానికి సుబంధించినవారెవరూ శాసనోల్లంఘనం చేయకపోవచ్చును.
- (ఎల్) కాంగ్రెసు శాస్త్రీయ సంస్థగా పనిచేస్తూన్నంతవరకు, ఇప్పుడు పని చేస్తూన్న రాష్ట్రీయ కాంగ్రెసు అధ్యక్షులు నిర్బంధింపబడితే, వారి ప్రాంతీకాత్మ అధ్యక్షులను ఆ సంస్థ లెన్నుకో వచ్చును. అలా వచ్చుకో

బడిన మనిషి, నా ఆంగీకారం పొందాలి. నా పరతును ఆయన నిర్వర్తించక పోతే. ఆయన ద్వారా పనిచేయడం నాకు కష్టమై పోతుంది.

(ఎమ్) కాంగ్రెసు వాదులు తాము ఫాసిజముకు గానీ, నాజీజముకు గానీ అనుకూలురు కారనీ, ఏ యుద్ధానికైనా తాము ప్రతికూలురే ననీ, కనీసం బ్రిటిష్ సామ్రాజ్యం పక్షాన నడపబడుతున్న యుద్ధానికి తాము ప్రతికూలురనీ, తమ మాటా లోనూ చేతల లోనూ కూడా స్పష్టం చేయాలి. బ్రిటిష్ వారు తమ బ్రితుకు కోసం చేసుకొనే ప్రయత్నంలో వారికి సానుభూతి ఉంది. కాని వారు కూడా పూర్ణ స్వాతంత్ర్యం పొందిన జాతిలో సభ్యులుగా ఉండాలని కోరుతున్నారు. కాబట్టి వారి స్వాతంత్ర్యాన్ని త్యాగం చేసుకొని, బ్రిటనుకు వారు సహాయం చేస్తారని అనుకో కూడదు. వారి కేజాఫిపైనా ద్వేషం లేదు. ప్రపంచంలో శాశ్వత శాంతిని స్థాపించే నిమిత్తం, వారి ధర్మాన్ని వారు నిర్వర్తించ కోరుతున్నారు.

సత్యాగ్రహ ఖైదీలకు గాంధీ సలహాలు

సత్యాగ్రహ ఖైదీల ప్రవర్తనను గూర్చి అడిగినప్పుడు గాంధీ 1940 లో ఇచ్చిన ప్రత్యుత్తరాలు.

౧ ఎక్కువ స్థితిలో నున్న సత్యాగ్రహులు తక్కువ స్థితిలో నున్న తన సోదర సత్యాగ్రహులు కంటే, ఎక్కువ సౌకర్యాలను (నిరాకరించక) ఎదుర్కొనగలిగిరించాలి? ఈ భేద ప్రవర్తనకు వారెందు కనమ్మతి చూపించ కూడదు? తమ యెడల చూపే ఈ ఎక్కువ మర్యాదను వారు నిరాకరిస్తే ఒక నేరం కోసం ఒకే చట్టంకింద శిక్షింపబడిన అందఱు రాజకీయ ఖయీదీలకూ సమాన ప్రతిపత్తి ఈయవలసిన నిర్బంధం ప్రభుత్వానికి కలగదా?

౨ కొందఱు నియమంగా ఖిస్తరు ధరించేవారున్నారు. వారు ఖాదీ వస్త్రాలు ధరించడానికి నానా కష్టాలూ పడుతున్నాయి. వారు రాజకీయ ఖయీదీ

లయిసప్పటికీ వారికి ఖాదీ ఈయడం లేదు. తటవంతి పరిస్థితులలో వారేమి చేయాలి?

- 3 హృదయ పూర్వకంగా కాంగ్రెసు వాదులు కానివారు కాంగ్రెసును ఉపయోగించుకొని, స్త్రానిక సంస్థలలోని అధికారాలలోకి మఱికొన్ని అధికారాలలోకి దూరి, కాంగ్రెసు ప్రతిష్ఠను కించ పరుస్తుంటే యేమి చేయాలి?

జవాబులు

సేవాగ్రామం, వార్ధా, 20-11-20.

- 1 ఏ కాంగ్రెసు ఖయిదీలు తమ ఆరోగ్య క్షేమాలకు అవసరమైనంత వఱకే సౌకర్యాలను గ్రహించాలి. ఇతరులే సందర్భం లోనూ గొణుగుకొంటూండరాదు.
- 2 జైలులో ధరించడానికి ఖద్ద రీయకపోతే ఖయిదీ ఉపవాసం చేయరాదు.
- 3 ఏ ఉద్యమంలోకైనా సరే దొంగలను రాసీయకుండా చేయడానికి అన్నప్పట్లా సాధ్యం కాదు.

వ్యక్తి నత్యాగ్రహం యొక్క అవకాశం

కోస్తే పశ్చిమ గాంధీ ప్రత్యుత్తరాలు

కలకత్తా, నవంబరు 20, 1920

ప్రియమైన మహాత్మాజీ,

ఫోర్మిస్ట్ బ్లెటెక్ సంబంధించిన కాంగ్రెసు వాదులు, సత్యాగ్రహం వ్యతిరేకంగా గాంధీజీని మమ్మల నీ కేంద్ర విషయాలపై త్రడిగ తేలును. కోస్తాలో కోరుకున్నాము.

౧ మీరు ప్రారంభించిన వ్యక్తి సత్యాగ్రహానికి వాస్తవికోద్దేశ మేమిటి?

౨ (అ) మీరు ప్రెస్ట్రాయిని దర్శించిన సందర్భంలో సెప్టెంబరులో సెబిబ్బి నట్లు, మాటకూ వ్రాతకూ, ప్రతి మనిషికి స్వాతంత్ర్యం ఉండవలెననేనా ఈ ఉద్యమాన్ని ప్రారంభించింది?

(అ) లేక ఇది కేవలం యుద్ధ వ్యతిరేక ప్రచారం కోసం స్పష్టంగా ఉద్దేశింపబడినది?

(ఇ) లేక సంపూర్ణ స్వరాజ్య సమస్యను గూర్చియా?

౩ ఈ ఉద్యమం వర్కింగు కమిటీ, ఆ. థా. కాం. సం. కేంద్ర రాష్ట్రీయ సభల సభ్యులకు మాత్రమే నని పరిమితి యేర్పాటు చేయబడిందా?

(అ) అలా కాకపోతే ఇంకా ఎవరెవరి ఉద్యమంలో పాల్గొనడాని కర్హులు?

౪ ఈ ఉద్యమాన్ని ఏ దశలోనైనా ప్రజా సామాన్యానికి వ్యాపింప చేసే ఉద్దేశం మీ కార్యక్రమంలో ఉందా?

దయచేసి తక్షణం ప్రత్యుత్తరంవ్రాస్తే చాలా కృతజ్ఞులు. నమస్కారాలు.

నెలవు మహాత్మాజీ,

మీ విధాన పాత్రుడు.

గాంధీ జవాబు

సేవాగ్రామం, వాడ్డా, (సి. పి.) నవంబరు ౨౦.

ప్రియ మిత్రమా!

వాక్వాతంత్ర్యం లేఖనా స్వాతంత్ర్యముల కోసమే వ్యక్తి సత్యాగ్రహం ప్రారంభింప బడినదనే మాట నిశ్చయించేదాం. కాని ప్రతి ఉద్దేశము యొక్క కొట్టకొననూ భారత స్వాతంత్ర్య సమస్య ఉండనే ఉంది. ఈ ఉద్యమ ఫలిమితి ఘోష ఘోషల్లో ఇద్దరు ముగ్గురి ఘోషే ఘోషాల్లు

చేయబడింది. తరువాత మీరు పేర్కొన్న మూడు సంఘాల సభ్యులలో నేను కోరుకొన్న వారికి కూడా విస్తరింప చేయబడ్డది. నేను రాష్ట్ర కార్య సంఘాలలోని రాష్ట్రీయ, జిల్లా, ఫిర్కా, తాలూకా, పట్టణ సంఘాలలోని సభ్యుల జాబితాలను తగగతులుగా యేర్పాటు చేసి పంప మన్నాను. కాని ఏ విధంగా విస్తరింప చేయబడినప్పటికీ ఇది ప్రజా సామాన్యోద్యమంగా మాత్రం పరిణమించదు. నేనూహించ గలిగినంత వరకేది వ్యక్తి సత్యాగ్రహం గానే ఉంటుంది. నా వరతులను నిర్వర్తించిన వారికి మాత్రమే వర్తిస్తుంది. మీ ప్రశ్న లన్నిటికీ ఈ జవాబు సరిపోతుందనుకుంటాను.

మీ విశ్వాస సాతుడు.

సత్యాగ్రహ ప్రదర్శనాలు వద్దు

సాత్విక నిరోధకులకు గాంధీ జవాబు

చీవలు మాజీ ప్రధాని శ్రీకృష్ణస్వామి నిర్బంధింప బడినప్పుడు జరిగిన సంఘటనను గూర్చి బాబూ రాజేంద్ర ప్రసాదు వ్రాయగా, “సత్యాగ్రహం చేసే విషయం ప్రజలకు తెలియపూచ నక్కరలేదు. అధికారులకు తెలియపటిస్తే చాలు. సత్యాగ్రహ సందర్భంలో బహిరంగ ప్రదర్శనాలు కూడవు” అని గాంధీజీ ఆయనకు సలహా ఇచ్చారు.

ఉద్యమం కొంత దూరం బాగా సాగినతరువాత, ఈ దిగువ వరతులను అక్షరాలా అనుసరించిన వారే సత్యాగ్రహం చేయడాని కర్వులని గాంధీ స్పష్టక రించాడు.

౧ వారు నిత్యమూ క్రమంగా నూలు వడికే వారుగా ఉండాలి.

౨ వారికి ఖాదీ కట్టడం నిత్య వ్యవహారంగా ఉండాలి.

౩ వారికి సాంఘి కైకవత్సము నందూ, అంటరాని తనమును అన్ని రూపాల లోనూ రూపు మాపడమునందూ విశ్వాస ముండాలి.

౪ గ్రామ పరిశ్రమలకూ స్వదేశీని అన్ని విధాలా పోషింపించడం అవసరమని వారు నమ్ములి.

౫ అహింస లేకుండా లక్షలాది ప్రజలకు స్వరాజ్యం లభించదని వారికి విశ్వాస ముండాలి.

౬ ఆ. భా. కాం. సం. వారి బాంబాయి తీర్మానంలో వారికి నమ్మక ముండాలి.

౭ పైన చెప్పిన అన్ని విషయాలకూ అహింసకూ తీరని సంబంధ ముందని వారు నమ్ములి.

కేవలం క్రమశిక్షణ కోసం మెవ్వరూ ఖైదుకు పోనక్కరలేదని గాంధీ గట్టిగా వ్రాశాడు. శాసనోల్లంఘనం క్రమశిక్షా సంబంధమైనది కాదు; అనుల్లంఘనీయమైన విశ్వాసానికి సంబంధించి ఉండది. శాసనోల్లంఘనము యొక్క అవసరాన్ని గమనించని వారెవ్వరూ ఆ పనిని అవలంబించ వలెనని కాంగ్రెసు కానీ గాంధీ కానీ అనుకోనైనా లేదు. వట్టి నియమానుసరణం కోసం శాసనోల్లంఘనం చేసినట్లుగా చెప్పడం, కాంగ్రెసు వాదికి లజ్జాకరమని గాంధీ అభిప్రాయం. కాంగ్రెసుకు అంటి అంట నట్లుగా, పని చేసే చేయనట్లుగా నటించడం వల్ల, మనం మన ఆదర్శాన్ని అందుకోలేము; ప్రయోజనం లేదని కూడా గాంధీ అనేక సార్లన్నాడు.

నిర్మాణ కార్యక్రమంలో పనిచేసే వారంతా కూడా శాసన నిరోధకుల వంటివారే. తాము శ్రద్ధతోనూ విశ్వాసంతోనూ చేసే సేవవల్ల, సందేహస్పద్ధమైన శాసన నిరోధకుల



కంటే కూడా వారు శాసనోల్లంఘనానికి ఎక్కువ దోహదం చేస్తూన్నారు. నిర్బాణ కార్యక్రమ రూపంలో దేశీయుల సహకారం ఉంటే శాసనోల్లంఘనం అప్రతి హతంగా మనసు మన ఆదర్శ సీమకు తీసికొని పోగలదు. మన పోరాటానికి గుణం ప్రధానం కాని సంఖ్య ప్రధానం కాదు. రెండూ ఉంటే మఱి మంచిది.

## అధ్యాయము ౫

సత్సాగ్రహము - దాని నైపుణ్యము

తాను సంఖ్యలతో కుంగిపోతూన్నానని గాంధీ అంటూంటాడు. ఇది కొంత లోక విరుద్ధంగా కనిపిస్తుంది. జైలుకు వెళ్ళేవాళ్ళు గాని సంఘంలో చేరేవాళ్ళు కాని ఎంత తక్కువమంది ఉంటే అంత సంతోష మాయనకు. పత్రి వ్యక్తి యొక్క ఆత్మా పర మాత్మలో భాగమనీ, అందువల్ల ఆయన జగత్తుయొక్క సూక్ష్మ స్వరూపమనీ గాంధీ నమ్మకం. పత్రి వ్యక్తి కీ యెవరికి తగిన పవిత్రత వానికి ఉంది. కాని గాంధీ, ఆయన కోరిన కొది మందే కావాలంటాడు. వారు “అకలంక బ్రహ్మచర్య వ్రత మవలంబించాలి; పేదరికాన్ని కోరి తెచ్చుకోవాలి; సత్యాన్ని అనుసరించాలి; నిర్భీతిని అలవాటు చేసుకోవాలి.” ఆయన ఆధ్యాత్మిక చింతలో భౌతిక శరీరాన్ని మఱచిపోలేదు. “శరీరమాద్యం ఖలు ధర్మసాధనం” అనే పూర్వజ్ఞులు సూత్రాన్ని, వారివలెనే ఆయన కూడా గమనిస్తూ ఉంటాడు. అందువలననే ఆయన ఆర్థిక శాస్త్రంలో పేదల కూడు గుడ్డలు చాలా పెద్దస్థానాన్ని ఆక్రమిస్తున్నాయి. ఇందుకోసం ఆయన మధ్య తరగతుల జీవిత ప్రమాణాన్ని తగ్గించ కోరుతాడు. కొండజీ జీవితావసరాలను ఎక్కువగా పెంచకొని, లక్షలాది ప్రజల జీవిత ప్రమాణాన్ని శూన్యండాకా తగ్గించడం ఆయనకు గిట్టదు. “ఓ ఆత్మా! తిని తాగి హాయిగా ఉండు” అనే వేదాంతం ఆయనది కాదు. తినేది తాగేది శరీరం, ఆనంద మనుభవించేది ఆత్మ. మానవ

శరీరానికి అతి నిరాశంబరమైన ఆహారము, మానవాత్మకు, అత్యుదాత్తమమైన ఆనందము కావాలని ఆయన ప్రయత్నం. కాబట్టి రైతును సాలీని తిరిగి తొలినాటి ఉన్నత స్థితిలోకి తీసుకొని రాగోరుతూన్నాడాయన. ముందీ సంస్కరణాన్ని తన తోనే ప్రారంభించాడు. కాబట్టే ఆయన వృత్తి “వ్యవసాయము నేత” అని చెప్పుకొంటాడు. నూలు వడకడం నేతకు ముందుగా జరుగవలసిన పనే గనుక, ఆయన నిజంగానూ ఆలంకారికం గానూ కూడా వడుకుతూ ఉంటాడు. అందువల్లనే పి. జి. బ్రిడ్జి,

“జాతీయోక్త భవిష్యత్వాన్ని నిజంగా వడుకుతున్నది మహాత్మాజీ”

అన్నాడు.

ప్రపంచ భవిష్యత్వాన్నే అంటాము మేము. రాజకీయం చదరంగపు టాటవంటి దంటారు. అందులో ఎత్తును బట్టి పై ఎత్తు ఉంటుంది. పేకాటవంటి దంటామా పేకాటలో ప్రతివాడూ పక్కవాడి ముక్కలను ఓరగంటితో చూడాలని ఆతుర పడతాడు; లేకపోతే ఆ ముక్క లేవై యుంటుందో ఊహించడానికైనా ప్రయత్నిస్తాడు. గాంధీ మాత్రం ఆలా చేయడు. ముందు తన ఎత్తులను నిర్ణయించుకొని ప్రత్యర్థిని స్వరక్షణలో పెడతాడు; తన పేక చూపించి ఆడతాడు. కల్లా కపటమూ ఏమీ లేదు. సత్యాన్ని మించిన రాజనీతి గానీ అహింసను మించిన రాజకీయ వైపుల్లాము గానీ లే దాయనలో.

ఆయన ఏమి చెప్పినా నీలోని ఉన్నతాత్మకు చెబుతాడు. ఆయన ఉపవాస వ్రతం వల్ల హిందూ అంతరాత్మను చివుక్కు మునిగించి సర్వయైన మత ఘోరంలో పెట్టడానికి ప్రయత్ని

స్తాడు. ఆయన ఆత్మ ప్రపంచానికి బాగా తెలుసు. మానవత్రము యొక్కయు ఉపవాస వ్రతము యొక్కయు శక్తిని ఎలా వినియోగించాలో ఆయనకు తెలుసు.

యస్. జి. జేమ్స్ ఇలా అన్నాడు :

బాధపడడం ప్రేమించడం ఈ రెండూ “నాటి క్రైస్తు నేటి క్రైస్తు” (మహాత్మా గాంధీ) తమతమ కాలాలలో బహిర్గతం చేసిన మహత్తమ విషయాలు.

పురాణ జీసస్ వలెనే గాంధీ కూడా ప్రేమయొక్క మహా శక్తిని గుర్తిస్తున్నాడు. జీసస్ సిద్ధాంతాలనే గాంధీ ఇంకనూ ఎక్కువ విస్తృతం గానూ ఇంకనూ ఎక్కువ పెద్ద ఆదర్శం కోసమున్నూ ప్రయోగిస్తున్నాడు. ఆయన “భూలోక స్వర్గాన్ని” భావిస్తున్నాడు.

### నేటి క్రైస్తు

ఆయన నేటి క్రైస్తు అనే విషయంలో ఎవ్వరికీ వివాదం లేదు. అందఱూ ఇదివరకే ఒప్పుకొన్న విషయానికి మన అంగీకార మనవసరం. కాని “ఆయన మళ్ళీ తిరిగి వచ్చినట్లుగా మన మాయనను గుర్తించాలా” అనేదే మానవలోకం నేడు విచారిస్తున్న సమస్య.

ఆల్బర్టు ఈస్ట్మన్ ఇలా అన్నాడు :

గాంధీ పరాధీన జాతీయొక్క మేతం కోసం అతి సూతనవైన, కరుణా పూరితమైన ఉపాయాన్ని కనిపెట్టాడు. తరువాత తన సొంత ఉదాహరణం వల్ల తన ప్రజలలోని నైతిక శక్తుల నన్నిటిని ఒక-నాటిగా విడుదల చేసి వారిని శక్తివంతులనుగా చేశాడు.

గాంధీ యుద్ధనీతి ఒకప్పుడు కత్తిని ఒరలో పెట్టమంటుంది. మఱొకప్పుడు ఒరనుండి పైకి లాగమంటుంది. ఒకప్పుడు కౌన్సిల్లు బహిష్కరించడం, మఱొకప్పుడు ప్రవేశించి పనిచేయడం, తరువాత వాటిని విడిచిపెట్టి రావడం, ఇవన్నీ గాంధీ యుద్ధనీతిలో భాగాలే. మారణ యంత్రాలు లేని ఈ మాదిరి నైతికయుద్ధం, అప్రతిహత మైనదని స్పష్టమైన సేనాని అంగీకరించాడు.

ఎవరైనా మన వ్యవహారాల లోకి అనవసరంగా వచ్చి బూత్కారంగా దూరితే, అక్కడ నుండి తాత్కాలికంగా గాని ఎప్పటికీ గాని వైదొలగడమే సత్యాగ్రహి అవలంబించ వలసిన పద్ధతి. పూర్వకాలంలో దుష్టుల రాష్ట్రాలలో నుండి జనమంతా లేచిపోతూండేవారు. వీడిత ప్రజలకు గాంధీ ఇచ్చే సలహా అదే. ఒరిస్సాకు తూర్పు యేజిస్సిలో నున్న నీలగిరి రాజ్యంలోని ప్రజలు, గాంధీ సలహా ప్రకారం రెండుసార్లలా చేశారు. ఆ యేజిస్సిలోనే ఉన్న టాలేరు మొదలగు రాజ్యాల ప్రజలు కూడా తమ ప్రభువుల క్రోధాగ్ని నుండి తప్పించుకోవాలని తేలి పాటిపోయినాడు. ఇరవై సంవత్సరాల కిందట ప్రజల సమ్మతి చూచినప్పటికీ, వారి ఇష్టానికి వ్యతిరేకంగా, చీరాల పేరాల గ్రామాలను మున్సిపాలిటీగా చేసినప్పుడు డక్కడి వారా మున్సిపల్ సరిహద్దులలో నుండి లేచిపోయి పడకొండు నెలలు వేరే కాపురమున్నారు. 1928 పన్నుల నిరాకర చోద్యమంలో బారోలి ఆనంద తాలూకాల లోని రైతులు బరోడా రాజ్యం లోకి లేచిపోయినారు.

### గాంధీయొక్క సేవాతత్వం

గాంధీ చేసే సేవ, యేదో అస్పృహ భావంతో చేసేది కాదు. విశాల మానవ జీవితంలో తానొక అణువు వలె అభేదంగా లీనమై సేవించ వలెననే తత్వ మాయనిది. వరదలు కానీయండి భూకంపం కానీయండి ఆయన దృష్టిని ఆకర్షిస్తుంది; ఉన్నాదుడు కానీయండి; పతిత స్త్రీ కానీయండి ఆయనకు కనికరం కలుగుతుంది. నూలు వడికే హిందువునా సరే నేసే మహమ్మదీయుడైనా సరే ఆయన హృదయానికి ఒకటే విధమైన సంతోషం కలిగిస్తాడు. సమ భూములలో ఉన్న నాగరికు డొకప్పుడూ, గుహలో నుండి తఱిమివేయ బడుతూన్న అడవి మనిషి ఒకప్పుడూ ఆయన భావాలను అరికడుతూంటాడు. అధఃపతితుడైన అస్పృశ్యు డొకప్పుడూ, ఆకలితో అణిగిపోతూన్న హిందూ కులీను డొకప్పుడూ ఆయనకు జాలి కలిగిస్తుంటాడు. ఈ చెప్పిన వారిలో ప్రతి ఒక్కరూ కూడా ఎప్పుడూ ఆయన సేవకు అధికారు లైనట్లుగానే భావిస్తుంటారు. గాంధీ ఆశ్రమానికి వచ్చి సహాయం కోరిన కుమ్మరోగి కాయన సేవాగ్రామంలో ఇల్లూ చోటూ ఇచ్చాడు. అంతే కాదు, సైన్యాలు గానీ యుద్ధసాముగి గానీ లేకుండా ఉండే ఆయన స్వరాజ్య ప్రణాళికలో, అతనికి పని కల్పించాలని కూడా గాంధీ ఆశ. అప్పు డాచరణలోకి వచ్చే శాంతి సైన్యంలో అతను చేరి, అవసరమైతే మాతృదేశ రక్షణార్థం కాల్పు బడడానికి సంసిద్ధమై కూడా సేవ చేసే అవకాశం అతనికి కలిగించ కోరుతున్నాడు గాంధీ.

న్యాయ్యం కంటే బలమే సాగిపోతూన్న రోజులలో స్వప్న యోజనాలను రంక్షించు కోవడానికి శరీరబలం ఎక్కువ కావాలి. “బలం కలవాడిది భాగ్యం” అనే సామెత సామాన్యపు సామెతే కాని అందులో సత్యం చాలా ఉంది. కాబట్టి న్యాయ్యం, బలాన్ని ఎదుర్కొంటూన్నది అంటే, అది కొందరి స్వప్రయోజనాల నెదుర్కొంటూన్న దన్నమాట. గాంధీ జీవిత మంతా ఎప్పుడూ స్వప్రయోజనాల నెదుర్కోవడమే. దక్షిణ ఆఫ్రికాలో తెల్లవాళ్ళను, చాంపరాలలో తోట యజమానులను, ఖైరాలో నిరంకుశ ప్రభుత్వమును, బోర్సాదులో పోలీసులను, అహమ్మదాబాదులో మిల్లు యజమానులను, హిందువులలో సవరులను, భారత దేశంలో బ్రిటిషు సామ్రాజ్య తత్వాన్నీ ఎదుర్కోవడం వాళ్ళ వాళ్ళ స్వప్రయోజనాల నెదుర్కోవడమే అవుతుంది. కాబట్టి ఆయన కార్యక్రమం ఎవరినో ఒకరిని ఎప్పుడో ఒకప్పుడు బాధించనే బాధించింది. విద్యార్థి, అధ్యాపకుడు, లాయరు, డాక్టరు, ఉద్యోగస్థుడు, కల్లు దుకాణదారు, పెట్టుబడిదారు, సనాతన ధర్మపరుడు, వర్తకుడు, ముఖ్యంగా నిరంకుశాధికారి వీరంతా బాధింప బడ్డవారే. కాని ఆయన ఎదుర్కొన్న ప్రతి విషయమూ న్యాయ్యమని అంగీకరింప బడడమే కాకుండా, తరువాత అందుకు తగిన పరిహారం జరిగినందు వలన కూడా అది ధర్మంగా స్థిరపడ్డది. బ్రిటిష్ కామన్ వెల్తులో ఇండియా స్వతంత్రం గానూ సమభాగి గానూ ఉండేటందుకు బ్రిటిష్ ప్రభుత్వం వారు తమ 1940 ఆగస్టు 8 వ తేదీ ప్రకటనలో అంగీకరించనే అంగీకరించారు. కాని ఇండియా

స్వాతంత్ర్య ప్రకటన కోసం పోరాడుతూన్నది. భవిష్యద్విష్ట  
 లండనూ చపల చిత్తులని నిందింప బడడం జరుగుతూ వచ్చింది.  
 వారు తాము జన్మించ వలసిన కాలం కంటే ముందు జన్మించారు.  
 నాసి కులుగా పరిగణింపబడి హత్య చేయబడడం వారి  
 విషయంలో పరిపాటి అయిపోయింది వారు స్వస్థర్థం కోసం  
 ప్రాణాలను సమర్పిస్తున్నారు. పృథ్వి విమర్శలతో ద్వేషింపబడు  
 తూన్నారు. కాని కొద్ది కాలంలోనే వారు మార్గోప దేశకు  
 లవుతున్నారు. అయితే గాంధీ విషయంలో అలా కాదు.  
 సాక్రేటిస్ విషపాత్ర కాని గియార్డానో బ్రూనో (Giordano  
 Bruno) అరిస్టాటిల్, లావాయిజర్ (Lavoisier) వంటి శాస్త్ర  
 జ్ఞులు నెదుర్కొన్న వధ్యశీల, ఉరికంటాలు, శూలములు గానీ  
 గాంధీ నెప్పుడూ ఎదుర్కొలేదు. ఎదుర్కొవడానికి సిద్ధంగానూ  
 లేవు. ప్రపంచ ప్రవక్తగా అంగీకరింపబడి, తాను చేసిన  
 వాగ్దానాలను సమర్థతతో చెల్లించుకొని, తన కార్యక్రమంలో  
 చాలా వరకు విజయం పొందిన గొప్ప అదృష్టం ఆయన కొక్క  
 డికే పట్టింది. మఱి యెక్కువగా అనేవారు, ఆయన భావ ప్రపంచంలో  
 విహరిస్తాడన్నారు. అవును నిజమే, ఋషుల కుండవల  
 సిన దివ్యదృష్టి భవిష్యత్తు లోకి చొచ్చుకొని పోయి చూడగలిగిన  
 భావం- లేనిచే యే మహత్కార్యమూ యెన్నడూ జరుగలేదు.  
 శూన్యచార వరాహాచార్యముతో, పాత సంప్రదాయములతో  
 కుంగిపోతున్న యుగంలో, అటువంటి ఋషులూ ప్రవక్తలు,  
 కొత్త భావాలు, కొత్త ఆదర్శాలు, కొత్త నడవడికలూ ప్రవేశ  
 పెట్టడానికి పోరాడుతూనే ఉంటారు, ఇవ్వాళ జరిగిన నైతిక



యుద్ధాలు రేపటికి చరిత్రగా పరిణమించి, యెల్లండికి ధర్మ శాస్త్రం గానూ, స్మృతి ప్రమాణం గానూ పరివర్తనం పొందు తాయి. ప్రతి యుగములోనూ కూడా మార్పు జరుగుతూనే ఉంటుంది. అందులో మన యుగం మఱీ ప్రత్యేక విలక్షణంతో విలసిల్లు తూన్నది. మానవ విశ్వాసముల లోనూ, మానవ ప్రవర్తనము లోనూ కూడ, పునాదుల నుండి పరివర్తనము కలుగుతూన్నది. ప్రజల ఆత్మలు శూన్యములై పోయినవి. ఆ శూన్యంలోకి ప్రాపంచక భూతాలూ ప్రవేశించినవి. గాంధీ అహింసా ఉద్యమము సూతన ప్రయోగ మన్నమాట నిజమే. గాంధీ తన స్వీయ చరిత్రకు “నా సత్య పరిశీలనములు” అని నామకరణం చేశాడు. కాని “నిజమైన నైతిక సిద్ధాంతాలు, అనుభవం వలన అందఱికి వర్తించేటట్లు వ్రాయబడిన సూత్రాలు మాత్రమే” నని మనం మఱచిపో కూడదు. గాంధీ నిగూఢంగా చెప్పిన విషయాన్నే, జాన్ మార్లే వివరంగా ఇలా చెబుతూ న్నాడు :

మానసిక స్తబ్ధత్వాన్ని, జడత్వాన్ని ఒక సుగుణంగానూ, భావ సంకుచిత తత్వాన్ని ఒక పవిత్రత గానూ తలంచే యుగంలో జీవిస్తున్నామా వశం.

ఈ నైతిక సిద్ధాంతాలను ఇంకొక అడుగు అటూ ఇటూగా నిర్ణయిస్తే చాలు, ఆ నిర్ణయం కాపట్టానికికూడా దారి తీస్తుంది. జీవితమంతా అరలూ మరలూ అయిపోయింది. దేవాలయంలో హేయంగా భావింపబడి నిషేధింపబడిన అసత్యం, కోర్టులలో తప్పు కానట్లు తలంప బడుతూన్నది. నైతిక సిద్ధాంతాల

శాశ్వత సత్యం కొన్ని పరిస్థితులలో కొన్నిచోట్ల మాత్రమే అనుసరింపబడ తగిన దంటూన్నాము. గాంధీ అలా కూడ దంటాడు. ఆయన దృష్టిలో జీవితంలో అరలూ మరలూ లేవు; అది అవిభాజ్యము; నీతి ఎటు తిప్పితే అటు తిరుగదు. ఎప్పుడూ ఒకే తీరుగా ఉంటుంది. గుణా గుణాలు ఒకదానిపైన ఒకటి ఆధారపడి ఉండక స్వతంత్రంగా ఉంటవి. సత్యం సోరణ గండ్లలో నుండి క్రమక్రమంగా తొంగి చూస్తుంది. కాని ఒక్క సారిగా సూర్యోదయం వలె మనకు ప్రత్యక్షం కాదు. కాబట్టి రాజ కీయానికి మతానికి, మతానికి నీతికి, నీతికి సంఘమర్యాదకూ సంఘ మర్యాదకూ అంతరాత్మకూ ఉండే భేదాలను తుడిచిపెట్టి వేసే నూతన మతసిద్ధాంతం ప్రచారంలోకి తీసికొని రాబడింది. సిద్ధాంతానికి తాత్కాలి కావసరానికి, తక్షణలాభ సౌకర్యాలకూ ముందెప్పుడో కలిగే శాశ్వత క్షేమానికి, నిరంతర యుద్ధం జరుగుతుంటుందనే మాట అంగీకరిస్తే గాంధీ చేసే పోరాటం యొక్క మూలం అర్థమవుతుంది. రాజనీతి ఆచరణ యోగ్యం గానూ అందఱికి వర్తించే టట్లుగానూ ఉండాలనే సూత్ర మవ లంబించి “మిన్ను విడిగి మీద పడ్డానరే సత్యానికి న్యాయ్యానికి కట్టుబడి ఉండాలి” అనే సుభాషితానికి భిన్నంగా ప్రవర్తించ కూడదని గాంధీ అభిప్రాయం. కాని సమయం వచ్చినప్పుడు నిరపాయ కరములైన రాజీలకు అంగీకరించక కార్యభంగం కలిగించుకొనే విచ్ఛిన్న పట్టుదల కలవాడు కాదాయన.

మార్గి ఆయనను గూర్చి ఇలా అన్నాడు:

ఆయన చతురుడే కాని క్షయిక్తి పరుడు కాదు. మితభాషే కాని కష్టభాషే కాదు. నెమ్మది మనిషి కాని మందుడూ కాదు, భీరువు కాదు. స్వగ్రామ స్వాతంత్ర్యం, నిష్కలంకమైన పౌర పరిపాలన, కాదనడానికి వీలులేని వ్యక్తి స్వాతంత్ర్యంలో నూడిన నిరంతర కానన విధేయత-ఇవి ఆయన నీటి సూత్రాలు.

బుద్ధి బలం, ప్రేమ బలం, ఇచ్చా బలం, ఈ మూటినీ సమన్వయం చేసుకోగలిగిన జీవితాన్ని మనం ఉచిత జీవిత మంటాము. గాంధీ అటువంటి జీవితాన్నే అంగీకరిస్తాడు. అప్పుడు “ప్రేమకు విరోధమైన విషయాలను బుద్ధి సూచించదు. అది కావాలన్న విషయాలను నిషేధించదు. ఇచ్చ, బుద్ధి ప్రేమా ప్రేరేపించే ప్రవృత్తుల కనుగుణంగా నడుస్తుంది.” నైతిక దోషంవల కలిగే చెడుగు స్థానికంగానే ఉంటుంది కాని ఇతరచోట్లకు వ్యాపించదని ఆయన విశ్వసించాడు. జాతీయ సహజ లక్షణాలకు భిన్నమైన సిద్ధాంతం ఆ జాతియొక్క శాంతి అభ్యుదయములకు తోడ్పడుతుందనే విచిత్ర నమ్మకం ఆయనకు లేదు.

రహస్యం లేని రాజకీయ చతురత. ..

సత్యాగ్రహ మూలపురుషుడు, తన జీవితంలోనూ కాంగ్రెసు చరిత్రలోనూ ఇంతకు పూర్వం నుడువబడిన సిద్ధాంతాల కనుగుణంగా, ఆ ఉద్యమాన్ని నడపిన నైపుణ్యాన్ని గూర్చి, ఇక్కడ కొంత చెప్పవలసి ఉంది. గాంధీ దురాసదుడని వెబ్బెనా. అనుకోంటే అది పొరపాటు. ఆయనను ఆశ్చర్యపరిచినా, ఆయన

అజేయత్వానికి గల రహస్యకారణ మేమిటి? భారతీయు లాయన లోని ఆ సుగుణాన్ని గ్రహించక మునుపు లేక ఒప్పుకోకమునుపు, ఇరవై యేండ్లకిందట గిల్చుదు మురే పండితుడీ విధంగా వ్రాశాడు :

ఇంద్రియ భోగాలను కానీ, కారీరక సుఖాలను కానీ, స్తుతిని కానీ పడవని కానీ లక్ష్యపెట్టక, కేవలం తాను న్యాయ్యమని నమ్మిన పనిని చేయ నిశ్చయించుకొన్న మనిషితో వ్యవహరించేటప్పుడు జాగ్రత్తగా ఉండాలి. అటువంటి మనిషి అపాయకరమైన ప్రజల శత్రువు. ఎందు వల్ల నంటే, ఆయన శరీరాన్ని నీ వెప్పుడైనా జయించ వచ్చును. కాని అత్యు స్యాధీనం కాదు.

కాబట్టే గాంధీ తన రాజనీతిలో రహస్యంలేకుండా చేశాడు. సత్యా హింసలపైన ఆధారపడిన రాజనీతి బహిరంగంగా ఉండక సీరదు. రహస్యం తన రాజనీతికి శత్రువని ఆయన భావం. ఆయన వేయబోయే ఎత్తులనూ ఉద్దేశాలనూ అను ఊహనూ శత్రువుకు తెలుపుతూనే ఉంటాడు. అందువల్లనే ఆయన టెరర్లిస్టు ఉద్యమాన్ని నిరసించాడు. అందుతోపా దే రహస్య భావమూ దౌర్జన్య గుణమూ కూడా ఆయనకు గిట్ట నీవే. అయితే టెరర్లిస్టులతో (విప్లవకారులతో) తాను మాట్లాడి వారితో మార్గమునుండి తప్పించ కోరివాడు. అదేవిధంగా 1932 జూని దౌర్జన్య రహిత సత్యాగ్రహోద్యమం కూడా, రహస్య మార్గాలను పడుతకాన్నదని తెలిసి నిరసించాడు.

సత్యాగ్రహానికి మూలం : సత్యమునందు పట్టుబట్ట గలిగి ఉండడమే. సత్యాగ్రహము సామర్థ్యత్రోద్యమంలో విభజిం

తోడి తోటమాలీల వలె పోలీసుతో కలసి, వారి కార్యక్రమాన్ని ముందుగా పోలీసుకు తెలియపరుస్తూండేవారు. కాని రహస్య పద్ధతుల వలన 1932-33 ఉద్యమం యేవిధంగా కళంకితమైనదో, 1934 లో ఉద్యమాన్ని ఆపివేస్తూ గాంధీ రహస్య పద్ధతుల నేవిధంగా ఖండించాడో అందరికీ తెలిసిన విషయమే. ఉద్యమం బాగా నడుస్తూన్నప్పుడు, గవర్నమెంటు దాని లోతుపాతులన్నీ తెలుసుకొని దాన్ని సాగనీయకుండా చేశారు. అనుకోకుండా తటస్థించిన అటువంటి అడ్డంకులనుండి తప్పించుకోవడానికి, ఉద్యమాన్ని రహస్యంగా సాగించడం ఉత్తమమని తరువాత వచ్చిన సత్యాగ్రహ దశముల వారున్నూ, జైల్కునుండి ముందుగా విడుదల చేయబడ్డ వారున్నూ తలంచారు. ఇది మేము సిగుపడుతూ నైనా ఒప్పుకోక తప్పదు. కాంగ్రెసు అశాస్త్రీయ సంస్థగా ప్రకటించ బడినప్పుడు, కలకత్తాలోనూ, ఢిల్లీలోనూ కాంగ్రెసు మహాసభలను జరిపేటందుకు ప్రతినిధులుగా పోయినవారు పట్టుబడకుండా ఉండడానికి, విదేశీ బట్టలలో ప్రయాణం చేయడం విపరీతంగా కనిపించలేదా రోజులలో. ఉద్యమానికి సంబంధించిన సాహిత్యాన్ని రహస్యంగా పంచి పెట్టడం, టెచ్చరైటరు, స్టెకోస్టెలు మెషీనులు రహస్యంగా పనిచేయడం, ఛాయా కార్యనిర్వాహకులు, నామమాత్ర సీయం తలు యేర్పాటు కావడం- ఇవన్నీ ఉద్యమ ప్రతిష్ఠను తగ్గించి దాని నొక “పాతాళ హోమం” గా తయారు చేసినవి. గాంధీకి ఈ సంగతి అంతా తెలిసి, ఈ పద్ధతులను నిరసిస్తూ 1934 లో ఉద్యమాన్నే ఆపివేశాడు. అనేకసార్లు ఉబ్బు దాచి

పెట్టాలని ప్రయత్నాలు చేశారు. గాంధీ ఇదికూడా యేమీ బాగా లేదన్నాడు. మన శరీరం, మన ఆస్తి, మన స్వేచ్ఛ, మన సర్వస్వమూ కూడా శత్రువుకు ధారపోయడం లోనే సత్యాగ్రహ మూలతత్వ మంతా ఉందని, అంతకు తప్ప యేదో విధంగా వాటిని దాచుకోవడం సరియైన పద్ధతి గాదని నిక్కచ్చిగా చెప్పాడాయన. రహస్యం అనేది, భయమనే మాటకు, అసత్యమనే మాటకూ పర్యాయపద మన్నాడు గ్రెగు. అహింస ఆంతరంగిక నిర్మలత్వమునకు, అంతర్దృష్టికి అవకాశం కలిగిస్తుంది. అందువల్లనే గాంధీ కాంగ్రెసులో- ముఖ్యంగా మంత్రిత్వాలు పుచ్చుకొన్న తరువాత సభ్యులను చేర్పించడం లోనూ కాంగ్రెసు ఎన్నికల లోనూ జరిగే ఆకృత్యములను, విసుగూ విరామం లేకుండా ఖండిస్తూ వచ్చాడు. మాయలు మేము బాగుచేసుకోవడానికి కావించుకొన్న ప్రకటనలను ఆధారంగా చేసుకొని, మా శత్రువులు మాపైన రాళ్లు విసరడానికి కూడా సావకాశం కలిగింది. అందువలన మా తప్పులను దిద్దుకోవడానికి మేము ప్రయత్నించ కుండజాలము. ప్రపంచంలో ఏ నాయకుడైనా తన సంస్థలోని అకృత్యాలను బహిరంగంగా వెలడించడం కానీ, ఏ రాజకీయ సంస్థ యైనా తమ మంత్రులు చేసిన తప్పులను బహిరంగంగా విచారించడం గానీ జరిగిందా? అటువంటి సంస్థనూ నాయకుణ్ణి మీ రెప్పుడైనా చూచారా? బయటి ప్రపంచాన్ని మమ్ములను గౌరవించక తీరని స్థితిలో పెట్టడమే అహింసలో ఉన్న చాతుర్యం, అవినీతి, సంస్థ ప్రతిష్ఠను తగ్గించి విజయాన్ని దూరం చేస్తుంది. అందువల్లనే, గాంధీ

1940 లో ప్రారంభించిన సత్యాగ్రహాద్యమం, 1932 లోని ఉద్యమం కంటే విలక్షణంగా ఉంది. 1940 లో తాను ఇద్దరు సత్యాగ్రహాలను మాత్రమే జైలుకు పంపుతూన్నానని మొట్టమొదటగా రాజప్రతినిధికి తెలియపఱచాడు. తరువాత తన ఉపవాస వ్రతాన్ని తాత్కాలికంగా విరమించిన తరువాత, వ్యక్తి సత్యాగ్రహాద్యమాన్ని విస్మరం చేయదలచుకొని, ఆ సంగతి తిరిగి రాజప్రతినిధికి తెలియచేశాడు. ఆయన కాంగ్రెసులోని తన అనుచరుల కిచ్చిన సూచనలను మఱొకచోట పూర్తిగా ఉదాహరించి ఉన్నాము.

ఇంతా అయితే సత్యాగ్రహ పరిణామదశలో మేమిప్పటికీ ఓనమాల దగ్గరే ఉన్నామని ఒప్పుకొని తీరాలి. ఆ ఉద్యమం ఇంకా అపరిణతం గానూ అపూర్ణం గానూ ఉన్నప్పుడు, దానిని పరిశీలన చేయ పూనుకోవడం చాలా కష్టమైన పని. నున్నిత మైన విషయమూ కూడాను. ముఖ్యంగా దాని అద్భుత శక్తితో విశ్వాసం కలిగినవారు, దాని ప్రత్యర్థులకు అవహేళన పాత్రలు గానూ ద్వేషభాజనులు గానూ అవుతూ ఉన్నప్పుడు, ఆ పని మఱిత కష్ట మనిపిస్తుంది. అన్ని మహాద్యమాలూ అటువంటి దశలను కడచినవే. ఉదాహరణకు పూర్వకంగా గానీ అజాగ్రత్తవలన గానీ, అసలు ఉద్యమాలను కృత్రిమాద్యమాలతో పోల్చి, కొందఱు విమర్శిస్తారు. మఱి కొందఱు ఉద్యమ ప్రారంభ దశలోనే వంకరలను తరువాత కూడా ఆపాదించి వెక్కిరిస్తారు. మరొకాన్ని పరిశీలించి, దాని గుణాలనుబట్టి అది బాగావుని నిరూపించినట్లు ఉంటుంది. దీనివిషయం. సత్యాగ్రహాన్ని కూడా ఇలాగే

బొక్కప్పడు సాత్విక నిరోధంతో సమానం చేసి మాట్లాడు తూంటాను. కాని ఈ రెండు ఉద్యమాలకూ చాలా భేదముంది. వజ్రపు మణిలోని నిగ్గులకూ, ప్రకృతి శాస్త్రజ్ఞుని పరిశోధనాలయం లోని నల్లని వజ్ర పదార్థం మసిబొగ్గుకూ - యెంత భేద మున్నదో అంత భేదమున్నది. కాదు, అంతకంటెనూ యెక్కువ భేదమున్నది. సాత్విక నిరోధ సత్యాగ్రహాలు రెండూ పరస్పర విరుద్ధ లక్షణాలను ప్రదర్శిస్తవి. సత్యాగ్రహాద్యమ మూల పురుషుడు బుద్ధిపూర్వకంగా, తన ఉద్యమం సాత్విక నిరోధమును పోలి ఉండవలెనని తలంచక పోయినప్పటికీ, ఆయన తన ఉద్యమం ప్రారంభించే ముందు 1917 లో జనెంటు నిర్బంధింప బడినప్పడు, అటువంటి చిన్నెలు కొన్ని కనిపించినాయి. గాంధీ, కాంగ్రెసు రంగంలోకి వచ్చిన తరువాత కొంత కాలానికి, సత్యాగ్రహ మనగా సాత్విక నిరోధ పునరుద్ధరణం కాదనీ, అది మఱియొక విశిష్టోద్యమ మనీ అర్థమవుతుంది. సాత్విక నిరోధంలో కసి, గర్వం, కొంత ద్వేషం, దౌర్జన్యం అన్నీ ఇమిడి ఉండేవి. సహాయ నిరాకరణంలో, ప్రజల ప్రేమ, ఆవేగం, ప్రభుత్వంమీద కోపం, కొట్టాలని కోరిక, కొట్టేటందు కశక్తి - ఇవన్నీ కనిపించేవి. సివిల్ డిజొబిడియన్సు లోని నామ వాచకానికి పారిధాన్య మీయబడి విశేషణం విడిచివేయ బడేది. తరువాతి పరిణామదశలో విశేషణంలోని విశేషం గ్రహించ బడడం చేత, సత్యాగ్రహానికి మార్గ మేర్పడింది. కొద్ది కాలంలోనే సత్యాగ్రహానికి సత్యాహింసలు పునాదులనీ, అహింస కేవలం ప్రతిష్ఠాత్మక మైనది కాక క్రియాయోగిక శక్తి అనీ, “ఇతరు



లను దహించక తన్ను తాను దహించుకోగలిగిన ప్రేమతత్వాని కది సరిపోలు తుందని అర్థం చేసుకొన్నాము. కాబట్టే చౌరీ చౌరా సంఘటనం జరుగగానే ఒక్క గోరఖ్ పూరు జిల్లా యే గాక, భారతదేశ మంతా శిక్షింపబడ తగినంత ఘోర కృత్యం జరిగినట్లుగా భావింప బడింది. ఈ విధంగా సత్యాగ్రహం కేవలం భౌతిక శక్తి యే గాక, చాలా త్యాగం చేయవలసిన నైతికశక్తి ఆధ్యాత్మిక శక్తి కూడా నని గ్రహించాము. సత్యాగ్రహంలో చైతన్యం ఉంది. పరాక్రమం ఉంది. ప్రచండ శక్తి ఉంది. జలియన్ వాలాబాగు హత్యాకాండలో నుండి ఉద్భవించిన సత్యాగ్రహం, చౌరీచౌరా హత్యలతో తనంతట తానే భస్మీ పటలమై పోయింది. సత్యాగ్రహి అప్పటినుండి నూతన భావ ప్రపంచంలో ప్రవేశించాడు. అక్కడ ద్వేష దోషాలకూ భయ, భీరుత్వాలకూ, కోర్కె ప్రత్యేకకార చింతలకూ బదులుగా, ప్రేమ, పవిత్రత, ధైర్యము, బాధాసహిష్ణుత, సహనం, తుమా ఉంటవి; విశ్వర్యానికి గౌరవం పోయి సేవకు స్థానం వస్తుంది; శత్రువును ఓడించడం కాక సరిచేయడం ముఖ్యమవుతుంది. ప్రతి సత్యాగ్రహి కూడా అన్ని భయాలనూ - మనిషి భయం, ప్రభుత్వ భయం, సంఘభయం, దరిద్ర భయం, మృత్యుభయం - వీటి నన్నిటిని కూడా విడిచించి వెయ్యాలి. ఇవి మనిషిని యెప్పుడూ చుట్టుకొని ఉంటాయి. గర్వం భయానికి కారణమవుతుంది. వినయం ధైరాన్ని విజృంభింప చేస్తుంది. కాబట్టి గర్వంతో కాక వినయంతో ఆత్మ సమర్పణమునకు శిక్షణ పొందాలి. దానికి సహాయ నిరాకరణం క్రమవిధానం గానూ

సాధన గానూ పనికి వస్తుంది. కాబట్టి సత్యాగ్రహాద్యము విధాత ఒక్కసారిగా ఆనాటి కలుషిత రాజకీయాలను సంస్కరించి ఔన్నత్య దశకు తీసికొని వెళ్ళినాడు. మనం సత్యము నందు పట్టుదల గలిగి, భావోద్వేగాలను అరికట్టి, పవిత్ర వంతులంగా ప్రవర్తించ గలిగినప్పుడు, మనలో వినయ సేవా భావాలు వికసిస్తాయి. ఒక్కసారి కోపాన్ని అణచుకొని, సహనాన్ని అలవాటు చేసుకొంటే, మానవ వ్యవహార నిర్వహణంలో అహింస ఆధిపత్యం వహిస్తుంది. సత్యాగ్రహ వ్యూహానికి మేరు తృప్తి; సంఘత్యాగం చేసే సన్యాసం కాక కోరికలనూ భావోద్వేగాలనూ పరిమితిలో ఉంచుకో గలిగిన భోగ విముఖత- ప్రపంచాన్ని విడచిపెట్టడం కాక మానవ సేవలో త్యాగబుద్ధి కలిగి ఉండడం. ఈ నూతనోపదేశం కావలసినంత శక్తిని విజృంభింప చేస్తున్నది. అంతేకాక శత్రువుతో మనం సహాయ నిరాకరణం చేస్తున్నప్పటికీ, అతని సాహచర్యం అవసరమని ఆదేశిస్తున్నది. ఈ శక్తిని పేదల సేవకు వినియోగించ వలెననే ఉద్దేశంతో సత్యాగ్రహి ముఖ్యంగా నూలు వడకవలె ననే నియమం యేర్పాటు చేయబడింది. ఇది పేదలయందు మనకు గల సేవానురక్తికి పవిత్ర చిహ్నంగా భావింప బడుతున్నది. ఇందుకు మనస్సు శరీరాన్ని స్వాధీన పఱచుకోగలిగి ఉండాలి. ఆత్మ, మనశ్శరీరాలను రెంటినీ సరియైన మార్గంలో పెట్టగలిగి ఉండాలి. అప్పుడు బుద్ధి కూడదన్న దానిని దేనినీ శరీరం వాంఛించదు. భావం పనికిరాదన్న దానిపైకి ఆలోచన పోనే పోదు. ఈ ఫలితాలను పొందడానికి నిగ్రహంకంటే ఉత్తమ

మార్గం లేదు. మనో వాక్కుల విషయంలో మానమును, ఆహార విహారముల విషయంలో ఉపవాసమును, భావోద్వేగాల విషయంలో బ్రహ్మచర్యమును నిగ్రహమని చెప్పవలెను.

### మానం

ఈ ఒక్కొక్క శీర్షిక కింద మనం సత్యాగ్రహ శాస్త్రాన్ని పరిశీలింతుము గాక. గాంధీ మాట్లాడుతూ ఉన్నప్పటికంటే మానం వహించినప్పుడు, కాంగ్రెసుకు లోపల ఉన్నప్పటికంటే వెలుపల ఉన్నప్పుడు, మన ఎదుట ఉన్నప్పటికంటే జైలులో ఉన్నప్పుడు, ఎక్కువ ప్రయత్న ఫలితంతో ఎక్కువ సయోజనకరంగా పని చేస్తాడు. కాన్పూరు కాంగ్రెసు (1929 డిశంబరు) తరువాత ఒక సంవత్సరం ఆయన రాజకీయ మానం అవలంబించాడు. ఈ మాన కాలాలలో ఆయన, మనస్సులో పెద్దపెద్ద ప్రణాళికలను ధ్యానం చేస్తాడు. కాలక్రమేణా అవి పరిణతములై సమగ్ర కార్యక్రమాలుగా వెలువడతాయి. మానవ్రతం వెటకారంగా ఉంటుందనీ, ఉపవాసం శరీరాన్ని కృశింప చేస్తుందనీ, బ్రహ్మచర్యం సాధ్యంకాని పని అనీ ఎవరో కొందఱు అనేక విధాలుగా అపహాస్యం చేస్తూన్నారంటే ఆశ్చర్య పడవలసిన పని లేదు. అన్ని మహాద్యమాలనూ ప్రారంభ దశలో అలాగే అవహేళనం చేశారు. అట్టి వెక్కిరింపులను, నిందలను, తిట్లనూ కూడా లెక్కపెట్టకుండా జీవించి, మానవా భ్యుదయమునకు తోడ్పడే ఆదర్శాల నవి ప్రసరుజ్జీవింప చేసినయి.

మానవ్రతం శీఘ్రంగా, పుష్టిదాయకంగా, భావప్రేరకంగా ఎలా పనిచేస్తుందో గాంధీ వ్రాసిన మాటలనే ఈ దిగువ ఉదాహరిస్తూన్నాము.

నేనింక నిరంతర మానవ్రతావలంబిని చెప్పగలను. కొంతకాలం కిందటనే నేను రెండు నెలలవరకూ పూర్తిగా మానంలో ఉన్నాను. ఆ మానం యొక్క వశీకరణ శక్తినుండి నేనింకా బయట పడలేదు. ఈ రోజులలో, సాయంకాలం ప్రార్థనా సమయంలో నేను మానమవలంబించి, రెండు గంటలకు నన్ను చూడవచ్చిన వారికోసం విడిచిపెడుతున్నాను. ఈ నాడు మీరు విచ్చినప్పుడే విడిచి పెట్టాను. అది నాకు శారీరకం గానూ ఆధ్యాత్మికం గానూ కూడా అవసరమయింది. మొట్టమొదట వత్తిడి తప్పించు కోవడానికి ప్రారంభించాను. అప్పుడు నాకు ప్రాసకోవడాని కవకాశం కావలసి వచ్చింది. కాని కొంతకాలం దానిని నేనభ్యాసం చేసిన తరువాత, దానిలోని ఆధ్యాత్మిక గుణాన్ని అర్థం చేసుకొన్నాను. దేవునితో సంధానం కలిగించు కోవడాని కదే అత్యుత్తమ సమయమని నా మనసు కకస్కాత్తుగా తట్టింది. మానానికి తగిన సహజ లక్షణాలు నాదగ్గర ఉన్నట్లుగా నేనిప్పుడు భావిస్తున్నాను.

గాంధీ చిరకాలము కిందటనే అంతర్యామిని అనుసరించ వలెనని తెలుసుకొన్నాడు. దక్షిణ ఆఫ్రికాలోని ఒక ట్రాన్సిస్ట్రు మతమునుండి ఈ సంగతి నేర్చుకొన్నాడు. ఆ మతంలోని వారు చాలామంది “మనలో నిరంతరమూ నెమ్మదిగా మాట్లాడు తూన్న చిన్ని గొంతును మనం వినదలచు కొన్నట్లయితే, మనమే ఎప్పుడూ మాట్లాడుతూంటే దానిని వినలేము” అనే నమ్మకం గలిగిన మానవ్రతావలంబకులు కాబట్టి “సత్యాగ్రహ

మానంగా ఉండాలి" అని ఆయన సిద్ధాంతిక రించాడు. ఆ ఆమూల్య పాఠాన్ని ఆయన గ్రహించి మాన వ్రతంలోని రహస్యాన్ని గుర్తించాడు. ఐహికాధికార రక్షణకింద వచ్చిన క్రైస్తవ మత ప్రచారకునికి "గ్రహించే సహనము, వినయము, ప్రజా సామాన్యంతో కలసి మెలసి ఉండాలనే కోరిక"- ఇవి కలుగవు.

సత్యాగ్రహ శాస్త్రంలో మానం, ఉపవాసం, బ్రహ్మచర్యం, ఈ మూడు భౌతిక విషయాలు, అనిర్వచనీయములైన ఆధ్యాత్మిక ఫలములను ఇంకనూ ఫలింప చేస్తూనే ఉన్నవి. అయితే సత్యాగ్రహ ప్రవర్తనను సహకు కోరికపూరిత అయిన ఆత్మోన్నతిని కూడా కలిగిస్తున్నవవి.

శాస్త్ర దృష్టితోనూ ఆధ్యాత్మిక దృష్టితోనే కాక, అవసరాన్ని బట్టి కూడా ముఖ్యంగా ఈ తరుణంలో అహింసా సిద్ధాంతాలను అవలంబించ వలసిన అగత్య మున్నది. జీవహింస చేయడానికి, ఖడ్గబలం మీద ఆధారపడి ఉండడానికి 'ఇష్టపడక పోవడంలో, క్రైస్తు బోధలలోని తుమాగుణం కొంతవఱకైనా అవలంబించినట్లు అర్థమౌతుంది.

డాక్టర్ ఉడ్ ఇలా అన్నాడు :

బ్రిటిష్ వారు చేసిన పనులలో తమింప వలసినవి చాలా ఉన్నాయి. సామాజ్యతత్వ భారత ప్రజల యొక్కయు బ్రిటిష్ ప్రజల యొక్కయు బాంధవ్యాన్ని వివరణాత్మకంగా చేసింది. బహుశా పూర్తిగా విడకులు పుచ్చుకొంటేనే తప్ప ఈ విషయం పోదు. తాను కోరుకున్న నాయకుల

కిరద ఇండియా తన మోక్షం తాను చూచుకోవడానికి తగిన తరుణం తటస్థించింది. మనం నిజంగా ఇండియాను యుడబాయవలసే వస్తే తమ సహన భావాలతోనే ఎందు కెడబాయ కూడను?

అటువంటి యెడబాటు, ఉభయ జాతులకూ గౌరవప్రదంగా ఉండే షరతులతో ఇరువురూ తిరిగి కలియడానికి తోడ్పడడమే గాక, మానవాభ్యుదయ సిద్ధాంతాలతో “ప్రపంచ సమష్టి సాభాగ్య సంస్థను” (World commonwealth of Nations) స్థాపించడానికి సాధన మవుతుంది.

మఱచి పోవడం, తమించడం అనే ఉత్తమ గుణాలు, ఆటల లోనూ దావాలలోనే గాక, సంఘం లోనూ గృహకృత్యాల లోనూ కూడా అవసరం. కాబట్టి సత్యాగ్రహంలో అవి అగ్ర స్థానం వహించవలె ననడంలో అభ్యంతర మేముంది? కోప మెన్ని వ్యాఘాతాలకో, ఎన్ని వైకల్యాలకో కారణ మవుతుందని ఇదివరకే చెప్పి ఉన్నాము. దానికి తమ గుణమే తగిన మందు.

గాంధీ ఇలా అన్నాడు :

అహింసావలంబుని నిఘంటులో బాహ్య శక్తులు అనే మాటలేదు. కాని శక్తులుగా తలంపబడే వానినిగూర్చి కూడా ఆయనకు జాలి తప్ప మఱొకటి ఉండదు. ఆతడు ఏమనిషీ బుద్ధి పూర్వకంగా దుర్మార్గుడుగా ఉంటాడని నమ్మడు. మంచి చెడ్డలు తెలుసుకొనే శక్తి లేని మానవు డుండడనీ, ఆ శక్తిని పూర్తిగా పెంపొందిస్తే అది అహింసగా పరిణతి పొందుతుందనీ ఆయన తలంపు. కాబట్టి శక్తి వశుడే వానికి తగిన వివేకాన్ని ప్రసాదించి దీనిచ వలసిందని, ఆయన భగవంతుణ్ణి ప్రార్థి

స్తాడు. తనలోని జాలి నెలయేటి తగలు ఎడతెగకుండా జాలువారవలెననీ, తన సైతిక బలం మృత్యువును నిర్భయంగా ఎదుర్కొ గలిగేటంత వలకూ దినదిన ప్రవర్ధమాను కావలెననీ, తనను గూర్చి తాను కోరుకుంటూ ఉంటాడు.

గాంధీ మతొకచోట :

“సహనం బలవంతుల శుభలక్షణ” మన్నాడు.

## అధ్యాయము ౬

ఉపవాసాలు

౧

సత్యాగ్రహ శాస్త్రం లోనూ, సత్యాగ్రహ ఉపతంత్రం లోనూ ఉపవాసములకూ ఉపవాస వ్రతములకూ ఈయబడిన విలువ కొంత వింతగా కనిపిస్తుంది. ఇంగ్లీషు చదువుకొన్న వాళ్ళకు ఉపవాసం అంటే దాదాపు వెక్కిరింపుగా ఉంటుంది. కాని హిందువులకు పండుగలూ పిందులూ కూడా ఉపవాస మును పోత్రహస్తా ఉంటాయి. హిందూ దేశీయునికి విందులంటే దాదాపు ఆలస్యంగా భోజనం చేయడమని అర్థం. పండుగలలో జరుగవలసిన వ్రతానుష్ఠానాలూ, పూజా పురస్కారాలూ పూర్తి అయ్యేసరికి దాదాపు ఉపవాస వ్రతంగానే పరిణమిస్తుంది. భారతీయులు హిందూ మహమ్మదీయ క్రైస్తవులు, తమ పండుగుల యెడల చూపే శ్రద్ధా భక్తులు, ఇట్టి ఉపవాస ముల వల్ల మజిలీత అతిశయిస్తూ ఉన్నవి.

గాంధీ మొట్టమొదటి సారి 1919 లో, కాలక్టు శాసనాం దోళన సందర్భంలో, సత్యాగ్రహ ప్రారంభానికి ముందుగా, ఈ ఉపవాస వ్రతాన్ని ప్రజలకు ఆదేశించాడు. ఉపవాస వ్రత ములలో ఆయనకు కల విశ్వాసాన్ని తెలియచేసేటందు కాయన వ్రాతలలో నుండి మూడు ఉదాహరణాల నీ దిగువ యిస్తూ న్నాము :

౧ ఉపవాస వ్రతము కృతయుగం నాటినుండి వస్తున్నది. అది ఆత్మ పరి శుద్ధత కోసము గానీ లేక మంచికోసమో చెడ్డకోసమో చేయడో ఒక



ప్రయోజనం కోసం గానీ అవలంబింప బడుతున్నది. బుద్ధుడు, జీసస్, మొహమ్మదులు దేవుణ్ణి ముఖాముఖి దర్శించ వలెనని ఉపవసించారు. రామచంద్రుడు తన వానర సైన్యానికి దారి నీయ వలసిందని సముద్రని గూర్చి ఉపవసించాడు. పార్వతి మహాదేవుణ్ణి తనకు ప్రభువు గానూ పతి గానూ కోరి ఉపవసించింది. నేను వారి కోరికల కంటే తక్కువ కోరికలతో ఆ మహా మహుల మార్గాల ననుసరించి ఉపవాస వ్రతము నవలంబిస్తున్నాను.

\*

\*

\*

- ౨ సత్యా హింసలతో పాటు తనకు దేవుడు తగిన బల మిస్తాడనే విశ్వాసం కూడా సత్యాగ్రహికి ఉండాలి. తన ఉపవాసంలో యేమాత్రం కళంకం ఉన్నా వెంటనే దాని నతడు సందేహించకుండా విడచిపెట్టాలి. అనంత మైన ఓర్పు, గట్టి పట్టుదల, ఏకాగ్ర చిత్తం, సంపూర్ణ శాంతి, ఆక్రోధం- ఉవన్నీ ఆతనికి ఉండి తీరాలి. ఈ అన్ని సుగుణాలూ, ఆకస్మికంగా ఒక్కసారి రావడమంటే అనుభవం గనుక, అహింసయుందు శ్రద్ధ పూననివారెవరూ సత్యాగ్రహాల వాసములను సాగించ కూడదు.

\*

\*

\*

- ౩ ఆత్మ పరిపక్వత కోసం నేను చాలా చిన్న వయస్సులోనే ఉపవాసాలు ప్రారంభించానని విషయం ప్రజలు తెలుసుకొందురు గాక. నా కొడుకు చేసిన తప్పుదాలకు నేను దీర్ఘకాల వ్రత మవలంబించాను. తరువాత నా ఆత్మ త యమసు ని కూతురు చేసిన తప్పుద నకు వెంటనే మతి యొక దీర్ఘకాల వ్రతం చేసి. ఈ రెండు సందర్భాలలో లిగిన ఫలితాలూ కూడా ఉపవాస ఉద్దేశాన్ని సఫలం చేసియి. షీల ఆక్రికా సత్యాగ్రహ పోరాటంలో పాల్గొన్న కూలీల కష్ట నివారణార్థం, నేను మొదటిసారి ఆదేశంలోనే బహిర గోపవాస ప్రణాళికి పూను కొన్నాను. నేను సిని ఉపవాసాలలో ఒక్కటి కూడా నిష్ప్రయోజనమై

పోయినట్లు నాకు జ్ఞాపకం లేదు. పైపెచ్చు నేను అమూల్యమైన కాంటినీ, అనంతమైన ఆనందాన్ని, ఆ ఉపవాసాలన్నిటిలోనూ అనుభవించాను. దైవ చోరితు గాని ఉపవాసం, ఉపయోగం లేని ఉత్త లంకణమే అంతకంటెమా అభిమమే అని చెప్పాలి.

పూర్వోప వాసములను గూర్చిన ఈ అభిప్రాయాలు తరువాత, యుద్ధకాలంలో (1940 ఆగస్టు, డిశంబరుల మధ్య) గాంధీ ప్రారంభించిన వచ్చునని తలంపబడిన ఉపవాసమును గూర్చి, ఆయన 1940 నవంబరు 7 వ తేదీని హరిజన్ లో వ్రాసిన వార్తలను పరిశీలిద్దాం.

నేను నా జీవితంలో మతియొకసారి ఉపవాసవ్రత మవలంబించిన వచ్చునని అది నేననుకొన్న దానికంటె ముందుగానే తటస్థించిన వచ్చునని వర్కింగు కమిటీలో నా మిత్రుల కింపకతే సూచించి ఉన్నాను. కాని నాకు జ్ఞాపకమున్నంత వరకు, నేను ముందుగా ఆలోచించి దిగిన బహిరంగోపవాస మొక్కటి కూడా లేదు. నా ఉపవాసాలన్నీ దేవుని వరాలవలె అప్పటి కప్పుడు తటస్థించినవే. వా టన్నింటికీ తప్పనిసరిగా మంచి ఫలితాలు కలిగియున్నాయి. ఎప్పుడూ వాటినిగూర్చి నేను పశ్చాత్తాప పక్ష తుణు లేను. దేవుడు నా కోసం మతియొక ఉపవాసాన్ని నిర్దేశించి న్నట్లయితే అది తప్పకుండా మంచి ఫలితాన్నే చేకూరుస్తుంది. అన్ని విషయాల లోనూ అతని కోరికే సిద్ధిస్తుంది.

భారత భూమిలో గాంధీ ప్రారంభించిన బహిరంగోప వాసాలలో, 1918 అక్టోబరులో జరిగిన అహమ్మదాబాదు మిల్ల కూలీల సమ్మె సందర్భంలోది మొట్టమొదటిది. గాంధీ తన స్వీయ చరిత్రలో దానిని గూర్చి ఇలా వ్రాస్తున్నాడు :

నేను చాలా మొగమాట పరిస్థితులలో పడిపోయినాను. మిల్లు కూలీల వాదం బలమైనది. అంబాలాల్ శరభాయి మిల్లు యజమానుల పక్షం వహించాడు. ఆయన సోదరి ఆనసూయా జేన్ ఆయన కెదురు పక్షంలో పోరాడవలసి వచ్చింది. నాకూ వారికీ స్నేహం. అంకువల్ల పోరాటం సాగించడం మఱీ కష్టమై పోయింది. వారితో ఆలోచనలు ప్రారంభించి మధ్యవర్తిత్వం వహించి ఒప్పకోవలసిందని వారిని ప్రార్థించాను. కాని వారా సిద్ధాంతాన్నే అంగీకరించలేదు.

కాబట్టి గాంధీ, కూలీలను సమ్మె కట్టవలసిందని సలహా  
యిచ్చాడు. పూర్తిగా దౌర్జన్య రహితంగా ఉండి, గట్టిగా  
నిలబడేటట్లు వారికడ నుండి ప్రమాణాలు తీసుకొన్నాడు.

కాని చిట్టచివరకు వారు తడవడుతూన్న చిన్నెలు కనిపించినయి. సమ్మె చట్టబడుతూన్న కొద్దీ పనిలోకి పోయే కూలీల యెడల సమ్మెదారుల ప్రతినిధులంత భయంకరంగా ఉంటూ వచ్చింది.... చివరకు సమ్మెదారులెక్కడివా రక్కడ జారిపోతూన్నట్లుగా వార్త తెలిసింది. అప్పుడు నేను చాలా చీకాకు పడ్డాను. ఆ సరిస్థితులలో నేనవలంబించ వలసిన ధర్మ మేమిటని తీవ్రంగా ఆలోచించాను.

గాంధీ ఆ చరిత్ర ప్రసిద్ధమైన ఉపవాస ప్రత్యామ్నాయ అవలంబించి దప్పుడే.

అప్పటికింకా నా కేమీ దారి ధోరణి తప్పల్సాదుకొంటూన్నాను. ఆ ఉదయాన మిల్లు కూలీల సమావేశంలో ఆకస్మికంగా నాకు వెలుతురు కనిపించినట్లయింది. “కూలీలంతా సమావేశమై సంధి టవరేటుల వరకూ సమ్మె సాగించడైనా సాగించాలి, లేదా వాగు పూర్తిగా మిల్లులను విడిచిపెట్టడైనా విడిచిపెట్టాలి. ఈ రెంటిలో ఏదో ఒకటి జరిగేవరకూ నేను ఆస్టం ముట్టను” అనే వాక్యాలు అనుకోకుండా తమంతట తాము

నా పెదవులనుండి వెలువడినాయి. ఆనసూయాజేను చెక్కిళ్ళనుండి కన్నీరు కార పొగ్రంభించింది.

కూలీలు కూడా గజఖంతో “మీరు కాదు మేము ఉపవాసం చేయాలి. మీరుపవాసం చేయడం ఫేరంగం. మాతప్ప తమించండి చిట్టచివర వరకు మేము చేసిన ప్రమాణానికి కట్టుబడి ఉంటాం” అన్నారు.

అక్కడి పరిసరాలన్నీ సుహృద్భావంతో నిండి పోవడమే దాని మృతసాసం. మిల్లు యజమానుల హృదయాలు కటిగిన్నవి. వారు రాజీ ఉపాయాలను ఆలోచించడం పొగ్రంభించారు. వారి ఆలోచనలకు ఆనసూయాజేను గృహమే అన్నిదమయింది. ఆనంద శంకర ధ్రువుడు జోక్యం కల్పించుకోగా, ఆయన మధ్యనర్తిగా నియోగించ బడ్డాడు. నేను మూడురోజులే ఉపవాస మున్నది. తరువాత సమ్మె ముగిసింది. ఈ విధంగా 21 రోజులు సమ్మె జరిగిన తరువాత రాజీ కుదిరింది.

కార్మికోద్యమంలో గాంధీకి కలిగిన విజయాలు కానీ ఆయన చేసుకొన్న రాజీలు కానీ ఎటువంటి వైనప్పటికీ కూలీ సంఘాలను గూర్చి ఆయన అభిప్రాయాలకు తక్కిన రాజకీయ, కార్మిక నాయకుల అభిప్రాయాలకూ చాలా భేదమున్నది. అహమ్మదాబాద్ మిల్లు కూలీల కాయన (1940 డిశంబరు 4 వ తేదీన) మఱి ఇటీవల యిచ్చిన సందేశ మిది :

నాకు మీతో స్నేహితు సంబంధం కలిగినప్పటి నుండి మీ మోక్షం మీ చేతుల లోనే ఉందనే మాట నచ్చచెప్పడానికి ప్రయత్నించాను. పనికి యిచ్చే వైకం ఖరీదుకంటే పనివిలువ ఎన్నో రెట్టెక్కువ. మీ కోరికను బట్టి మీ విలువను మీరు పెంచుకోనూ వచ్చు తగ్గించుకోనూ వచ్చు. అంతే మీ పనికి కట్టిన మూల్యమునకు మీరు సంతృప్తి పడతారేమో, మీ విలువకు మీరే పరిమితి. నేర్పాటు చేసుకొంటూ నాచరన్నమాట.

ఇక జరిగిన ఇరవై సంవత్సరాలలో నిర్వహించబడిన అనేక ఉపవాసములలో కొన్నిటిని గూర్చి మాత్రం పరిశీలిద్దాం. “బాకు బిత్” అని పిలువబడే రౌలట్ చట్టానికి వ్యతిరేకంగా అసమ్మతిని చూపిస్తూ 1919 ఏప్రిల్ 6 వ తేదీని అఖిల భారత దేశంలో, చేసిన బహిరంగోపవాసం ఆ తెగలో మొట్టమొదటిది.

తరువాత చారీచారాలలో జరిగిన అపరాధానికి పోయి చ్చిత్తంగా 1922 ఫిబ్రవరి నెలలో గాంధీ అయిదురోజులు ఉపవాసం చేశాడు.

ఆ సందర్భంలో ఆయన ఇలా వ్రాశాడు :

నేను ఆత్మ పరిశుద్ధత పొందాలి. నాకు చుట్టూ ఉన్న నైతిక వాతావరణంలో యేమాత్రం మార్పు కలిగినా తెలుసుకోగలిగినంత సున్నిత పరికరంగా ఉండాలి నేను. - నా ప్రార్థనలు పైకి కనబడేటంతకంటే కూడా ఎక్కువ విషయవంతములుగానూ యెక్కువ సత్యభూయిష్టములుగానూ ఉండాలి. మానసిక సహకారంతో కూడిన ఉపవాసంకంటే నాకు సహాయం చేయగలిగినదీ పవిత్రవంతమైనదీ మఱియొకటి లేదు. శరీరంపైన ఆత్మ ఆధిపత్యం వహించేటందుకున్నా మనోబావాన్ని ఎక్కువగా ప్రదర్శించేటందుకున్నా చేయబడే ఉపవాసం, మనిషియొక్క పరివర్తనానికి అత్యంత శోభనీయమైనది కాబట్టి బాగా ఆలోచించి అయిదురోజుల ఉపవాసం నాపైన నేను విధించు కొంటూన్నాను.

ఉపవాస ప్రాయశ్చిత్తములు సాధ్యమైనంత వరకు రహస్యంగా జరగాలి. కాని నా ఉపవాసం, ప్రాయశ్చిత్తమూ క్షోకా కూడా అవడంచేత బహిరంగం చేయబడి వచ్చింది. అది నాకు ప్రాయశ్చిత్తము, నేనెవరినైనా చేయబడ్డాను కొన్నానో, యెవరికోసం నేను జీవించ కోరుతున్నానో,

యెవరికోసం చావడానికి కూడా యిష్టపడతానో వానికి శిక్ష. వారికి కాంగ్రెసుతో సంబంధం లేకపోయినా, కాంగ్రెసుపైన సానుభూతి పరులుగా, కాంగ్రెసు నియమాల కనుద్దేశ పూర్వకమైన కళంకం కలిగించారు. తమ దేశీయుల సోదరులూ అయిన పోలీసులను - బహుశా నా పేరును ఉచ్చరిస్తూ - నటికిడింటారు వారు. కేవలం తాను బాధ పడడం వలననే ప్రేమ, తప్పు చేసినవారిని శిక్షిస్తుంది. వారు కాంగ్రెసును ఉల్లంఘించి నందువల్లనే నేనే బాధను తెచ్చిపెట్టుకొన్నానని వారెటుంగుసురు గాక.

దేశం హిందూ ముస్లిము కొట్లాటలతో అట్టుడికిన టుడికి పోతున్న సమయాన, గాంధీ హిందూ మహమ్మదీయ సఖ్యత కోసం మహాత్మాత్వమైన తపస్సు చేశాడు. 1924 సెప్టెంబరు 18 వ తేదీని 21 రోజుల ఉపవాస వ్రతాన్ని ప్రకటిస్తూ గాంధీ ఈ రీతిగా అన్నాడు.

ఇటీవల జరిగిన సంఘటనలను నేను భరించలేకుండా ఉన్నాను. మనం తొలించలేని ఆపత్తు వచ్చినప్పుడు, ఉపవాసం చేసి దేవుణ్ణి ప్రార్థించ వలసిందని నా మతం నాకు బోధిస్తున్నది. నా కత్యంత ప్రేమాస్పదులైనవారి విషయంలో నేనూ చేశాను. నేను చెప్పే మాటలు కానీ వ్రాసే వాక్యాలు కానీ ఈ రెండు సంఘానూ ఏకం చేయజాలక పోతున్న వసేమాట స్పష్టం. కాబట్టి ఇవ్వాలి ప్రార్థన భించి 21 రోజుల ఉపవాసం నాపై నేను ధంచు కొంటున్నాను. అది తపస్సు, ప్రార్థనా కూడాను తపస్సుగా నా ఉపవాసాన్ని గూర్చి నే నెవరికీ చెప్పనక్కర లేదు. హిందూ మహమ్మదీయ లిరువురకూ నా ఉపవాసం ఫలప్రదమైన ప్రార్థనగా (నా అతి అది) ఉండాలని నేను ప్రకటిస్తున్నాను. ఇంత వత్తుకూ కలిసి పడచేసిన ఉభయ సంఘాలూ ఆత్మహత్య చేసుకోవద్దని నా ప్రార్థన. మతానికి మానవత్వానికి కూడా లక్షకరంగా ఉండే ఈ

పోరాటాన్ని, అన్ని సంఘాల నాయకులు ఇంగ్లీషు వారితో సహా సమాజానికి మేళనై తుదముట్టింప వశమని నేనాహ్వానిస్తూన్నాను. దేవుడు సింహాస్న భూష్టుడైనాడా అనిపిస్తోంది. తిరిగి ఆయనను మన హృదయాలలో ప్రతిష్ఠింపమని కోరుకుంటున్నాను.

\*

\*

\*

(తరువాత మధ్యాహ్నం వారం రోజులకు ఆయన ఇలా వ్రాశాడు)

దేవునిలో వ్యక్తిగతత నమ్మక మన్నవాడేవడూ నిరాశ చెందదు. ఆతడు తుదకు సత్యం విజయం పొందుతుందనే నమ్మకంతోనే ఉంటాడు. దైవభక్తి పనుల ద్వారా ఆ సత్యానికి పోరాడు. కాబట్టి ఆయనకు నిరాశ అనేది కలుగదు. పైగా ఆయన ఆశ గాంధీధర్మకారంలో ముడిపడి పూర్తిగా ఉన్నది. “దిక్కులేని వాళ్ళకు దైవమే దిక్కు” అని మంచి తెలుసుకొన్నామేమో ఒకటి ఉంది. దీని తత్వం ఇవ్వాలే తెలిసినంత బాగా ఇదిగో నాకు తెలియలేదు. పెద్ద పెద్ద జన సమూహాలను నడిపించడం, వాళ్ళలో వ్యవహరించడం, వారి పక్షాన మాట్లాడడం, పనిచేయడం, ఇవి దేవునిచే పరిమిత శక్తితో సృజించబడిన సామాన్య మానవునికి సాధ్యమైన పనులు కావు. కాబట్టి అటువంటి మనిషి కలకాలం కాపుడలమీద ఉండాలి. పూర్తిగా నా నిస్సహాయత్వాన్ని నేను గమనించిన తరువాతనే ఈ చిట్టచివరి పనికి నేను పూనుకొన్నానని పాఠకులు గమనించుకుంటారు. తన రక్షకులైన పాండవులైదుగురూ కూడా తనను విడిచివేసినట్లు భావించిన ద్రౌపది వలెనే నేను దేవుణ్ణి ఎలుగైతే పిలుస్తూన్నాను. ఆమె కోరిక దేవునిదే వ్యర్థం కాలేదు. ఆ కోరికేవలం పెదవులమీద నుండి కాదు రావలసింది; అగాధమైన అంతరంగమునుండి; కాబట్టి ఎంతో మనోవేదన ఉంటేనే కాని అటువంటి కోరిక రాదు. ఇప్పుటి నా కోరిక ఉపవాసవ్రతము ద్వారా బహిష్కరణము చేయబడినది; అది ప్రస్తుత సమస్యలను పరిష్కరించుటకు సాధ్యమైనది.

రింప దగినంత సమర్థుడైనది కాదు. నా హృదయము నిరంతరము ఇలా పాడుతున్నది :

“నా కొడుకు ‘తొలిసారి కొండు’ పగలినది

వైవమా! నన్ను నీలోన దాగనిమ్ము”

\*

\*

\*

డిసెంబరు 16 వ తేదీని ఐకమత్య మహాసభ సమావేశ మయింది. హిందువులు, మహమ్మదీయులు, పార్సీలు, సిక్కులు, క్రైస్తవులూ ఇంగ్లీషువారూ కూడా ఆ సభకు హాజరైనారు. భారతదేశపు ప్రధాన క్రైస్తవ మతగురువయిన డాక్టరు ఫాన్ వెస్టు కాట్ కూడా హాజరైన వారిలో ఉన్నాడు. ఆ మహాసభా ఫలితా లానా డంత శాశ్వత దగినవిగా లేవు. కాని ఐకమత్యాని కవి కొంత ఉపకరించినవి. “ఈ కొత్త భావం కింది తరగతులకు వ్యాపించాలి. అందుకు కొంతకాలం పట్టే మాట నిజమే; కాని ఆ ధోరణి ఇప్పటికే కనిపిస్తున్నదని మన మనుకో వచ్చును” అన్నాడు ఇండియా ప్రధాన క్రైస్తవ గురువు. గాంధీ చేసే ఉపవాస వ్రతాలను గూర్చి ప్రపంచంలోని మహా పురుషు లందఱూ ముందు తరంలోని పాఠకులు శాశ్వత ప్రయోజనం కోసం ఆందోళనతో నిరీక్షిస్తుండేవారు. 1924 లో హిందూ మహమ్మదీయ కొట్లాటల సందర్భంలో జరిగిన ఒక ఉపవాస వ్రతాన్ని గూర్చి యిదివరకే తెలిసికొని ఉన్నాము. అప్పుడు సెప్టెంబరులో పార్లమెంటున ఆ మూడువారాల ఉపవాసమునూ పరిశీలించిన ఇండియా క్రైస్తవ ప్రధాన గురువు రివరెండు డాక్టరు ఫాన్ వెస్టు కాట్, ఉపవాస మూలకారణ



మును తుద ముట్టించే నిమిత్తం ఢిల్లీ శాంతిసభలో తక్కిన అన్ని పక్షాల వారితోనూ గలసి పాల్గొన్నాడు. గాంధీ తన ఉపవాసములకు కొన్నిటికి పరిమితిని యేర్పాటు చేస్తాడు. కొన్నిటికి చేయడు. కాని 1924 లో తాను ఉపవాసం చేసి చావ పోవడం లేదని గాంధీ స్పష్టం చేశాడు. “దేశానికి దేవునికి సేవ చేయడానికి ఇంతకంటే బాగానూ పవిత్రవంతం గానూ జీవించే నిమిత్తమే” తాను పవనీస్థున్నట్లుగా కూడా ప్రకటించాడు. ఇది చెప్పి “చచ్చిపోవడమా భుజించడమా అన్నంత సంకట స్థితి వచ్చినప్పుడు, తాను తప్పకుండా ఉపవాసం మాని వేస్తానని” కూడా ఆయనన్నాడు. ఆయన ఉపవాసాలు అందఱికి హృదయాలు కలసిపోయి తాము చూచిన సత్యం చెప్పే సావకాశం కలిగించేటందు కు దేశింపబడవి. “ఏకమత్య వరంతి” (Unity day) నాడు. 1924 అక్టోబరు 8 వ తేదీన, స్టేట్సు మన్ పత్రికలో ప్రకటించబడిన ఒక సందేశాన్ని ఇలా ఉదాహరించాడు డాక్టర్ వెస్టు కాట్ :

ప్రత్యక్ష వైఫల్య రాజకీయ వాదం యేమాత్రమూ రాజించనివోట గాంధీ ఉపవాసం వలన ఉద్బూతమైన ఆధ్యాత్మిక శక్తులు విజయం పొందినవి. సహజ భావాన్ని అలవాటు చేసుకో వలసిందని లక్షలాది ప్రజలను ప్రోత్సహించ వలసిన ఆతి కఠినమైనది ఇంకా ఆలాగే మిగిలి ఉంది.

రెండవ రౌండులేబిలు మహాసభ జరిగిన తరువాత 1932 లో రామ్స్ మండ్లీనాల్డు చేత సాంఘిక సమాఖ్య అని పిలువబడుతూ వచ్చిన సాంఘిక నిర్ణయమును గూర్చి యిక విచారితము. అప్పుడు రాజాజీ ఇలా అన్నాడు :

సమాఖ్య రోగం కాదు. రోగ స్వభావాన్ని దాని భయంకర స్వరూపాన్ని వెల్లడి చేసే రోగ లక్షణం మాత్రమే. అది హిందూ మతంలో విభాగాలు కలిగించి, ఆరుకోట్ల హిందువులను హిందూ మతానికి సంబంధించని పరాయి వాళ్ళుగా చేయడానికి తయారుగా ఉంది. అది శస్త్ర చికిత్స చేయవలసిన రోగ చిహ్నముని గాంధీజీ అభిప్రాయం.

రామ్మే మాడ్డొనాడ్డ సాంఘిక సమస్యను గూర్చి తీర్పు చెప్పిన మఱునాడు, 1932 ఆగస్టు 18 వ తేదీన, తాను ఏ విధమైన ఆపారమూ తీసికోకుండా ప్రాయోపవేశం చేయడం వలన మాత్రమే ఈ తీర్పును నిరోధించ గలనని బ్రిటిష్ ప్రధాన మంత్రికి గాంధీ వ్రాశాడు. ఆయన వ్రాసిన అంత్య లేఖలో ఇలా ఉంది :

నిన్ను జాతులకు ప్రత్యేక నియోజకవర్గా లుండడం, వారికి గానీ హిందూ మతానికి గానీ ఆపాయ కరముగా భావించే నేను, పూర్తిగా పారామౌటు పడి ఉండవచ్చును. నా నిర్ణయం సరియైనది కాకపోవచ్చును. అలాగే అయితే నా జీవితానికి సంబంధించిన తక్కిన సిద్ధాంతాల విషయంలో కూడా నా ఆభిప్రాయాలు సరిగా ఉండడానికి పీలులేదు. అటువంటిప్పుడు నా ప్రాయోపవేశ మరణం నా తప్పులకు ప్రాయశ్చిత్తం గానూ, నా వివేకంలో పసిపిల్లల వలె అమాయక విశ్వాసం గల ఆసంఖ్యాకులైన ప్రజలపై నుండి నా భారాన్ని తొలగించడానికి కూడా వినియోగిస్తుంది. కాక నేను నిస్సందేహంగా విశ్వసిస్తున్నట్లు నా నిర్ణయం సరియైనదే అయితే, జరిగిన పాతిక సంవత్సరాల పైనుండి విచారపరిచగా అనునంత బడుతున్న నా జీవిత కార్యక్రమాన్ని సెరవేర్చడానికి మాత్రమే నేను తీసుకోబోయే ఈ చర్య అక్కరకు వస్తుంది.

నెట్టెంబరు 13 వ తేదీ గాంధీ ప్రాయోపవేశ వార వల  
హిందూదేశమంతా కంపించి పోయింది. ఒక్క హిందూదేశమే  
కాదు ప్రపంచమంతాను. “సండే టైమ్స్” పత్రికా విలేఖకు  
లాక రిలా వ్రాస్తూన్నారు :

భారతదేశ ప్రజల హృదయ స్పందన ఇంగ్లాండు అమెరికా ప్రజల  
మనస్సులలో ప్రతిబింబించింది. మొదటిసారి ఈ వార్త వినగానే అతి  
శ్వాసమూ ఆశ్చర్యమూ కలిగినవి. అతి నూతనమూ అతి నిరుపమానమూ  
అయిన ఈ ప్రతిజ్ఞయొక్క ఉద్దేశం కానీ అర్థం కానీ గ్రహించలే  
లోకం విస్తుపోయింది.

గాంధీని ఇందులోనుండి తప్పించవలెనని ప్రయత్నించినవారి  
కాయన ఇలా వాగిశాడు :

నా అంతర్వాణి సత్యసంభవమగుచి నా కవిత్వాసం లేదు. ఈ విచార  
మేఘంలో నుండి తొలకరి మెఱుపు తొంగి చూస్తుందని నాకు నమ్మక  
మున్నది. దాదాపు రెండువే లేండ్లకిందట కూడా ఒకసారి యిటు  
వంటి ఆపత్సమయమే వచ్చినది. తమ ప్రభువుపై ప్రేమతో దుఃఖించిన  
మిత్రులకు జైరూసలేంలో ఇటువంటి ప్రత్యుత్తరమే ఈ బడింది.

నిమ్నజాతుల నాయకులూ కులీన హిందూనాయకులూ  
కూడా ఈ ఉపవాస వ్రతాన్ని గూర్చి చాలా ఆందోళన  
పడ్డారు. చాలాదూరం రాయబారాలు సాగినయి. చిట్టచివ  
రకు ఎఱువాడా జైలులో ఒడంబడిక పత్రం వ్రాసుకొన్నారు.  
కాని “బ్రిటిష్ ప్రభుత్వం దాన్ని అంగీకరిస్తుందా?” అని  
అందఱూ అడగడం ప్రారంభించారు. గాంధీ స్థితి అంతకంతకు  
సందిగ్ధ మవుతూన్న సమయంలో, బ్రిటిష్ మంత్రీవర్గం తొందర

తొందరగా సమావేశమై ఎఱవాడ ఒడంబడికను తుట్టతుడ కంగీకరించింది. సెప్టెంబరు 26 సాయంకాలం గాంధీ ఉపవాసం విరమించాడు. సెప్టెంబరు 27 న ప్రారంభించి అక్టోబరు రెండో తేదీవరకు భారతజాతి అంతా “అస్పృశ్యతా నివారణ వారం” జరిపారు. ఉపవాసం జరిగిన పూనాలో సమావేశమైన సభకు అధ్యక్షత వహించి, ఆ తరుణానికి తగినట్లుగా, మహాకవి టాగూరు మనస్సులు కటిగిపోయేటట్లు ఇలా మాట్లాడాడు :

దైవయోగం వలన కలిగిన జన్మ కారణంగా, కళంకితులుగా వ్యవహరింప బడుతున్నవారి వంగిన నడుములపై నుండి, తరతరాల నుండి ఉన్న ఆవమాన భారాన్ని తొలగించడానికి ప్రయత్నించే గాంధీ మహాత్ముని మహత్తర ప్రయత్నంలో, మన సేదు పాల్గొనడం వల్ల, మన దేశీయులలో ఆశోకమంది యొక్క జన్మహక్కును తృణీకరించిన పాపాన్ని తుడిచివేసు కోవడమే కాక, భారతదేశపు నైతిక పరాధీనతను తొలగించి మానవ లోకానికి మార్గదర్శకులంగా కూడా కాగలుగు తున్నాము. స్వార్థ వంచనం ఎక్కడ ఏ రూపంలో ఉన్నానరే, అది ఈ సాధు మహత్మాజీ ప్రచారంలోకి తెచ్చిన అంతరాత్మ పేసే సూటి ప్రశ్నకు ప్రత్యుత్తర మీయగలదా అని ఆడుగుతున్నాము.

ఈ ఉపవాసాలే కాక దండన గానూ ప్రాయశ్చిత్తం గానూ ఉద్దేశింప బడిన ఉపవాసాలింకా కొన్ని ఉన్నవి. 1933 మే లో గాంధీ 21 రోజుల ఉపవాసం మఱొకటి ప్రారంభించాడు. కాని దానికేమీ ప్రత్యేకోద్దేశం లేదు. అది “తన యొక్కయు తన ఆనుయాయుల యొక్కయు పవిత్రత కోసము జాగరూకత కోసము అప్రమత్తతకోసమూ ఉద్దేశింపబడ్డ హృదయపార్థనం” అన్నాడు. గాంధీ ఇలా వ్రాశాడప్పడు :

నాకు చచ్చిపోవాలనే కోరిక లేదు. నా ధర్మ నిర్వహణం కోసం, నా మంచికోసం, నా ఆయురాయుల కెక్కువ. పవిత్రత, ఎక్కువ అనువర్తనము, ఎక్కువ శ్రద్ధా భక్తులూ కలిగేటందుకు, నేను జీవించడలను కొన్నాను. నిష్కళంక జీవితంగా అనుచరు లింకా నాకు కావాలి. ఆశ్చర్యం కలిగించే అపవిత్ర వృత్తాంతాలు నాకు తెలిసినవి. అటువంటి వారంతా నా ధర్మకార్యాన్ని నాకు విడచి వెళ్ళవలెనని ప్రార్థించడమే ఈ ఉపవాసోద్దేశం.

తరువాత 1933 నుండి రెండు ఉపవాసాలు జరిగినవి. అందులో ఒకటి, సనాతనమత నాయకునిపైన కొందఱు సంఘ సంస్కర్తలు చేసిన దౌర్జన్యానికి ప్రాయశ్చిత్తంగా, 1934 ఆగస్టులో ఒక వారం జరిగింది. 1933 ఆగస్టు ఒకటో తేదీనుండి వ్యక్తి సత్యాగ్రహం ప్రారంభించ వలసిందని గాంధీ సలహా ఇచ్చిన పిమ్మట, ఆయన ఆ తేదీనే అరెస్టు చేయబడ్డాడు. అప్పుడు హరిజన్ పత్రికను జైలులో నుండి నడిపే హక్కును ఆయనకు తీసివేయ బడినందున వెంటనే ఆయన ఉపవాసం ప్రారంభించాడు. ఆయన ఆరోగ్యం అపాయకర స్థితిలోకి వచ్చినప్పుడు, యేవిధమైన, వరతులూ లేకుండా విడుదల చేయబడి, ఫూనాలోని సానూన్ ఆసుపత్రికి పంపబడ్డాడు.

రాజకోటలో జరిగిన ఉపవాస వృత్తాంతం చాలా ఇటీవలి డడవడం చే, దానిని గూర్చి తిరిగి ఇక్కడ విశేషంగా చెప్పవలసిన అవసరం లేదు. అది చిజంగా “దేవ ప్రసాదితో పవాసం.” థామసు సాపాబు ప్రజామండలితో చేసుకున్న ఒడంబడికకు భిన్నంగా నడవడం ముఖ్యమైనదిగా, తాను బిడ్డగా, చూచు

కొంటూన్న ఆయనను మందలించడానికి రాజకోటకు వెళ్ళి నప్పుడు, తానక్కడ ఉపవాసం చేయవలసి వస్తుందని గాంధీ యెంతమాత్రమూ అనుకొని ఉండలేదు.

దానిని గూర్చి మహాదేవ దేశాయి హరిజన్ లో ఇలా వ్రాస్తూన్నాడు :

దర్బారు వీరవల్లతో జరిపిన మనోవేదన కరములైన సుభాషణలతో ఓట్ల చివర సుభాషణ యొక చాలుననిపించింది. 1939 మార్చి రెండోతేదీ రాత్రి ఒక్క ట్యూబులో ఈ నిర్ణయం జరిగింది. ఈ ఉపవాసమును ఆవరించుకొని పెరిగిన రాజకీయ తికమకలతో మనకిక్కడ ఫులేడు. చిట్ట చివరకు ఫెడరల్ ప్రభాన న్యాయాధిపతి సర్ మచిస్ గయర్ మధ్య వర్తిత్వానికి యావద్విషయము గాంధీ వదలివేశాడు.

### రాజకోట ఉపవాస విచారణ

రాజకోట ఉపవాసం జరుగుతుండగా తటస్థించిన చిక్కలు, ఉపవాసం పూర్తి అయిన పిమ్మట కూడా అంతకుంటే ఎక్కువైతాయి. ఆ విధంగా రాజకోట ఉపవాసం అగ్రస్థానం అలంకరిస్తూన్నది. “ఆ నాలుగురోజుల ఉపవాసము, సత్యాగ్రహం కుండవలసిన లక్షణాలను గూర్చి ఆలోచించేటందుకు నా కవకాశం కల్పించింది” అని ఆ లక్షణాలను గాంధీ ఇలా వ్రాశాడు :

౧ ఆయనకు దేవునిలో ఆనంతవైశామ్యక ముండాలి. దేవుడొక్కడే ఆయనకు కొండవంటి తోడు.

౨ సత్యాగ్రహిణులలో ఆయన మత విశ్వాసం కలిగి ఉండాలి. తద్వారా తన బాధానష్టాన్ని వల్ల రేకెత్తించి నుద్దేశించిన మానవ ప్రకృతిలోని సహజ సద్గుణమునకు బాధానష్టము నుద్ధేశం ఉండాలి.

- 3 ఆయన జీవితం పవిత్రంగా ఉండాలి. తన ధర్మం కోసం ఆయన తన సర్వస్వమును తుదకు జీవితమును కూడా త్యజించ సిద్ధంగా ఉండాలి.
  - ౪ ఆయన నిత్య ఖద్దరు ధారిగానూ, నిత్యమూ నూలువడికే వాడుగానూ ఉండాలి. ఇది ఇండియాకు ముఖ్యం.
  - ౫ ఆయన పూర్తిగా మద్యపాన విముఖుడుగా ఉండాలి. ఇతర మత్తుపదార్థాలను కూడా యేమీ ఉపయోగించ కూడదు. అందువల్ల ఆయన బుద్ధి ఎల్లప్పుడూ నిర్మలంగానూ ఏకాగ్రంగానూ ఉంటుంది.
  - ౬ ఆపృథ్వీపూ యేర్పాటు చేయబడే అన్ని నియమాలనూ ఆయన వృద్ధయౌవనార్థకంగా అనుసరించాలి.
  - ౭ తన ఆత్మ గౌరవానికి హానికరంగా ఉన్నప్పుడు తప్ప తక్కిన అన్ని సందర్భాలలోనూ జైలు నియమాలను పాటించాలి.
- ఇవి కేవలం ఉదాహరణంగా చెప్పబడినవి మాత్రమే. కాని పూర్తిగా చెప్పబడినట్లు భావింపరాదు.

రాజకీయ ప్రజలవలంబించ వలసిన విధులను ఈ విధంగా ఆదేశించాడు :

- ౧ బాగా శిక్షణ పొందండి. బ్రాండ్ వగైరా తాగుడుమాని నిరాడంబర జీవిత మలవాటు చేసుకోండి.
- ౨ నిర్మాణ కార్యక్రమంలో సమృద్ధి కలిగి ఉండండి.
- ౩ “నాదే న్యాయ్య మన” కండి. “న్యాయ్య మేదో అది నాద” నండి.
- ౪ ఆడంబరం, అసూయ, దురభ్యాసాలు-ఇవి మానండి.
- ౫ ఇతర ప్రజల హక్కులకు భంగం చేయడం అన్యాయ్యం.
- ౬ బాధితుల్ని రక్షించడం మన ధర్మం.
- ౭ తమ బలవంతుల సహకారం.
- ౮ విలువ కలిగినమాట మాత్రమే మాట్లాడండి. అనాలోచితంగా ఒక్క మాట కూడా అనవద్దు. మీకు స్వేచ్ఛ కావాలంటే ధైర్యంగా ఉండండి.

రాజకోట ఉపవాసమును గూర్చి వాద ప్రతివాదాలు

రాజకోట ఉపవాసాన్ని గూర్చి దాని ఫలితాన్ని గూర్చి జరిగిన వాద ప్రతివాదాలలో, గాంధీ సత్యాగ్రహ మర్యాదలను అతిక్రమించకుండా తన హక్కులలో తాను ఉన్నాడా, అతి తీవ్రమైన చర్చ వచ్చింది. గాంధీ, వారం వారం తనను సమర్పించుకొంటూ వచ్చాడు. చిట్టచివరకు 1939 ఏప్రిల్ చివరలో లోబడి, తా నపజయం పొందినానని ఒప్పుకొన్నాడు. 24-4-39 న బొంబాయి పోయే రైలులో వ్రాసిన మాటలలో, ఆయన ఈ నిరణయానికి రావడానికి తగిన మానసిక ప్రవృత్తి బాగా వెలడింప బడింది.

రాజకోట నాయకావనాన్ని అపహరించి నట్లున్నది. ఇంతకు పూర్వం నేను ముసలివాడిని ఎన్నడూ అనుకోలేదు. ఇప్పుడు నేను నా వార్ధక్య జ్ఞానంతో వంగిపోయినాను. నే నెన్నడూ ఆశను కోల్పోయి ఎటుగను. కాని అది రాజకోటలోనే దహింప బడ్డట్లున్నది. ఇదివఱ కెన్నడూ ఇంత కఠినంగా నా ఆహారం ఒరిసి చూడబడలేదు.

ఇండియా ప్రభాన న్యాయ్యాధికారి తీర్పు ప్రకారం కమిటీని నిర్మించడానికి, నేను నా విలువయిన 15 రోజుల కాలమును వెచ్చించాను. కాని మొదట నేనున్నచోటనే ఉన్నట్లు కనిపిస్తూన్నది. ఈ సందర్భంలో నేనునుకోని చిక్కులు నాకు తటస్థించినవి. సర్దారుకు సంపూర్ణ విజయం కలిగినట్లుగా హిందూదేశంలో. అందఱూ తీర్పును గూర్చి క్లాపించారు. కాని దానివల్ల నేను ముస్లిములకూ భయతులకూ చేసిన వాగ్దానాన్ని భంగం చేసినట్లుగా వచ్చు గుఱించి బాగా అడి పోసుకొంటూన్నారు. నేను ఢిల్లీనుండి తిరిగి రాగానే థాకురు సాహెబు చేసిన వాగ్దానభారం, బలహీనుడైన నేను భరించవలసి వచ్చింది. తీర్పు ప్రకారం నాకు



బాధ్యత లేకపోయి నప్పటికీ, ధాకూరు సాహెబు చేసిన వాగ్దానాన్ని చెల్లించడానికి సహాయ పడతాననే నేను చెప్పిన మాటలలోని సారాంశం. కారణా లేవైనా కానీయండి, ముస్లిములూ భయతులూ కూడా, ధాకూరు సాహెబు చేసిన వాగ్దానమును చెల్లించ వలసి, బాధ్యత నుండి ఆయనను తప్పించారు. ముస్లిములనూ భయతులనూ సమాధాన పడచ లేక, ధాకూరు సాహెబుకు పరివత్తు పేర్లను ఏడింట్టిని పంపించాను. వారి జవాబులో నేను పంపిన ఏడుగురిలోనూ ఆరుగురను గూర్చి వారు రాజకోట సంస్థాన ప్రజలని ఋజువుచేయ వలసిందని నన్ను అడిగారు. వారి అభ్యంతరానికి కారణా లేవో సూచనగా నైనా నాకు తెలిపి ఉండ వలసింది. న్యాయంగా నిజమని నమ్మడానికి వీలున్న యే మాటను ఋజువు చేయమన్నప్పటికీ, ఒక్కొక్క విషయాన్ని ఋజువు చేయడాని కొక్కొక్క సంవత్సరం పడుతుంది. కాని వారు కోరిన ఋజువులను నేను పంపించాను. నేను చేయవలసిన ప్రయత్నాలన్నీ చేసిన తరువాత నా ఓర్పు పోయి, రాజప్రతినిధి చేసిన వాగ్దాన వరతుల ననుసరించి, స్థానిక సర్వాధికారియైన అక్కడి రెసిడెంటుకు మొరపెట్టుకొంటూ ఆయన సహాయం కోరినాను. ఆయన నన్ను మార్లాడడానికి రమ్మని ఆహ్వానించాడు. నే నాయనతో ఈ చిక్కులను విడదీయడానికి మార్గాంత రాలను చర్చిస్తున్న సమయంలో, కమిటీ సభ్యులను వేర్కొన్నే అధికారాన్ని నేను వదులుకొని ఈ సంతాపాన్ని చల్లార్చుకొంటే బాగుండు ననిపించింది. ఆమాటే ఆయనతో అన్నాను. ఆయన అది చాలా ఉదార మైన సంగతి అన్నాడు. వెంటనే కమిటీ సభ్యుల నందరినీ ధాకూరు సాహెబు వేర్కొని, డిశంబరు 26 న చేయబడిన ప్రకటనలోని వరతుల ననుసరించి నివేదికను తయారుచేసి, దానిని పరివత్తుకు చూపించి, పరివత్తువారు డిశంబరు ప్రకటనలోని వరతుల నా నివేదిక సరిగా నిర్వహించ లేదని తలచినట్లయితే, వారి అభ్యంతరాలతో సహా ఆ నివేదికను

ప్రభాన న్యాయ్యాధిపతి నిర్ణయం కొఱకు పంపడం మంచిదని సూచించాను. ఈ సూచనను రెసిడెంటు, దర్బారు శ్రీ వీరవాలాకు పంపినాడు. కాని ఘనత వహించిన భామారు సాహెబు దానిని తోక్కిప్రచ్చాడు. భామారు సాహెబు గానీ దర్బారు శ్రీ వీరవాలా గానీ, యెందుకి వచ్చిన వత్తిడినల్ల మాత్రమే తా మేమైనా ఈయవలసి వచ్చిందని అనుకొన్నట్లయితే, నా అహింస అపజయం పొందినట్లుగా తెలుసుకొనేటందుకే మనస్తాప కరములైన ఆ పసిహేనునాళ్ళ అనుభవాలు నాకు తోడ్పడ్డవి. అటువంటి అభిప్రాయం వారి మనస్సులలో నుండి తొలగించ వలసిందని నా అహింస నాకు చెప్పింది. కాబట్టి నా కవకాశం రాగానే, సామ్రాజ్యాధికారుల సహాయం పొందడం నాకు సంతోషకరమైన పని కాదని, దర్బారు శ్రీ వీరవాలాకు నచ్చచెప్ప ప్రయత్నించాను. అహింస అలా ఉండగా, రాజకీయాలలో నాకు గల సంబంధాన్ని బట్టి కూడా అటువంటి నిగ్రహం కలిగి ఉండడం విధి అని తలచాను. నేను హఠాత్తుగా గిబ్జిక్కు చేసిన సూచనకు కూడా కారణ మదేనేని ఆయనకు వివరించాను. కాని ఆయన “రాజుగారి కమిటీ నివేదికను, డిశంబరు ప్రకటన ననుసరించి పరిశీలించి, అభ్యంతరాలుంటే వ్రాసి, ఇండియా ప్రభాన న్యాయ్యాధిపతి నిర్ణయం కొఱకు పంపడానికి పరిషత్తు కధికారం ఉండాలని మీరు కోరినారుగదా! ఇది వత్తిడిని తొలగించడ మవుతుం దంటారా? రాజు గానీ ఆయన, మంత్రినీ పూర్తిగా ఎందుకు నమ్మరాడు? మీరు కోరిన దంతా ఇప్పుడు మీకు రాకపోవచ్చుగాక. కాని వచ్చేదేవో రాజుగారి సహృద్ధావం తోనూ, ముందు పూర్తిగా యిచ్చే వాగ్దానం తోనూ వస్తుందిగదా! నన్ను గుఱించి భామారు సాహెబును గూర్చి పరివర్తనభక్తి లేమన్నారో మీకు తెలుసునా? సుస్థానాధిపతుల నుండి రాజకీయ సంస్కరణాలను కోరే ప్రజలు ప్రవర్తించవలసిన విధ మిదేనా?” అని నిగదీసి అడిగాడు. ఆయన మాటలలో పరిషత్తు సభ్యులను గూర్చి కాతి

స్వమూ ద్వేషమూ కనిపించింది. కాని నా కతనిని ఎదురుచెప్పి కొట్టవలె ననే కోరికకు బదులుగా, నేను ఆహింసను సరిగా ఆచరణలో పెట్టలేదని హఠాత్తుగా అర్థమయింది. మానవ స్వభావం లోని మంచితనాన్ని విశ్వసించ లేకపోయినా నన్ను ఆతని వాదంలోని పటిమను నేను గ్రహించాను. ఆహింసలో నాకు గల నమ్మకం అత్యల్పమైన దన్నట్లుగా తోచింది నాకు. ఆపైన చాలా సేపు మే మిరువురము మాట్లాడుకొన్నాము. చాలా సూచనలను గూర్చి విచారించాము. కాని మా సంభాషణ పూర్తి కాలేదు. నేను జిహ్వులోనుండి ఇంకా బయట పడలేదు. అయితే మే మిద్దరమూ విడిపోయే టప్పుడు పరస్పరం ఆర్థం చేసుకొన్నాము. దర్బారు వీరవాలాను మంచిమాట చెసుకో వలెనని నేను ప్రయత్నించడం సరియైన పద్ధతేనని నా అభిప్రాయం.

తరువాత నా సహచరుల కీ కొత్త పద్ధతిని గూర్చి చెప్పినాను. రాజకోటకు వచ్చిన ఈ ముప్పుకు మూలకారణం దర్బారు శ్రీ వీరవాలాయే అని ఆతనిని తీసివేస్తే తమకు పూర్ణ స్వరాజ్యం వచ్చినట్లేననీ ఆనేక సార్లు వారు నాతో అన్నారు. అయితే వారనుకొనేది సుపరిపాలనం కాని స్వపరిపాలనం కాదనే విషయం వారు తేలికగా గ్రహించేటట్లు చేశాను. ఆహింసను గూర్చి నేను చెప్పే ఆర్థాన్ని వారంగీక రించేటట్లయితే దర్బారు శ్రీ వీరవాలాను తొలగించడానికి గాక, ఆయనను మార్చడానికి ప్రయత్నించ వలసి ఉంటుందని నిజమై జరిగిన సమావేశంలో వారికి నేను తెలియపరిచాను. ఆయనలోని మంచి గుణాలను కనుగొనడానికి ప్రయత్నిస్తూ పనిచేయడం వలన మాత్రమే సాధ్యమవుతుంది. హింసాయుత మానవుణ్ణి శక్తిహీనుణ్ణిగా చేయడానికి ఆహింసలో అత్యంతమైన విశ్వాసం కలిగి ఉండాలి. హింస నోటితో తలదూర్చడమే నిజమైన ఆహింస. ఆవులకు తెలివి ఉండి, తగినన్ని ఆవులను పెద్దపులి నోటి కందించ గలిగినట్లయితే, పులికి ఆవుమాంస మీద అసహ్యం పుట్టి తన

ప్రకృతిని మార్చుకొంటుంది. కాబట్టి దర్బారు శ్రీ వీరవాలాను గూర్చిన భయాన్ని, ఆహింసా శక్తి యందుగల అవ్యాసాన్ని వారు విడిచిపెట్టి, చూడడానికి అసంభవంగా కనిపించే ఆదర్శాన్ని అందుకొనే టందుకు ప్రయత్నించాలి. ఈ సూతన సిద్ధాంతాన్ని వారత్యంత శ్రద్ధతో విన్నారు. వారికిది ఒప్పుదలగా ఉందో లేదో నే నడుగలేదు. వాఠొప్పు కొన్నారనే అనుకొంటూన్నాను; “ప్రధాన న్యాయాధిపతి యిచ్చిన తీర్పును చింపివేసి, కేవలం దర్బారు శ్రీ వీరవాలా మంచితనం మీద ఆధారపడి ఉండవలసిందని మీరు మా కుపదేశిస్తూ అనలంబించిన ఈ వింత వైఖరి సరియైనదే సరి మీకు నమ్మక మున్నదా” అని వారే నన్ను న్యాయంగా అడిగి ఉండవలసింది. వారు నన్నామాట అడిగి ఉంటే నాశంత వైర్య మింకా కలుగలేదు. “వైర్యవంతుల లోనే ఆహింస అభివృద్ధి పొందుతుంది” అని నాకు చెప్పక తప్పేదికాదు.

కాబట్టి నా ఆశ దగ్గమై, శరీరం జీర్ణమై, రిక్తహస్తాలతో వచ్చాను. రాజకూట నా కమూల్మైన పరిశోధనాలయ మయింది. కఠియవాడు కుటిల రాజకీయాలతో నా ఓర్పు తీవ్రంగా పరీక్షింప బడింది. నన్ను సర్దారు పశేలునూ మఱిచిపోయి, దర్బారు శ్రీ వీరవాలాతో ఆలోచనలు సాగించి, వారి కనీసపు కోర్కెలు లభించినట్లయితే మాతో చెప్పకుండానే అంగీకరించ వలసిందని అక్కడ పనిచేసే వారికి చెప్పి వేశాను. “నేను ఓడిపోయినాను. నీవు జయం పొందదువు గాక! సాధ్యమైనంత వ్యక్తుల యిచ్చి ప్రజలను సమాధానపఱచి వెంటనే నాకు తంత్రీ పంపితే, నేను తాత్కాలికంగా అరిపోయి దనుకుంటూన్న ఆ జ్యోతి తిరిగి నా హృదయంలో ప్రకాశిస్తుంది.” అని దర్బారు సర్దారు వీరవాలాకు చెప్పి వచ్చాను.

కడసారికి 1939 మే 17 వ తేదీని గాంధీ తన పౌరపాటును తీర్చి, ఆ సాయంకాలము తన సహచరులతో తరన భరణ

నలు చేసిన పిమ్మట, తాను ప్రధాన న్యాయమూర్తి తీర్పువలన పొందిన ప్రయోజనాన్ని వదులుకో వలెనని నిరాయించు కొన్నాడు. 1939 మే 10 తేదీ “హరిజన్” లో తన దౌర్బల్యం వల్ల తాను వైస్రాయికి ప్రధాన న్యాయమూర్తికి కలిగించిన అనవసర శ్రమకున్నూ, తన సహచరులతోపాటు తాగుకూడా దర్బారు శ్రీ వీరవాలాను గూర్చి మనస్సులో చెడ్డ అభిప్రాయాలను పెట్టుకొన్నందుకున్నూ, తుమాపణలు చెప్పతూ థాకూరు సాహెబు నుద్దేశించి కూడా తన్ను మన్నించమని వ్రాశాడు. ఒకపక్క తీర్పును చూశించి భయపెడుతూ, రెండోపక్క దర్బారు శ్రీ వీరవాలాద్వారా తాకూరు సాహెబుకు సలహా యిచ్చించి మంచి రాజ్యాంగ సంస్కరణలను రాబట్టుకోవడానికి ఆయనతో మంచిమాట లాడుతూ, రెండువిధాలా నాటక మాడినట్లు కనిపించే నేరానికి తాను గుఱియైనట్లాయన ఒప్పు కొన్నాడు.

రాజకోట ఉపసంహారానంతరం గాంధీ నేర్చుకొన్న కొత్త గుణపాఠము ననుసరించి, తిరువాన్కూరు ప్రజలు సర్ సి. పి. రామస్వామయ్యరు పైన మోసిన నేరమును ఉపసంహరించు కొని, మహారాజుతోనూ దివానుతోనే తమ వ్యవహారములను పరిష్కరించుకో వలసిందని సలహా యిచ్చాడు.

ఏమిటి నీవిప్పు డవలంబించిన కొత్త పంథా అని ఆంధ్రుని అడిగిన ప్రశ్నకు గాంధీ ఇలా వ్రాస్తూన్నాడు :

అతి హింసకు ఇంకా దగ్గర మార్గం. అంతకంటే కొత్తేమీ లేదు దానిలో. నేను వైస్రాయి దగ్గరకు వెళ్ళవలెనంటే నేను సిల్లాకు నడవవలెనా

నడవాలి లేవా ఆయన ఢిల్లీకి విమానంమీద రావైనా రావాలి గోఫ్ ఫోతో కలసి వెళ్ళినప్పుడు తప్ప ఎన్నమా దక్షిణ ఆఫ్రికాలో నేను కారులో గాని విక్టోరియాలో గాని వెళ్ళలేదు. నే నెన్నమా మేటారులో ఎక్కి పోలేదు. జనరల్ స్కట్సు దగ్గరకు నే నెప్పుడూ నడిచే పోయినాను. ఉపవాసం చేయడం, బాగా ఒత్తిడి చేయడమే. తండ్రిని తాగుబోతు తనంనుండి తప్పించాలంటే, ఉపవాసం యెక్కువ ఉపయోగం. విషము కానీ తుపాకీ కానీ కాదు. అందువల్లనే నేను కిరవాలాకు వివిధంగా ఉపవసించాను. కాని ఆయనయూ నేను కాలివ్యం వహించాను. నేను ఢిల్లీనుండి వచ్చిన తరువాత అంతకుపూర్వ మెన్నమా నా ఉపవాస మంత ఘనప్రపంచం కాలే దనుకొన్నాను. కాని కొద్దిరోజుల లోనే నేను పొంద కూడనివోట నుండి సహాయం పొంద ప్రయత్నించడం వల్ల తప్పు చేసి నట్లుగా గ్రహించాను.

ఉపవాసాలను గూర్చి 1940 నవంబరు 7 వ తేదీని గాంధీ చేసిన ప్రకటనతో ఈ అధ్యాయము ముగించెదము గాక. అది ఇది :

నాచే ఉద్దేశింప బడిన ఉపవాస వ్రతమును విరమించ వలసిందని నా కనేక తంతులు వస్తూన్నవి. వాదాపు ఈ అన్ని త.తీవారాలు కూడా నా మిత్రుల దగ్గరనుండే. వారంతా నేనింకా జీవించి ఉన్నట్లయితే, దేశానికి ఉపయోగ కరమైన నేవ చేసాననే ఉద్దేశంతో, నా ఆరోగ్య మును గూర్చి ఆంకోశన పడుతున్నాను. ఒక నరు మాత్రం రాజకీయ లలో ఉపవాసాలకు స్థానం లేదనీ, ప్రైవేట్ రాజకీయ వాతావరణాన్ని కల్లోలం కలగించి స్వాతంత్ర్య పోరాటంలోని ప్రభుత్వ వ్యతిరేక శక్తు లను బలపేసే పటుస్తుందనీ, గట్టిగా నిండిస్తూ తంతు లిచ్చారు. నా మిత్రు లకూ నా వివర్ణకులకూ కూడా ప్రత్యక్షాదేశ. వర్కింగు కమిటీ సభ్యులూ నేనూ ఉపవాసాన్ని గూర్చి చాలాకాలం తర్జన భర్జన పడ్డాము.

వ్యక్తి సత్యాగ్రహాన్ని విశాల పటిచే సందర్భంలో ఉపవాసం విషయం కొంతకాలం ఆపి ఉండవచ్చు. కాని ఇంకేవరకు నేను విన్న ఈ విషయాలన్నీ జీవిత వ్యవహారాలన్నిటిలోనూ రాజకీయాలలో కూడా ఉపవాసాల ఔచిత్యాన్ని గూర్చి గానీ, అవసరాన్నిగూర్చి గానీ మొదటినుండి నాకున్న అభిప్రాయాలను మార్చలేక పోయిన వస్తుమాట నేనిక్కడ చెప్పవలసి ఉంది. ఇది ఒక కొత్త ఆయుధమని నేను అంగీకరిస్తాను. అంతేకాదు, దీనిని ఎవరు పడితే వారు పయోగించడానికి వీలులేదనీ, శాసనోల్లంఘనము వలెనే దీనిని కూడా ఇందులో నిపుణులైన వారు మాత్రమే ఉపయోగింప నర్హులనీ కూడా నేను ఒప్పుకొంటాను. శాసనోల్లంఘనానికి కొన్ని అర్హతలు కావలసి వచ్చినప్పుడు, ఉపవాస వ్రత మవలంబించడానికంతకంటే అనేక రెట్లెక్కువ అర్హతలుకావాలి. నాకా అర్హతలు ఉన్నవని నా నమ్మకం. 1906-07 ల నుండి, 38 సంవత్సరాలు బుద్ధిపూర్వకంగా ఈ విధమైన శిక్షణ పొందడానికి నాకు భగవత్ప్రసాదితములైన అవకాశాలు లభించినవి. కాని ఊరికే యంత్రంలాగున ఉపవాసాలు చేయడానికి వీలులేదు. అవి ఒక అజ్ఞాత శక్తి యొక్క ఆజ్ఞల ననుసరించి ప్రారంభింపబడ వలసినవి; దానిని మీరు అంతర్వాణి అనండి, చైతన్య అనండి, మరి మీ యిష్టంవచ్చినట్లొకేమైనా అనండి. నాలో ఏదో ఒకటి నన్ను ప్రేరేపిస్తుండడం చేత నేను ఉపవాసం చేయవలసి రావచ్చునని అనాను. నా అంతట నేనే దానిని నిరోధిస్తున్నాను. నా భావం ఎంత బలంగా ఉన్నా శరీరం దుర్బలంగా ఉంది. ఉపవాసంలో తగినంత ఉదకం పుచ్చుకోకపోతే ముఖ్యంగా మొవటిరోజులు గడవడం చాలా కష్టమన్న సంగతి నాకు తెలుసు. అయితే శరీరం ఎంత బలహీనంగా ఉన్నా అన్ని శక్తులనూ మించిన ఆ అజ్ఞాతశక్తి నాలో అధివసించినట్లయితే, దుర్బలత్వం దూరంగా పోతుందని నా విశ్వాసం.

కాని ఇంకా ఆ ధైర్యం నాకు కలగడం లేదు. అది కలిగేదాకా ఉపవాస ముండదన్నమాట నిశ్చయం. అది కలిగినట్లయితే స్నేహితులు తెచ్చే ఒత్తిడి గానీ, విమర్శకులు చేసే కోపం గానీ గృహించడానికి తగిన శక్తి నాకు తప్పిపోతుంది. కాబట్టి అదటినీ సహనంతో రానున్న సంఘటనలను నిరీక్షింప కోరుతున్నాను.

దేశాన్ని ప్రస్తుత సంకట స్థితినుండి తటస్థ చేసేటందు కందఱూ నాకు తోడ్పడడానికి సావకాశ మున్నది. స్నేహితుడు గానీ విమర్శకుడు గానీ నాకు సహాయ పడడానికి తగిన అనేక మార్గాలను నేను చెప్పియే ఉన్నాను. ప్రజలు నాకు తోడ్పడవలసిన పద్ధతులను సూచిస్తూ నేనప్పు డొక పెద్ద ప్రకటన చేయదలచుకొన లేదు. హరిజన్ వారపత్రికను ప్రచు రించడం మానివేసిన తరువాత, బహిరంగ ప్రకటనలను చేయాలనే కోరికే పోయింది నాకు. అసంఖ్యాకులైన ప్రజల ఆందోళనమును అణచి వేయడానికిన్నీ మిఠుల ప్రశ్నలకు ప్రత్యుత్తరంగా నున్నా నేనీ ప్రక టన చేయవలసి వచ్చింది.

ఉపవాసాలు ఒత్తిడియా?

ఉపవాసం కూడా ఒక మోస్తరు ఒత్తిడియే అనిపించు కుంటుందా? ఈ ప్రశ్నకు గ్రేగు గారిలా జవాబిచ్చారు : ఒక్కొక్కప్పుడు చచ్చేదాకా, మఱొకప్పుడు చావ సిద్ధమయ్యే వరకూ, ఉపవాసవ్రత మవలంబించి గాంధీ తన శత్రువులను ఒత్తిడి చేయడం సత్ప్రగహ పద్ధతికి కేవలం విరుద్ధంకాదా అని ఆయనను చాలామంది తీవ్రంగా విమర్శిస్తుంటారు. తాను ప్రారంభించిన ఉద్యమ విజయానికి తా నవలంబించే ఉపాయం వల్ల తానే ఉద్యమ నియమాలను అతిక్రమిస్తున్నాడా లేక



అసలు ఉద్యమానికే భంగం తీసికొని వస్తున్నాడా అనే విషయాన్ని నిర్ణయించి చెప్పడానికి నిజంగా ఉద్యమ మూలపురుషుడే ఎక్కువ అర్హుడు. శత్రువు యొక్క - ఆలోచనకు, నిరయానికి, చర్యకూ స్వేచ్ఛ లేకుండా చేసే ఉత్కృష్ట శక్తిని గానీ ప్రభావాన్ని కానీ, ఒత్తిడి అనేటట్లుంటే ఆ శక్తి యేమి పంటిదో విచారిస్తేనే గాని అది ఆత్మేషణయై మైనదా కాదా అనే సంగతి తేలిదు. “ఏ” అనే మనిషి తన బుద్ధి విశేషం వల “బి” మనస్సుకు లోబటుచుకో గలిగిన యెడల అది ఆత్మేషణయై మైన పద్ధతి కాదు. “సి” తన నైతిక బలంవల్ల “బి” ని లొంగదీసుకొన్నా తప్పుకాదు. శరీర బలంవల్ల అనగా దౌరన్యంవల్ల జయించ ప్రయత్నిస్తే, అది ఒత్తిడి అవుతుంది. సత్యాగ్రహం ప్రతివానినీ బాధ పడపని ఉపదేశిస్తుంది కాని, బాధపెట్టమని ఉపదేశించదు. అయితే సత్యాగ్రహం వల్ల పొందే బాధకు మితి మేరా ఉండవచ్చు లేకపోవచ్చు. ఉపవాసం వల్ల కలిగే బాధకు మితి మేరా లేదు. కాబట్టి న్యాయమైన కారణం కోసం, సరియైన సమయంలో ప్రభుత్వానికి గానీ, సంఘానికి గానీ, షాహుకారుకు గానీ వ్యతిరేకంగా ఉపవాసం ప్రారంభించ బడినట్లుంటే అది ఒత్తిడి అనిపించుకోదు. కాబట్టి గాంధీ రాజుగీట సుస్థానముకు వ్యతిరేకం గానూ, హరిజన సమస్య సందర్భంలో బ్రిటిష్ ప్రభుత్వ కులీన హిందువులకు వ్యతిరేకం గానూ, అహమ్మదాబాదు మిల్ల యజమానులకు వ్యతిరేకం గానూ చేసిన ఉపవాసాలను, ఒత్తిడి అనడానికి వీలులేదు. అయితే ప్రతివారూ ప్రతి పనికి ఉపవాసాన్ని ప్రారంభించ కూడదు.

ఎందువలననగా ఉపవాసం బాధావలంబనమునకు పరమావధి. ఎంతో సమగ్రదృష్టి, యుక్తాయుక్త వివేకజ్ఞానమూ కలిగిన వారే దానిని ప్రారంభింప తగినవారు.

యూరోపు ఖండంలోని ప్రజలు దేవుణ్ణి ప్రత్యక్షం కావించు కొని శాంతిని పునరుద్ధరించు కోవలెనని కోరుతూ, ఇటీవల (1940 డిశంబరు) పోపు ఏడురోజులు ఉపసించడమే ఉపవాస వ్రతముయొక్క ఉత్తమత్వాన్ని తెలియచేసే ప్రబల నిదర్శనం.

పి కెటింగు - బహిష్కరణము

గాంధీ సత్యాగ్రహ కార్యక్రమంలో పి కెటింగుకు మంచి స్థానముంది. 1921 లో కల్లు సారా దుకాణాలను, తరువాత విదేశీ వస్త్ర విక్రయ శాలలనూ పి కెటింగు చేసేటప్పుడు ఈ మాట ఎక్కువ ప్రచారంలోకి వచ్చింది. ఓదవ కొద్దికాలం లోనే కోర్టులకు వెళ్ళే లాయర్లనూ పరీక్షలకు పోయే విద్యార్థులను, కౌన్సిల్స్ కు పోయే శాసనసభ్యులను పి కెటింగు చేయడం ఆచారమైపోయింది. ఓడింగు ప్రభుత్వ కాలంలో గాంధీ గవర్నమెంటుల మధ్య రాజీ సూచనలు భగ్నమై పోవడానికి కొంత కారణం పి కెటింగే. 1931 ఫిబ్రవరి మార్చి నెలలోని గాంధీ ఇర్విను రాయ బారాయి కూడా ఈ కారణంతోనే విచ్చిన్నం కావడానికి సంసిద్ధమైనాయి. పి కెటింగు సామాన్య చట్ట సమ్మతమైన నైతిక హక్కునీ, పి కెటింగు చేయబడే మనుష్యులకు కానీ ప్రదేశాలకు కానీ అపాయం కలిగించకుండా ఉన్నంతవరకు వ్యతిరేక పదర్శనాలు కానీ నిరసన నినాదాలు కానీ చేయకుండా ఉన్నంత

వఱకు, పికెటింగును నిరోధించడం ఆపివేయడం కూడని పని అనే గాంధీ వాదం. సమ్మెల సందర్భం లోనూ పికెటింగు సందర్భం లోనూ కూడా, యజమానులపైన గానీ సమ్మెలో నుండి చీలి పోయిన వారిపైన గానీ దౌర్జన్యం చేయకూడదని గాంధీ గట్టి నియమం చేశాడు. సమ్మెదారుల కారణం న్యాయమైనదై వారిలో ఆత్మ విశ్వాసమూ ఐకమత్యమూ ఉంటేనే కాని సమ్మె ప్రారంభించ కూడదనే సంగతి, చెప్పకుండానే చదువరులు గ్రహించుకో గలరు.

1931 మార్చిలో జరిగిన గాంధీ ఇర్విన్ ఒడంబడికలో పికెటింగు వివరింప బడదీ. అందులోనే బహిష్కరణమును గూర్చి కూడా ఒక ముఖ్యమైన భావం ఉదాహరింప బడింది. బ్రిటిష్ వస్తు బహిష్కరణమునకూ విదేశీ వస్తు బహిష్కరణమునకూ సూక్ష్మభేదం గలదని గాంధీ వివరిస్తూ ఉంటాడు. మొదటి దానిలో ఒక విధమైన ద్వేషం కనిపిస్తున్నది కనుక పనికిరాదనీ, రెండవది కేవలం స్వయం సంపూర్ణతా స్వయం శక్తులను అభివృద్ధి చేసుకోవడానికే ఉద్దేశింప బడినది గనుక అవలంబించ తగినదనీ గాంధీ వాదం కాబట్టి గాంధీ ఇర్విన్ ఒడంబడిక జరిగిన తక్షణం, 1931 మార్చి ఐదో తేదీన బ్రిటిష్ వస్తు బహిష్కారోద్యమాన్ని గాంధీ నిలిపివేశాడు. పికెటింగు బహిష్కారములకు సంబంధించిన గాంధీ ఇర్విన్ సంది షరతు తొకసారి జ్ఞాపకం చేసుకో తగ్గవి.

విదేశీ వస్తు బహిష్కరణ సందర్భంలో రెండు విషయాలు మనమాలోచించాలి. ఒకటి, బహిష్కరణ లక్షణం, రెండు, దానిని ఆచరణలో

పెట్టడాని కవలించించే పద్ధతులు. ప్రభుత్వంవారి పద్ధతి ఇది : భారత దేశ భౌతిక పరిస్థితులను వృద్ధిచేసే నిమిత్త ముక్తేశాపబడిన ఆర్థిక పారిశ్రామిక క్రోడ్యమములోని భాగంగా, భారత దేశంలో తయారైన వస్తువులను ప్రోత్సహించు పరచడానికి వారంగీకరిస్తారు. కాంతి భద్రతలకు భంగంలేని పద్ధతిని, వ్యక్తి స్వాతంత్ర్యానికి అడ్డుతగలని సందర్భంలో, స్వదేశీ వస్తువుల ప్రదర్శనమునకు గాని, ప్రోత్సహమునకు గాని, ప్రచారమునకు గాని నిరోధం కలిగించ వలెనని కూడా వారు కోరరు. అయితే విదేశీవస్తు బహిష్కరణం (వస్త్రముల విషయంలో తప్ప - వస్త్ర బహిష్కరణం విదేశీ వస్త్రాలన్నిటికీ విర్తింప చేయబడద) కాననోల్లంఘనోద్యమ సమయంలో, కేవలంగా కాకపోయినా ముఖ్యంగా, బ్రిటిషు వస్తువులకు వ్యతిరేకంగా రాజకీయ ప్రయోజనముల కోసం ప్రయోగింపబడినది.

కాంగ్రెసు యొక్కయు, బ్రిటిష్ ప్రభుత్వము యొక్కయు, సంస్థానాల యొక్కయు, ఇంగ్లాండులోని రాజకీయ కక్షల యొక్కయు ప్రతినిధులందఱూ కలిసి రాజ్యాంగ ప్రజాభివృద్ధిని సేవనాభావంతో చర్చించడానికిటువంటి బహిష్కరణం అనుగుణంగా ఉండదనే ఉద్దేశంతో కాననోల్లంఘనం విరమింపబడడంతోనే బ్రిటిషు వస్తు బహిష్కరణోద్యమం కూడా విరమింపబడింది. అందువల్ల రాజకీయోద్యమం ప్రచండంగా జరుగుతూన్న సమయంలో ఉద్దేశకామాలపై బ్రిటిష్ వస్తువులను కొనడం గానీ అమ్మడం కానీ మానివేసినవారంతా, ఇట్టమే తమకైఖరిని మార్చుకోవడానికి ఆభ్యంతరం లేదని నిర్ణయింపబడింది. విదేశీ వస్తువులకు బదులుగా స్వదేశీ వస్తువులను ప్రోత్సహించే సందర్భంలోనూ, కల్లు సారాయిలను ఇతర మత్తుపదార్థాలనూ ఉపయోగించకుండా చేసే సందర్భంలోనూ, సాధారణ కాననానికి అనుగుణంగా ఉన్నంతవఱకు తప్ప ఆతకు మించి పికెటింగు చేయకూడదని నిర్ణయించ

బడినది అటువంటి పిక్కెటింగులో నిష్పాంతం - నీ భయపెట్టడం కానీ నిరోధించడం కానీ, వ్యతిరేక ప్రదర్శనలు కానీ, పజలకు అడ్డంకు కలుగజేయడం కానీ ఉండకూడదు. కాననబద్ధ గా వ్యవహరించాలి. ఎక్కడైనా ఈ దైన సేర్కొన దిన శాస్త్రీయ దృఢ లుపయోగింప బడినట్లు తెలిసినయెడల ఆచోట పిక్కెటింగు తాత్కాలికంగా ఆపివేయ బడును.

“సత్యాగ్రహికి శారీరక శిక్షణ మవసరమా? అయితే అది ఎటువంటిదిగా ఉండాలి” అని తత్తచుగా అడుగుతూంటారు. గాంధీ సత్యాగ్రహివ్య మాన్ని విరమించి తరువాత 1934 మే లో స్వచ్ఛంద సైనిక దళోద్యమ మును ప్రచుదధించి వాసి దిగా ఆయనను కొందలు బలవంతం చేశారు. అప్పటినుండి ఆయన అడుగు వ్యతిరేక గానే ఉన్నాడు. 1940 లో కొన్ని రాష్ట్రాలవారు స్వచ్ఛంద సైనికుల కిచ్చిన శిక్షణకు కూడా ఆయన ఇష్టపడలేదు. గాంధీ యీ విషయాన్ని గూర్చి పూర్తిగా చర్చించే ఉన్నాడు. ఆయన అభిప్రాయాలు సత్యాగ్రహ శాస్త్ర చర్చకు సన్నిహితంగా సంబంధిస్తున్నవి. అవి ఇవి :

“సైనిక శిక్షణ పూర్తి అయినా మనందరికీ దగ్గరదగ్గరగా తెలియనే తెలుసు కాని అహింసా శిక్షణ దానికి భిన్నంగా ఉండాలని మన మెప్పుడూ ఆనుకోలేదు. పూర్వ మెప్పుడైనా ప్రపంచంలో ఎక్కడైనా అటువంటి శిక్షణ ఈయబడిందా అనే సంగతి తెలుసుకొనేటంకకు కూడా మన మెప్పుడూ పయత్నించ లేదు. పూర్వ మటువంటి శిక్షణ ఈయబడు తూడేదనీ, ఇప్పుడుకూడా అక్కడక్కడా యాదృచ్ఛికంగా ఈయ బడుతున్నదనీ నా అభిప్రాయం. హతయోగంలోని వివిధ ఆసనాలూ దీనికి సంబంధించినవే. ఈ పద్ధతులలో ఈయబడిన శారీరక శిక్షణవల్ల, ఇతర గుణములతోపాటు ఆరోగ్యము, బలం, చుటుకుదనం, శీతోష్ణము లను ధీర్బుకోగల శక్తి కలుగజేవి.

పూర్వంనుండి వసూలు ఈ ఆహింసాత్మక వ్యాపారము ఇప్పటికి ఆచరణ లోనే ఉంది. కాని దీనిని ఇంకా అభివృద్ధి చేయడానికి అవకాశముందని నా తలంపు. ఈ శాస్త్రముయొక్క మూలపురుషుడు ప్రజా సమూహము నకు సంబంధించిన ఆహింసా తత్వాన్ని ఉద్ధరించాడో లేదో నేను చెప్ప జాలను. ఈ వ్యాపారము వ్యక్తి మోక్షము లక్ష్యించి యేర్పాటు చేయ బడినది. ఈ ఆసనాలన్ని సరికొత్త బద్ధుల గానూ పరిశుభం గానూ చేసుకొని, మనస్సును స్వాధీన పరిచుకోవడాని కేర్పరచి, మనముద్దేశిస్తూన్న సమష్టి ఆహింస ఆన్నియతాల వారికి వచ్చుచి. అందువల్ల అందుకు సంబంధించిన నియమాలు ఆహింసలో సమ్మతము అందటూ అంగీకరించేటట్లుండాలి. అంతేకా, మనమిప్పుడొక ఆహింసా నైసాన్ని అనగా ఒక సత్యాగ్రహ సంఘాన్ని నిర్మిచాలని ఆనుకొంటూ న్నాము. ఈ కు ఇదివర కున్నదానిని పునాదిగా తీసికొని కొత్త దాన్ని కట్టడం తేలిక. ఇక మనం సత్యాగ్రహికి కావలసిన శారీరక శిక్షణమును గూర్చి విచారించెము. సత్యాగ్రహి, మానసికం గానూ శారీరకం గానూ కూడా ఆరోగ్యంగా లేకపోయినట్లయితే చిట్టయత్వాన్ని ఆలవాటు చేసుకోలేడు.

ఆతడు రాత్రిం బవస్సు ఒక్కవోటనే నిలచినవాడు నిలచినట్లుగా కావలి కానే శక్తి గలిగి ఉండాలి; వానకూ ఎండకూ సరికి ఓర్పుకోగలిగి, జబ్బు పడకు డా ఉండాలి; ఆసాకుక స్వచ్ఛముల లోకి పోవడానికి, అన్ని ప్రమాదాలు తట్టు చిన స్థూలకు పరుగెడడానికి బల కలిగి ఉండాలి; నిరసారణ్య ప్రదేశాలలోనూ శ్లశాసముల లోనూ ఒ ట రిగా తిరగడానికి తగిన ధైర్యంతో ఉండాలి; ఏమి ఎమ కకుండా దెబ్బలకు, అకలికి, అంతక శే ఎక్కువ కమలకూ ఎచ్చకాని తన సలాన్ని కదలకుండా నిలబడగలిగి ఉండాలి. లోపలికి పోవడానికి వీలు లేనట్లు కనిపిస్తూన్న దెబ్బలాటల పిధకు మాకేటందుకు తగిన ఉపాయమా

శక్తి కలిగి ఉండాలి; మేడలపైన మంటలతో ఆవరింపబడిన మనుష్యులను రక్షించేటందుకు. భగవన్నామ స్మరణంతో పరుగెత్తే కోరికా సమర్థతా కలిగి ఉండాలి; వరదలో కొట్టుకొనిపోయే వారిని నూకిలో మునిగిపోయే వారిని రక్షించేటందుకు నీటిలో ఉడుకగల చైతన్యం కలిగి ఉండాలి.

ఈ జాబితాను అంతులేకుండా ఎంతవఱకైనా పెంచవచ్చును. ఆపత్తు లోనూ దుఃఖంలోనూ ఉన్న ప్రజలను రక్షించడానికి, మనమెటువంటి కష్టములనైనా సరే ఆనందంతో భరించగలిగిన శక్తిని సంపాదించవలయు ననియే దీని సారాంశం. ఈ మూలసిద్ధాంతాన్ని అంగీకరించినవారు, సత్యాగ్రహుల వ్యాయామ శిక్షకు తగిన నియమాలను తేల్చి నిర్దేశించ గలరు. ఈ శిక్షణకంతకూ పునాది దైవభక్తి అని నాకు గట్టి విశ్వాసం. అది లేకపోతే సుకటసమయం వచ్చేసరికి ఇంత శిక్షణయూ ఎందుకూ పనికిరాకుండా పోవచ్చు. దేవుడి పేరుచ్ఛరించడానికి సిగ్గుపడే వాళ్లంతో ముది కాంగ్రెసులో ఉన్నారని చెప్పి నా మాటలను తేలికగా తోసివేయ కండి! నేను భావించి పెంచి పెద్దచేసిన సత్యాగ్రహ శాస్త్ర సిద్ధాంతాలను బట్టి మాత్రమే ఈ సంగతులు నేను మీకు చెప్పతూన్నాను. ఎవరేమేరతో ఆయనను ఎవరికి ఉన్నప్పటికీ సత్యాగ్రహి చేతులో ఉన్న పరికరం దైవమే. అతడు లేకపోతే అతి భయంకరాయుధములు గల శత్రువు నెడుట, సత్యాగ్రహి సారం లేనివా డవుతాడు. ప్రపంచంలో అనేకమంది భౌతిక బలానికి పాదాక్రాంతు లవుతుంటారు. కాని దైవాన్నే రక్షుకుండుగా నమ్మినవాడు అవనిపై గల అత్యంత శక్తి వంతుడికికూడా తలబగ్గడు.

సత్యాగ్రహికి దైవభక్తివలెనే బ్రహ్మచర్యం కూడా ముఖ్యం. బ్రహ్మ చర్యం లేకపోతే సత్యాగ్రహికి తేజస్సు ఉండదు. ప్రపంచానికింతటికి వ్యతిరేకంగా నిరాయుధుడై నిలబడగలిగిన ఆత్మబలముండదు. బ్రహ్మచర్య మంటే కామక్రియా నిగ్రహం కలిగిఉండి వీర్యశక్తి వృథా కాకుండా

ఉంచుకోవడమనే సంప్రదారంలో ఇక్కడ వాడుతూన్నాను. అంతేకాని ఇదివరకు నేను చెప్పిన సమగ్రార్థంలో ప్రయోగించడంలేదు. కొద్ది భోజనంతో జీవిస్తూ వేత బాహ్యపరచారాలేమీ లేనివాడు బలం కలిగి ఉండాలంటే, ఆయన వీర్యశక్తిని కాపాడుకోవలసిన అవసరముంది. మనిషి పొందగలిగిన అత్యంతమైన విశ్వర్యం అదే. దానిని నిలుపుకోగలిగినవాడు దానినుండి నూతన శక్తిని సుపాదించుకొంటుంటాడు. బుద్ధిపూర్వకంగాగాని అబుద్ధిపూర్వకంగాగాని దానిని వెచ్చించివేసి నట్లయితే చిట్టచివరకు క్షీణబలుడై పోతాడు. అవసరం వచ్చినప్పుడు తనబలం అక్కరకురాదు.

కాబట్టి సత్యాగ్రహి పొందవలసిన శరీర వ్యాయామ శిక్షణలలో బలైము, కత్తి మొదలగు మారణ సాధనాకృత స్థానం లేదనే సంగతి ఇప్పటికి తెలిసి ఉంటుంది. ప్రస్తుత స్థితిలో ఇంతకంటెనూ ఎక్కువ భయంకర సాధనాలు ప్రచారంలో ఉన్నవి. ప్రతిరోజూ కొత్త కొత్తవి కనిపెట్టు బడు తూన్నవి. అటువంటి సమయంలో ఈ చిన్ని మారణ సాధనాలలో నేను ప్రయోజనం? నిజమైనదిగానీ ఊహించుకొనవలసినదిగానీ అసలు “భయమనే” పదార్థాన్ని జయించే శక్తిని సుపాదించుకో దలచిన మానవులకు, కత్తి యేపాటి భయాన్ని పోగొట్టగలదు? కత్తిసాము తెలుసుకొనినంత మాత్రాన నిర్భయమైన మానవుణ్ణి నేనింతవరకు చూడ లేదు. మహావీరుడు కానీ తదితరులు కానీ కత్తిని ఉపయోగించడం తెలుసుకొన్నయవల్ల అహింసా తత్పరులు కాలేదు. కత్తుల ఉపయోగం వారికి తెలిసినప్పటికీ కూడా భయం విడిచిన కారణం చేతనే వారలా అయినారు.

కొంచెం అంతర్దృష్టి కలవానికి కత్తిమీద ఆధారపడి ఉండడం అలవాటయినతరువాత, దానిని విడచిపెట్టడం మొత్తం కష్టమే తెలుస్తుంది. కాని దానిని బుద్ధిపూర్వకంగా విడచిపెట్టిన వాని ఆహారం కత్తిని ఉపయోగం



గించడమే తెలియక, దానిని చూచి భయపడనని అనుకొనేవాని అహింస కంటే ఎక్కువ చిరస్థాయిగా ఉంటుంది. దీనినిబట్టి నిజమైన అహింసా తత్వరూపంగా ఉండవలెనంటే ప్రతివాడూ మొట్టమొదట భిక్షాధారమై యుండి, దానిని ఉపయోగించడం తెలిసి ఉండవలెనని అర్థం కాదు. అలా అనుకోవడం, నొంగమాత్రమే మర్యాదస్థుడవుతాడనీ, రోగిష్టియే ఆరోగ్యవంతుడౌతాడనీ విషయానుభవం మాత్రమే బ్రహ్మచారి కావీలున్నదనీ అనుకోవడం వలెనే ఉంటుంది. నిజానికి మన ఆలోచనలన్నీ ఆచారాన్ని అనుసరించి ఉండడంచేత, అందులోనుండి బయట పడడం కష్టమౌతున్నది. అంతేకాదు, మనం నిర్గుణకారంతో ఆలోచించలేనందువలన సరియైన నిర్ణయాలకు రాలేక మాయా వాగురలలో చిక్కుకొని పోతున్నాము.

సత్యాగ్రహ శాస్త్రంలో మనం పరిశీలించ వలసిన వింకారెండు అంశాలున్నవి. వాటితో గాని అది పరిపూరం కాదు. అందులో ఒకటి ప్రార్థన, రెండోది దారిద్ర్య స్వీకరణము. ఈ రెండు విషయాలను గూర్చి స్వానుభవం లేనిది వ్రాయడం కష్టం. కాబట్టి వీటిని గూర్చి గాంధీ వ్రాసిన విషయాలనే ఉదాహరించడం యుక్తం.

### ప్రార్థన

ప్రార్థన నాకు జీవరతు అయింది. అది లేకపోతే నేనెన్నడో పిచ్చి వాణ్ణి అయి ఉండేవాణ్ణి. నా ప్రజా జీవితం లోనూ వ్యక్తి జీవితం లోనూ కూడా అనేక కఠినతలను ములైన కష్టాలను అనుభవించాను. అవి తాత్కాలికంగా నన్ను నిరుత్సాహంలో ముంచివేసినవి. నేనా నిరుత్సాహంలో నుండి తప్పించుకో గలగడానికి కారణం ప్రార్థనయే. సత్యమువలె ప్రార్థన నా జీవితంలో ఒకభాగం కాదు. కేవలం అవస

రానిబట్టి పార్థివను అవలంబించాను. పార్థివ లేనిచే హాయిగా బ్రతుక జాలననే సుద్ధి స్థితిలో పడ్డాను నేను. దేవునిలో నాకు భక్తి కుదిరిన కొద్దీ పార్థివలో నాకు ఆసక్తి యెక్కువ అయింది. అది లేని జీవితం జడం గానూ శూన్యం గానూ కనిపించింది.

నేను దక్షిణ ఆఫ్రికాలో క్రైస్తవ మత క్రైస్తవాలకు హాజరవుతూనే వాణ్ణి. కాని అవి నన్ను ఆకరించలేక పోయినాయి. నా క్రైస్తవ మిత్రులు దేవుణ్ణి క్రైస్తవ వృత్తితో యాచించేవారు. నేనూ చేయ జాలక పోయినాను. అందులో నేను పూర్తిగా అపజయం పొందినాను. దేవునిలోనూ పార్థివలోనూ అపనమ్మకంతో ఆరంభించాను. చాలా కాలం వరకూ నా జీవితం శూన్యంగా నేను భావించలేదు. శరీరానికి ఆవరణం అవసరమైనట్లు ఆత్మకు పార్థివన అవసరమనే సంగతి పెద్ద కాలానికి తెలిసింది నాకు. ఇంకా ఆలోచిస్తే నిజానికి ఆత్మకు పార్థివన అవసరమైనంతగా శరీరానికి ఆవరణ మంత అవసరం కాదు. శరీరాన్ని ఆరోగ్యంగా ఉంచవలెనంటే ఆవరణ మూనివేయవలసి వస్తుంది. ప్రార్థన మూనివేయవలసిన తరుణం రాదు. పార్థివ విషయంలో అతి అనేది లేదు. ప్రపంచంలో ఆత్మ తృప్తి పువక్తలుగా పరిగణింపబడే బుద్ధుడు, జీసస్, మహమ్మదు, ఈ ముగ్గురు కూడా పార్థివనద్వారా తమకు వెలుగు కని పించిందనీ, అది లేకండా తాము జీవించలేక పోయినామనీ ప్రశ్నించ వీలులేని ప్రత్యక్ష ప్రమాణాలను మనకు చూపి వెళ్ళినారు. లక్షలాది హిందువులూ క్రైస్తవులూ మహమ్మదీయులూ కూడా పార్థివన వల్లనే ఉద్ధరింప బడుతున్నారని. వారిని నీవు అసత్యవాదులని గానీ, వట్టి భ్రమలో చిక్కుకొని బాధపడుతున్నారని కానీ, తోసివేయాలి. అయితే అటువంటి “అబద్ధం” లో సత్యాన్వేషి నైన నాకు ఆనందం కని పిస్తున్నది. అది లేకపోతే నాకు ఒక్క ఊణం కూడా స్తైర్యం ఉండేది కాదని నేను ధైర్యంగా చెప్పగలను. రాజకీయకాశంలో నిరాశానా

వంక దృష్టి నిగిడించి చూస్తూన్నప్పటికీ కూడ, నా మనశ్శాంతిని నే నెన్నడూ కోల్పోలేదు. పైగా నా మనశ్శాంతిని చూచి, తమరలా ఉండగలిగితే బాగుండు ననుకొనేవారి ననేకమందిని నే నెఱుగుదును. అది ప్రార్థనవల్ల వచ్చిన శాంతి. నేను పండితుణ్ణి కాను. కాని ప్రార్థనా పరుణ్ణి అనుకొంటూన్నాను. ప్రార్థన ఉండవలసిన పద్ధతిని గూర్చి నాకంత పట్టుదల లేదు. ఈ విషయంలో ఎవరికి తోచినట్లు వారు ప్రవర్తించ వచ్చును. కాని పూర్వ ప్రవక్తలు పోయిన పాత దోవలలో, వారి అడుగు జాడలను అనుసరించడం అపాయంలేని పద్ధతి.

మీకు దేవునిలో విశ్వాసం కలిగించడానికి నాకు శక్తి చాలదు. కొన్ని విషయాలు తమంతట తాము ఋజువు కావలసి ఉంటవి. కొన్ని ఋజువు కావడానికే వీలులేదు. దేవుని ఉనికి రేఖాగణిత మూలసూత్రం వంటిది. అది మనకు హృదయగోచరం కాకపోవచ్చు. బుద్ధి గోచరం సంగతి నేను మాట్లాడ దలచుకోలేదు. బుద్ధితో చేసే అన్ని ప్రయత్నాలూ దాదాపు భౌతికపూరితములు. యుక్తివాదం మీకు నిజమైన దేవుడిలో నమ్మకం కలిగించ జాలదు. ఎందువల్ల ననగా అది యుక్తివలన సాధించ తగినది కాదు. అది అన్నియుక్తులనూ అతిక్రమిస్తుంది.

దేవుని ఉనికిని ప్రతిభాసింప చేయవగిన వానే మహద్విషయా లున్నవి. కాని ఆ విధంగా యుక్తివాదంతో మిమ్ములను ఒప్పించడానికి ప్రయత్నంచేసి మీ తెలివితేటలను నే నవమానించ తలచుకోలేదు. కాబట్టి అన్ని తర్క విత్కర్మాలనూ అవతలబెట్టి దేవునిలో పసిపాపవంటి నిమగ్న ల్కమ విశ్వాసం కలిగి ఉండండి. నేను ఉంటే దేవుడూ ఉన్నాడు. నాకు సంబంధించినంతవరకు అటువంటి విశ్వాసం నా జీవితాని కవసరం. కోట్లకొలది ప్రజల విషయంలో కూడా అంతే. దైవభక్తిని గూర్చి వారు మాట్లాడలేక పోవచ్చును. కాని వారి జీవితమునుండి, అది వారి బ్రతుకులో భాగమని మీరు గ్రహించగలరు.

## దారిద్ర్య స్వీకరణం

నేను రాజకీయ కోలాహలంలో పడిపోయినానని తెలుసుకోవడం తోనే, అవినీతికి అసత్యానికి రాజకీయ ప్రయోజనాలకూ దూరంగా ఉండవలెనంటే నేనేమి చెయ్యవలసి ఉంటుంది, అని ఆలోచించుకోవడం ప్రారంభించాను. అప్పుడు నేనేమి చేశానో ఆ వివరాలన్నీ వినడానికి మీకు వినోదంగా ఉండవచ్చు గాని, నేనవి ఇక్కడ చెప్పదలచుకో లేదు. కాని మొదట్లో అది నాకు కృత్యాద్యవస్థ అయిపోయింది. నా భార్య తోనూ పిల్లలతోనూ కూడా టుస్టీ పట్టినంతపని జరిగింది. అది ఇప్పటికీ నాకు బాగా జ్ఞాపక మున్నది. ఆ సంగతి అలా ఉండనీయండి. ఏ ప్రజల కష్ట పరంపరలను నేను కళ్ళారా ప్రతిరోజూ చూస్తూన్నానో, ఆ ప్రజల మధ్య నేను జీవిస్తూ వారిని నేను నేవించవలెనంటే, నా భాగ్య భోగ్యాలను విడిచిపెయ్యడం ముఖ్యవసరమని నాకు గట్టిగా తోచింది. నాకిలా తోచిన తక్షణం నాదగ్గర ఉన్నదంతా త్యజించానని నేను మీకు నమ్మకంగా చెప్పజాలను. మొట్టమొదట ఈ అభిప్రాయాన్ని ఆచరణలో పెట్టడానికి చాలా జాగ్రత్త ఉంది. జాగవడమే కాదు, చాలా బాధగా కూడా ఉన్నట్లు జ్ఞాపకం. కాని కాలక్రమేణా నావి అనుకోన్న వనీకం నేను వదిలిపెయ్యవలసి వచ్చింది. ఆ తరువాత కొంతకాలానికి వాటిని వదిలిపెయ్యడం మొక ఆనందంగా కూడా పరిణమించింది. పిదప అన్నీ ఒకటి తరువాత ఒకటి నా దగ్గరనుండి హారతికర్పూరం వలె హరించి పోయినవి. అప్పుడు నా నెత్తి మీద బరువంతా తీసివేసినట్లు ఉంది. తేలికగా నడవగలిగాను. ప్రజాసేవ యెక్కువ చుటుకుగానూ సుఖంగానూ సంతోషం గానూ కూడా చేయగలుగుతానని తోచింది. ఏమాత్రం మిగిలి ఉన్నా అప్పుడు నాకు చిక్కుగానూ బాధగానూ తోచేది. ఈ వర్ణించినదంతా నా అనుభవం.

ఆ సంతోషానికి కారణ మేమో అని ఆలోచించాను. 'నాది ఆనుకొనేది ఊలే దానిని రక్షించు కొనేటందుకు ప్రపంచమంతా ఎత్తి వచ్చినా ఎదురు నిలవడానికి నేను తయారు కావాలి. అంతేకా' అది తమకు కావాల్సివస్తే రాక ఇబ్బంది పడుతున్నవారు చాలామంది ఉన్నారు. కలుపువల్ల ఆకలితో బాధపడుతున్నవారు నన్నంటిగా చూచి, తమకు కావలసింది నా దగ్గరనుండి తీసుకోవడంతో సంతృప్తి పడక, నాకసలే లేకుండా చేదామని ప్రయత్నించినప్పుడు, నేను పోలీసు సహాయం కూడా పిలవవలసి వస్తుంది. కాబట్టి వారికది కావలసి తీసుకొనే పడులో, యే విధమైన దురుద్దేశమూ లేకుండా తీసుకోనీ, నాకంటే వారి కక్కువ అవసరం కనిపిస్తూన్నది అని నాలో నే ననుకొన్నాను." అదే నా ఆనందానికి కారణం.

తరువాత మళ్ళీ ఇలా ఆలోచించాను : ఆస్తి కలిగి ఉండడమే అపరాధంగా కనిపిస్తున్నది. కావాలంటే ఇతరులకు కూడా లభించేటందుకు వీలున్న వస్తువులనే నే నుంచుకోవాలి. కాని అనుభవం వల్ల ఆది అసంభవంగా కనిపిస్తుంది. కాబట్టి మనం చేయవలసిందేమిటంటే ఏమీ ఉంచుకోక పోవడమే. ఆనగా ఉన్నదంతా బుద్ధిపూర్వకంగా వదిలి వేయడం. అయితే ఉన్న తా వదిలివేయ వలసిందని ఒకవంక ఉపన్యసిస్తూ నీ ఒంటిమీద ఇన్ని వస్తువుల నెలా ఉంచుకొన్నావు అని మీరు నన్నడగ వచ్చును. ఇప్పుడు నేను చెప్పిన విషయాలను పైపైన అర్థం చేసుకొన్నట్లయితే మీ అవహేళనమున కవకాశ ముంది. కాని మీరు నా మాటలలోని ముఖ్య భాగాన్ని గ్రహించండి. మీకు శరీర మున్నంతవఱకు దానిని కప్పడానికి ఏదో ఒకటి కావలసి వస్తుంది. కాబట్టి మీ శరీరానికి మీకు లభించిందంతా ఉపయోగించకండి. ఎంత తక్కువ, అవసరమే అంత తక్కువ ఉపయోగించండి. మీ రుండడానికి సాధారణ కావాలని కోరుకోకండి. ఎంత కప్పు అవసరమే అంతతో సరిపెచ్చుకోండి. కూడు గుడ్డల విషయంలో కూడా అదే ఆదర్శంగా గ్రహించండి.

నేడు మనము నాగరికత అనుకొనే దానికిన్నీ, అందఱూ వాఢించ తగిన స్వర్ణ రాజ్యంగా చిత్రించి నేను మీకు ప్రవర్ణిస్తున్న దానికిన్నీ, దిన దినమూ వైమనస్యం కలుగుతుండడం మీరు గమనిస్తూనే ఉన్నారు. పైపెచ్చు కోరికలను హెచ్చించుకోవడమే నాగరికతకు కావలసిన ప్రధాన సంస్కృతిగా కూడా భావింప బడుతున్నది. మీకోక గది ఉండడం తోనే రెండు కావాలి, మూడు కావాలి, ఎన్ని ఉంటే అంత సంతోషం అనిపిస్తుంది. ఇక ఇల్లు నిండిపోయేటంతవరకూ గృహాపరణాలు కావాలనిపిస్తుంది. అన్ని విషయాలలోనూ కూడా ఈలాగే కోరికల కంటుండదు. మీరెంత భోగం అనుభవిస్తూంటే అంత ఎక్కువ సంస్కారం కలిగినవారుగా అనుకొంటారు ఇనం. ఇప్పుడు నేను చెప్పినదంతా అనాగరికతను సమర్థించేవారు చెప్పగలిగినంత బాగా చెప్పలేకపోయి ఉండవచ్చు. కాని నేను దానిని అర్థం చేసుకొన్న పద్ధతిని మీకు వివరించాను. ఇక మీరెంత తక్కువ భోగం అనుభవిస్తూంటే అంత తక్కువ కోరికలు కలుగుతాయి. అంత ఎక్కువ హాయిగా ఉంటారు. హాయి అంటే మీ స్వీయ భోగం కాదు. మీ సోదర మానవులను మీరు నేవించే భాగ్యం కలగడం. మీ ఆత్మ, దేహం, మనసు, ఈ అన్నీ వారి సేవలోనే వినియోగించడం.... ఈ దేహం కూడా మీది కాదని నమ్మండి. తాత్కాలికంగా ఇది మీ స్వాధీనంలో ఉంచబడింది. మీకీ శరీరం ఎలా వచ్చిందో అలాగే పోవచ్చు కూడాను.

కాబట్టి నాలో సంపూర్ణ విశ్వాస ముంచిన మీరు, దైవాజ్ఞ అయితే మీ శరీరాన్ని కూడా అర్పింప సంసిద్ధంగా ఉండాలని నా కోరిక. ఇక మీ శరీరం నా స్వాధీనంలో ఉన్నంతకాలము, భోగలాలసత్వముతోనూ విమోక సుఖానుభవముల తోనూ జీర్ణించి పోకుండా, మీరు మేలుకొని ఉన్నంతసేపూ ప్రజా సేవలోనే ఉపయోగ పడాలి. మీ శరీరానికే ఈ సిద్ధాంతాన్ని వర్తింప చేసినప్పుడు ఇక మనులు మొదలయిన వస్తువుల కంట బాగా అనువర్తింప చేయవచ్చునో ఆలోచించండి.....

మరేతే ఈ పైన చెప్పిన ప్రకారం తమకు సాధ్యమైనంత సంపూర్ణ దారిద్ర్యాన్ని బుద్ధి పూర్వకంగా తెచ్చుకొని (ఈ సందర్భంలో పూర్ణ త్వమును పొందడం అసాధ్యం కనుక సాధ్యమైనంత అంటూన్నాను) ఆదర్శప్రాయం లభితారో వారు, నీవేమీ లేకుండా చేసుకొన్నప్పుడు ప్రపంచ భాగ్యమంతా నీపాలే అవుతుందని చూపగల ప్రమాణ పురుషులు కాగలరు. అనగా నిజంగా నీ కవసరమైన దంతా నీకు వచ్చి తీరుతుంది. అన్నం అవసరమైతే వెంటనే అన్నం వస్తుంది.

మీలో అనేకమంది భజనపరు లున్నారు. భజనచేసి భోజనం సంపాదించు కొన్నట్లుగా అనేకమంది క్రైస్తవుల నోటినుండి వేసు వినాను. పార్థివ చేస్తే కావలసింది లభిస్తుందని వా రంటారు. వేసు వమ్మతూ న్నాను. కాని ఇది చాలదు. నాతో కలిసి ఇంకో అడుగు ముందుకు వేసి నన్ను నమ్మండి. వేసు చెప్పినట్లుగా సర్వమూ విడచిపెట్టి శరీరాన్ని కూడా సమయం వస్తే సమర్పించడానికి సిద్ధంగా ఉన్నవాళ్ళు (వారు చాలా కఠినంగా అణువణువు పరిశీలించుకొని తమకు తామే వ్యతిరేకంగా తీర్పు చెప్పకొనేటందుకు తయారుగా ఉండాలి) నిజంగా లేనివాళ్ళు కారని వాళ్ళకే తెలుస్తుంది.... మళ్ళీ అన్నదానికంతా అక్షరాలా అర్థం తీయకండి. దేవుడంత కఠినుడు భూమండలంలో లేడు. అతడు మాట మాటకూ మిమ్మల్ని ఒరిసి చూస్తాడు. మీ విశ్వాసం చలిస్తూ న్నుప్పుడు, మీ శరీరం దుర్బల మవుతున్నప్పుడు, మీరు కుంగిపోతూ న్నుప్పుడు, ఏదో ఒక రూపంలో మీ కాయన సహాయపడి, మీరు విశ్వాసని కోలుపో కూడదనీ మీరు పిలవగానే తాను ప్రత్యక్ష మౌతాననీ నమ్మకం కలుగచేస్తాడు. అయితే, ఆయన మీరు చెప్పినట్లు వినడు. ఆయన చెప్పినట్లు మీరు వినాలి. ఇది నా అనుభవం. ఆత్మంత సంకట సమయాలలో ఒకప్పుడు కూడా ఆయన నన్ను విడనాడినట్లు నాకు జ్ఞాపకం లేదు.

## అధ్యాయము 2

మతము

శత్రుమిత్రులతో సమాన శాంతి కలిగి మెలగవలెననీ, ప్రతి జంతువు తోనూ తాదాత్మ్యమును పొంది జీవించ వలెననీ గాంధీ యొక్క మహాదాశయం. ఆయన జాతీయత కాని, దేశస్థుకై కాని, పృథగ్భాషానీతి ప్రబుద్ధ స్వార్థ పరత్వమునూ వెల్లడించవు. అవి “నిరంతర శాంతి స్వాతంత్ర్య సీమకు దారి తీస్తవి.” అటువంటి సీమ ఈ భూమండలంలో లేదనీ చచ్చిపోయిన పిమ్మట పొందే స్వర్గలోకమనీ ఆయన అభిప్రాయం కాదు. అది కేవలం మన ప్రపంచానికి సంబంధించినదే ననీ మన మవలంబించ వలసింది కూడా లౌకికమార్గమే ననీ ఆయన మతం. కనుకనే ఆయన ఇలా అన్నాడు :

మతం లేని రాజకీయాలు లేవు. అవి మతాన్ని అనుసరిస్తవి. మతాన్ని వీడిన రాజకీయాలు మృత్యు వాగురుల వంటివి. అవి ఆత్మను చంపుతాయి.

మనిషి దేహాత్మక మిశ్రమ సమన్వయం. దేహం ఆధారం, ఆత్మ ఆధేయం. కేవలం ఆధారం విషయంలో అతి జాగ్రత్త వహిస్తూ ఆధేయమును గూర్చి అశ్రద్ధ వహిస్తే, ఆత్మ నశించి దేహం అభివృద్ధి పొందుతుంది. అదే విధంగా అంతా ఆత్మయే అయి దేహం లేకనేపోతే, జీవితం ఒక అస్పష్టమైన అగ్రాహ్యమైన అతి సున్నిత పదార్థంగా తయారవుతుంది. గాంధీ యోగి యైనప్పటికీ సన్న్యాసి యైనప్పటికీ ప్రపంచమును ప్రాపంచిక వ్యవహారములను విడచిపెట్ట లేదు. భారతదేశపు యోగులు



వారు సేవించే ప్రదేశములను బట్టి తీర్థ, ఆశ్రమ, వన, అరణ్య, గిరి, పర్వత, సాగర, సరస్వతి, భారతి, పురి, మొదలగు పేరులతో వ్యవహరింప బడుతున్నారు.

కాని గాంధీ నది సాగర పర్వత పట్టణ నగరాలను వేటిని తన సేవా స్థలములుగా కోరుకోక, గ్రామమును తన నివాస స్థలముగానూ గ్రామీణులు తాను సేవించదగిన వారుగానూ నిర్ణయించుకొన్నాడు. వారి సేవలో తనకు ఆత్మావబోధం కలుగుతుందని ఆయన నమ్మకం. కాబట్టి ఆయనకు రాజకీయమూ మతమూ దేహాత్మక వంటివి. ఈ రెంటిలో ఏదీ లేకపోయినా లోపమే. అవి రెండూ జీవిత నాణెములను రెండువైపులు. రెండూ కలిస్తేనే పూర్ణజీవిత మవుతుంది. ప్రత్యేకాత్మ పరమాత్మతో అనుసంధానం పొందినప్పుడు కలిగే సంతోషం నుండి జనించిన అగ్రాహ్యనందం యొక్క జాడ్యస్థితియే సన్న్యాసమని మానసిక వైద్య శాస్త్ర నిపుణుల అభిప్రాయం. సన్న్యాసి అంత కంతకు లౌకిక జీవితానికి దూరమైపోయి స్వకర్మలను త్యజిస్తాడు. ఇంకా విశేష సందర్భాలలో పర్వతాల లోనో, గుహలలోనో ఏకాంతంగా విహరిస్తూ పరమాత్మతో సన్నిహిత సంబంధం కలిగి ఉంటాడు. ఆరావళీ పర్వతాలలో అనేక సంవత్సరాలు కడపిన బుద్ధుని చరిత్రములూనూ సెంటు క్యాథిరిన్ ఆఫ్ సీనా, సెంట్ ఆంథోనీ, సెంటు ఫ్రాన్సిస్ ఆఫ్ అస్సిసీ, మొదలగువారి కథలలోనూ, ఇంకా అనేకచోట్ల కూడా మత ప్రవక్తలు ధ్యాన నిష్ఠతో ఏకాంతంగా కొంతకాలం గడపి అప్పుడప్పుడు తమ మత వ్యాప్తి కోసం పీఠాధి పతులుగా బయలు వెడలుతుండినట్లు.

మనం వింటున్నాము. గాంధీ జీవితంలో ప్రవృత్తి నివృత్తు లావిధంగా పరస్పర పరివర్తనం పొందుతుండడం మనము చూడలేదు. కాబట్టి గాంధీ, మతంతో రాజకీయాలను కంగ దీస్తున్నాడని కానీ, రాజకీయాలతో మతాన్ని కళంకితంగా చేస్తున్నాడని గానీ నిందించడం, మానవ సంఘాన్ని గానీ ప్రథాన జీవిత నిర్మాణ నియోగములను గానీ గ్రహించలేక పోవడం. ఆయన అహింసకు ఆధారమే యిది. ఆయనకు శత్రు మిత్రులు సమానులు. మనమీ యిరువురిలో ఎవరితో పోరాడ వలసి వచ్చినా అహింసా మర్యాదను అతిక్రమించ కుండానే పోరాడాలి.

శిష్టి బిష్టి కాని కాంగ్రెసులో మాత్రం మతాలను ఆధారంగా చేసుకొన్న తీవ్ర విభజనలు లేవు. మతం కేవలం వ్యక్తుల విశ్వాసానికి సంబంధించింది; మనిషికి అతని సృష్టికర్త కూ మధ్య ఉండే బాంధవ్యాన్ని తెలియ చేస్తుందది. కాబట్టి ఏ మతమువారైనప్పటికీ మనుష్యులందరికీ సంబంధించిన సామాన్య విషయాలు సమష్టిగా నిర్వర్తించుకోవలసిన వనక ముంటవి. మతాలు మనుష్యులను చీలదీయడానికి క్లాక వారిని ఐక్యం కావించడాని కుద్దేశింప బడినవి. మతాలు మానవులలో పరస్పర కలహమును హత్యలకూ కారణం కాకూడదు. ఇండియాలో అంతకంతకు మతం నశిస్తున్నదని గాంధీ చాలా విచారపడుతూ ఉంటాడు. ఆయన మతము అని వాడినప్పుడు ఒక ప్రతేక మతాన్ని ఉద్దేశించక అన్ని మతముల లోను ఇమిడి ఉన్న ముఖ్యోద్దేశాన్ని ఉద్దేశించి వాడతాడు, “మనం దేవుడికి దూరమై పోతున్నా

న్నాము” అని ఆయన భయం. ఒకప్పుడు గాంధీ దేవుణ్ణి “సత్యము” అని వర్ణించాడు. మఱొకప్పుడు ఇలా అన్నాడు :

ఆనిర్వచనీయము. నిగూఢము, విశ్వవ్యాప్తము, సృష్టిస్థితి లయములకూ పునఃసృష్టికీ కారణభూతము, ప్రాపంచక నిరంతర పరిణామములకు మూలము, నిర్వికారము అయిన చేతనాశక్తి లేక భావమే దైవం.

గాంధీ సనాతన ధర్మపరుడు

ప్రపంచం లోని భక్తి పరులకు గాంధీ నిగూఢ పురుషుడు. ఆయన నేటి మతాలను కాదనడు. కాని వాటిలో ఉన్న విషయా లన్ని టినీ ప్రబోధించడు. తాను సనాతన ధర్మపరుడనని చెప్పుకోవడానికి చాలా గర్వపడతాడు. కాని ప్రత్యేకం ఒక్క వేదాల లోనో, లేక బైబిలు, కురాను, జెండ్ అవస్తాలలోనో మాత్రమే దైవతత్వం ఉన్నదనేమాట విశ్వసించ రాదని ఖండితంగా అంటాడు. ఆయన అన్ని మత గ్రంథాలకూ సమాన స్థాన మిస్తాడు. సనాతన ధర్మ సాధం, “అహింస”, “సత్యము”, “బ్రహ్మచర్యము”, “అపరిగ్రహము” అనే నాలుగు మూల స్తంభాలమీద నిర్మింప బడినదని ఆయన మతం. వట్టి పాండిత్యం వ్యర్థమనీ, పాండిత్యంతో పాటు పవిత్రత కూడా ఉంటేనే రాజీ సుందనీ ఆయన ఆశయం. ఆయన ఇలా వ్రాశాడు :

వర్ణాశ్రమం మానవ ప్రకృతిలో పరంపరాగతంగా వస్తూన్న ధర్మం. హిందూమతం దానిని కేవలం శాస్త్రంగా చేసింది. అండులోని నాలుగు విభాగాలూ మనుష్యుల వృత్తులను వివరించినవే కాని సాంఘిక సంబంధాలను నియమించడం కానీ నిరోధించడం కానీ చేయలేదు.

అన్ని వర్గాలూ కూడా సమాన ప్రయోజన కరములైన సాంఘిక సేవలకోసం ముద్దేశింప బడినవే. గాంధీ తన జీవితమును,

నాలుగు వరాల యొక్కయు, నాలుగు ఆశ్రమముల యొక్కయు ధర్మాల నూత్న సంయోగమునకు స్థానంగా చేశాడు.

నాలుగు వర్ణ విభాగాలను పూర్వం వలె హద్దు మీరకుండా ఆచరణలో పెట్టడానికి వీలులేని ఈ యుగంలో, గాంధీ విజ్ఞానమును వెదజల్లే బ్రాహ్మణుడు గానూ, రక్షణ యిచ్చే తుత్తిరియుడు గానూ, ఐశ్వర్యాన్ని సమకూర్చే వైశ్యుడు గానూ, ఉత్పత్తి చేసే శూద్రుడు గానూ ప్రాతినిధ్యం వహించి నిజమైన చాతుర్వర్ణ సంయోజకుడుగా వ్యవహరిస్తూన్నాడు. ఈ జీవిత విభాగం లోనే నాలుగు వరా కూ ప్రతిగా నాలు గ్రాశమాలు కూడా ఉన్నవి. వరాలు హిందూజాతి అంతకూ వరిస్తాయి. ఆశ్రమాలు ప్రతి హిందువుయొక్క వ్యక్తిగత జీవితాన్ని నియమిస్తాయి. ప్రతి వ్యక్తి మొదటి పాతిక సంవత్సరాలు బ్రహ్మచర్యాశ్రమం, తరువాత మరీ పాతికేండ్లు గృహస్థాశ్రమం, పిమ్మట పదేళ్ళు వానప్రస్థాశ్రమం, చివరకు సన్న్యాసాశ్రమము స్వీకరించ వలెనని నియమింప బడినది. బ్రహ్మచర్యాశ్రమంలో జ్ఞాన సముపార్జనం, గృహస్థాశ్రమంలో భక్తిపూర్వక సంఘ సేవా పరత్వము, వానప్రస్థ సన్న్యాసాశ్రమములలో సర్వసంగ పరిత్యాగమూ ధర్మములుగా చెప్పబడ్డను. విగ్రహారాధనము మానవ ప్రకృతిలో భాగము. మానవు డెప్పుడూ రూపకల్పన చేసుకోకుండా, ఉండలేడు. గాంధీ దీన్ని ఆక్షేపించడు. హిందూ మతం తక్కిన మతాలతో కలసి ప్రశాంతంగా కాలక్షేపం చేయగలదు. సత్యం తనలో తప్ప తక్కిన మతాలలో లేదని ఆది యెన్నడూ చెప్పదు. కనుక హిందూ మతంలోకి ఇతరులను

కలుపుకోవడమనే పద్ధతి లేదు. గాంధీ జీవితంలోని చాలా విషయాలు, మనలను క్రైస్తవ సిద్ధాంతోప దేశములకు దగ్గర దగ్గరగా తీసికొని పోగలవు. కాబట్టే గాంధీ జీవితం ప్రపంచ విఖ్యాత క్రైస్తవ రాజకీయ చతురుణ్ణి తనవైపు కాకర్పించుకో గలిగింది. “మీలోని ఉత్కృష్ట పురుషుడు మీకు సేవకుడుగా ఉండనిండు” అని జీసస్ అన్నాడు. ఆయనే గాంధీ.

హిందూమతం ఆత్మ స్వాతంత్ర్యం కోసం శరీర సుఖాలను త్యజించ వలసిందని ఆదేశిస్తుంది. అందువల్ల ఆ మతంలో ఆత్మ నిగ్రహం పరమావధిని పొందిందని గాంధీ తలంపు. ఆయన దృష్టిలో ఆవు “కరుణా గీతం” అది మానవునికి దిగువమెట్టులో నున్న జంతు ప్రపంచాన్ని నిరూపిస్తుంది. లక్షలాది ప్రజలచే మాతృదేవిగా పూజింప బడుతుంది. హిందూమత ప్రకారం ప్రతి మనిషీ తన ధర్మాన్ని తాను నిర్వర్తిస్తుండాలి; అన్ని మతాలు పరస్పర శాంతితో వర్ధిల్లాలి; అది యుగ యుగాలనుండి క్రమాభివృద్ధి పొందిన మతం. కాని అందులో అస్పృశ్యత, కణితి పెరిగినట్లు పెరిగింది. దానికి శస్త్రచికిత్స కావాలి.

### గాంధీ క్రైస్తవమతం

గాంధీయే ఒకప్పు డిలా అన్నాడు :

మానవజాతికి మహాపదేశకు లైనవారికి లభించిన స్థానం ఒకరినే వచ్చిందికాదు. వారి సేవనుబట్టి వారి కది అధికారశత్యా లభించింది. కాని దానినిగూర్చి కొన్ని అభిప్రాయాలను కలిగి ఉండడానికి మాత్రం సంఘంలో అట్టడుగునఉన్న జనులకుకూడా హక్కున్నది.

ఇక్కడ గాంధీ“ఈయడం” “పుచ్చుకోవడం” అనే మాటలలో బుద్ధిపూర్వకంగా భేదాన్ని నిరూపిస్తున్నాడు. మహాపురుషులకు తాను గానీ తదితరులు గాని స్థానాన్ని యిస్తున్నామనకొని అహంకార పడడం తప్పని ఆయన తలంపు. దీనినిబట్టి గాంధీ, భారత దేశపు మహర్షుల యొక్కయు స్వధర్మం కోసం ప్రాణాలను త్యజించిన మహానుభావుల యొక్కయు యశోమందిరము లోనూ, ప్రపంచ మహాపురుష సమ్మేళనంలోనూ, తన స్థానాన్ని తా నిదివఱకే నిర్మించుకొని ఉన్నాడన్నమాట సత్యము. కుటుంబముయొక్క విస్తృత రూపమే సంఘమని గాంధీ ఉద్దేశం. అందువల్ల సంఘ సమస్యలను విచారించడంలో కుటుంబ సంబంధములైన ఉదాహరణా లెక్కువ సహకారాలుగా ఉంటవని నమ్ముతాడాయన. మనకూ ప్రపంచ ప్రవక్తలకూ గల సంబంధం దాదాపు భార్య భర్తల సంబంధం వంటిది. అందువల్ల హృదయంలో పీడం పెట్టుకొని ఉన్న భార్యకు ఎటువంటి స్థాన మిద్దామా అని బుద్ధితో ఆలోచించడం ఎంత భయంకర విషయమో ఎంత విషాద భూయిష్టమైన సంగతియో ప్రపంచ ప్రవక్తల కీయదగిన స్థానమును గూర్చి యోచించడం కూడా అటువంటిదే” అని గాంధీ భావం. ఎంత సత్యము! “ప్రపంచ మహా ప్రవక్తలలో జీసస్ ఒకడు. ఏమతానికి చెందినవారైనా సరే పరమత సిద్ధాంతాలను పరిశీలించి నందువల్ల హృదయం సంకుచితం కాదు; విశాల మవుతుంది. అన్ని మతోప దేశాలనూ భక్తిపూర్వకంగా పఠించడమే ఉత్కృష్ట విద్యా పద్ధతి. మనస్సంస్కారం హృదయ సంస్కారానికి

లోబడి ఉండడమే విద్యకు మూలంగా ఉండాలి” అని గాంధీ ఉపదేశించాడు. ఆయన ఇంకా ఇలా అన్నాడు :

“దేవుడు” అనే మాటకు మనలో ఒక్కొక్కరు ఒక్కొక్క అర్థం చెప్పటానికి వచ్చును. మనకలా చెప్పటానికి తీరదు. ఎందువల్లనంటే దేవుడు మనకు ఒక్క అల్ప గోళాన్నే ఆవరించి లేడు. ఇటువంటి గోళాలను అర్బుదాల కొలదీ ఆవరించి లోకాలపై లోకాల కలితుడుగా ఉన్నాడు. ఈ నేలపైన పాకే చిన్ని కీటకములవంటి మన మేవిధముగా ఆయన మహత్వాన్ని, ఆయన అనంత ప్రేమను, నిరంతర కరుణను ఎన్నగలము? మనిషి గర్వంతో ఆయనను తృణీకరించి నప్పటికీ, తోడి మానవుల కుత్తుకలు కోసినప్పటికీ, దేవుడు పేక్షాభావం వహించడం ఆయన అనంత కరుణా ప్రేమలకు చిహ్నము.

గాంధీ ఇటీవల వ్రాసిన వ్రాతలను బట్టి ఆయన విశ్వాస మీ దిగువ విధముగా నున్నట్లు కనిపిస్తున్నది.

దైవ నియంతిని దాటకుండా ఉండడమే మతమని సిద్ధాంతీకరించ వచ్చును. దైవం అన్నా. దైవనియతి అన్నా ఒక్కటే. కాబట్టి దేవుడంటే నిర్వికార చైతన్యమని అర్థమవుతుంది. నిజానికి ఆయనను ఎవ్వరూ ఎప్పుడూ చూడలేదు. కాని అతర పురుషులు మహర్షులు తమ తపోబలం ద్వారా దైవతత్వాన్ని మనకు మనక మనకగా చూపించి, మన మృదయాలను పరిశుద్ధంగానూ పవిత్రంగానూ చేసుకొనేటందుకు మనలో ప్రతివానినీ నిమగ్నం చేసిన నీతిని పాటించ వలసిందిగా నియోగించారు.

మత ప్రచారకులకు సలహా

సింహళ దేశంలోని క్రైస్తవ మత ప్రచారకుల కాయన ఈ విధంగా ఉపదేశించాడు :

మనం, మన మాటల వల్లను, చేతల వల్లను, మన మతంలో కలుపుకో-  
-మాడడం అనవసరం.. మన ప్రవర్తన వల్లనే ఆ పని చేయవచ్చును. మన  
జీవితాలు పతింపడానికి తగిన బహిరంగ గృంథాలుగా ఉండవలసింది.

అంతటితో ఊరుకోక ఇంకా ఇలా అన్నాడు :

నైతిక ప్రధాన సిద్ధాంతాలకు విరుద్ధం కానంతవఱకీ దేశ ప్రజల ఆచార  
వ్యవహారాలలో బుద్ధిపూర్వకంగా గానీ అబుద్ధిపూర్వకంగా గానీ బల  
వంతంగా జోక్యం కలిగించుకోకండి. ప్రాచ్య ప్రజల జీవిత మూలాలను  
తెలిచివేయడం మీ ధర్మంలో భాగం కాదని నేను మీకు గట్టిగా చెప్ప  
గలను. వినయము, స్వాభిమానమును దేశభక్తిని మించిన సుగుణం.

మిషనరీలకు చెప్పిన ఈమాట లాయన అసామాన్య ధైర్యాన్ని  
వెల్లడిస్తున్నవి.

క్రైస్తు ఉపదేశించిన ప్రధాన సిద్ధాంతానికి క్రైస్తవజాతుల  
జీవితానికి గల భేదాన్ని యోజించినట్లయితే “ఈనాడు క్రైస్తవ  
మతంగా వ్యవహరింప బడుతున్నది చాలావఱకు, క్రైస్తు  
ప్రధాన సిద్ధాంత త్యజీకరణమే” నని గాంధీ అభిప్రాయం.  
“జీసస్ స్వధర్మంకోసం ప్రాణాలను త్యజించిన మహానుభావుడు;  
త్యాగమూర్తి; దివ్యోపదేశకుడు; కాని పూర్ణపురుషు డనడానికి  
వీలులేదు” అని ఆయన తలంపు. త్యాగబుద్ధిలో హిందువులు  
క్రైస్తవులను అతిక్రమించారనియే గాంధీ విశ్వాసం. ఆయన  
హిందూ మతాన్నిగూర్చి ఇలా అన్నాడు :

నేనర్థం చేసుకొన్నంత వఱకు హిందూమతం నా ఆత్మను సంతృప్తి  
పఱుస్తున్నది. అది నా ఆపాదమస్తమూ ఆవరించి ఉన్నది. క్రైస్తు  
ప్రధాన సిద్ధాంతంలో కూడా కాదని ఊహించు, నాకు భగవద్గీతలోనూ  
ఉపనిషత్తులలోనూ కనిపిస్తున్నది.



గాంధీ అన్ని మతాలనూ పరిశీలించి అన్నీ సరియైనవేననీ, కాని అన్నీ అసమగ్రంగానే ఉన్నవనీ అర్థం చేసుకొన్నాడు. “హిందూ దేశంలో ప్రతి దృశ్యమూ ఆనంద జనకంగానే ఉంటుంది. కాని మానవుడే కొఱగానివాడు. పంచముని చిన్ని గుడిసెలో సత్య దైవములు మూర్తిభవించి ఉన్న దేశమిది.”

మతము - అతీత శక్తులు

మానవునికి ప్రత్యేకం బయట గాని ప్రత్యేకం లోపల గానీ లేని విశ్వవ్యాప్తమైన శక్తి ఒకటి ఉంది. అది సమగ్ర జ్ఞాన బలములు గల అతీతశక్తి. దానిద్వారా, జీవితంలో సమన్వయం కాని అనుభవాలను సమన్వయం చేసుకొనే నిమిత్తం ఉపయోగ పడే మూలసిద్ధాంతమే మతం. మనిషి శీలమునూ జ్ఞానాన్నీ అభివృద్ధి చేసేటందుకే మత ముద్దేశించ బడ్డదన్న మాటను ఎవ్వరూ కాదనరు. ఉపదేశములతోనూ ఆచారములతోనూ పాటు, కొన్ని వాదాలను కర్మకాండలనూ కూడా, మతం తప్పనిసరిగా ప్రచారంలోకి తీసికొని వచ్చినది. ఒక మతంలో విశ్వాసమును ప్రకటిస్తూ మఱియొక మతములోని ఆచారాలను అవలంబిస్తున్నందువల్ల విశాలదృష్టి, సమబుద్ధి అలవడడాని కవకాశం ఉన్నమాట వాస్తవమే. మతాలు మూఢభక్తిని కలిగించి ఉండవచ్చును. కాని అవిశ్వాసాన్ని పురికొల్పి భావోద్వేగాన్ని పెంపొందింప చేస్తవి. అవి ప్రజలను విజ్ఞాన వంతులుగా చేసి, సేవాసక్తిని త్యాగబుద్ధిని వారిలో కలిగించడానికి సహాయ పడుతవి. స్వార్థాన్ని త్యజించి ఇతరుల మంచిని గూర్చియే

నిరంతరం ధ్యానించడంవల్ల, ఉత్తమజ్ఞానం కలిగి మనిషిలో ఉదార శక్తులు విజృంభింప వచ్చును. మనం స్వాభావిక జ్ఞానమని చెప్పే అతీత శక్తులు పక్షులకూ జంతువులకూ ఉన్నవి. సృష్టిలో ఇతర విధంగా ఉన్నతదశలో నున్న మానవులకు గల మాట్లాడే శక్తి, ఆలోచనాశక్తి అనే సాధారణ శక్తుల నవి అభివృద్ధి చేయక పోయినందువల్లనే, ఆ అతీతశక్తులు వాటికి లభ్యమైనవి. కాని మనిషి నిద్రాహారములను విడచి, శరీరాన్ని వశపఱచుకొని, మానవతమును పూని, తన అధికశక్తులను ప్రతిరోధించు కోవడంవల్ల, దిగువ మెట్టులోనున్న జంతువుల అతీత శక్తులను అభివృద్ధి చేసుకోవచ్చును. ఈ విధంగా మనిషికి భవిష్యద్దృష్టి తేలికగా యుక్తాయుక్త వివేకము, ఇంద్రియ నిగ్రహమూ అలవడతవి. అటువంటి మహాశక్తులను దుర్వినియోగం చేస్తే, అవి నెత్తి అడుస్తయ్యని సాధువులు, మంత్రవేత్తలు, మహర్షులూ అంటారు.

కాబట్టి ఈ శక్తులను ప్రజల క్షేమంకోసం ఉపయోగించవలసేకాని స్వార్థం కోసం వినియోగించుకోరాదు. జీసస్ తన మూడేండ్ల సేవ వల్లనూ అద్భుతమైన పలుకుబడిని సంపాదించడమే కాక అనేకమంది ఆగ్రహమునకు పాత్రుడైనాడు. ఇందుకు ముఖ్యకారణం ఆయన వారందరికీ లోబడక పోవడమేగాక తన అద్భుత శక్తులను బహిర్గతం చేయ నిచ్చగించకుండుట కూడాను. ఇదంతా ఏదో నిగూఢ తత్వంగానూ అహంకారోన్మాదంగానూ లోచవచ్చును. కాని మతవిశ్వాసం కలిగి యున్నప్పటికీ కర్మానుష్ఠానాలలో పడిపోక, భక్తిపరు

దైనప్పటికీ భావోన్మాదుడు కాక, నూలువడకడమే మత సంస్కార విధిగా భావిస్తూ దంభాచార పరుడు గాక, గాంధీ తన జీవితంలో ఈ సిద్ధాంతాలను ఏవిధంగా ఆచరణలో పెడు తూన్నాడో గ్రహించవలసి యున్నది. సనాతన ధర్మపరునికి “సంధ్యావందనము”, “బ్రహ్మయజ్ఞము”, “వితృతర్పణము” వలెను, మాల్వీకి “వాజుచ్”, “పాంచ్ నమాక్” వలెను, క్రైస్తవ గురువులకు “ప్రభుప్రార్థనము వలెను ఆయనకు నూలు వడకడ మొక పవిత్ర నిత్యకర్మ. “ఇచ్చా బుద్ధులమధ్య జటిగే సంవా దమే ధ్యానమని” గాంధీ అభిప్రాయం. ఆయన యెప్పుడూ సత్సన్ని అతిక్రమించిన భావ ప్రపంచంలో విహరించడు. నిత్యజీవిత సమస్యలను గూర్చియే ఆయన తన మనస్సును విని యోగిస్తాడు. ప్రభుత్వం నడపే ప్రధానమంత్రి అన్ని శాఖల లోని కార్యక్రమాన్నీ సంయోగ పటచూసి సమన్వయం చేసు కొంటాడు. గాంధీ, మద్యపాన నిషేధము, ఖద్దరు ఉత్పత్తి ఖద్దరు ప్రచారం, అస్పృశ్యతా నివారణము, గ్రామపరిశ్రమలు, ఈ అన్నిటిని సమన్వయం చేసుకొని సాగిస్తూ, ప్రపంచ మంతా ఒక కుటుంబ మనుకొని అందులోని ప్రతి భాగాన్నీ ఆయన స్వయం సంపూర్ణంగా చేయకోరుతూన్నాడు. ఇందు కొరకు ప్రపంచంలోని తదితర భాగాల కాదర్శంగా ఉండేటట్లు భారత జాతీయ జీవితాన్ని ముందు పరమావధికి తీసికొనిపో ప్రయత్నిస్తూన్నాడు. ఈ విధంగా ప్రపంచములోని అన్ని దేశాలూ స్వయం సంపూర్ణములై, ఒకే సమైక్యతనుగా చేరి నప్పుడది, నైతికంగానూ ఆర్థికంగానూ వంకపెట్టడానికి నీలు

తేని సుందర కళామందిరంగా తయారు కాగలదు. ఇదే గాంధీ దృష్టికి ప్రత్యక్షంగా కనిపిస్తున్న మతం.

ఈ సందర్భంలో స్టీవెన్ హాబ్ హాన్ చెప్పిన కథ ఒకటి వ్రాయవలసి ఉంది. జర్మన్ సైలీషియాలోని గారిబ్బు పట్టణంలో, యాభై యేండ్లకిందట ఒక అజాత క్రైస్తవ మహా పురుషుని శిలావిగ్రహం నిర్మింప బడింది. ఆయన పేరు జాకబ్ బోహం. ఆ విగ్రహం నిలపెట్టబడిన వేదికపైన “మా ఆయుధం ప్రేమ, వినయము” అని వ్రాయబడి ఉన్నది.

### దాని శక్తి

వట్టి రాజకీయ వేత్తకు వినయపునగా ఏమిటో తెలియదు. తెలియక పోవడమే కాదు అతనికి అసలు పనికిరాదు. “నాలో వినయం లేదు. నా నిఘంటువులో దానికి స్థానంలేదు” అన్నాడొక నాయక శిఖామణి ఒకనాడు. ఆయన నిఘంటువులోనే కాదు, ఆయన జీవితంలో కూడా లేదు. అయితే అప్పుడప్పుడూ మన అభిప్రాయాలను స్పష్టమైన వినయపూర్వక భాషలో వెల్లడిస్తూంటాము. కాని అది భాషా సౌస్థవంకోసం చూపించే వినయం కాని నిజమైన వినయం కాదు. గాంధీకి ఉన్న శక్తి అంతా ఆయన వినయంలోనే ఇబ్బడి ఉంది. అహింస అనగా అందరియెడలా ఔదార్య ప్రేమలను గలిగి ఉండడమే అయితే, అహింసావలంబకుడు నిష్కామం గానూ, తనది అనేది లేకుండానూ ఉండాలి. అప్పుడు తప్పకుండా అతనికి వినయం వస్తుంది. అందువల్ల స్వీయ ప్రతిష్ఠకోసం కాక పరులకోసం సేవ చేస్తూ

టాడు. ఆయన కరుణ, అనుగ్రహ పరత్వంతో కళంకితం గాక నిర్మలంగా ఉంటుంది. వినయము నిర్మమత్వము, వినయము నిష్కామము, వినయము బ్రహ్మచర్యము, ఇవన్నీ కారణ కార్యములవలె పరస్పర సంబంధము కలవి. వీటి సంచలన ఫలితంగా మధ్య తేలిన స్వార్థపరత్వమనే ఒండును కిందకు తోసివేయగా ప్రేమ, బాధా సహిష్ణుత, పవిత్రభావము, గర్వరాహిత్యము, విశ్వాసము, నిష్కామము, నిర్భీతి అనే సుగుణములు నిర్మల ద్రవ పదార్థంపైన నిలచి ఉంటుంది. “వినయవంతు లదృష్టవంతులు. వారు భూమండలానికి వారసులు తీరుతారు” అని క్రైస్తు రెండువే లేండ్లకిందట అన్నాడు. ఈ రోజున కూడా ఆమాట నిజమే. కాని వాటికి వినయంలో విశ్వాసం మాత్రం ఉండాలి. గాంధీకన్న ఎక్కువ బాగా మాట్లాడగలవాళ్ళు చాలామంది ఉన్నారు. ఆయనతో సమానంగా చక్కగా వాయిగలవాళ్ళు కూడా కొంతమంది ఉన్నారు. ఆయనకన్న భాగ్యవంతులు లక్షోపలక్షులున్నారు. కాని సాధారణపు ఎత్తుకంటే తక్కువ ఎత్తు, సామాన్యపు ఆరోగ్యముకంటే తక్కువ ఆరోగ్యము, మామూలు సామర్థ్యంకంటే యే కొంచెంమో యెక్కువ సామర్థ్యం గల ఈ మనిషి, రాజులను రాష్ట్రాధిపతులనూ లోబ అచు కొన్నాడు. నిరంకుశౌచికారులను ప్రజాప్రభుత్వ వాదులనూ కూడా ఆకర్షించాడు. పండితులకు ప్రాజ్ఞులకూ, ప్రధానులకు ప్రభువులకూ, ఆర్థికశాస్త్ర నిపుణులకు మత పీఠాధిపతులకూ, సమానంగా గౌరవప్రాప్తుడు నమస్కారార్హుడూ అవు తున్నాడు. దీనికి కారణం ఆయన బుద్ధివిశేషం కాదు; అనేక

ఉపన్యాస వేదికలపైన ఉపన్యసించి నందువలన కాదు; ఆయన ఉపదేశించిన ఆరిక సిద్ధాంతాల వల్లను, నీతిసూత్రముల వల్లనూ కాదు; ఆయన గంభీర భాషణములు కాని, సూత్రప్రాయ సుభాషితములు గానీ ఇందుకు హేతువులు కావు. కాని ఆయన అనుకొన్నది చెప్పి, చెప్పింది చేస్తాడు. పరమ పవిత్రంగా జీవితాన్ని నడుపుతాడు. ఇదే ఆయన జీవిత రహస్యం. శౌర్యమంటే ఆయనకేమీ మోజులేదు. కీర్తి ఆయనకు లేక్కలేదు. సంఖ్యా బలంపైన ఆయన ఆధారపడడు. ఒంటరిగా ఉండడానికి కల్లోలపడడు; కటికి చీకట్లో ఏకాంతంగా కూర్చొని జ్ఞాన చతువుతో వెలుతురును చూడగలడు; తర్క విత్కాలను లేక్కపెట్టక అంతర్వాణి చెప్పినట్లాయన నడచుకొంటాడు. స్వార్థము, గర్వము, కోరిక, భయము వీటిని త్యజించినందువలన ఆయనకు యోగదృష్టి లభించినది. మానవునిలోని సహజాంతరంగ జ్ఞానాన్ని ఆయన అభివృద్ధి చేసుకొన్నాడు. వినయము వలన ఆయన వేలకొలది సుగుణాలను పొందగలిగాడు. “మానవుని గొప్పతనానికి అంతులేదు. కాని దాని గాంభీర్యాన్ని బట్టి అది శాశ్వతంగా ఉంటుంది” అని చెప్పగా విన్నాము. వినయమే దాని గాంభీర్యాన్ని తెలియచేసే గుణం.

వినయమువంటి లేక వినయమునకు విరుద్ధమైన గుణంచేత కూడా మనిషి వినయవంతుడివలె కనపడవచ్చు. జీవితంలో గర్వం వినయంగా ఎప్పుడు కనిపిస్తుందో, వినయం వినయంగానే యెప్పుడు ప్రత్యక్షమౌతుందో తెలుసుకోవడం కష్టం. క్రియలో రెండూ ఒకటిగానే ఉంటాయి. కాని రెండింటికీ వైరుధ్యము

ఉద్దేశాలలో భేదముంది. ఉత్సవాలు, అభినందన పత్తాళిలు, ఛాయాపటాలు, పూవుల దండలు, ఇవన్నీ వద్దనడం ఆచార పరంపరగా వచ్చే ఈ గౌరవాలను గర్వంతో తృణీకరించడమూ కావచ్చు, లేక అంతఃశ్శుద్ధిగా నిరాడంబర జీవితమును కోరే వినయమూ కావచ్చును. కాని అది మొదట గర్వంగా ప్రారంభమైనప్పటికీ, నిరంతరం ఆలాగే చేస్తూన్నందువల్ల కొంతకాలాని కది సరియైన వినయ గుణముగోకి మారుతుంది. వినయం బలాన్ని చేర్చి పెట్టి శక్తిగా మారుస్తుంది. పాండిత్యం, ఐక్యత, ఆడంబరం, అహంకారం, ఇవన్నీ కలిగించ జాలని నైతిక సంవేగాన్ని అభివృద్ధి చేస్తుంది వినయం.

“సోవియటు యువకులకు” ప్రొఫెసర్ ఇవాన్ పావ్ రావ్ ఉపదేశించిన మాటల నిక్కడ ఉదాహరిస్తూన్నాము :

మీరు వినయవంతులు కావాలని కోరిక. అన్నీ మీకే తెలుసుననుకోకండి. ఎక్కువగా ఎవరైనా పొగిడేటప్పుడు “నే నజ్జానిని” అని చెప్పగల వైర్యం ఉండాలి మీకు. గర్వానికి దాసులు కాకండి. అది లొంగిపోవలసిన చోటు పెంకతనం చూపేటట్లు చేస్తుంది; స్నేహితుల సలహా సహాయాలను అంగీకరింపనీయదు; వాస్తవికతను సరిగా గ్రహించే శక్తిని నశింప చేస్తుంది. ఈ మానవ సమూహంలో సాధారణ వాతావరణాన్ని బట్టి ప్రతివిషయమూ ఆధారపడి ఉంటుంది. మనమంతా కలిసి పనిచేస్తూన్నాము. మనలో ప్రతి ఒక్కరు తమ తమ శక్తి సామర్థ్యాలను బట్టి సహాయ పడుతున్నాడు. కాబట్టి “నాపని” “నీపని” అని విడదీయకాదు; అందువల్ల మనందరికీ సంబంధించిన పనికి బాధం కలుగుతుంది.

గాంధీజీ ఒకరోజున ఆకు కూరలు, ఎండురొట్టె, దవడలు నొప్పిపట్టేటట్టు నమలుతూన్నాడు. “మీరీ భోజనం బాగా భుజిస్తున్నారా మహాత్మాజీ!” అని ఈ గ్రంథకర్త ఆయనను ప్రశ్నించాడు “ఓ!” అన్నాడాయన. “గమగమ లాడుతూ కమ్మగా ఉందా?” అన్నాడు మళ్ళీ ఈ గ్రంథకర్త “సరి! అది నాకు తెలియదు” అన్నాడు గాంధీ. నిజానికి మనం మన భోజనం కోసం ఏరీ కోరీ తెచ్చుకొన్న వస్తువులను ఎలా ఛెయ్యలో చెప్పి, ఆ ప్రకారం తయారుచేస్తే గమగమలాడుతూ కమ్మగా ఉంటాయి. అవి తిని మనం తృప్తి పడతాము. కాని గాంధీ ఇంద్రియ వాంఛలను నిగ్రహించుకో వలెననే తత్వంలోని మనిషి గనుక, ముందుగా ఆయన జింహ్వోద్రియ నిగ్రహమును ప్రారంభించాడు. ప్రాపంచక భోగలాలసత్వం అనేక పాపాలకు దారి తీస్తుంది- ముఖ్యంగా జీవితానికి కావలసిన దానికంటె ఎక్కువగా కూడపెట్టడం- అందువల్ల సంఘంలో, హెచ్చుతగ్గులు- మహా వృక్షాలకూ కుక్కగొడుగులకూ ఉన్నంత హెచ్చుతగ్గులు కలగడం- ఇవన్నీ తటస్థిస్తాయి. ఇంద్రియ నిగ్రహం కంటె కూడా ఉదాత్త సద్గుణం మఱొకటున్నది. అది అపరిగ్రహము. ఈ సద్గుణాలను ఆచరణలో పెట్టినప్పుడు, పరసేవా పరత్వమునందు జీవితమును వినియోగించడానికి సావకాశం కలుగుతుంది. భయము, కోరిక- ఇవి ఉండవు. అందువలన సత్కాహింసలను సరిగా అవలంబించ వచ్చును.

భారతీయులకు తెలిసింది, పరాయివాళ్ళకు తెలియనిది ఇంగ్లీషులో చెప్పడానికి వీలులేనిదీ మఱొక ఉత్కృష్టగుణం



ఉంది. అది పూర్వములు తపస్సు- అంటే యమ దమ ధర్మ దాన శౌచ త్తమా గుణాలను కలిగి ఉండడమే. నిష్కళంక ప్రవర్తనము, విశ్వప్రేమ, ఇవి జీవిత ముఖ్య ధర్మాలు.

మతము - రాజకీయాలు

మత రాజకీయ సాంఘిక విషయాలను వేరువేరుగా తలంచే పాశ్చాత్యులకు గాంధీ అర్థంకాదు. వార్థాకు వచ్చిన క్రైస్తవ యాత్రికులు కొందఱు, భారతదేశంలో గాంధీ చేసే సేవకు మూలోద్దేశ మేమిటని ఆయన్నే ప్రశ్నించారు. వెంటనే “మతోద్దేశం తప్ప మతేమీ లేదు”ని జవాబిచ్చాడు. “నేను విశ్వమానవ సంబంధం కలిగి ఉంటేనే గాని భక్తజీవితాన్ని గడప వీలులేదు. రాజకీయాలలో జోక్యం లేకుండా విశ్వమానవ సంబంధం కలుగదు. మనిషి జీవితం విభజించడానికి వీలులేనిది. మత సాంఘిక రాజకీయ కార్యములను వేరువేరుగా విభజించడానికి సాధ్యం కాదు. మానవ కార్యరంగము నతిక్రమించిన మతం నాకు కనిపించడం లేదు. మతం అన్నిపనులకూ నైతిక సిద్ధాంతాల నేర్పాటు చేసింది. మతం లేకపోతే జీవితం శూన్యం” ఇవి గాంధీ చెప్పిన మాటలు. ఈ భక్తి ప్రపూర్ణతయే ఖండ ఖండాంతరాల నుండి వివిధ మతస్థుల నాకర్షించ గలిగింది. విగ్రహారాధకునికి, అగ్నిపూజా పరునికి, బ్రహ్మపాసకునికి ఆశ్రయ మిచ్చిన అబ్రాహం హృదయం వంటిదే గాంధీ హృదయం. ఆయన ఇలా అన్నా చొకప్పుడు :

పాము చుట్టలవలె చుట్టవేసికొని ఉన్న రాజకీయాలనుండి మనమెంత ప్రయత్నించినా తప్పించుకోలేము. అందువల్లనే నేను రాజకీయాలలో జోక్యం కలిగించుకోవలసి వచ్చింది. ఆ పాముతో నేను కుస్తీ పట్టుకోరు తూనాను.....రాజకీయాలలోకి మతాన్ని ప్రవేశపెట్ట వలెననే ప్రయత్నిస్తూనాను.

“నేను కలుసుకొన్న మతానుష్ఠాన పరు లనేకమంది ఆరూ పంలో ఉన్న రాజకీయ వేత్తలు. కాని నేనో రాజకీయవేత్తగా కనపడే మతానుష్ఠాన పరుణ్ణి”. 1917 లో మాంటేగు ఇండి యాకు వచ్చినప్పుడు “మీగు నిజంగా సంఘ సంస్కారులే! రాజ కీయాలలోకి ఎందుకు దిగారు?” అని గాంధీని ప్రశ్నించాడు. అందువల్లనే రాజకీయాలలోకి దిగవలసి వచ్చిందని గాంధీ జవా బిచ్చాడు. ఇందులో పరిపాలనా ఫలితమంతా ఇమిడి ఉంది. పర ప్రభుత్వం మానముద్రాలంకారమైన రాజుగారి పేరుతో ప్రజాభ్యుదయమునకు సంబంధించిన అన్ని పనులకూ దూరంగా ఉండి, ప్రజా జీవితంలో జోక్యం కలిగించుకోక, అభివృద్ధిని నిరో ధించి, ఆచారాలను జడతుల్యములుగా చేసింది. స్వపరిపాలిత దేశాలలోని రాజు, ప్రజారక్షకుడుగా రాజ్యాంగ నేతగా ప్రథమ పౌరుడుగా, జాతీయసంఘ నాయకుడుగా ఉంటాడు.

స్వతంత్ర రాజ్యాల రాజకీయాలు దాదాపు సంప్రదాయ పరంపరగా వస్తుంటాయి. పరాధీన దేశాలలోని వాటికి, చిన్న తనంలోనే కొన్ని రాజకీయాభిప్రాయాలేర్పడి, సాధారణంగా అవి మారవు. గోఖలే సర్ ఫిరోజీషా మెహతాలు, సురేంద్ర నాథ భూషేంద్రనాథులు, వారు ప్రజాజీవితం ప్రార్థించిన

నాడేవిధంగా ఉన్నారో అంత్యకాలం దాకా ఆలాగే ఉన్నారు. లజపతిరాయి, తిలక్ ఓడినచంద్రపాలులు మొదటి నుండి జాతీయవాదులై చివరవరకూ రెస్పాన్సివ్ సహకార వాదులుగానే ఉండిపోయినారు. అసహాయోద్యమ సంపూర్ణ సిద్ధాంతంతో వా రేకీభవింపజాలక పోయినారు. కాని గాంధీ, తన జీవితంలో ఒక అద్భుత పరివర్తనాన్ని ప్రదర్శించాడు. ఆయన ఒక స్వదేశ సంస్థానపు దివాన్ కు బిడ్డ కావడంవల్ల పుట్టుకతోనే మితవాది. ఇంగ్లాండులో ఆంగ్ల విద్యా శిక్షణతో పెరిగి బారిష్టర్ వృత్తి అవలంబించిన మనిషి; సంప్రదాయ క్రమం ఆలాగే ఉండాలనే పద్ధతివాడు. బ్రిటిష్ ప్రకృతిలో అనంత విశ్వాసంగల పురుషుడు. కాని మహా యుద్ధానంతరం ఆయన మానసిక ప్రవృత్తి, అభిప్రాయాలూ అన్నీ మారుతూ వచ్చినాయి. ఆయన అభిప్రాయాలకు, అనురాగాలకు కల భిన్నత్వం అనేకసార్లు ప్రదర్శింప బడుతూ వచ్చింది. 1931 లో ఆయన శ్రీ శ్రీ చక్రవర్తి గారిని దర్శించినప్పుడు, 1918 నాటికి అప్పటికీ ఆయనలో కలిగిన మానసిక పరివర్తనమును గూర్చి ఆయనకు రాజుగారే స్వయంగా తెలియజేశారు. గాంధీజీ జూలూ తిరుగుబాటులోనూ, దక్షిణ ఆఫ్రికా యుద్ధంలోనూ ప్రణచికిత్సా దశాలను తయారు చేశాడు; 1917 లో బ్రిటిషు కోసం సైనికులను సమకూర్చాడు. తరువాత ఆయనలో మార్పు వచ్చింది. కాని జార్జి చక్రవర్తి ఆయనకీ మార్పును గూర్చి తెలియ చెప్పడానికి పూర్వం చాలాకాలం కిందనే 1920 ఆగస్టు

1 వ తేదీని అసహాయోద్యమ ప్రారంభదినమున, అప్పడు ప్రైసాయిగా నున్న పెమ్మనూరు ప్రభువుకు గాంధీ ఇలా వ్రాశాడు :

మీరు ప్రభుత్వోద్యోగుల అపరాధాన్ని అంతగా పాటించక పోవడం, శూర్ మైకేల్ ఒడయరును సమర్థించడం, మాంచేగు నివేదిక, పార్లమెంటు ప్రభువులు పంజాబు దురంతాలను గూర్చి ప్రచురించిన అపకీర్తి వాడుకపైన అజ్ఞానం, భారతీయాభిప్రాయాలను గూర్చి వారు చూపిన తృణీకారభావం- ఇవన్నీ సామాజ్య భావిదేశను గూర్చి అతి ప్రబలములైన అపోహలను గలిగించి ప్రస్తుత ప్రభుత్వముపైన నాకు పూర్తిగా కోపం పుట్టించినవి. కాబట్టి ఇంతవరకూ చేస్తూన్న హృదయపూర్వక సహకార మీకు నేను చేయజాలను.

ఒక పక్షాన్ని నిర్మించి అభివృద్ధి చేయదలచుకొన్నవాని రాజకీయాలకు, ఒక విధమైన నిర్మమకారాన్ని నిర్దేశించే సిద్ధాంతానికి షరత్పర కలహం కలుగుతుంటుంది. కాని హాకింగ్ చెప్పినట్లుగా గాంధీ, “సన్నాసి నిర్మమత్వమునకూ రాజకీయ విశారదుని కార్య సాధకత్వమునకూ చక్కని సమ్మేళనం” కలుగ చేశాడు. మొదటిది రెండోదానిని కేవలం బలపరుస్తూన్నది. సంప్రదాయం పడుగుగానూ, పరిస్థితిని పేకగానూ చేసి “ప్రస్తుత చరిత్రను” నేయగల నేర్పే రాజకీయ చతురత తరతరానికి కాలమూ, కాలతత్వమూ కూడా మారుతుంటవి. తాజాబట్టి రాజకీయ స్వభావం మారుతుంటుంది. భారత దేశంలో ప్రగాఢానికీ ప్రాణమిచ్చి నడిపిస్తూన్నది రాజకీయం. రాజకీయజ్ఞతే అక్కడ ప్రధాన వుండును. పత్రికలు

పైనుండి కిందివఱకు రాజకీయాలనే చర్చిస్తూంటాయి. కాని ఇటీవల న్యాయ్యంగా రాజకీయ దృక్పథంలోకి రావలసినవన్నీ రాజకీయాలుగానే వ్యవహరింప ఒడుతున్నాయి. విదేశీ ప్రభుత్వాలకి వ్యతిరేకంగా ఆందోళన చేయడంతోనే ఆగిపోక, భారత జాతీయ నిర్మాణానికి కావలసిన ప్రధాన విషయాలను గూర్చి హిందూదేశ రాజకీయజ్ఞులు శ్రద్ధ వహిస్తున్నారు. ఖద్దరు కేవలం పునరుజ్జీవన చిహ్నంగా మాత్రమే గాక, దేశంలో ఒక నిర్దిష్ట సంఘానికి ఆర్థిక సహాయంగాను, నిరుపేదలకూ అనాథలకూ శరణ్యంగాను, భారత జాతీయతకు పునాదియైన గ్రామాన్ని పునరుద్ధరించే గృహపరిశ్రమలకు అగ్రగామి గానూ భావింపబడు తున్నది. గాంధీ ప్రాయోపవేశ ఫలితంగా హరిజనులకు లభించిన రాజకీయస్థితిని బట్టి, అస్పృశ్యతా నివారణ తేలికయింది. ఆత్మ గౌరవం కళకళలాడుతున్న ముఖాలతో వారు తలెత్తుకొని తిరుగుతున్నారు. బ్రిటిష్ ప్రధాని రామ్సే మ్యాక్డొనాల్డు హృదయంలో ఏ మూలనో న్యాయ్యబుద్ధి మినుకు మినుకుమంటూ నైనా ఉండకపోయినట్లయితే, 1932 లోనే గాంధీ ఒక్క హరిజనులకోసం ప్రాజెక్టుల నర్పించి ఉండేవాడు. ఇంతకంటెనూ ఎక్కువ ఘనకార్యముల కోసం హిందూస్థానం లోని రెండు పెద్ద సంఘాలకు ఐకమత్యం చేకూర్చడం కోసం, బ్రిటిష్ వారు నూరు సంవత్సరాల పైనుండి తమ రాజకీయ నిర్మాణాన్ని బలవత్తరంగా చేసుకొనేటందు కుపయోగించిన పాపపు ద్రవ్యాన్ని తుడిచిపెట్టడం కోసం, ఆయన ప్రాజెక్టులు నిలిచి ఉన్నవి. తాగుడు ఫిశాచముకా ఫోనిమాట నిజమే. హిందూ

మహమ్మదీయులకు ఇంతవరకూ సామరస్యం కుదరనిమాట నిజమే. ఇవి రాష్ట్రీయ స్వాతంత్ర్యం ద్వారా పరిష్కరింపబడ తగినవి. అయితే 1935 ఇండియా ప్రభుత్వ చట్టము ననుసరించి బలవంతంగా జరుపబడే ఎన్నికలలో కాంగ్రెసు పాల్గొనాలా లేక బహిష్కరించాలా? శాసన సభలలోను మంత్రివర్గాల లోనూ ఉండి చట్టాన్ని ఎదిరించాలా? లేక శాసన సభలకూ మంత్రివర్గాలకూ వెలిగా ఉండి నిరోధించాలా? - 1935 నుండి కొంతకాలం వఱకు గాంధీని ముఖ్యంగా బాధించిన విషయాలివే.

ఇవి భారత స్వాతంత్ర్య సమస్యకు సంబంధంలేని సమస్య లుగా ఆయన భావించలేదు. కేవలం ఆ ప్రధాన సమస్యతో విడదీయడానికి వీలులేని విషయాలివి. కాని ఈ సమస్యలన్నీ కూడా సామాన్య లౌకిక జ్ఞానంతో కాక మహమ్మదీయ దృష్టితో గాంధీ పరిష్కరిస్తూన్నాడు. వట్టి రాజకీయ దృక్పథంతో గాక, నైతిక ఆధ్యాత్మిక దృక్పథంతో చూస్తూన్నాడాయన. ప్రతి విషయాన్ని మత రాజకీయముల పరస్పర సమ్మేళనము, భార తీయ పద్ధతుల కనుగుణమైన ప్రభుత్వాన్ని నిర్మించడానికి పునా దులను వేసింది. కాని అదియే శోక్రితీయులకు లౌకికులకు, కాంగ్రెసుకు ఆశ్రమములకు, రాజకీయసంస్థలకు నైతిక వ్యవస్థ లకూ మధ్య, కలహకారణం కూడా అయింది.

## అధ్యాయము ౮

ఆశ్రమాలు

కొన్ని నియమాలను కొన్ని సిద్ధాంతాలను అనుసరించే కొంతమంది సహచరులు కలసి ఆశ్రమాలను నిర్మించుకొంటారు. వాటిలో ఆభిప్రాయాల కలయిక లేనివారుండరు. ఇటువంటి ఆశ్రమ వాసులే ఈశ్వర దూతలనే పేరుతో వ్యవహరింపబడుతూ వచ్చారు. క్రైస్తు కటువంటిదూతలు పన్నెండుమంది ఉన్నారు. రామకృష్ణ పరమహంసకు కూడా అంతమంది ఉన్నారు. “ఇరవైమంది లేక ముప్పైమంది కూడా కలసి పనిచేస్తూ ఒక సమూహంగా ఉండవచ్చునని” ఆల్డన్ హక్స్లీ ఆభిప్రాయం. బెనిడిక్టైన్ మతస్తులు ఒక్కొక్క మతాధిపతికింద ఘడిఘండివంతులు గుంపుగా చేరి పని చేస్తూండేవారని ఆయనే వ్రాశాడు. కమ్యూనిస్టు గుహలో సరిగా అంతమందే పని చేస్తూంటారు. పాత సత్యాలను పునఃపరిశీలన చేయడానికి, నూతన సత్యాలను శాస్త్రీయ పద్ధతులతో నిరూపించడానికి ఏర్పడిన పరిశోధనా కేంద్రాలే ఆశ్రమాలు. సత్యం చక్కగా వ్యాపించవలెనంటే కేవల మొక సిద్ధాంతాన్ని స్పష్టికరించిన మాత్రంతో చాలదు. దానికి తగిన ప్రచారం సాహిత్యం కూడా కావాలి. పోస్ట్ క్లదివ్య చతువుతో చూచినదానిని మహర్షి “ఋగ్వేద” లో గానం చేస్తాడు. వారి శిష్యుకోటి ఆ ఆభిప్రాయాలను ఆచరణలో పెడుతూ “ఉత్తమ సంఘ వ్యవస్థకు ఉదాహరణంగా ఉండే

చిన్నిచిన్ని సంస్థలను స్థాపిస్తుంటారు". కొండంత సిద్ధాంతం కంటే గోరంత ఆచరణ నయం" అనే సామెత ఇక్కడ బాగా వర్తిస్తుంది. నూలు వడకడంపైన మనం గంటలకొలది మాట్లాడిన దానికంటే ఒక చిలప నూలు వడికి చూపిస్తే ప్రజలకు చిత్తాకర్షణగా ఉంటుంది. మీరు కట్టకొన్న బట్ట మీరు వడికిన నూలుతో నేసిందేనని తెలిస్తే, ప్రజల సంతోషం పట్టశక్యం గాదు. వసిష్ఠ, అశ్రి, భరద్వాజ, మైత్రావరుణ, కౌండిన్య, శ్రీవత్స, కౌశికాది మహర్షులందఱూ ఈ విధంగానే తమ సిద్ధాంతాన్ని సంస్కృతినీ ప్రచారం చేశారు. \* గాంధీ సేవాసంఘం గాంధీ జీవిత సిద్ధాంతాల నంగీకరించి శ్రద్ధా భక్తులతో పని చేస్తున్న సంస్థ. ఇటువంటి సంస్థలలో చాలాకాలం మనుష్యులను గట్టిగా ఒరిసి చూస్తేనేగాని సభ్యులుగా చేర్చుకోరు. సర్వెంటు ఆఫ్ ఇండియా సొసైటీ కూడా ఇంత గట్టిగానూ పరీక్ష చేస్తుంది. కాని అక్కడ ఆధ్యాత్మిక వాతావరణం శూన్యం. గాంధీ సేవాసంఘంవారు చేసే పరీక్ష లంత కఠినంగా ఉండక పోవడంచేత అక్కడ సభ్యత్వం సంపాదించడం తేలికవుతుంది. తన కాలనీలో చేర్చుకొనేముందు మనుష్యులను పరీక్షించక పోవడంలో "రాబర్టు ఒవెన్" తప్పు చేశాడు. "జాన్ హంప్రీ నాయిస్" గట్టిగా పరీక్ష చేస్తేనేగాని చేర్చుకొనేవాడు కాదు. అందువల్లనే "ఒనీడా సంఘం" చేయగలిగిన పని "న్యూ హార్మనీ" చేయలేక పోయింది. బ్రాహ్మణులది కూడా పూర్వం అటువంటి

\* ఈ సంఘ నిర్వహణను ముందొకచోట ఉదాహరింపబడింది.



వ్యవస్థయే. కాని పేదరికం కంటే ఐశ్వర్యానికి ఆధిక్యత వచ్చే సరికి వారి పతనం ప్రారంభమయింది. సోవియట్టులు నాజీలు కూడా ఇటువంటి సమూహాలకు చెందినవారే. కాని వారి ఆదర్శాలకు పునాది దౌర్జన్యం. ఇండియాలోని కాంగ్రెసువాదులొక సమాజం- మహాజన సమాజం అని చెప్పవచ్చును. కాని వారందఱూ ఒకే జీవిత పద్ధతిని అనుసరించేవారు. కారు. అయినప్పటికీ వారు నియమించుకొన్న అహింసను నిత్యజీవితంలో ఆచరణలోకి తెచ్చుకొన్నట్లయితే, ఒకే విధమైన జీవితపద్ధతిలోకి వస్తారు. సంఘ షేమంగోసం మొట్టమొదట బయలుదేరిన సమాజాలలోని ప్రధాన సిద్ధాంతాలు, పోనుపోను పల్చబడి, సాహసికులకు మోసగాళ్ళకూ వ్యాజ్యంగా ఉపయోగపడుతూన్నవి. ఈ సమాజాలన్నీ మొట్టమొదట దర్శిదంతో ప్రారంభించినప్పటికీ తరువాత ధనం చేరగానే ఇటువంటివారుకూడా వీటిలో చేరుతూంటారు. ధర్మ సంస్థలలోని వారందఱు తమ పాండిత్యాన్ని, దర్శిదము, శిక్షణ, సేవ, త్యాగము వీటి కంకితం చేయాలి అనేది మొదటి సిద్ధాంతంగా ఉంటుంది. యూరపులో నున్న ధర్మజ్ఞాన సమాజకులలోని వివిధ సమూహాల శిక్షణ క్రమాలను ఆల్డన్ హక్స్లే పోల్చి చూపిస్తున్నాడు. లయోలా సంఘములోని జీసూట్ సభ్యులది “చేసి చాపు! ఎందుకని ప్రశ్నింపరాదు” అనే సైనికశిక్షణ పద్ధతి. క్వేకరు సమాజం వారిది సభ్యుల ఇష్టము ననుసరించి నడచుకొనే ప్రజాపాలన పద్ధతి. బెనిడిక్టిన్ మతాధిపతులు ముందు సభ్యుల అభిప్రాయాలను తెలుసుకొన్న తరువాత, తమ విచక్షణను వినియోగిస్తారు.

కాబట్టి ఇది ఒక తరహా శాసనానురూప చక్రవర్తిత్వము. గాంధీ ఆశ్రమాలకు కొన్ని ముఖ్య సిద్ధాంతాలు ఉన్నవి. కాని మార్చి వీలులేని కఠిన నిబంధనలు లేవు. వాటిలో కొంతమంది చిన్న చిన్న సమూహాలుగా పనిచేస్తూంటారు. వారి కార్యసిద్ధి సాధారణంగా వారి నాయకుని బౌద్ధత్య స్థితినిబట్టి ఉంటుంది. ఇటువంటి “వ్యవస్థల”న్నీ సాధారణంగా అధిపతిపైన ఆధార పడి ఉంటున్నాయి. అధిపతితోనే అంతరిస్తాయి కూడాను.

కాని గాంధీ ఆశ్రమవాసులు అహింసా మార్గము ననుసరించి జాతీయాభ్యుదయమునకు చాలా తోడ్పడ్డారు. వైజ్ఞానికంగాను, ఆర్థికంగాను కూడా, నూతన సాంఘిక వ్యవస్థకు ప్రాముఖ్యత పునాదిగా ఉండవలెనని వీరి ఆదర్శం. చరిత్ర భూగోళం చదివేకంటే, ప్రతిరోజూ మూడుగంటలు నూలు వడికితే జీవితంలో యెక్కువ ఉపయోగ కరంగా ఉంటుందని, అటువంటి నియమం చేయడం ఈ ఆశ్రమాలలోని ముఖ్యలోప మని పిస్తుంది. కాని విసుగుపరుస్తూ నిరీక్షణంగా కనిపించే ఈ కఠిన నియమంవల్ల, అనుకోకుండా ఆశ్చర్యకరమైన అభివృద్ధి కలిగింది. విద్యాపద్ధతియే పూర్తిగా మారిపోతున్నది. వ్రాయడం చదవడం బాపక ముంచుకోవడం విద్యకు ముఖ్యంగాలుగా పరిగణింపబడుట లేదు. \* చేతి పనులలో నేర్చుకలిగి ఉండడమే విద్యాభ్యాసమునకు మూలంగా ఎన్నబడుతున్నది. నవ్య భారత దేశమునకు కావలసిన నూతనావసరముల కోసం, వ్యవసాయంలో పరిశ్రమలలో, దేశీయ సంస్కృతిలో శిక్షణ పొందిన

\* ఈ విషయం షత్రుకచోట నివరంగా వ్రాశాము.

యువకులు కావలసి యున్నారు. ఈ ఆశ్రమా లటువంటి యువకులను తయారుచేస్తూ గ్రామస్థుల వైద్య సహాయానికి తోడ్పడుతూన్నవి. పెద్దపెద్ద పారిశ్రామిక సంస్థలను స్థాపించే ముందు ప్రారంభింపబడే ప్రదర్శన యంత్రాల వంటివి ఆశ్రమాలు. ఈ ఆశ్రమవాసులు ముందొక మూలసిద్ధాంతాన్ని ఛావించి దానిని అనుసరించడం ద్వారా ఒక శాస్త్రాన్ని తయారు చేస్తారు. వారి విశ్వాసాని కనుగుణంగా ఆశ్రమ నియమాలుంటాయి. ఆశ్రమ నియమాల ననుసరించి వారి ప్రవర్తనను అలవటము కొంటారు. వ్యక్తులుగా వారికి కొన్ని కర్తవ్యాలు ధర్మాలు ఉన్నవి; సంఘ సభ్యులుగా వారు కొన్ని దృక్పథాలను పెంపొందించుకోవాలి. సత్యాహింస లొకరి సొంత సొత్తు కాదు. కాబట్టి అవీ, అందుకు సంబంధించిన సిద్ధాంతాలూ ప్రజా సామాన్యంలో బాగా వ్యాపించ వలెననీ వారి ఆశయము. ఆదర్శమూ అయి ఉండాలి. ప్రత్యేక గౌరవాల కోసము సౌకర్యాల కోసమూ కాక, ప్రజల సేవలో పులులను చంపకుండా తాము చచ్చేటందుకు మాత్రమే ప్రజానాయకులు కావలెనని వారు కోరుతుండాలి. ఎప్పుడూ నెమ్మదిగా ఓర్పుతో ఇతరులకు నచ్చచెప్పే పద్ధతిలో ఉండాలి వారు. ఈ పద్ధతుల వలన శాంతి సైన్యాలకు, సమష్టి సత్యాగ్రహానికి కూడా ఏకకాలముందు పునాది వేయగలుగుతూన్నాము. ఇది మీకు అత్యాశగా కనిపించవచ్చును గాని, నిజానికి ఈ రీతిగా చేసిన బోధనలే ప్రజల మనస్సులను తక్షణం ఆకర్షించి వారిని కార్యరంగంలోకి తీసుకొని రాగలుగుతవి.

### ఆశ్రమాల నడక

గాంధీ ఆశ్రమాలలో కొత్తగా ప్రవేశించిన దలచుకొన్న మనిషి, ముందుగా సంఘంలో అట్టడుగున ఉన్నవాడు చేసే సేవ చేయడానికి సంసిద్ధంగా ఉండాలి. ఇది మొట్టమొదటి నియమం. ఈ పనిని అక్కడి పాతవాళ్ళు చాలా సంతోషంతో నిర్వహిస్తూంటారు. ఎవరి పళ్ళెములను వారు తోమకోవడం, ఎవరి బట్టలు వారు తుడుచుకోవడం, ఎవరిగదులు వారు తుడుచుకోవడం, ఎవరి పాకలను వారు కట్టుకోవడమే అయితే మన యువతీ యువకుల కంటే కొత్తగా ఉండదు. ఈ పనులన్నీ దాదాపుగా హాస్టెలులో వాళ్ళిదివరకు చేసుకొంటూన్నవే. కాని ఆశ్రమంలోని కొత్త పద్ధతులు వారికి విపరీతంగా కనపించవచ్చును. ఆశ్రమ వాసులు మఱుగువొడ్లను తుడిచి, మలపు బొక్కెనలను తీసుకొని పోయి కడగవలెననే నియమం కేవలం కొత్తగా కనిపించడమే కాక అతి కఠినంగా కూడా కనిపిస్తుంది. అయినప్పటికీ విశ్వ విద్యాలయ పట్టములను పొందిన యువతీ యువకులీ పనులను సంతోషంగా నిర్వహిస్తూంటే చూడడంవలన, తాత్కాలికంగా చుట్టూ చూపుగా వచ్చిన అతిథికి కూడా ఆపని చేయడానికి, మొట్టమొదట “కొత్త ఒక వింత” అన్నట్లుగా ఉత్సాహం కలుగుతుంది. తరువాత అది ఒక విధి అనుకొని చేయగా చేయగా, అందులో ఒక విశ్వాస ముత్పన్నమౌతుంది. చివరకు సంఘానికి వెలిగా ఉన్న పాకీమనిషి, మనకెంతో సేవ చేసి మన జీవితాన్ని ఆనంద దాయకంగా చేస్తూంటే, మనమతనికి ప్రత్యుపకారం చేయలేకపోగా అతనిని అస్పృశ్యుడుగా పరిగణిస్తున్నా.

మనే విచారం కలుగుతుంది. ఒక్కసారి సేవ చేయడం అలవాటయితే మానవ సమూహమంతా బంధువర్గంగా కనిపిస్తుంది. వేళప్రకారం పని, భోజనం, తిరుగ మూతలు పరిమళద్రవ్యాలూ లేని పుష్టికరమైన నియంతాహారం, ఉదయం రాత్రి క్రమప్రకారం ప్రార్థన, చేతిపనులు నేర్పడం, విధిగా నూలు వడకడం, అతిథి పూజ, గురు శిష్యుల ప్రశ్నోత్తరాలు సంభాషణలు, స్త్రీలూ పురుషులూ కలిసి మెసి ఉండడం, తోటపని, గార్డిన్ క్లా, డ్రేపం చేయడం, శరీరశ్రమ ఇవన్నీ ఆశ్రమ జీవితానికి సంపూర్ణతాన్ని ఉత్సాహాన్ని కలిగిస్తాయి. వీటినీతోడు అప్పుడప్పుడు ఉపవాసాలూ మానవతాలూ ఉంటాయి. ఇవి రెండూ శరీరానికి ఆత్మకూ కూడా పుష్టిని కలిగిస్తాయి. గాంధీ ఉపవాస వ్రతాలను గూర్చి ఇదివర కుదాహరించే ఉన్నాము. అవి సుప్రసిద్ధంగా అందరికీ తెలిసే ఉన్నాయి. గాంధీ మానం ఉపవాసం తోనే ఉంటుంది. ప్రతి సోమవారము ఆయన 24 గంటలు మానము, 12 గంటలు ఉపవాసము ఉంటాడు. ఇటీవల ఆయన ఉపవాసంతో చేరని మాన మవలంబిస్తున్నాడు. కాని, ఆయన ఈ వ్రతాలకు గాని నియమాలకు గానీ దాసుడు కాడు. తాను ప్రపంచంలో చేయవలసిన పని చాలా ఉందని తెలుసుకోవడం వలన, తన కార్యవిధానానికి భంగం కలిగించే యే కర్మ కాండకు ఆయన ప్రాముఖ్యత ఈయడు.

ఇటువంటి చిన్నిచిన్ని నిలయముల నుండియే “నితాడంబర జీవితము ఉదారభావము” కలిగి ఉండవలెననే సిద్ధాంతము ప్రచారంలోకి వచ్చింది. గొప్పగొప్ప మతాల్ని కూడా.

ఆ సిద్ధాంతాన్ని ఆధారం చేసికొని వర్ణించి. పురాణకాలపు మతాలనుండి క్రీస్తు ఉపదేశాలు ప్రచారంలోకి వచ్చి మధ్యయుగ నాగరికతకు కారణము లైనవి.

తమకడ శిక్ష పొందవలెనని వచ్చే శిష్యులను విసేతులనుగా చేసేటందుకు ఆశ్రమాలు, బౌద్ధ విహారాలవంటి విద్యాలయాలు, ఈ పురాతన సంస్థలను వివేకానంద రామకృష్ణ పరమహంసల వలెనే గాంధీజీ పునరుద్ధరించాడు. వీరిననేక పేర్లతో పిలుస్తూండ వచ్చును. చైత్యాలు, విహారాలు, మతాలు, ఆశ్రమాలు- అనే నామ భేదాలతో ఈ వ్యవస్థలు వ్యవహరింప బడుతూన్నప్పటికీ, ఇవన్నీ కూడా ఆధ్యాత్మిక సంస్కృతికి, సంఘసేవకు, విజ్ఞాన ప్రచారానికి కేంద్రాలైనవని చెప్పక తీరదు. గాంధీ ఆశ్రమ జీవితం యావత్తు జాతీయ పునర్నిర్మాణ కార్యక్రమానికి అనుగుణంగా నియమింప బడింది. ఐహిక వ్యవహారాలలో మునిగి పోయి భోగపరాయణులైనవానికి, ఈ ఆశ్రమాలు బైరాగి మతాలో బౌద్ధ విహారాలో అన్నట్లుగా పైకి తోచవచ్చును గాని, లోపలికి దిగి ఆలోచిస్తే అలా కాదని తెలుస్తుంది. ఇవి తమ ముఖ్యోద్దేశాలకు భంగంకాని పద్ధతిని పనులను చక్కబెట్టు కుంటూ, వయస్సులో నున్న ఆశ్రమ వాసులు జీవిత ప్రారంభ దశలో తగు నిగ్రహం కలిగి అభివృద్ధి కావడానికి తగిన ఆవకాశాలను కల్పించినవి. ఆశ్రమ కార్యాలు నిర్మాణ కార్య క్రమానికి సంబంధించి ఉంటవి. ముఖ్యంగా చాలామంది “సైచం” గా తలంచే చేతిపనులు చేస్తూంటూ రాశ్రమవాసులు. చేతి పనుల్లో నిజానికి సేవనందగిన దేదీ లేదు. నూలు వడకడం,

నేయడం, ఏకడం, ఏకులు చేయడం- ఇవన్నీ ఉదారములు ఉత్తేజ కరములును. పేదలకు చదువు చెప్పడం, రోగులకు వైద్య సహాయం చేయడం, అప్పుడప్పుడు సహకారోద్యమంలో పని చేస్తుండడం, ప్రజల ఆరోగ్య రక్షణను గూర్చి నిత్యమూ ప్రచారం చేయడం, గ్రంథాలయాలు నడపడం, పంచాయతీలు చేయడం, ప్రదర్శనాలు పెట్టడం, వయోజనులకు లోకజ్ఞానం కలిగించే విద్యా వ్యాపకం చేయడం- ఇవన్నీ వారి కార్యక్రమ ప్రకారం నిర్వహించవలసిన పనులు. బ్రహ్మచర్యవ్రతం పూని పేదరిక మనుభవిస్తూ ఆశ్రమవాసులు చేసే ఈ లోకసంగ్రహ కార్యాలు, విముక్త మాతృదేశ పునరుజ్జీవనమునకు కావలసిన ఆర్థిక సాంఘిక విశాల కార్యక్రమంలో పాల్గొనేటందుకు, దేశ సేవికా సేవకులకు మంచి శిక్షణ ఈయగలవు.

ఆశ్రమాలు జీవిత రంగాలకు కేంద్రాలుగా ఉండాలి- అంతే కాని బిచ్చపు డబ్బులను దాచిపెట్టుకొనేవిగా ఉండకూడదు. అవి ఆహారాన్నీ ఒట్టనూ ఉత్పత్తి చేస్తూ తాము స్వయం సంపూర్ణములుగా ఉండి, పరిసరాలకు జీవశక్తిని విజృంభింప చేయాలి. అంతేకాని పోషకులమీద ఆధారపడే దేశాభిమానుల గుంపుగా ఉండకూడదు.

# ఆ ద్యా య ము క

గాంధీ సేవా సంఘం

మూనవ జీవిత నీలాకాశంలో ఆశ్రమా లనేక స్వయం ప్రకాశ మాన తారా మండలాల వంటివి. వా టన్నిటి మస్యను ఉజ్జ్వల సూర్యగోళమువలె, నిరంతరము తన చుట్టూ తిరుగుతూన్న గ్రహముల పైనను ఉపగ్రహముల పైన నూతన తేజః పుంజము లను వెదజల్లుతూ, గాంధీ సేవా సంఘం దేదీప్యమానంగా ఉంది. అది కేవల మొక-సహచర మండలికానీ, పతన సమాజంకానీ కాదు. అది సత్యాన్వేషణ తత్పరులుగల ఒక సోదర సంఘం. ఇటీవల, వివిధ రాష్ట్రాలలో ఆ సంస్థ యేటేటా మహాసభలు జరుపుతూన్నది. సవీ (1936) మహారాష్ట్రంలో, హుడే (1937) కన్నడరాజ్యంలో, డెలాంగ్ (1938) బరిస్సాలో, బృందావనం (1939) బీహారులో, మాలికంద (1940) వంగరాష్ట్రం. ఈ సంఘం కఠిన నియమాలు కటిక నిబంధనలు కల మతసంస్థ కాదు. ఇందులో ఉన్నవారంతా పరిశోధకులు, సాధకులు, ఆత్మ పరిశుద్ధతకోసం కృషి చేసేవారూ. దేశములో ఒక కొన నుండి మరొక కొనవరకూ వ్యాపించిన యంత్రాలయాల వల్లను, ఐహిక భోగాసక్తి మూలమునను, నేడు మటుగుపడి పోయిన ఆర్థిక నైతిక రంగములలో వారు తత్వాన్వేషణ తత్పరులై పని చేస్తూన్నారు. ఈ సంఘముయొక్క పుట్టు పూర్వోత్తరాలను గూర్చి మాకు తెలిసిన సంగతు లివి :

1923 లో గాంధీ దీర్ఘ కారాగారము ననుభవిస్తుండగా అప్పటి రాజ కీయ పరిస్థితుల ఆవశ్యకత ననుసరించి ఈ సంఘం స్థాపించబడింది.



ఆయన ఆదర్శాలు ఉద్దేశాలూ అప్పటికింకా సరియైన రూపం దాల్చ లేదు. గాంధీ ప్రధాన శిష్యులలో ఒకడైన జమన్‌లాలు బజాజ్, తన ఐక్యత్యంకంపై గాంధీ ఆదర్శాలు, సిద్ధాంతాలూ ఎక్కువ అమూల్యము లని తలంచి, ఆయన పద్ధతులమీద జాతీయ కార్యక్రమాన్ని నడిపించేటందు కత్యధికంగా ధనసహాయం చేశాడు. జమన్‌లాలు బజాజ్ చేత స్థాపించ బడిన ఈ సంఘ కార్యవిధానం, 1924 నుండి 1929 వరకు కాంగ్రెసు కార్యక్రమాని కనుగుణంగా క్రమ పరివర్తనం పొందుతూ వచ్చింది. తరువాత “గాంధీ సిద్ధాంతాల ననుసరించి జాతీయ సేవ చేయడమే” ఆ సంఘ పరమార్థేశమని తేలింది. అప్పటినుండి అది కేవలం కాంగ్రెసు నిర్మాణ కార్యక్రమాన్ని మాత్రమే నిర్వహిస్తున్నది. 1930 లో కాన నోల్లంఘనోద్యమ దండయాత్రకు కాంగ్రెసు శంఖధ్వజం చేసింది. 1934 పార్లమెంటు భద్రత వరకూ సంఘ ధర్మకర్తలు చాలామంది జైలు లోనే ఉన్నారు. 1934 మధ్యలో కాననోల్లంఘనం కాలపరిమితి తేకుండా విరమింప బడ్డది. అప్పుడు సంఘ కార్యక్రమం ఇంకా ఎక్కువ స్పష్టంగా వివరింప బడింది. సభ్యత్వాన్ని విస్తరింప జేసుకోవడానికి వీలుగా సంఘ నియమాలలో మార్పు జరిగింది. 1937 లో ఆ సంస్థలో నూరు మంది సభ్యులున్నారు. వారంతా తమ వ్యక్తి జీవితంలోనూ సంఘ జీవితంలోనూ కూడా సత్యాహింసలనే అవలంబించ వలెననీ, సత్యా హింసలపైన ఆధారపడి నడచే యావత్తు జాతీయ కార్యక్రమం లోనూ వారు పాల్గొనవలెననీ కూడా ప్రమాణాలు చేసుకొన్నారు. ఆహింస, సత్యము, అన్యాయము, బర్హుచర్యం, దారిద్ర్య స్వీకరణము, శరీరకృషి, జీవేంద్రియ నిగ్రహం, నిర్భయత్వం, సర్వమత సామరస్యం, స్వదేశీ, విశ్వమానవ సౌభ్రాతృత్వం- ఈ పదకొండు సూత్రాలు నేడా సంఘ ధర్మ సిద్ధాంతా లైనవి.

1936 లో గాంధీ సవీలో ఇలా అన్నాడు :

సత్యాహింసలను కాదు అహింసనే (సత్యం వినా అహింస అసంభవం గనుక) పరిత్యజించి పరిష్కరించే పరిశ్రమలో లోనూ సంపూర్ణ విశ్వాసం గల సహచర మండలిగా మీ సంఘం పని చేస్తూంటే నేను సంతోషిస్తాను. కాబట్టి మీ సభ్యులలో ఎవ్వరూ కూడా “సత్యాహింస లలో నమ్మక మున్నది గానీ, గృహ పరిశ్రమలలో గానీ, లేక ఖాదీ గ్రామ సేవలలో గానీ, లేక హిందూ మహమ్మదీయ సభ్యులలో గానీ, లేక అస్పృశ్యుల నివారణలలో గానీ నమ్మకం లేదనకూడదు. ఎవరైనా అటువంటివారు మీ సంఘంలో ఉంటే వారి భావం ప్రకారం వారు సత్యాహింసలలో నమ్మక మున్నవారు కావచ్చును కాని గాంధీ భావం ప్రకారం మాత్రం కాదని చెప్పి, వారి సభ్యత్వానికి రాజీనామా యిప్పించండి. దీనిని మించి మీ సంఘానికి ధార్మిక, ప్రాచీక, వ్యవస్థాపక నియమా లేవీ లేవు.

1937 నాటి హుడ్డీ సభలో, గాంధీ సేవాసంఘం సభ్యుల శాసనసభల ఎన్నికలలో నిలబడవచ్చునా లేదా అని తీవ్ర చర్చ జరిగింది. సభ్యులు తమ సభ్యత్వ దరఖాస్తులను పంపిన తరువాత, గాంధీ అంగీకారము నర్థించిన సంగతి ఆయన ఆ సభలో వెల్లడి చేశాడు. 1938 లో ఆ సంఘానికొక ప్రత్యేక రాజకీయ పక్షం ఉండాలా అనే విషయం చర్చకు రాగా, బృందావనంలో అక్కడలేదని తేల్చారు. సాంఘిక కలలోలములు జరుగుతున్న రోజులలో, సంఘ సభ్యులను మత కలహాలను మాన్పించే నిమిత్తం శాంతి దళంలో చేర కోరుతూ, 1938 లోనే గాంధీ డెలాంగు సమావేశంలో ఉపన్యసించాడు. బృందావనంలో ఆత్మ పరీక్ష చేసుకోవడం అలవాటు చేయండని సంఘ సభ్యులకు సలహా యిచ్చాడు. అది ఒక స్ఫూతన శాస్త్ర

పదతి అన్నాడు. అప్పటినుండి అహింస పరమోపధిని పోందింది. ప్రతిపక్షి పైన యే విధమైన దురుద్దేశము గాని, కసి గాని ఉండక పోవడమే అహింస అనిపించు కొంటూన్నది.

శాసన సభలను గూర్చి 1937 హుడ్డీ సమావేశంలో గాంధీ యిచ్చిన ఉపన్యాస భాగాలను కొన్నిటి నిక్కడ అవసరమైనంత వర కుదాహరణ స్తూన్నాము :

సత్యాహింసలవలె శాసనసభా బహిష్కారం మారడానికి పీటలేని సిద్ధాంతం కాదని తెలుసుకోండి. వాటిని గూర్చి నా ప్రాతికూల్యం చాలావరకు తగ్గిపోయింది. కాని అంతమాత్రంతో నా పూర్వ స్థితికి భిన్నంగా పోతున్నానని అర్థం కాదు. ఇది కేవలం రాజనీతికి సంబంధించిన విషయం కాబట్టి, ఏ తుణుంలో ఏది ఉచితమో ఆ సంగతి మాత్రమే నేను చెప్పగలను. నేను 1920 నాటి అనుభవవాదినేనా నేడు? అవును, అప్పటి అనుభవవాదినే. కాని నేనా కాలంలో కూడా సహాయవాదినీ. నేను సహకారం నిమిత్తమే అనుభవం యోగాన్ని అవలంబించాననీ, సహాయం చేసినందువల్ల దేశానికి ఉపకారం జరిగేట్లు యితే, తప్పకుండా సహాయం చేస్తాననీ నేనానాడే అన్నాను. కాని ఆ సంగతి మీరు వఱచిపోయినారు. నేనిప్పుడు మిమ్ములను శాసన సభలకు పామ్మనడం సహకారం చేయడానికి కాదు. వాళ్ళు దగ్గరమండి సహకారం నిక్కచ్చిగా ఆడగడానికి. మన దేశీయులలో చాలామందికి దాదాపు వోటు చేయగలవారిలో మూడోవంతుకు వోటిచ్చే ఆధికారం వచ్చింది. మన కాంగ్రెసు కార్యక్రమాన్ని వారికి తెలియచేయడానికి మనకీ ఎన్నికలవకాశం కల్పించినవి. ఆటువంటిప్పుడు గాంధీ నేనా సుఖ సభ్యులు దూరంగా ఉండడం మంచిదా? మన నిర్మాణ కార్యక్రమం కోసం నిలబడినమాట నిజమే. కాని మన పేరుతో అక్కడకు పోయినవాళ్ళు కూడా నిర్మాణ కార్యక్రమాన్ని సాగించేట్లుగా

చూడడం మన విధి కాదా? నిర్మాణ కార్యక్రమం తేకుండా రాజకీయ కార్యక్రమం నిలవజాలదని తెలుసుకోండి. నిర్మాణ కార్యక్రమమంతా సత్యాహింసల చిహ్నం. కాబట్టి అది యే విధంగానూ కొనవడకుండా చూడడం గాంధీ సేవాసంఘ సభ్యుల ప్రధాన కర్తవ్యం.

“వోటు చేయడానికి వచ్చులేని 31% కోట్ల జనాభాలోనూ నేనొకడను” అని హైదరాబాద్ లో నేనన్న మాటలు నాకు గంగాధరరావు దేశపాండే జ్ఞాపకం చేస్తూన్నాడు. కాని ఈ రోజున మనం విచారిస్తూన్న విషయానికది వర్తించదు. గాంధీ సేవాసంఘ సభ్యులుగా మనం చేసి ఉండవలసిన పని యేమిటి? వోటు చేయరాదని మనం ప్రజలకు బోధించి ఉండవలసిందా? కాంగ్రెసు కార్యక్రమాన్ని ప్రజలలో వ్యాప్తింప చేయడానికి మనం స్వయంగా నిర్మించుకొన్న సంస్థ గాంధీ సేవాసంఘం. గుజరాత్ లో నున్న ప్రతి కాంగ్రెసు ప్రచారవృత్తి - మన సభ్యులను సహా, ఎన్నికలలో పూర్తిగా దిగి పనిచేయడానికి సర్దారు చేర్చుకొన్నాడు. అంతకంటే ఆయన ఇంకో విధంగా చేయడానికి వీలేముంది? ఇంకో విధంగా చేస్తే మనం ఎన్నికలలో గెలిచేవాళ్ళమా? ఆయనకు మాత్రం ఎన్నికలలో ఎవళ్ళు పనిచేసి ఉండేవాళ్ళు? ఆయన “ఈ ఎన్నికలలో నాకు నిమిత్తం లేదు. నేను నిర్మాణ కార్యక్రమం కొనసాగిస్తానని ప్రతిజ్ఞ చేశాను” అని దూరంగా నిలబడి ఉండవలసిందా? రాజగోపాలాచారి కాసనసభకు నిలబడడానికి నిశ్చయించుకొన్నాడు. పని జరిగిన తరువాత ఎప్పుడో ఒక క్షణంలో ఆయన నా ఆనుజ్ఞ కోరాడు. నీ యిష్టం వచ్చినట్లు చేసుకోవచ్చు నన్నాను ఆయనను. ఆయనకూడ నాకంటే తక్కువ సత్యాహింసలను అవలంబించినవాడు కాదు. మద్రాసు రాజధానిలో నేనా మనకు ఎన్నికలలో అంత అపూర్వ విజయం రావడానికి, అక్కడ జరిగిన నిర్మాణ కార్యక్రమమే కారణం. స్నేహితులను కాసన సభలకు వెళ్ళకూడదని నే నెలా అనగలిగి ఉండేవాణ్ణి. కాసన సభ్యులకు ఒకరినెంటు ఒకరిని పంపుతూండిన సర్దారును, సంఘ సభ్యత్వం

వడలుకోమని కోరితే బాగుండేదా? జమన్‌లాలు ధనసహాయమే గాక ఇతర సహాయం కూడా చేశాడు. ఆయనను రాజీనామా యియ్యవలసిందని అడిగితే ఎలా ఉండేది?

కాదు; అలా జరిగడానికి వీలులేదు. మనమొక చిన్న కూడిమిగా ఉండిపోయి వైదొలగవలసి వచ్చేది. అది కాంగ్రెసు నిర్మాణ కార్యక్రమాన్ని శిథిలం చేయడ మవుతుంది. నిర్మాణ కార్యక్రమంలో నమ్మకం ఉన్న నాళ్ళు లేకపోతే ఇక కాంగ్రెస్‌మిటి!

అయితే తప్పుచిది అయింది గతక, తప్పుయిప్పటికీ మీ సంఘ సభ్యులు కాసనసభలకు పోయేటందు కంగీకరించడని నేను మిమ్ములను కోరుతున్నా ననుకోకండి. అది ధర్మకూడా కావచ్చును. నేటి కాసన సభలు ప్రజా ప్రతినిధి వర్గాలు. మన సత్యా హింసల నిష్పక్షపాద సాగించాలి. నేను నా ప్రత్యేక కారణాలతో, కాంగ్రెసు కింకా ఎక్కువ సహాయం చేయడానికే ఆ సంస్థకు దూరంగా ఉన్నాను. కాంగ్రెసు సత్యా హింసల మూలకమైన 1920 నాటి కార్యక్రమాన్ని అవలంబిస్తూన్నంతవరకు, దానికే నా కాలమనూ శక్తిని కూడా వినియోగిస్తాను. మనం ప్రాతికూల్యంగా ఉన్న సంస్థలలోకి ఎలా మనం పోవడం? అని అడుగుతున్నారు మీరు. నేటి కాసనసభలు పాత కాసన సభలు కావు. చాలా భేదమంది. వీటిని మనం సాశవం చేయదలచుకోలేదు. ఇది ఎందుకోసం నిర్మిండ్ బడ్డవో. అ ఉద్దేశాన్ని భగ్నం చేయదలచు కొన్నాము. అక్కడకు మనం పోవలసి వస్తే సత్యా హింసలను త్యజించడానికి పోము, వాటిని నిలబెట్టుడానికే పోతాము. కాంగ్రెసు ఈ రోజున ఎన్నికలలో కొన్ని లక్షలు ఖర్చుపెట్టింది. మనకు దేశంలో ఎదురులేని శక్తి కలిగినప్పుడు మనమొక దమ్మిడికూడా అందుకోసం వెచ్చించము. నిర్మాణ కార్యక్రమమని మనం ఊరికే అంటూంటాము కాని నిజంగా మన మింతవరికే పని నిర్వహించాము? ఖాదీ కాస్త్రంతో

నిపుణులీనా డొంతమంది ఉన్నారు? మనం పూర్తిగా నిర్మాణ కార్యక్రమాన్ని సాగించి ఉండినట్లయితే ఎన్నికలలో కాంగ్రెసు కక్కడా వదులుపడం ఉండేదే కాదు.

అయితే సేవిష్టమ చెప్పిన దావంతటికీ అర్థం, ఈ నాటినుండి మీరు కాసన సభలను గూర్చి ఆలోచించడం మొదలు పెట్టండని కాదు. మీ అందఱిమూట అలా ఉండనీయండి. మీలో ఒక్కరుకూడా కాసన సభలలోకి వెళ్ళేటందుకు ప్రయత్నించ కూడదు. అవసరం వచ్చినప్పుడు మాత్రమే తప్పించు కోవాలని చూడకూడదనే సేను చెప్పదలచుకొన్నది. అక్కడకు వెళ్ళేటందుకు న్యాయశాస్త్ర ప్రవీణత అక్కరలేదు. నిర్మాణ కార్యక్రమంలో అచంచల విశ్వాసమూ చైర్యమూ ఉంటే చాలు. మీ రక్కడకు పోతే అక్కడ మీ తక్కిలు వడుకుతూనే ఉండాలి. మద్యపాన నిషేధం కోసం, నిర్మాణ కార్యక్రమం కోసం, పనిచేస్తూ ఉండాలి. అంతేకాని అధికారం కోసం దేవులాడ కూడదు. అది మనకు పని చెబుతుంది. గాంధీ సేవా సంఘం వెళ్ళమని కోరినవారు మాత్రమే వెళ్ళాలి. దాదాపు కల్లు దుకాణాల వలెనే కాసన సభలు కూడా గొప్ప వ్యసనమనే మాట సేను కాదనను. స్వార్థపరులకు, ఉద్యోగాస్థులకు అవి చాలినన్ని సావకాశాలు కల్పిస్తవి. కాని అటువంటి నీవోద్దేశంతో కాంగ్రెసువాది కాని, గాంధీ సేవాసంఘ సభ్యుడూ కానీ అక్కడకు పోడు. కాంగ్రెసు నాయకుడు కార్యక్రమాన్ని దృష్టిలో ఉంచుకొని, దానికి భిన్నంగా ఎవరినీ నడవనీయడు. ఈవిధంగా ప్రతిజ్ఞ చేసి అక్కడకు పోయేవారు భర్తబుద్ధితో వెళ్ళుతూన్నారే కాని, ఆపద్ధర్మంగా పోవడం లేదు. మనకు చేతనైతే నిస్వార్థంగా సేవ చేసేటందుకు ప్రతిజ్ఞ చేసిన, ఉక్కువంటి నిక్కచ్చి మనుష్యులతో రాష్ట్ర కాసన సభలను నింపివేయాలి. రాజభక్తి ప్రమాణం చేయడానికి అంత రాత్న సుబంధమైన ఆభ్యంతరా లున్నవారెవ్వరూ అక్కడకు పోన

క్రూర లేదు. మత విశ్వాసానికి సంబంధించిన ప్రమాణం కాదని. రాజ్యాంగ చట్టాన్ని నేనర్థం చేసుకొన్నంత వఱకు మనం కోరే తక్షణ సంపూర్ణ స్వరాజ్యాన్ని కదియెంతమాత్రమూ భిన్నమైనది కాదు.

1938 నాటికి గాంధీ సేవా సంఘం బాగా బలీకృతమయింది. పూర్తిగా సంఘ ఆదర్శములతోను కార్యక్రమం తోనూ లీనమైనవారి సంఖ్య 102 నుండి 118 వరకు పెరిగింది. సానుభూతి పరులుగా గానీ, సహచర వర్గంగా గానీ ఉన్నవారి సంఖ్య 31 నుండి 39 వరకు పెరిగింది. వీరిలో 26 మందికి మాత్రం సంఘ నిధులనుండి జీతాలిస్తున్నారు. వారి ప్రతిఫలం నెలకు రు 7/- ల నుండి రు 75/- ల వరకూ అంతరువులుగా ఉన్నది.

1938 డిసెంబరు సభలో సభ్యులను ఆత్మపరీక్ష చేసుకోవలసిందని కోరుతూ గాంధీ యిచ్చిన ఉపన్యాసం నిరంతరం స్మరించ తగినది. “అహింస దుర్బలల ఆయుధం కాదునుమా! బలీకృత ఆయుధమిది” అని అందులోనే ఆయన స్పష్టపఱచాడు.

ఆయన ఇలా అన్నాడు :

నేడు రాజప్రతినిధి కాంగ్రెసు అధ్యక్షుణ్ణి పిలిచి మీ వగతు లేమిటని అడుగుతా ఉనుకోండి! “కాంగ్రెసు పరిపాలనా బాధ్యత లీసుకోగలిగిన స్థితిలో ఉంది. ఇక బ్రిటిష్ వారు వెళ్ళిపోవచ్చును” అని చెప్పగలిగిన బలం ఉందా ఆయనకు? నైస్యము పోలీసు లేకుండా మనం పరిపాలించ గలమని చెప్పగల స్థితిలో ఉన్నామా? సంస్థానాధిపతులతో, జమీందారులతో, ముస్లిములతో మనం రాజీ చేసుకోగలమనే ధైర్యం మనకుందా? తేలికగా మనమీ పనులన్నీ నిర్వహించ గలమని చెప్పడానికి తగిన నమ్మకం నాకు లేదు. అయినప్పటికీ మనలో నిజమైన అహింస ఉన్నట్లయితే మనం పీటన్నీటిని నిర్వహించ గలమని చెప్పి, చెప్పిన ప్రకారం చేసే సమర్థులం కావాలి.

కోబట్టి మన అహింస, దుర్బలుల అహింసయూ లేక బలిష్ఠుల కుండతగిన అహింసయూ అని, నన్ను నేను ప్రశ్నించుకొంటూ మిమ్ములను కూడా ప్రశ్నిస్తూన్నాను. దుర్బలుల చేతులలో అది కొంతవఱకు కుపయోగ కరంగా ఉండేమాట వాస్తవమే. సరిగా మనకది ఆలాగే ఉపయోగించింది. కాని దాన్ని మన దుర్బలాని కొక మిషగా ఉపయోగించుకొంటూన్నట్లయితే, అది మనలను నిర్వీర్యులయగా చేస్తుంది. నిర్వీర్యులం కావడంకంటే, శరీరముల ఉపయోగించగల ధైర్యం ఉండడం అనేక రెట్లు మంచిది. పిఠికితనంకంటే పోషకాహార చచ్చిపోవడం ఎంతో ఘనకార్యం. బహుశా మనమంతా మొట్టమొదట పశువులుగా ఉండే వార మనుకుంటాను. తరువాత నెమ్మదిగా క్రమ పరివర్తన పొంది పశుత్వమునుండి మానవత్వమునకు రాగలిగాము. మనం పశుబలం తోనే ముందు జిగ్గించాము. కాని మనలో నున్న దైవాన్ని తెలుసుకొనేటందుకు మనుష్యులమయినాము. అదీ మానవునికిగల ప్రత్యేక సౌకర్యం. అందువల్లనే అతడు పశు ప్రపంచానికి భిన్నంగా కనిపిస్తూన్నాడు. ప్రతి సజీవ పదార్థం లోనూ భగవంతుణ్ణి చూడగలగడమే, అతనిని ప్రత్యక్షం చేసుకోవడం. అంటే సృష్టికే మనకూ గల భిన్నత్వాన్ని అర్థం చేసుకోవడం. మన అందరిలోనూ అంతర్గతంగా ఉన్న సచేతనా హింసను పెంపుచేసుకొని, బుద్ధిపూర్వకంగా దౌర్జన్యాన్ని పారదోలితేనే కాని ఇది సాధ్యం కాదు. ఇది బలం వలన తప్ప సిద్ధించదు. మనది బలవంతుల కుండవలసిన అహింసయేనా? అటువంటి అహింస అసాధ్యమని తోసి వేసి, అందుకు బదులుగా హింసా పద్ధతిని బలంబించడానికి మనకు వీళ్ళున్నది.

కాక అహింస బలవంతుల ఆయుధమని మనం అంగీకరించినట్లయితే, తప్పని సరిగా కొన్ని కర్తవ్యాలను మనం నిర్వహించవలసి ఉంటుంది. హిందూ మహమ్మదీయు కలహాలను మన మాపాలి. ఈ కొట్లాట్లను దూపు మాన



వలెనులే మనమేమి చేయవలెనని మీరు ప్రశ్నించ వచ్చును. ఈ కొట్లాటలను ఆపడ. పని, మొమ్మమువంటి కార్యక్రమ కమిటీది. అటువంటి సరికట్టి స్థితి వచ్చినప్పుడు పని చేయడానికి మనకు వేలకొలది స్వచ్ఛంద సైనికులు కావాలి. 1921 లో స్వచ్ఛంద సైనిక దళాలను మేముక ప్రమాణ పత్రం వ్రాశాము. ఆ ప్రకారం ప్రతి స్వచ్ఛంద సైనికుడు త్రికరణ శుద్ధిగా (మనసా వాచా కర్మణా) ఆహింసావ లంబకుడై ఉండాలి. అప్పటి కార్యక్రమ అధ్యక్షుడు ఖిలాఫతు వలంబిర్రచేత కూడా ఆ ప్రమాణ పత్రాన్నే అంగీకరింప చేశాడు. ఖిలాఫతు మహాసభలో ఆ ప్రమాణపత్ర మంగీకరింప బడడం కష్టమీద జరిగింది. మాట, క్రియ, ఇవి ఆహింసాయుతములుగా ఉండవలెనంటే అర్థమవుతుంది కాని, మనస్సులో కూడా ఆహింస ఉండవలె ననడం గొంతెక్కు కోరిక అన్నారు కొంతమంది మౌలానాలు. నేను వారి మనస్సులపైన యాజమాన్యం నహించాలని చూస్తున్నా నన్నాగు కొంతమంది. “అదికాదు. ఆహింస యాజమాన్యం వహించాలని నా అభిప్రాయం” అన్నాను నేను. చిట్టచివరకు వారా ప్రమాణ పత్రాన్ని అంగీకరించారు. కాని 17 సంవత్సరాల కిందట మనమా ఆహింసా ప్రమాణాన్ని అంగీకరించి నప్పటికీ అది ఉద్దేశించిన ఆ అప్రతిహత శక్తిని మన మభివృద్ధి కావించుకోలేక పోయినాము. దానికి కారణం, అటువంటి స్వచ్ఛంద సైనిక దళాన్ని యేర్పాటు చేయడానికి మన మెంతమాత్రమూ కృషి చేయకపోవడమే. మనం చేసిన ప్రమాణాన్ని మనం నివ్వహించుకోలేక పోయినప్పుడు మన స్థితిని గూర్చి పునరాలోచన చేసుకోవడం మంచిది. ఆ ప్రమాణ పత్రం ఆచరణలో లేకుండా, ఇంతవఱకూ కాగితంమీద మాత్ర ముండడం అన్నిటికంటే దురదృష్టం. అయితే, దాని ప్రకారం చాలినంత మంది ఆహింసా యోధులను మనం సంపాదించ గలిగినట్లయితే ఈ కొట్లాటలుండేవే కావు. ఒకవేళ అవి తటస్థించి నప్పటికీ కూడా మన ఆహింసా సైనికులు వాటిని చల్లార్చగలిగి ఉండేవారు. లేదా ఆ ప్రయత్నంలో

తా మామూతి అయి ఉండేవారు. అలా మరణించినవారి నొక్కరినే మన మెరిగి ఉన్నాము. వారి సర్వ సమర్పణ బుద్ధి కొనియాడ తగినది. గుప్త వంటివా శ్మశనేకమంది ఉన్నట్లయితే నా హృదయం సంతోషంతో ఉప్పొంగి పోయేది. ఇవంతా వట్టి కలలనుకుంటూన్నారా? అటువంటి అహింసా దళంతో కూడా కొట్లాటలను చక్కర్చలేమనేనా మీ అభిప్రాయం? శాంతంగా నను చిత్తంతో ఆలోచించి మీ రలా నిర్ణయించి నట్లయితే స్వరాజ్యం కూడా అహింసా పద్ధతులతో లభించదనే అభిప్రాయ పడవలసి వస్తుంది.

గాంధీ సేవా సంఘం అయిదవ మహాసభ బృందావనంలో జరిగినప్పు డాయన ఉపన్యాసంలో ప్రతిఫలిస్తూన్న దుఃఖాన్ని పరిశీలించండి :

కాంగ్రెసు కళంకాన్ని గమనించండి. కాంగ్రెసులో ఇంత కళంకం ఎందుకు పెరిగి పోవాలి. ఇంత కళంకం పెట్టుకొని మనం కాంగ్రెసు వాదులమని ఏ మొగంతో పిలుచుకోగలం. మీలో కొందఱు గాంధేయు లనిపించు కొంటూన్నారు. గాంధేయు డనేమేరు పెట్టుకోతగినది కాదు. అంతకంటె అహింసా వాదుని ఎందుకు పిలిపించుకో కూడదు. గాంధీ గుణాగుణముల, బలాబలముల, హింసాహింసల మిశ్రమం. కాని అహింసలో కల్పి ఉండదు. ఇక అహింసా వాదులైన మీరు ఎచ్చగా అహింసను ఆచరించగలమని చెప్పగలరా? ప్రతికక్ష్యల బాణ పర పర లకు, ఎదురు బాణాలు వేయకుండా హింస చూపగలరా? ఎవరీ వారు చేసే విమర్శలకు కల్లోల పతమని గానీ కోపపడమని గానీ మీ రన గలరా? మీలో చాలామంది అలా చెప్పలేరనే నా నమ్మకం.

“అయితే అంతదా కా అహింసాభ్యాసం చేయాలని మీ రిదివఱ కెన్నడూ అని ఉండలేద”ని మీరు జవాబు చెప్పవచ్చును. అలా అయితే అంత నఱకు నా కార్య నిర్వహణంలో ఉన్న తప్పును నేను ఒప్పుకొంటాను.

అహింస మన తప్పులను పెద్దవిగాను, పోతిపక్షుల తప్పులను చిన్నవిగానూ కనిపించ చేస్తుంది. మన గోరుత తప్పును కొండంత గాను, ఎడటివాని తప్పు కొండంతయినా గోరంతగానూ నిరూపిస్తుంది అహింస. మనం ఇందుకు కరుణగా ప్రవర్తించాము.

సంస్థానాల విషయంలో వాటి శరిపాలనమును సంస్కరించ తలపెట్టామే కాని వాటిని నాశనం చేదామని అనుకోలేదు. సంస్థానాధిపతులకు చిత్త సంస్కారం కలిగించా లనుకొన్నాము. కాని మనమాటలు మన సంకల్పానికి తగినట్టుగా లేవు.

రాజకీయ గూర్చి నేనా ప్రకటనను చేసినంత మాత్రాన ఆ సంస్థాన ప్రజలను చిక్కులలో వదిలిపెట్టి వేస్తానని మీ రనుకోకండి. నా సహకారుల నెన్నడు నేను జారవిడచి వారికి నిరుత్సాహం కలిగించను. అది చేస్తే కేవలం మనో దౌర్బల్య మనిపించు కొంటుంది. అలాంటిదో ఇంతవరకు నే నెఱుఁగు. మైగా అక్కడ పనిచేసేవా రంతకంతకు బలిష్ఠులు కావలెనని ప్రతిపదము నేను ప్రార్థన చేస్తూన్నాను. కార్య నిర్వహణలో పద్ధతిలో ముఖ్యమైన మార్పు రావాలని మాత్రమే నేను చెప్పేది. ఇక గాంధీ నేనా సంఘం అవలంబించ వలసిన పద్ధతిని గూర్చి యోచిస్తాము. ఇంతవరకు నేను చెప్పినదంతా మీరు గ్రహించి ఉన్నట్లయితే మనం కూడా కొంతవరకు సంస్కరించుకోవలసి వస్తుందనే సంగతి అర్థమై ఉంటుంది. మనం ఆత్మపరీక్ష చేసుకొని మన సిద్ధాంతాల కనుగుణంగా ఎంతవరకు నడచుకొంటూన్నామో అని యోచించుకోవాలి. అప్పుడు మనలో లోపం కనిపిస్తే మన సంఖ్యను తగ్గించుకోవడం ఎక్కువ ఉపయోగం. సత్యా హింసలలో హృదయపూర్వక వివాదాల స్వచ్ఛమైన సభ్యులు ఇరవైమంది ఉంటే, ఉదాహరణ భావంగా సభ్యులు రెండు వందల మంది ఉండడంకంటె ఎక్కువ ప్రయోజనం. మొదటిరకం సభ్యులు మన ఉన్నతికి కారణం కాగలరు. రెండో రకం సభ్యులు మన నాశనానికి దారి తీస్తారు. మన సంఘంలో కూడా కళంక మేర్పడలేదా? మన

సభ్యులు కూడా కపటానికి, అనుమానానికి, పరస్పర అవిశ్వాసానికి చోటియడం లేదా? నేనందఱి సభ్యులనూ ప్రేమిస్తాను. కొందఱి మేలు నే నెరుగుదును. నేనీ మాటలు స్వయంగా తెలుసుకొని ఉండాలేదు. నాకున్న కొద్ది అనుభవంతో నేను మాట్లాడుతూన్నాను. దురదృష్టవశాత్తు జమీన్దార్లతో ఇక్కడ లేవు. అయినా సంబంధమున్న అనేక సంస్థలలో, నా అనుభవాలే ఆయనకూ కలిగిస్తున్నాయిగా అనేక సార్లు ద్వంద్వం బ్రష్టుకొన్నాడు. ఒడుదుడుకు లేకుండా మనమీ సంస్థలను నడపడమొందుకు కష్టమవ్వాలి? మన ప్రచారకులను దేశంలో ఒక కొననుండి ఇంకో కొనకు పోయి పనిచేయమని పంపించడానికి మనకందుకు ధైర్యముండకూడదు?

చిట్టచివరకు 1940లో సంఘ విషయాలు మఱి విషమపరిస్థితికి రాగా, సమగ్రలోచనలు జరిగినప్పటికీ మలికందలో సంఘ సభ్యులు తొమ్మిదిమంది మాత్రమే ఉండాలని నిశ్చయింపబడినది. రాజకీయాలలో పనిచేసేవారంతా సంఘ సభ్యత్వానికి రాజీనామాచేయాలి. అసలీసంగతి తెలిసిన కొంతమంది అంతకు పూర్వమే సభ్యత్వం వదులుకొన్నారు. ఈ సంగతులన్నీ ఇంతకంటే ఎక్కువ వివరంగా తెలుసుకోవలెనంటే, హరిజన సంచికలలో చదువవచ్చును. గాంధీ సిద్ధాంతాలకూ ఉపదేశాలకూ సంబంధించిన వివిధ విషయాలపైన ప్రమాణవచనాల కోసం, ఆయన గాంధీసేవాసంఘ సాంవత్సరిక సమావేశాలలో చేసిన ఉపన్యాసాలు హరిజన్ లో చాలామంది విరివిగా చదువు తూర్పారు.

గాంధీ సేవాసంఘం - దాని నియమావళి.

- (ఎ) గాంధీమహాత్ముని ఉపదేశాల ననుసరించిన సత్యాగ్రహి సిద్ధాంతాల ప్రకారం ప్రజాసేవ చేయడమే ఈ సంఘేద్దేశం.
- (బి) సంఘేద్దేశమును నెరవేర్చేటందుకు తక్షణం ఈ కార్యక్రమం అంగీకరింపబడింది. చేతితో వసుకుట, చేతితో నేయుట; ఈ పనులను పునరుద్ధరించాలి.

గ్రామసేవ,

జాతీయవిద్య,

జాతీయ భాషాప్రచారం,

తాగుడును, వస్తుపదార్థాలను మాన్పించడం, వెనుకపడిన సమూహాల సేవచేయడం, వి వి ధ సంఘాలలోను పరస్పరం బోధభావాన్ని స్థాపించడం;

స్త్రీల స్థితి అభివృద్ధిచేయడం,

వైద్యసహాయము, రోగులకు ఉపకారము,

కష్టనివారణకోసం పనిచేయడం,

పశువుల వృద్ధికి పాటుపడడం,

గాంధీ సంబంధమైన సాహిత్యాన్ని ప్రచురించడం,

కార్యవాహకములి అంగీకరించిన ఇతర పనులు.

మరా:- “గాంధీమహాత్ముని ఉపదేశాల ననుసరించిన సత్యాగ్రహి సిద్ధాంతాలు” అంటే, త్రిశ్రరణపద్ధతైన ఆహింస, దానికి సన్నిహితములైన ప్రేమ, ఇంద్రియ నిగ్రహం; దారిద్ర్య స్వీకరణం, అలోభత్వం, నిర్భయత్వం, జిహ్వాంద్రియ నిగ్రహం, కష్టజీవనం, స్వదేశ, ఆస్తు

శ్శతానివారణం, గొప్పవారి తక్కువవారు అనే భేదంలేకుండా ఉండడం, సర్వమత సమబద్ధి, మంచిల్ల చెడుగును వదిలించడం — పట్టుగిట్టిద్వారా విసమతతో చేసే నిరంతర సత్యాన్వేషణమే.

మూడుతరగతుల సభ్యులున్నారు. (1) సేవకవర్గం (2) సహాయోగి వర్గం (3) సహాయక వర్గం.

3 స్వభావ యోగ్యతలు:- (1) సంఘేచ్ఛేశాన్ని అంగీకరించాలి. ముఖ్యంగా సత్యాహింసలను మతవిశ్వాసంగా అంగీకరించాలి. (2) గ్రామాలలో నూలువడకడం ఉత్పత్తిగా ఉండాలనేవిశ్వాసం కలిగి, నిరంతర ఖాదీ ధారిగా ఉండాలి. మత్తుపదార్థాలను గ్రహించకూడదు. తనకు సంబంధించినంతవరకు హరిజనులను సమానప్రకృతితో చూడాలి. వివిధ సంఘాలమధ్యనూ మిత్రత్వమును విస్తరింపజేయాలి.

౪ ఇవికాక సేవకుడు హిందూస్థానీలో పరిజరుభూని పోవడానికి తగిన జ్ఞానం కలిగిఉండాలి. చురుకుగా పనిచేయడానికి తగిన ఇష్టము, సామర్థ్యము కలిగిఉండాలి. తన జీవితంలోను, ప్రవర్తనలోను సత్యాగ్రహ సిద్ధాంతాలను ఆచరణలో పెట్టుడానికి నిరంతరం ప్రయత్నిస్తుండాలి. నెలకు వేయిగజాలకు తక్కువకాకుండా నూలు వడకాలి. రోజంతా పనిచేసేవాడుగా ఉండాలి. కార్యవాహక సమితి అంగీకారం లేకుండా, సొంతానికి లాభించేపనిని దేనినీ చేయకూడదు.

౫ సంఘం అంగీకరించిన కార్యక్రమంలోని ఒకటి రెండు పనులలోనైనా సహాయోగి నియామకంగా పాల్గొంటుండాలి. ఆ సందర్భంలో సంఘ నియతికి కట్టుబడి ఉండాలి. సేవకునివలెనే ఆయనకూడా నూలు వడకాలి.

౬ అభ్యర్థకుడు నిరయించినప్రకారం ప్రతి సహాయకుడు నియామకంగా కొంత సాగ్గును సంఘ కార్యనిర్వాహకంకోసం చెల్లిస్తుండాలి. లేదా మొత్తంగాకూడా చందాలిప్పిస్తుండవచ్చు.



